

جگنوؤں کے قافلے

(افسانے)

فیلم احمد بشیر

جگنوؤں کے قافلے

(افسانے)

نیلیم احمد بشیر

ماں

نیچے استقبالیہ پہ بیٹھے شخص نے بتایا کہ میڈم سہی کی کلاس اوپر کی منزل میں ہوتی ہے۔ ناہید زری کا ہاتھ تھامے کلچرل انسٹیٹیوٹ کی گول پرانی طرز کی سیڑھیاں چڑھنے لگی۔

یہ پاری ڈانس ٹیچر کوئی معمولی ڈانس ٹیچر نہیں تھی بلکہ اپنے زمانے کی مشہور فلمی رقاصہ رہ چکی تھی اور بہت غضب کا کلاسیکی ناچ جانتی تھی۔ ابھی کچھ ہی روز پہلے ٹی وی پہ ایک پرانی فلم چل رہی تھی جس میں میڈم سہی کا رقص موجود تھا مگر سنسر کی وجہ سے دکھایا نہ جا سکا تھا اور اس کی کوناظرین نے بہت شدت سے محسوس کیا تھا۔

ناہید کلاسیکل موسیقی اور رقص کی مداح تھی اسے یہ دیکھ کر بہت غصہ آیا تھا کہ بے ہودہ بے انگم لغو اچھل کود تو فلم میں دکھادی گئی تھی اس پر کسی کو اعتراض نہ ہوا تھا، مگر جیسی ہی سہی کلاسیکل رقص آیا ٹی وی والوں نے قہقہے چلا دی۔ فلم میں میڈیم سہی 'شوخی و شنگ' دہلی پتلی نازک اندام حسینہ کا روپ دھارے ہیرو کی دل پر چھریاں چلا رہی تھی۔

اس کی حقیقی زندگی کے بارے میں بھی کبھی جانتے تھے کہ اس نے عین عالم شباب اور اپنے عروج کے زمانے میں فن کی دنیا کو خیر باد کہہ کر ایک فلمی ہدایتکار سے شادی رچالی تھی مگر افسوس کہ وہ ہدایتکار اس سے وفات نہ کر سکا اور چند ہی سالوں کی رفاقت کے بعد ایک بچی اس کی جھولی میں ڈال کر ایک ابھرتی ہوئی نوجوان اداکارہ کی زلفوں کا اسیر ہو گیا۔

دل تو اس نے سہی کا توڑا تھا مگر دل کا عارضہ اسے لاحق ہوا اور وہ صاحب فراش رہنے لگا۔ اس کی نئی محبت نے اس سے پیسہ جائیداد سب کچھ اپنے نام کروا لیا اور خود اس سے بے نیاز ہو گئی۔

ہدایتکار نے ٹوٹے ہوئے دل کے ساتھ سہی کی گود میں آ کر سر رکھ دیا مگر وہ سہی کی جان توڑ تیمارداری کے باوجود زندگی کی بازی ہار گیا۔

سہی نے پھر کسی مرد پر اعتماد نہیں کیا اور اپنی بیٹی کے سر پر سایہ بن کر رقص کے سہارے زندگی بتانے لگی۔ شہر کے مختلف سکولوں میں بچوں کو رقص کی تعلیم دے کر اس نے خود کو از حد مصروف کر لیا تھا۔

زری کو اس کے سکول میں اپنی کلاس میں غیر معمولی طور پر اچھا رقص کرتے دیکھ کر ہی اس نے زری کے گھر ایک خاص نوٹس بھجوایا تھا کہ آپ کی بیٹی بہت دلجمعی سے رقص کی کلاس میں تربیت حاصل کرتی ہے۔ آپ مہربانی کر کے اسے میری کلچرل انسٹیٹیوٹ کی ”آفٹر سکول سپیشل کلاس“ میں داخلہ ضرور دلوائیں۔ یہ بچی بہت فنکارانہ صلاحیتوں کی مالک ہے۔“

ناہیدہ نوٹس پڑھ کر مادرانہ جذبہ تفاخر سے پھولی نہ سہائی دکھائی دینے لگی مگر اس کے شوہر اسلم نے حسب توقع طوفان مہر پر اٹھالیا۔ ”میری بیٹی! اور کلاسیکل رقص سیکھے؟ ہرگز نہیں! غضب خدا کا! ہم بچیوں کو سکولوں میں تعلیم و تربیت کے لیے بھیجتے ہیں یا ناچ گانا سیکھنے کے لیے؟ کوئی ضرورت نہیں فضول کاموں میں پڑنے کی!“

اسلم پرانے خیال کا روایتی قسم کا باپ تھا اور ناہیدہ کو اس سے اسی رد عمل کی توقع تھی مگر اتنی آسانی سے ہار ماننے والی وہ بھی نہ تھی۔

دیکھو نا اسلم! یہ رقص ایک خاص قسم کا فن ہے۔ عامیانہ فلمی قسم کا ناچ نہیں ہے۔ سمجھنے کی کوشش کرو۔ وقار اور ڈھنگ سے کیا جائے تو یہ عبادت کی پوتر دکھتا ہے۔ آخر مندروں میں دیوداسیاں!“

”ہم ہندو نہیں ہیں!“ اسلم نے جل کر جواب دیا اور اس کی بات کاٹ دی۔ ”بھی ہم کیوں ہندو ہونے لگے خدا نخواستہ! یہ تو ہمارا تہذیبی ورثہ ہے اور تہذیب صرف مذہب سے نہیں موسموں، رویوں، مقامی روایتوں سے مل کر وجود میں آتی ہے اور وقت کے ساتھ ساتھ اس میں ترامیم اور اضافوں کا سلسلہ جاری رہتا ہے۔ مان جاؤ نا پلیز!“

ناہیدہ نے لاڈ سے اس کے پاؤں پکڑ لیے۔

ابو! ابو! پلیز! مجھے جانے دیں نا! سکول میں آنٹی سیکی ہمیشہ کہتی ہیں میں سب سے اچھا نرت کرتی ہوں۔ اگر میں تمہیں الگ کلاس میں سکھاؤں تو تم بہت فرسٹ کلاس ڈانسر بن سکتی ہو۔

ننھی زری اپنے باپ کے گلے میں جھول گئی اور ضد کرنے لگی۔

مان جاؤ نا پلیز اسلم! آخر ایسی بھی کونسی قیامت آجائے گی؟ ہم نے کونسا اسے سٹیج پہ پر فارم کروانا ہے؟ بہت اچھے اچھے خاندانوں کی لڑکیوں میں فنون لطیفہ کا رجحان ہے اب تو۔“

ناہیدہ منت سماجت کرنے لگی۔

اور اگر خاندان والوں کو پتہ چل گیا تو؟ اسلم کچھ نرم پڑنے لگا۔

ہم بھلا کیوں کسی کو بتانے لگے؟ بچی چھوٹی ہے اس کا شوق ہے۔ پورا کر لینے دو اور جن خاندان والوں کا آپ حوالہ دے رہے ہیں وہاں بھلا کیا نہیں ہو رہا؟ اب میرا منہ نہ کھلوائیں۔

ناہید نے لاڈ سے منہ پھلایا۔

اس کا اشارہ اپنے بڑے جیٹھ کے بچوں کی طرف تھا۔ خود تو بھائی جان تبلیغی جماعت میں شامل ہو کر گھر بارتیاگ چکے تھے اور بڑے بیٹے نے امریکہ جا کر ایک ماڈل گرل سے شادی رچالی تھی۔

اسلم نے ماں بیٹی کی ضد کے آگے ہتھیار پھینک دیئے۔

اوپر کی منزل میں کئی کمرے تھے۔ ناہید اس کمرے کے باہر جا کر رک گئی جس کے بند دروازے کے آگے چھوٹی بڑی مختلف ناپ کی کچھ جوتیاں پڑی تھیں۔ اس نے دروازہ کھولنے کی نیت سے ہاتھ آگے کو بڑھایا اور پل بھر کو سوچ میں پڑ گئی۔

بند دروازے کے اس طرف ماضی کی کتنی عظیم رقاصہ، گلیمر کی دنیا کی شہزادی، رقص میں مصروف ہوگی۔ گھنگر دوؤں کی چھٹک اور طبلے کی تھاپ پہ جھومتی، بل کھاتی، رنگ برنگے ملبوسات پہنے لڑکیاں ننھی ننھی پریاں دکھ رہی ہوں گی۔ سر اور تال کا ایک بہا تادریا ٹھاٹھیں مار رہا ہوگا مگر یہ کیا۔

دروازے کو کھولتے ہی ایک سنجیدہ سی غیر متوقع خموشی نے اس کا استقبال کیا تھا۔

باہر سخت گرمی تھی مگر کمرے کے اندر ایئر کنڈیشنر کے چلنے سے ٹھنڈک تھی۔ ننگے فرش پہ تین چار لڑکیاں آڑی ترچھی لیٹی آپس میں گپیں لگا رہی تھیں۔ سکول کے بعد کی تھکن ان کے چہروں سے بخوبی عیاں تھی۔

ایک کونے میں ایک فریبہ جسم، گوری چنی، معمولی نقش و نگار کی مالک، ادھیر عمر عورت، سر پہ سکارف باندھے کچھ پڑھنے میں مشغول تھی۔ ناہید اور زری کے اندر آنے کی آواز سن کر اس نے اپنا جھکا ہوا سراپنی عجیب و غریب زبان میں لکھی ہوئی کتاب سے اٹھایا اور مسکرا دی۔

آپ زری کو لے آئیں! بہت اچھا کیا۔ میں تو اسے بہت دفعہ کہہ چکی ہوں کہ یہ میرے پاس ضرور آئے، بہت اچھا نا جتنی ہے آپ کی بچی۔ آپ کے لیے تو یہ بہت فخر کی بات ہے کہ اس میں اتنا ٹیلنٹ ہے۔ یقین کیجئے ہر لڑکی میں نہیں ہوتا۔ وہ بولتے بولتے زری کو پیار کرنے لگی۔

ناہید نے اسے ساری رات کہانی سنائی کہ اسے زری کے باپ کو منوانے میں کتنی مشکلوں کا سامنا کرنا پڑا وغیرہ وغیرہ۔

”کیا آج سب بچیاں نہیں آئیں؟“ ناہید نے ادھر ادھر دیکھتے ہوئے پوچھا۔

دراصل کلاس ساڑھے تین بجے ہوتی ہے۔ ابھی پندرہ منٹ باقی ہیں۔ آہستہ آہستہ لڑکیاں آتی جائیں گی تو ہم شروع کر دیں گے۔ اسی لیے میں بھی بیٹھی اپنے بیٹ پڑھ رہی تھی۔ ویسے تو دن بھر ناٹم نہیں ملتا مگر میں کوشش کرتی ہوں کہ ہر کلاس کی ابتداء پاک کلام پڑھ کر ہی کروں۔

میڈیم اپنی مقدس کتاب کو آنکھوں سے لگایا، چوما اور غلاف میں لپیٹ کر اپنے بیگ میں ڈال لیا۔ تھوڑی تھوڑی دیر بعد لڑکیاں آتی رہیں اور کمرہ بھر گیا۔ کچھ کی مائیں انہیں چھوڑ کر چلی گئیں اور ایک آدھ ناہید کی طرح میڈیم سیسی سے بات چیت کرنے کو ٹھہر گئی۔

سیسی بہت ہنس مکھ اور سادہ طبیعت عورت تھی۔ بات بات پر لڑکیوں کو گود میں بھر بھر کر چمچ میچ کرنے لگتی اور لڑکیاں بھی آنٹی سیسی آنٹی سیسی کہتے نہ تھکتیں۔ بے تکلف سادہ و ستانہ ماحول تھا۔

جب زری نے بھی دوسری بچیوں کے ساتھ قطار میں کھڑے ہو کر ’کتھک‘ کے ایک دو خوبصورت مدرے کئے تو اس کا مدھر انداز اور دلکش چہرے پہ چھائی مسرت کو دیکھ کر زری کے دل میں خوشی کا ایک انوکھا سا جذبہ پیدا ہوا۔ ایسا پیارا رقص تو ان کے خاندان میں کبھی کسی نے نہیں کیا تھا۔

ناہید اپنی بیٹی زری کو باقاعدگی سے ہفتے میں تین بار ڈانس کلاس کے لیے لاتے لاتے میڈیم سیسی سے کافی بے تکلف ہو گئی تھی۔ سیسی اس سے کبھی کبھار چائے کی بریک کے دوران ادھر ادھر کی باتیں اور اپنے پرانے قصے بھی کہی ڈالتی۔

”مگر سیسی آنٹی آپ نے اپنے شوہر کو بے وفائی کے باوجود معاف کیسے کر دیا؟ اسے پھر کیوں اپنی زندگی میں آنے دیا۔ جبکہ اس نے آپ کے ساتھ اتنی زیادتی کی؟“ ناہید ایک روز کہا، انھی۔

”ارے بیٹا کیا کرتی۔ غریب کنگال ہو گیا تھا۔ دل کا مریض تھا۔ میرے قدموں میں آ کر لوٹنے لگا تو میں اپنی نرم دلی کے ہاتھوں مجبور ہو گئی۔ میری ماں مجھے بہت کوستی تھی۔ کہتی تھیں کہ میں بہت بیوقوف ہوں۔ اس بے قدر انسان کے لیے اپنا سب کچھ برباد کر دیا اور پھر اس کی تیمارداری بھی کرتی ہوں۔ مجھے پاگل سمجھتی تھیں مگر میں کیا کرتی مجبور تھی۔ آخر وہ میری بیٹی کا باپ تھا۔ مجھے اس پر ترس آ گیا تھا اس لیے اسے پھر سے سہارا دینے لگی!

یہی کی آنکھوں میں آنسو جھلملانے لگے۔

مگر اب میری زندگی صرف میری بیٹی اور میرے رقص کے ارد گرد گھومتی ہے۔ ماں تو اللہ کو پیاری ہو گئیں اب بیٹی کی ذمہ داریاں پورا کرنا میرا فرض اور رقص میری جدوجہد میری عبادت ہے۔ میں تو اللہ کا شکر کرتی ہوں کہ یہ ایک ایسا تحفہ اس نے مجھے عطا کر دیا ہے کہ اسے میں جتنا خرچ کرتی ہوں یا بانٹتی ہوں اتنا ہی بڑھتا چلا جاتا ہے۔“

یہی فلسفیانہ انداز میں بولتی چلی گئی۔

”مگر آنٹی ہمارے معاشرے میں رقص کے خلاف اتنا تعصب ہے کہ سمجھ میں نہیں آتا کہ لوگوں کو کس طرح اس آرٹ فارم کی صحیح شناخت کروائی جاسکے۔ تنگ نظری اور جہالت میں ہم لوگ اندھے اور گونگے بہرے بن جاتے ہیں!“

ناہید اظہار خیال کرنے لگی۔

”ادھر آؤ بچو! سب لوگ میرے پاس آ جاؤ! میں آپ لوگوں کو ایک چھوٹا سا لیکچر دینا چاہتی ہوں!“ یہی نے تالی بجا کر بچیوں کو اپنے پاس بلا لیا۔ بچیاں ہم تن گوش ہو گئیں۔

دیکھو گرلز! ڈانس بری چیز نہیں ہے۔ کوئی عمل بذات خود برا نہیں ہوتا، صرف اس کے کرنے والے ہی اس کے اچھے یا برے طریقے سے اس کا مظاہرہ کرنے کی وجہ سے قابل گرفت ٹھہرائے جاسکتے ہیں۔

رقص کیا ہے؟ ایک قدرتی اور بے ساختہ عمل ہے۔ کیا آپ نے مزاروں پر وجد میں آ کر ناچتے عاشقان رسول صلی اللہ علیہ وسلم اور اللہ کے پیاروں کو کبھی نہیں دیکھا؟ وہ کیا کر رہے ہوتے ہیں؟ صرف اپنے جذبے عقیدت کا اظہار ہی تو کر رہے ہوتے ہیں اور خوشی کے اظہار کا اس سے زیادہ خوبصورت طریقہ کیا ہو سکتا ہے۔ بندہ اپنے آپ کو ہی بھول جائے۔ تمام Inhibitions سے آزاد ہو جائے۔ چاہے پل بھر کو ہی سہی ضبط کے بندھن توڑ کر اپنے جسم کو بے اختیار ہو جانے کا موقعہ فراہم کرے۔

رقص کرتے وقت انسان ایک عجیب سی آزادی محسوس کرتا ہے۔ وہ دنیا و مافیہا سے بے خبر ہو جاتا ہے۔ جسم کے خول میں مقید روح اس میں چابی بھر دیتی ہے اور جسم تیرنے لگتا ہے، اڑنے لگتا ہے اور ایک ایسی فرحت بخش کیفیت کے مزرے کو نئے لگتا ہے کہ اس پر ایک نشہ سا چھانے لگتا ہے آپ لوگوں نے دیکھا یا کم از کم سنا ضرور ہوگا کہ دیہات میں جب فصلوں کی کٹائی کا موسم آتا ہے تو کسان مرد و عورتیں مل جل کر خوشی سے رقص کرتے جھومتے اور جشن مناتے ہیں۔ اس وقت رقص کوئی گناہ نہیں بلکہ ان کے سچے اور خالص جذبات کا اظہار ہوتا ہے۔

اور کیا قدرت کے نظام میں رقص شامل نہیں؟ غور کریں تو زمین، آسمان، سورج، چاند، ایک دوسرے کے سامنے ناچتے ناچتے

آئے اور اپنا اپنا ایکٹ ختم کر لینے کے بعد دھیرے دھیرے سٹیج کے پیچھے جا چھپتے ہیں۔

کوئٹہ کی ڈار کی یکساں پرواز دیگر پرندوں کا اڑتے اڑتے کبھی ایک طرف کو جھکنا، لپکنا، کبھی نیچے آنا پھر جھکے سے اوپر کو اٹھ جانا، گھنے جنگلوں میں ناچتی شور مچاتی بارشوں میں مست ہو کر موروں کا پنکھ پھیلاتا اور پھر ناچ اٹھنا، ان کی آزادی کا ایک عمل ہے۔ اعضاء کی شاعری ہے۔

کیڑے مکوڑے بھی ناچتے ہیں بلکہ ایک خاص قسم کا مڑا تو اپنی مادہ کی توجہ حاصل کرنے کے لیے پہلے ناچتا ہے، اس کا دل بھاتا ہے تب جا کر وہ متاثر ہوتی ہے۔ میرے نزدیک یہ ایک مکمل قدرتی عمل ہے جس میں بناوٹ کی کوئی گنجائش نہیں ہوتی۔ جہاں تک ہمارا، اپنی بچیوں کو رقص کی تعلیم دینے کا تعلق ہے تو میں اس کے بارے میں آپ کو یقین دلا دوں کہ یہ فحاشی کی علامت نہیں ہے۔ فحاشی اس آرٹ میں نہیں بلکہ دیکھنے والوں کی نظر اور دل میں ہوتی ہے۔ اس میں اتنی کشن ٹریننگ اور محنت شامل ہوتی ہے کہ اس سے بچیوں میں ڈسپلن، شخصیت میں اعملا، وقار اور نظم و ضبط پیدا ہو جاتا ہے۔

جسمانی طور پر لڑکیوں کی نسوانیت میں چار چاند لگ جاتے ہیں اور ان کے اندر ایک شاعری، ایک سکھ چین راج کرنے لگ جاتا ہے۔

اس صدیوں پرانے فن کو ہمیں زندہ رکھنا ہے آگے بڑھانا ہے۔ سب سے پہلے نئی نسل میں اس کے لیے آگہی اور شعور کو بیدار کرنا ہے ہم اپنی بچیوں میں اس شوق کی شمع جلا لیں گے دیئے سے دیا جلے گا تو روشنی آگے پھیلے گی نا۔“ میڈم سبکی کی آواز فور جذبات سے کانپ رہی تھی۔

قدرت ہمارے چار سو رقص کرتی نظر آتی ہے۔ مہکتی ہواؤں کے شریر جھونکوں سے اٹھکیلیاں کرتے چتوں کا ناچ، اور سمندر کی منہ زور لہروں کا ایک خاص مقررہ ردھم کے ساتھ اتار چڑھاؤ، ننھی لڑکیوں کا رنگ برنگے ملبوسات میں پروں کی طرح نرت کرنا، یہ سب صرف اور صرف اور صرف زندگی کی سیلی بریشن ہے، ایک کائناتی سچائی ہے۔

جو رقص کرتا ہے اس کے صرف جسم میں ہی نہیں بلکہ رویوں، سوچوں، نظریات میں بھی ہارمونی Harmony کا ناکہ لگ جاتا ہے۔

بچیاں ہمہ تن گوش تھیں۔ کچھ ہی دیر میں لاس کا وقت ختم ہو گیا اور سب اپنے اپنے گھروں کو سدھارے۔ یوں تو میڈیم سبکی اکثر خوش خوش رہتی اور زندہ دلی سے باتیں کیا کرتی لیکن کبھی کبھار اس پر یاسیت بھی غلبہ پالیتی تھی خاص طور

پر ان دنوں وہ بڑی پریشان ہو جاتی جب اسے جوڑوں کے درد کا ایک ہوتا۔ ایسے میں سب سے زیادہ تکلیف اسے اس بات کی ہوتی کہ وہ کلاس میں خود اٹھ کر سبق نہ دے سکتی، اسے بیٹھے بیٹھے اشارے سے بتانا پڑتا کہ اب بچیاں کیسے کریں، کس طرح پاؤں ماریں۔

برسات کی ایک ایسی ہی گیلی دو پہر تھی۔ بارش سڑکوں پہ رقص کر رہی تھی اور ماحول خوشی سے نہایاں نہایا، کھرا کھرا بہت بھلا لگ رہا تھا جب میڈیم سیسی کے جوڑوں کا درد بہت بڑھ گیا۔ اس دن اس نے کلاس جلدی ختم کر لی اور سب بچوں کو گھر بھجوا دیا اگلے کچھ روز بھی جب وہ نہ آئی تو ناہید نے سوچا اس کی طبیعت پوچھ آئے اس لیے اس کے گھر چلی گئی۔

اس کا گھر ایک متوسط طبقے کے گھر کی طرح، مگر بہت فنکارانہ انداز میں سجا ہوا تھا۔ دیواروں پر جابجا میڈیم سیسی کی جوانی کے فلمی کیریئر، اسٹیج شو اور مشہور شخصیات سے ملاقاتوں کی تصاویر آویزاں تھیں۔

آتشدان میں پارسی عقیدے کے مطابق ہمیشہ چلتی رہنے والی آگ کا شعلہ جل رہا تھا اور متھرا گاؤں کی Hymns کی کتاب سیسی کے پہلو میں پڑی ہوئی تھی۔

ارے آؤ ناہید! کتنا اچھا کیا تم آگئیں؟ زری کو ساتھ نہیں لائیں؟ مجھے افسوس ہے میں کچھ دنوں سے کلاس نہیں لے سکی! وہ ایک ہی سانس میں بولتی چلی گئی۔

ارے آنٹی جی! کوئی بات نہیں! آپ پہلے ٹھیک تو ہو جائیں۔ پھر کلاس بھی ہو جائے گی۔ ناہید نے اسے تسلی دی۔ بس یہ جوڑوں کا درد مجھے بستر میں پڑے رہنے پر مجبور کر دیتا ہے ورنہ تمہیں پتہ ہے مجھے کوئی طاقت اپنی بچیوں کو تعلیم دینے سے باز نہیں رکھ سکتی۔“

اب کسی طبیعت ہے؟ ناہید نے پاس رکھے گھنگھروؤں کی ایک پرانی جوڑی کو دیکھ کر دلچسپی سے ہاتھ میں اٹھا لیا۔ آج کچھ بہتر ہے! اگر ہوسکا تو کل سے ضرور کلاس لوں گی! یہ میرے سب سے پہلے گھنگھرو ہیں۔ میری ماں کی طرف سے خریدا گیا میرا پہلا تحفہ!

میری مرحومہ ماں کی نشانی۔

گھنگھرو چھن سے بول اٹھے!

بچیاں آپ کو بہت مس کرتی ہیں! ناہید نے بتایا۔

میں تو خود بہت فکر مند ہو جاتی ہوں آخر میرا فن انہوں نے ہی تو آگے بڑھانا ہے۔ میری ذمہ داری ہے کہ اپنا ورثہ قابل ہاتھوں کو سونپ کر رہی آگے جاؤں۔“

مما چائے لے لیس! چائے کی ٹرائی دھکیلتے ایک نوجوان لڑکی خاموشی سے اندر چلی آئی۔ ہیلو! ناہید کو دیکھ کر اس نے مختصر اُکھا۔

ناہید نے استفسار نہ لگا ہوں سے سبکی کی طرف دیکھا۔

یہ میری بیٹی نیٹا ہے۔ نیٹا طارق۔ بی اے فائنل میں پڑھ رہی ہے۔ سبکی نے خوشدلی سے اپنی بیٹی کا تعارف کروایا۔

”اچھا! اچھا!“ ناہید نے چائے کی پیالی ہاتھ میں تھام لی۔

آپ تو بہت ماہر رقاصہ ہوں گی۔ اتنی عظیم فنکارہ کی بیٹی ہیں آپ۔ ناہید نے سادہ لباس پہنے ڈھیلی ڈھالی چٹیا باندھے عام شکل و صورت والی لڑکی سے مخاطب ہو کر کہا۔ میڈم نے تو آپ کو اپنی صلاحیتوں کا نچوڑ دیا ہوگا۔

میڈم آپ کچھ دن کے لیے انہیں کیوں نہیں نکاس لینے کے لیے بھیج دیتیں۔ جب تک آپ کی طبیعت بھی انشاء اللہ بہتر ہو جائے گی۔

ناہید نے تجویز پیش کی۔ لڑکی نے ماں کی طرف دیکھا اور دھیرے سے بولی۔

مجھے تو ڈانس نہیں آتا۔ اور مسکرا کر چائے کے برتن سیٹ کرنے لگی۔

ارے آپ نے یہ گلاب جامن تو لیے نہیں میں نے خود بنائے ہیں۔ ہوم میڈ ہیں۔

اس نے ناہید کے آگے پلیٹ بڑھادی۔

در اصل رات اس کے سسرال والوں کا ڈنر تھا۔ اس نے کھانا بنایا تھا۔ یہ گلاب جامن رات کے ہی بچے ہوئے ہیں۔ بہت اچھا

کھانا بناتی ہے یہ!

میڈم سبکی نے فخر یہ انداز میں اپنی بیٹی کی طرف دیکھا۔

ان کی شادی ہونے والی ہے؟ ناہید کچھ حیران سی ہو گئی۔

ہاں بھئی۔ بس فائنل کا امتحان ہوتے ہی اسے تو اس کے گھر بھیج دوں گی۔ لڑکا ماشاء اللہ ائیر فورس میں پائلٹ ہے۔ بہت اچھا

ہے۔ اور بھی گڈ ہاؤس وائف کو اچھی کو کنگ تو آتی ہی چاہئے نا۔ لڑکی ذات کا اصل کام تو گھر داری ہی ہے نا اور شکر ہے کہ اس میں یہ

بہت ماہر ہے۔ اچھا ماما میں چلوں آپ لوگ گپ شپ لگائیں۔ مجھے ایک ٹیسٹ کے لیے پڑھنا ہے۔
نینا چائے کی ٹرائی اٹھائے کچن کی طرف چلی گئی۔

آنٹی سیمی میں کچھ سمجھی نہیں۔ میں تو سمجھ رہی تھی آپ کی بیٹی بھی آپ کی طرح رقص کے فن کو زندگی سمجھتی ہوگی اور اسے اس میں بہت اعلیٰ مقام حاصل ہوگا۔ محاف کیجئے گا۔ کہیں آپ اپنی بیٹی کے معاملے میں قدامت پسند تو نہیں ہو گئیں؟ دوسروں کی بیٹیوں کو تو آپ رقص سکھانے پر اتنا اصرار کرتی ہیں۔ ناہید اپنے لہجے کے ہلکے سے طنز کو نہ چھپا سکی۔

میڈم سیکی یکدم اداس ہو گئی۔ اس نے بستر سے اٹھ کر کمرے کے ایک کونے میں پڑے پرانے گراموفون میں چابی بھرنی شروع کر دی۔ ناہید نے ایسا گراموفون انٹیک شاپس یا بس فلموں میں ہی دیکھ رکھا تھا۔ پرانا کالا ریکارڈ ہم سروس میں نہجئے لگا۔
موہے پگھٹ پے نند لال چھیڑ گیورے۔ نہ جانے کس پانی سنگر کی آواز تھی ناہید کو کچھ پتہ نہیں چل رہا تھا۔

یہ بات نہیں! میں نے نینا کو جان بوجھ کر رقص نہیں سکھایا۔ اس لیے نہیں کہ مجھے رقص سے پیار نہیں۔ مگر اس لیے مجھے نینا سے رقص سے بھی زیادہ پیار ہے۔ میں اور میری ماں اکیلے تھے۔ اسی طرح مجھے اور نینا کو بھی اکیلے ہی ہونا تھا۔ میں نہیں چاہتی تھی میں اپنی ماں بن جاؤں! میڈم نے دیوار پر لگی ایک بوڑھی پارسی عورت کی طرف دیکھا اور پھر ایک ٹھنڈی سانس بھری۔

میں نہیں چاہتی تھی کہ ہم دونوں ماں بیٹی کی زندگی میں بھی ایک ایسا دن آ جائے جب میں مجبور ہو کر اس سے کہوں 'نینا بیٹی۔ بس ایک دوشو اور پکڑ لے۔ پھر نہیں کہوں گی۔ آخر اس مہینے کے مکان کا کرایہ اور دودھ والے کا بل ابھی رہتا ہے نا۔ ایک فلم اور کرنے۔ بس ایک اور۔ ایک اور!'

ناہید نے اٹھ کر گراموفون پر سے ریکارڈ کو ہٹا دیا کیونکہ وہ نہ جانے کب سے ختم ہو کر انک رہا تھا اور پرانے جھنگھروؤں کی جوڑی کو آہستگی اور احترام سے اٹھا کر میڈیم سیکی کے پاؤں کے قریب رکھ دیا۔



کانڈ کے پرزے

”نا منظور! نا منظور! پرانے ایکشن نا منظور! نئے ایکشن کروائے جائیں۔ ہمیں پرانی نی کی جگہ سچ سچ نئی قیادت کی ضرورت ہے۔ ہمارا مطالبہ ایکشن ایکشن!“

ایکشن میں جیتنے کے امیدواروں نے عوام نام کا ماسک پہنا اور ایک ہجوم پیچھے لگائے سڑکوں پر نعرے لگوانے کے لئے خود ہی نکل پڑے۔ یہ ہجوم بھولی بھالی کالی بھیڑیوں کا تھا جن کا ہمیشہ سے ایک ہی مقدر ہوتا ہے کہ وہ آنکھوں پہ اندھے اعتماد کی پٹی باندھے گلے میں رسی ڈلوائے، گھسٹے، ٹوٹھکتے، بہتر دنوں کی امید میں اس راستے پر بس چلتے ہی چلے جائیں جس پر انہیں لے جایا جا رہا ہو۔

پٹاری کھلی تو اب کی بار اس میں سے کوئی معمولی سانپ برآمد نہیں ہوا۔ بلکہ ایک بھوکا، خونخوار، ظالم، خود غرض، اڑدھا اچھل کا باہر نکل آیا۔ اس کی باہر نکلتی، پتلی، لمبی زبان اور ہیبت ناک سائز کو دیکھ کر بھیڑیں اس کی طاقت کے آگے جھک گئیں۔

”ایکشن دیوتا! ہم آپ کے غلام ہیں! کہئے آپ کے کھانے کے لئے کیا پیش کریں؟“

اڑدھا پھٹکارا۔

”اچھا اچھا ابھی لائے۔“

لوگوں نے اپنی امیدیں آرزوئیں، خواہشات اور خوش فہمیاں بوٹی بوٹی کر کے خونخوار اڑدھے کا پیٹ بھرنے کے لئے اس کے آگے پھینکنا شروع کر دیں۔ مقابلہ حسب معمول دو پارٹیوں کے درمیان تھا۔ لال پارٹی اور سبز پارٹی کی ایک جیسی طاقت کو دیکھتے ہوئے یہ جانچنا مشکل تھا کہ ان میں سے کون جیتے گی اور کون کم پر خلوص ہے؟ دونوں پارٹیاں ایڑی چوٹی کا زور لگا رہی تھیں۔

لال پارٹی والے روٹی کپڑا اور مکان کا نعرہ لگا کر مزدوروں کسانوں اور طلباء کی اکثریت کو ساتھ ملا کر ایکشن جیتنا چاہتے تھے اور سبز پارٹی والے مذہبی نظریات کا پرچار کر کے جنت میں رہائشی سکیموں کے پروپاگنڈے پر اپنی ڈیلر ہونے کا دعویٰ کر کے عوام کے دونوں کی اکثریت حاصل کرنا چاہتے تھے۔

شہر کے ہر کونے میں انکیشن کی مہم زور و شور سے جاری تھی۔ کہیں بیئر لگ رہے ہیں تو کہیں پوسٹر چسپاں کئے جا رہے ہیں۔ کہیں لاؤڈ سپیکر پر اشتہار بازی جاری ہے تو کہیں پمفلٹ تقسیم کئے جا رہے ہیں۔

چوک کے دونوں طرف دونوں پارٹیوں کے لیڈروں کی بڑی بڑی تصاویر والے جاسٹ سائز بورڈ لگے ہوئے تھے ہر آنے والے کی طرف نظر ڈالنے پر مجبور ہو جاتا تھا۔

لال پارٹی کی لیڈر ”امی جان“ تھیں ان کی تصویر بڑی پیاری تھی۔ وہ تصویر میں اپنی مخصوص مسکراہٹ اور سفید دوپٹہ لٹے ہر آنے والے پر ممتا بھری نظریں نچھاور کرتی تھیں۔ جیسے ہی کوئی راہ گیر ان کی تصویر کے آگے رکتا تصویر کہہ اٹھتی ”ہیلو بے بی!“ اور ایک ٹافی آگے بڑھا دیتی۔

رکنے والا ”ایس ماما ایس ماما“ کہہ کر ٹافی پر بھوکے بچے کی طرح ٹوٹ پڑتا یہ منظر ساتھ ہی لگی بورڈ کی تصویر بھی دیکھ لیتی۔ یہ تصویر جو امی بھائی کا سا پوز مارے واسٹ پوش ہنز پارٹی کے لیڈر کی تھی وہ فوراً اپنے گننے سر پہ رنگ برنگی وگ رکھ لیتا اور گانے لگتا۔

”اس میں مونگ پھلی کا دانہ“

وہ ایک بسکٹ عوام کی طرف بڑھاتا۔

”آئی لائک اٹ“ آئی لو اٹ“ بچے بچے خوشی سے جھوم اٹھتا۔

دونوں پارٹیوں نے عوام کو ہر ممکن طریقے سے اپنی طرف کھینچنے کے پورے پورے انتظام کر رکھے تھے۔ عوام سوچ رہی تھی کہ کس راستے کو منتخب کیا جائے۔ دونوں راستے ہی خوش آئند مستقبل کی امیدوں کے وعدوں کی پھول پتیوں سے مزین اور خوشنما نظر آتے تھے روشنیوں کے قمتوں سے جگمگاتے آنکھیں خیرہ کئے دیتے تھے۔

”یہ تو فوہاتھوں میں ہاتھ ڈالنے گیت گاتے ہوئے ہمارے بتائے ہوئے راستے پر چل نکلو۔“

دونوں لیڈر انہیں اپنی بات سمجھانا چاہتے تھے اور دام الفت میں پھنسانا چاہتے تھے۔

چوک کے بچوں سچے گول راؤنڈ اباؤٹ کے سر پہ توہری ہری جھنڈیاں لہرا رہی تھیں لیکن گھیرے پہ ابھی تک کسی نے کوئی اشتہار بازی نہیں کی تھی۔ گھیرا خالی تھا۔

”چل بھئی ادھر لگا دے۔“

لال پارٹی کے کارکنوں نے پوسٹر چکانے والے کو اشارے سے بتایا۔ پوسٹر چکانے والا لہنی کی بالٹی اٹھا کر گھیرے کے قریب

جا بیٹھا اور جلدی جلدی ایک کے بعد ایک امی جان دوپٹے والی کی فوٹو والے پوسٹر چکانے لگا۔

اس کے تن بدن میں ان دور و پوں کی امید لپچل مچا رہی تھی جو اسے شام کو اس اوور ٹائم جاب کے بعد ملنے تھے۔ وہ خوشی خوشی بڑے اہتمام سے گھیرے کے گلے میں پوسٹروں کا ہار پہنا رہا تھا کہ یکدم کسی نے ایک ٹھوکر مار کر لٹی کی بالٹی اوندھی کر دی۔ اس نے سرائٹھا کر دیکھا۔ سبز پارٹی کا ایک کارکن اسے گریبان سے پکڑ چکا تھا۔

”تیری یہ مجال، سرخ پیچھے جیسی شکل والے میں ابھی تجھے بتاتا ہوں کہ یہاں کس کے پوسٹر لگیں گے۔“

اس نے مریل سے دوسرو پے کے امیدوار کو تھپڑ اور گھونے رسید کرنا شروع کر دیئے۔

سبز پارٹی کے کارکنوں سے بھری پھیرو میں سے موٹے موٹے سائڈ کیے بعد دیگر اترنے لگے ان کی موٹی موٹی کمروں کے ارد گرد لمبے لمبے لوہے کے گرز بندھے ہوئے تھے جنہیں انہوں نے اترتے ہی ارد گرد گھمانا شروع کر دیا۔

”تمہاری یہ جرات ہماری جگہ پر اپنے پوسٹر“

اب کی بار ایک دوسرے نے بھی اسے پٹینا شروع کر دیا۔

”معاف کر دیں مائی باپ میں بال بچے دار آدمی ہوں۔“ وہ چلاتا رہا لیکن کسی نہ اس کی ایک نہ سنی۔

اس نے ہاتھ پاؤں جوڑ دیئے، فٹیں کیں، لیکن انہوں نے اسے اتنا مارا کہ وہ بھی لٹی کی بالٹی میں سے باہر گری ہوئی لٹی بن گیا۔
”ملعون جا، ہم تجھے جنت کے پلاٹوں کی ہاؤسنگ سکیم میں پلاٹ دینے سے انکار کرتے ہیں۔ خدا تجھے کبھی معاف نہیں کرے گا۔“

ایک باریش سبز پارٹی کے در کرنے اس کے سینے کی طرف انگلی سے ایسی لیزر بیم بھینکی کہ اس میں سے نکلتے شعلے نے پوسٹر چکانے والے کو جسم کر کے ہمیشہ کے لئے خاموش کر دیا۔

”آپانی نٹ کا زمانہ اس میں مونگ بھلی کاوانہ“

واسکٹ پوش لیڈر نے اپنے بورڈ میں سے مسکرا مسکرا کر گانا شروع کر دیا۔

سبز پارٹی والوں نے ”امی جان سر پہ دوپٹہ لینے والی“ کے سارے پوسٹر اتار پھینکے اور اس کی جگہ اپنے محبوب لیڈر کے پوسٹر لگانا شروع کر دیئے۔ اب ان کا کارکن اپنی لٹی کی بالٹی اٹھا کر اپنے دوسرو پے انعام کے خواب دیکھنے میں مصروف جلدی جلدی کام نپٹانے لگا۔ کتنا اچھا نظارہ تھا۔ سر سبز خوبصورت خوشنما گھاس پہ لہراتی ہری ہری چوڑیوں جیسی باگی ہری جھنڈیاں، ناچ گارتی تھیں۔

”ٹھہر دایہ پوسٹر بازی نہیں ہو سکتی۔ تم نے ہمیں سمجھا کیا ہے؟ کیا ہم نے چوڑیاں پہن رکھی ہیں۔ تمہاری یہ مجال کہ ہمارے ورکر پر ہاتھ اٹھاؤ۔“

ایک دوسری پیمبر دسر پہ آن کھڑی ہوئی تھی اور اس میں سے بد صورت تھو تھنیوں والے سورا تر نے گئے۔ ان کی آنکھیں اپنی متوقع جیت کے ہمارے نشلی ہو رہی تھیں اور ان کے ہاتھوں کی جگہ کلاشکوفیں اگ آئی تھیں۔

گرز اور کلاشکوفیں بوس و کنار میں مصروف ہو گئی۔ سائڈول اور سوروں نے ایک دوسرے کو نچا دکھانے کے لئے سر دھڑکی بازی لگا دی۔

”ساتھیو! کامریڈو! میں تمہیں جنت تو کیا اس زمین پر پلاٹ لے کر دوں گی جو زیادہ مشکل کام ہے۔“ امی جان دوپٹے والی اپنے بورڈ میں سے چیچ چیچ کر بولنے لگیں۔

”کفر بکتی ہے یہ ناخباڑ مغرب زدہ عورت۔“

باریش سبز پوش ورکر واسکٹ والے لیڈر پر سر پر ہاتھ کر گلا پھاڑنے لگا۔ ایک سائڈ اور ایک سورا تر لڑتے لڑتے زمین پر ڈھیر ہو چکے تھے۔ دونوں کے جسموں سے رسنے والا مٹیالے رنگ کا خون پیاسی زمین پر بہہ کر دھیرے دھیرے اس میں جذب ہونے لگا دیکھ کر یہ کہنا مشکل تھا کہ خون زیادہ بیا ساتھا تھا کہ زمین۔

”دیکھو بھائیو یہ بات ٹھیک نہیں۔“ سائڈول اور سوروں کے جتنے میں سے ایک ایک بندہ آگے کو بڑھا۔

”ہم دونوں پارٹیوں نے ایک ایک ورکر گتو دیا لیکن چلو کوئی بات نہیں۔ ورکر تو اور مل جائیں گے پوسٹر لگانے کے لئے اس سے بہتر گول چکر کا گھیرا ہمیں نصیب نہیں ہوگا اس لئے کیوں نہ ہم دونوں پارٹیاں ہی کچھ سمجھوتے والی بات کر لیں۔ آپس میں ہی معاملہ طے کر لیں تاکہ وقت ضائع نہ ہو۔ دیکھو ناشام پڑنے والی ہے اور پھر شام ضائع تو نہیں کرنی نا۔“

اس نے شرارت سے آنکھ ماری۔ دوسرے سب لوگ ہنس پڑے۔ ”کتنی اچھی بات کر رہے ہیں بھائی جان آپ! صلح صفائی بہت پیاری چیز ہے کئے کیا کریں؟“ گرز والے نے اپنا گرز فولڈ کر کے رکھ دیا۔ کلاشکوف کے ہاتھ والے کی کلاشکوف بھی یکا یک یوں جھڑگئی جس طرح سگریٹ سے بجھتی ہوئی راکھ جھڑ جاتی ہے۔

”آئیے بھائی جان! گلے ملنے ہیں اور ایسا کرتے ہیں کہ آدھا گھیرا آپ لے لیں اور آدھا ہم۔ دونوں اچھے اچھے بھائی! مل مل کر پیارے پیارے پوسٹر لگوا لیتے ہیں ٹھیک ہے نا!“

”ٹھیک ہے ٹھیک ہے بھئی“ دونوں پارٹیوں نے تالیاں بجاتی شروع کر دیں۔

”بھائی جان ان دونوں کا کیا کریں؟“ ایک نے دوسرے سے پوچھا اور دونوں پوسٹر چپکانے والوں کی لاشوں کی طرف اشارہ کیا۔

”یار بورنہ کر خود ہی کارپوریشن والے لے جائیں گے صبح کوڑے کے ساتھ۔“

”چلو بھئی پوسٹر لگواؤ۔ پھر جا کر اچھی سی چائے پیتے ہیں۔“

اب دونوں پارٹیوں کے پوسٹر سے گول چکر کا گھیرا ج چکا تھا۔ دونوں پارٹیوں والے ہاتھ ملا کر شب بخیر کہہ کر جا چکے تھے۔

”ادھر آ کہاں مر جاتا ہے میرے ساتھ رہا کر“ بوڑھی افغانی دادی نے اپنے سات آٹھ سالہ پوتے کو کوڑے کے ڈھیر میں سے ایک ٹوٹا ہوا کھلونا پھٹتے ہوئے دیکھ کر آواز دی۔

آج کل کتنے اچھے دن ہیں۔ ٹھیک ٹھاک دیہاڑی لگ جاتی ہے۔ چالیس روپے من کے حساب سے بھی کاغذ چین کر لے جاؤ تو پچاس ساٹھ تو بن ہی جاتے ہیں۔

بوڑھی دادی نے دل ہی دل میں سوچا اور اپنے کھنڈرے پوتے کی طرف دیکھنے لگی۔ صبح صبح کام کا وقت ہوتا ہے مگر یہ بچہ کہنا نہیں سنا بس کھیلنے کی دھن سوار رہتی ہے اس پر۔

”دادی ٹھیک ہے۔“

اس کے میلے کپیلے ننھے پوتے نے گول چکر کے ارد گرد کے گھیرے پہ لگے لال اور سبز پوسٹروں پہ نظر ڈال کر اجازت مانگی۔

”ٹھہر جا رہے شیطان! تجھ سے اکیلے بھلا یہ کام کہاں ہوگا۔ میں بھی تیرے ساتھ لگوں گی تو کچھ بنے گا۔“

دادی خوشی اور فخر سے اپنے پوتے کی نئی دریافت پہ مسکرائے بغیر نہ رہ سکی۔ اپنا بڑا سا جھولا لٹکا کر اس کے پاس چلی آئی اور دونوں نے مل کر جلدی جلدی گھیرے پر چپکے کاغذوں کے ٹکڑے نوچ نوچ کر اپنا جھولا بھرنا شروع کر دیا۔



کیکٹس کا پھول

”زمبی! زمبی! بھی میری قمیض نہیں مل رہی نہ جانے کہاں چلی گئی! ادھر ہی تو پڑی تھی رات کو۔“

منیر جھلاتے ہوئے ادھر ادھر دیکھنے لگا۔ اسے آفس کو دیر ہو رہی تھی مگر نہ جانے قمیض کہاں غائب ہو گئی تھی۔

”یہ لیجئے جناب آپ کی داسی اسے استری کرنے کے لئے اٹھا کر لے گئی تھی۔ ساری سلوٹیں نظر آ رہی تھیں، بھلا اس طرح اب آپ کیسے دفتر جاسکتے ہیں۔ اب میں آگئی ہوں نا اب آپ کو ہر چیز طریقے اور قرینے سے ملے گی جناب!“ زمبی نے کچھ اتر کر کہا۔

”ہاں بھئی اب تو بفضل خدا ہم بھی شادی شدہ ہو گئے ہیں کوئی ہمارا بھی خیال رکھتا ہے۔ شکر یہ جناب آپ کی مہربانیاں ہیں ورنہ بندہ کس قابل تھا۔“

”اچھا دیکھو ابھی تم نئی نئی آئی ہو۔ نیویارک بڑا کتا شہر ہے۔ بلڈنگ میں سے باہر بالکل نہیں جانا۔ جب تک کچھ تھوڑا بہت اندازہ نہ ہو جائے اکیلی نہ جانا۔ شام کو جب میں آؤں گا تو اکٹھے گھومنے چلیں گے۔ ٹھیک ہے؟“

”جی! لیکن میں نے کپڑے دھونے ہیں اور مشین تو آپ نے بتایا ہے کہ نیچے بلڈنگ کی فیسمنٹ میں ہے۔ نیچے تو جاسکتی ہوں نا؟ وہاں تو کیا خطرہ ہو سکتا ہے۔“

”ہاں ٹھیک ہے نیچے چلی جانا۔ کوارٹرز اور ڈائمنز کے سکے یہاں اس ڈبے میں‘ میں نے اکٹھے کر رکھے ہیں۔ دو کوارٹرز اور دو ڈائمنز واش میں ڈالیں گے اور اسی طرح ڈرائیو میں بھی اتنے ہی سکے ڈالنا ہوں گے اور ڈرائیو وغیرہ۔۔۔۔۔۔“

”بابا ڈھونڈ لوں گی کہاں رکھا ہے سب سامان۔ آپ فکر نہ کریں۔ آخر آپ کی گھر والی اب آگئی ہے خود ہی گھر کو سنبھال لے گی آپ بس بے فکر ہو کر دفتر جائیں۔“ زمبی نے اپنے میاں کے گلے میں لاڈ سے ہاتھیں ڈال دیں اور اپنا چہرہ اس کے آگے کر دیا۔

منیر نے پھول سے شگفتہ چہرے کو سامنے پا کر اسے ہولے سے پیار سے تھپتھپا دیا اور سرگوشی کی۔ ”مائی سویٹ ڈارلنگ“

زیبا مسکرا دی۔ لیکن اس کے چہرے پر ہلکے سے ناگواری کے تاثرات پھر بھی آ گئے۔ اسے جتنی اس لفظ ڈارلنگ سے چڑھتی

اتنا ہی منیر اسے پیار کرتے ہوئے یہ کہہ کر مخاطب کیا کرتا تھا۔ ویسے تو وہ اسے زمینی زمینی کہہ کر بلاتا لیکن جیسے اس کا موڈ رومان پروری کی طرف آمادہ ہوتا، بس بے اختیار آنکھیں بند کر کے اسے ”ڈارلنگ ڈارلنگ“ کہنے لگ جاتا۔

نئی نئی شادی ہوئی تھی۔ اب سب کچھ گلابی گلابی سا تھا، زیبا نہیں چاہتی تھی کہ وہ کسی بات سے اپنے شوہر کو رنجیدہ کر دے۔ دل ہی دل میں سوچتی، کچھ عرصہ اور گزر گیا تو انہیں بتا دوں گی کہ مجھے ڈارلنگ نہ کہا کریں۔ کچھ بھی کہہ لیا کریں۔۔۔۔۔۔ ہنسی، سویت ہارٹ!۔۔۔۔۔۔ کچھ بھی مجھے گوارا ہوگا لیکن ڈارلنگ نہیں۔

در اصل ڈارلنگ کا خطاب اسے بڑا فلمی، گھٹیا اور عامیانا نہ ملتا۔ وہ سمجھتی تھی ان کا پیار مقدس، اعلیٰ اور ارفع ہے۔ اس لئے پیار کے نازک لمحات کے لئے پیاری پیاری نفیس باتیں ہی ہونا چاہئیں۔ جب کالی رات آسمان سے نیچے سرکتی سرکتی ان کے اپارٹمنٹ میں اتر آتی، ان کے دل ایک ہو کر دھڑکنے لگتے، ہر سو پر یوں کا ناچ شروع ہو جاتا، چاند ستارے جشن سامنا نے لگ جاتے تو زیبا اپنے محبوب شوہر کا قرب پا کر ساتویں آسمان پر پرواز کرنے لگ جاتی اور دھرتی اپنا سانس روک لیتی۔ کیف و نشاط میں ڈوبا وہ اسے ڈارلنگ ڈارلنگ پکارا اٹھتا اور وہ ایک اچھی انڈر اسٹینڈنگ بیوی بنتے ہوئے بڑے حوصلے سے اس کے اس خطاب کو برداشت کر جاتی۔ اتنا چاہنے والا خاوند پا کر وہ اپنی قسمت پر ناز کرتی اور لاکھ لاکھ شکر بجا لاتی۔

”یونوزمیں! جب سے تم میری زندگی میں آئی ہو، میری اندھیری راتیں روشن اور سونے دن دلچسپ اور رنگین لگنے لگے ہیں۔ پہلے تو میں اس پردیس میں اپنی دھرتی سے دور، اس اور پریشان خاموشی سے دن گزار دیا کرتا تھا۔ میں صحرا میں اگے کیپکلس کے اس تنہا پودے کی مانند تھا جس پر صرف کانٹے ہی کانٹے اگے ہوتے ہیں مگر وہ پھر بھی اکا دکا گلابی پھولوں کی حسرت میں جئے چلا جاتا ہے، جئے چلا جاتا ہے۔ پھر تم آئیں، یوں جیسے ویرانے میں چپکے سے بہار آ جائے۔ جیسے بیمار کو بے وجہ قرار آ جائے۔“

وہ شاعری پر اتر آتا اور نئی ٹیلی وژن کا من خوشی سے ناچ اٹھتا۔

منیر دو تین سال سے نیویارک میں مقیم تھا۔ اس کا ایکسپورٹ امپورٹ کا دفتر مین مین میں تھا مگر اس نے رہائش کونٹنز میں رکھی ہوئی تھی کیونکہ کونٹنز نسبتاً خاموش اور رہائش کے لئے زیادہ مناسب علاقہ تھا۔

شادی تو اس نے پاکستان میں دو سال پہلے ہی کر لی تھی لیکن اس کی بیوی کو ویزا اب ملا تھا اس لئے ویزا ملتے ہی وہ اپنے شوہر کے پاس چلی آئی تھی۔ منیر زیبا کا ہر طرح سے خیال رکھتا تھا۔

دن بھر وہ اپنے اپارٹمنٹ کی صفائی اور گھر کے دیگر کام کاج میں مصروف رہنے کی کوشش کرتی مگر ابھی چونکہ نئی نئی امریکہ آئی تھی اس لئے اسے کئی باتوں کا، معمولات کا علم نہیں ہو سکا تھا۔

شام کو منیر آتا تو وہ مل کر گھر کا سودا سلف لاتے، پھر شاپنگ کرتے اور سیر و سیاحت کرنے نکل جاتے۔ منیر اور زیبا کا وقت ایک دوسرے کے ساتھ اچھا بہت گزر رہا تھا۔

اس روز منیر کو تیاری کروا کر دفتر بھیجنے کے بعد زیبا نے شب خوابی کا لباس تبدیل کر کے لائڈری باسٹ میں کپڑے ڈالے اور نیچے ہوسٹ میں جا کر کپڑے دھونے کے لئے سکے تلاش کرنے شروع کر دیئے سکے گنتے کے بعد دوسرا مرحلہ ڈر جنٹ Fabric Softner پلچ Bleach وغیرہ ڈھونڈنے کا تھا۔ منیر سے اس نہ کہہ تو دیا تھا مگر اب اسے یہ سب سامان مل ہی نہیں رہا تھا۔ نہ جانے کہاں رکھ چھوڑا تھا، اسے الماریوں میں اچھی طرح جھانکنے کے باوجود ابھی تک ناکامی ہو رہی تھی۔ وہ آج پہلی بار کپڑے دھونے جا رہی تھی مگر صابن ہی نہیں مل رہا تھا۔ یکا یک دروازے پر کسی نے تیل بجائی۔

زیبا نے سوراخ میں سے جھانک کر دیکھا۔ کوئی امریکہ لڑکی دکھائی دی۔ زیبا نے زنجیر تھوڑی سی ہٹا کر پوچھا۔

”ہیں؟“

”میں آپ کی ہمسائی ہوں مسز چل آپ کو ویلکم کہنے کے لئے یہ ہوم بیک ٹیک لائی ہوں۔“ آنے والی نے مسکرا کر کہا۔

”اوہ آئیے آئیے!“ زیبا نے فٹ سے دروازہ کھول دیا۔ خوبصورت لمبے بالوں والی ہمسائی چست جینز اور چھوٹی سی ٹاپ میں ملبوس تھی۔

”میں آپ کو کافی آفر کر سکتی ہوں؟“ زیبا نے مہمان نوازی کا مظاہرہ کرتے ہوئے پوچھا۔

”شیوہ اگر آپ کے پاس ٹائم ہو تو“ وہ بولی۔

”کیوں نہیں؟ میں تو لائڈری روم تک جا رہی تھی مگر ابھی اس گھر میں نئی نئی ہوں نا اس لئے کچھ مل ہی نہیں رہا۔ مثلاً کپڑے دھونے کا صابن نہ جانے میرے شوہر نے کہاں چھپا رکھا ہے۔“ زیبا نے چولہا جلا کر پانی کی کیتلی چڑھا دی۔

مسز چل اٹھی اور کچن کی ایک چلی الماری کے بائیں کونے سے ڈر جنٹ پلچ اور دوسرا لائڈری کا سامان نکال کر باہر رکھ دیا۔

”ارے شکریہ! آپ نے کیسے ڈھونڈ نکالا۔ کمال ہے! میں تو کب سے ڈھونڈ رہی تھی۔“ زیبا نے مستشکرانہ انداز سے اس کی

طرف دیکھا۔

مسز چل نے سگریٹ سلگایا اور پارٹمنٹ کو غور سے دیکھنے لگی۔

”میرے پارٹمنٹ سے کچھ بڑا لگ رہا ہے آپ کا پارٹمنٹ؟“ اس نے تہمرہ کیا۔

”لےجئے! اب مجھے کافی کا ڈبہ نہیں مل رہا۔“ زینا نے سنٹول پر چڑھ کر کچن کی الماریاں جھانکنا شروع کر دیں۔

”دراصل ہم پاکستانی لوگ صبح صبح چائے پیتے ہیں۔“ زیبائے بار بار اپنے سامنے آتا چائے کا ڈبہ دیکھ کر کہا۔

”اور ہم امریکن لوگ صبح صبح کافی پیتے ہیں۔“ مسز چل پھر انہی اور کچن کی الماری کے ایک مخصوص کونے سے کافی کا ڈبہ نکال کر

بچن کاؤٹری پر رکھ دیا۔

”ہاؤ نائس! بھئی آپ تو بڑی جیلبل فلی ثابت ہو رہی ہیں۔ لگتا ہے آپ میرے بہت کام آئیں گی۔ ٹھیک ہے دوستی رہے گی۔“

زیادہ سے زیادہ سنا لیا گیا۔

”اچھا تو آپ کہاں کام کرتی ہیں میرا مطلب ہے۔۔۔۔۔“

زیبائے یونہی سوال کر دیا کیونکہ اس کی معلومات کے مطابق زیادہ تر خواتین جاب کرتی تھیں۔

”میں گھر پر کام کرتی ہوں یعنی ہاؤس ورک، ابھی گھر کا کام بھی تو کام ہوتا ہے۔ دراصل میری طلاق کے بعد مجھے میرے سابقہ

شوہر کی طرف سے Alimony کے چیک آتے ہیں تو مجھے کیا ضرورت ہے کام کرنے کی۔ دفاتروں میں خوارمی کی۔“

وہ ٹانگ پر ٹانگ رکھ کر شگنائے لگی۔

”آئی ایم سوری! مجھے سن کر افسوس ہوا۔“ زیبا ہنسی مچا کر نے لگی۔ ”اتنی بیماری اور نوجوان اور لڑکی۔۔۔۔۔ اور یوں تھا۔“

”بھئی! افسوس کس مات کا؟ میں تو سیلی بریٹ کرتی ہوں کہ میری اس خبیثت سے جان چھٹ گئی اور کہا اچھا اب میں چلتی ہوں“

مسنز منیر! کسی لوسون۔ کافی کا بہت شکر۔“

”شکریہ تو مجھے آپ کا ادا کرنا چاہیے۔ آپ مجھے دیکھ کر کہنے کے لئے کھل لائی ہیں، پلیز پھر آئیں اور میں بھی آپ کے گھر

”آؤں گا باقی دے دے مجھے مسزمنیر نہیں ملے گا کہہئے۔ مجھے اتنی فارمیٹیں پسند نہیں۔“

ٹھٹھک سے زباں! مجھ پر بھی آہ میرے فرسٹ نیم سے مل سکتی ہے۔

”اچھا تو بہت اچھا ہے، بات ہے، کتنا مرے آسکا؟“

”وہ لستہ تو میرا نام ڈال لیکن مرگیا نہ سارا سر لوگ مجھ کو اور لنگ مار کر ہوا کرنا کر سکا ہوا آگیا۔“

مصلحتی، نراشده که ز ما سرگال را یک دوستان و دوستداران او بکنیم که با او بیجا کره صفا



اپنی اپنی مجبوری

کھٹ! کھٹ! کھٹ! کسی نے کنڈی کی پازیب دھیرے سے بجائی۔ کچھ دیر انتظار کیا مگر غالباً کسی نے آواز سنی نہیں تھی۔ اس لئے دروازہ کھولنے کوئی نہ آیا۔

”دروازہ کھولو اور دروازہ کھولو! سلمیٰ! سلمیٰ!“

سردیوں کی رات کو تین بجے کا ٹھنڈا ہوا سے تھا۔ پورا محلہ گرم لٹافوں میں دیکا مزیدار نیند کے خماریں ڈوبا ہوا تھا۔ سناٹے میں نذیر حسین کی تیز آوازیں یوں ماحول کے سکوت کو چیرتی ہوئی بلند ہوئیں جس طرح سوئے ہوئے بغداد پر اسلڈ میز اکلوں کا حملہ ہو گیا تھا اور کئی راکٹ بیک وقت شوشوں کرتے اپنے خول میں سے نکل کر چاروں طرف گرنے لگے ہوں۔

متعدد بار دروازہ پیٹنے پر آخر آنے والے کو کامیابی نصیب ہو ہی گئی۔ آنکھیں ملتی سلمیٰ نے گھبراہٹ میں کنڈی پر اٹنے سیدھے ہاتھ مارے دوپٹے سر پر برابر کیا اور جلدی جلدی دروازہ کھولنے کی کوشش کی، مگر وہی ہوا جس کا اسے ڈر تھا۔

اس کے شوہر نذیر حسین کا پارہ چڑھ چکا تھا اور وہ کسی امریکن ٹینک کی طرح اسے روند ڈالنے اور اس پر چڑھ دوڑنے کو تیار کھڑے تھے۔ سلمیٰ سہم کر چپکے سے دروازے کے پیچھے دبک گئی۔ میاں جی نے اندر آتے ہی اسے بالوں سے پکڑ کر ایک زوردار جھٹکا دیا اور زمین پر گرا دیا ساتھ ہی تھپڑوں، ٹھنڈوں، گھونسوں کے تحفوں سے بھی نوازا شروع کر دیا۔

”مردار! کیمنی! اتنی دیر سے دروازہ کھٹکھٹا رہا ہوں مگر دروازہ ہی نہیں کھول رہی کم بخت! بہری ہو گئی تھی کیا؟ سناٹی نہیں دیتا؟ گھوڑے بیچ کر سو رہی تھی! حرام خوراری تھے شرم نہیں آتی! اتنے دنوں بعد خاوند گھر آیا ہے اور تو پڑی سوئی رہتی ہے۔ دروازہ ہی نہیں کھولتی۔ اتنی نیندیں تھے آ کیسے جاتی ہیں؟“

سلمیٰ بے چاری کچھ نہ بولی۔ قصور والی جو تھی۔ واقعی دروازہ کھولنے میں اس نے کچھ دیر لگا دی تھی۔ بارہ ایک بجے تک تو وہ جاگتی رہی تھی مگر اس کے بعد کی اسے اپنی کچھ خبر نہ رہی تھی۔ حالانکہ دل ہی دل میں اسے خدشہ تھا کہ نذیر صاحب اگر رات کے کسی پہر گھر آ گئے تو وہ کہیں سوئی ہی نہ رہ جائے مگر کیا کرتی بندہ بشر تھی سو گئی۔

نذیر صاحب اسے صحن میں ہی مارنا شروع ہو گئے تھے۔ اندر کمروں میں لٹانوں میں دیکے بچے باپ کے خوف سے مزید اندر دھک گئے۔ سہلی کی ساس بھی سوتی بن گئیں۔ سب کا بھلا اسی میں تھا ورنہ ان کے غصے کے آگے کس کی مجال تھی کہ کچھ کہہ سکے۔

محلے والوں نے اب ایسے واقعات سے ڈسٹرب ہونا چھوڑ دیا تھا۔ اس لئے وہ تھوڑا بہت کسمسا کر اپنے اپنے بستروں میں ہی لیٹے رہے۔ چو برجی کے محلوں میں صحن سے صحن دیوار سے دیوار ملی ہوتی ہے۔ ہر ایک جانتا ہے کہ دوسرے کے گھر میں کیا ہو رہا ہوتا رہتا ہے۔ مار کٹائی، گھریلو جھگڑے ان کی روزمرہ زندگی کا حصہ ہونے کی وجہ سے اپنی اہمیت کھو چکے ہیں۔ ویسے بھی انہیں پتہ تھا کہ نذیر صاحب کئی کئی روز باہر رہنے کے بعد وقت بے وقت گھر آ جایا کرتے تھے اور آنے کے بعد ایک آدھ بار تو سہلی کی دھنائی ضرور کیا کرتے تھے۔

یوں تو سہلی میں کوئی خای بظاہر نظر نہیں آتی تھی مگر نہ جانے کیوں نذیر صاحب اس کی کسی نہ کسی بات پر اس سے ہر وقت ناراض ہی رہتے تھے۔ محلے والے ویسے دونوں کو ہی پسند کرتے تھے۔ سہلی بہت ہنس مکھ اور اچھے اخلاق کی مالک عورت تھی۔ ہر ایک کے کام آتا۔ محلے والوں کی شادی بیاہی میں دل سے شریک ہونا اس کے معمولات میں شامل تھا۔ اس کا شہد جیسا بیٹھا مزاج اور طبیعت کا دھیمپا پن اسے ہر دلعزیز بنائے ہوئے تھا۔ صورت شکل بھی اللہ نے اچھی دے رکھی تھی۔

زردی مائل سفید رنگت، ستواں ناک اور متناسب جسم۔ چہرے پر مسکراتی سی بڑی بڑی چمکداری سی بھوری آنکھیں۔ لائے سیاہ بالوں کی چوٹی گوندھے جب وہ چلتی تو نو جوان بچوں کی ماں ہونے کے باوجود لڑکی سے دکھائی گئی۔

نذیر صاحب شکل کے معاملے میں بس انسان کے بچے کہلائے جاسکتے تھے۔ لمبو تر اس سلوانا چہرہ تھا جسے کچھ تنگ مزاج لوگ کالا بھی کہہ ڈالتے تھے کمزور نظر کی عینک کے پیچھے دوہن جیسی چھوٹی چھوٹی آنکھیں یوں ادھر ادھر گھومتی رہتی تھیں جیسے ہر وقت کسی شکار کے متلاشی ہوں۔ اپنے موٹے موٹے سے پیٹ کے ساتھ جب وہ گلی میں نکلتے تو نو جوان لڑکے لڑکیاں انہیں دیکھ کر کھی کھی کرنے لگ جاتے اور آپس میں ہنسنے لگتے۔

دل البتہ ان کا بھی اپنی بیگم کی طرح خوبصورت تھا۔ وہ بھی محلے میں سب کے کام آنا، مدد کرنا اپنا فرض اولین سمجھتے تھے۔ ویسے تو اسے جی آفس میں کوئی ملازمت کرتے تھے لیکن سال بھر سے انہوں نے چھٹی لے رکھی تھی۔ دراصل انہیں اس عمر میں تبلیغی اور رفاہی کاموں میں بڑھ چڑھ کر حصہ لینے کا چسکہ پڑ گیا تھا۔ اکثر باجماعت ٹولیوں کے ساتھ تبلیغی دوروں پر شہر سے باہر چلے جاتے اور کئی دن کے بعد گھر آتے۔ نماز روزے کے پابند تو وہ تھے ہی لیکن اب جب سے ان پر اللہ کی مخلوق کی خدمت کا جنون سوار ہوا

تھا انہیں اپنے گھر بار کی بھی ہوش نہ رہی تھی۔

ابھی چند ماہ پہلے ہی محلہ والوں نے ان کی خدا ترسی کا ایک عمدہ نمونہ دیکھا تھا۔ ان کے محلے ایک بوڑھی بیوہ عورت صغرا تھی جو گئی گھروں میں جھوٹے برتن مانجھ کر اپنا اور اپنی بیٹی کا پیٹ پالا کرتی تھی۔ وہ اچانک وفات پا گئی۔ غریب کی جوان بیٹی لاوارث اور بے سہارا ہو گئی۔

قبرستان کے مشرقی حصے کی جگہ میں رہائش پذیر نجمہ کا اب اکیلا رہنا مشکل ہو گیا تھا کیونکہ کئی اوباش آوارہ جوانوں کی تھوکیں لگتی بھوکی زبانیں اب گزر بھر کی ہو کر باہر نکل آئی تھیں اور دیدے پھٹنے کو آ رہے تھے۔ یہ لڑکے نجمہ کو دیکھ کر قابو سے باہر ہو جاتے تھے اور طرح طرح سے ستانے لگتے تھے۔

محلہ والوں نے کار خیر کے طور پر ایک میٹنگ بلائی اور اس یشیم لڑکی کا مسئلہ زیر غور لایا گیا۔ اس کڑے وقت میں نذیر صاحب آگے آئے اور اس بے سہارا کے سر پر تحفظ کا ہاتھ رکھ دیا۔ سادگی سے نکاح کر لیا اور گھر لے آئے۔ سب محلہ والوں نے شکر کیا۔ ورنہ لڑکی رل جاتی اور اس کی مٹی پلید ہو جاتی۔ نذیر صاحب نکاح کے بغیر اسے گھر میں رکھ بھی نہیں سکتے تھے کیونکہ سال ڈیڑھ میں ان کا اپنا بیٹا ان کے قد کو آنے والا تھا۔ بچے تھے اگر آپس میں بہک کر اخلاق تباہ کر لیتے تو گناہ ان پر آتا۔

اسی لئے انہوں نے نجمہ کو خاموشی سے زوجیت میں لے کر اس کی ذمہ داری اٹھالی تھی۔ شریف انفس آدمی تو پہلے ہی مشہور تھے۔ اب تو ان کی اماں نے بھی ان کے کارالہی میں ہمہ وقت مصروف رہنے کا سارا کریڈٹ یہ کہہ کر اپنے ذمہ لے لیا تھا کہ انہوں نے اپنا بیٹا اللہ کو سونپ دیا ہے۔

سملی نے سو کن بھی گھر میں یوں خوشی سے آنے دی جس طرح یہ بھی نذیر صاحب نے اس کے ذمے کوئی کام لگا دیا ہو۔ اور کام کو فرض شناسی سے پورا کرنا تو اس کی طبیعت میں شامل تھا۔ خاص طور پر نذیر صاحب کے کام تو وہ یوں لپک لپک کر کرتی تھی۔ جس طرح اللہ نے اسے پیدا ہی اس مقصد کے لئے کیا ہو۔

گھر میں اب اللہ رکھے دو بیویاں تھیں۔ مگر گھر کی ساری ذمہ داری سملی نے ہی اٹھا رکھی تھی۔ نذیر صاحب کے کپڑے لٹے، کھانے پینے آنے جانے سب کا انتظام اس ہی کے ذمہ تھا۔ آخر کو وہ بڑی بہو اور پرانی تھی۔ گھر کے امور کو بہتر طور پر جانتی تھی۔

ویسے بھی نجمہ کے تو ابھی کیڑی کاڑا کھیلنے کے دن تھے۔ سترہ برس کی عمر ہوتی ہی کیا ہے۔ بچپن اور جوانی کا اندھیرا اجالا۔ اسے تو ابھی کسی بات کی سمجھ ہی نہیں آئی تھی مگر ایک بات کا اچھی طرح سے پتہ چل گیا تھا۔ اور وہ اسی بات کے بارے میں حیران ہو ہو کر

سوچتی رہتی کہ۔۔۔۔۔ کس طرح اس کی زندگی کا مصرف بدل گیا تھا۔ اسے نیند بھی اتنی ہی ڈٹ کر آتی تھی جتنا ڈٹ کر وہ زندگی وہ سب نئے نئے مزے لوٹنے لگی تھی جو اسے پہلے میسر نہیں تھے۔ اچھا کھانا، اچھا پہننا، وی سی آر پر فلمیں دیکھنا، رومانی ناول پڑھنا، کیا کم مزے تھے۔ پھر نذیر صاحب کی چھوٹی بیگم بن جانے سے محلے میں جو اہمیت، احترام اور عزت اسے ملی تھی وہ بھی کسی چٹخارے دار لذت سے کم نہیں تھی۔

رہی سلٹی، تو اس نے تو نجمہ کو اپنی چھوٹی بہن سمجھ کر سینے سے لگا لیا تھا۔ اس لئے نجمہ کی زندگی آرام سے کٹنے لگی تھی۔ بے فکری سے چین کی نیند سوتی تھی۔ اسے کبھی خبر نہ ہوتی کہ نذیر صاحب کب اور کس طرح گھر میں آتے ہیں۔ اسے تو اس وقت ان کے آنے کا پتہ چلتا جب اس کا اپنا وجود اسے یہ خبر دیتا۔ کئی بار تو وہ خبر پا کر بھی سوتی رہتی یا سوئی بن جاتی۔ کیونکہ اسے واقعی اپنی نیند سے بہت پیار تھا۔

رات کو وقت بے وقت گھر آنے پر سلٹی ہی ان کے لئے دروازہ کھولا کرتی، کھانا کھلاتی اور سواگت کیا کرتی تھی۔ انہیں دیکھ کر اس کے قدم خوشی سے زمین پر نہ ٹکتے تھے۔ تازہ پھلکا توڑے پر ڈال کر گرم کھانا پر دستی اور جتنی دیر وہ سر جھکائے کھانے میں مشغول رہتے، ان سے ان کے دورے ان کی صحت کے بارے میں پوچھ پانچھ کرتی رہتی، جس کا وہ زیادہ تر ہوں ہاں میں جواب دیتے۔ وہ باتیں کہہ جاتی، اپنی مسکراتی آنکھوں سے انہیں نکیتی رہتی اور وہ جلدی جلدی کھانا نگلنے کی کرتے۔ اتنے دنوں بعد گھر لوٹنے پر انہیں اب گھر کے اندر جانے کی جلدی ہوتی مگر سلٹی چیپڑ کی طرح ان سے چپکی جاتی۔

یہ کھالیں، وہ کھالیں، لائیں پاؤں دبا دوں، تھک گئے ہوں گے۔ اللہ کتنا سامنے نکل آیا ہے، لائیں سر میں تیل ڈال دوں۔ انہیں اس کی خدمت، اپنی اندر جانے کی جلدی کے راستے میں حائل دیوار بنی نظر آنے لگتی اور وہ جھنجھلا کر اس سے پیر کھینچ لیتے۔ وہ مجبور تھی، آخر وہ تھوڑی ہی دیر کے لئے تو گھر ہوتے تھے، ان کی سیوا کے چند لذت آمیز لمحے ہی تو اس کے حصے میں آتے تھے۔ وہ انہیں کیسے چھوڑ دیتی۔

وہ بھی اپنی جگہ مجبور تھی۔ تھوڑی ہی دیر کے لئے تو وہ بھی گھر ہوتے تھے۔ اور انہیں بیویوں کے حقوق کا پوری طرح احساس تھا اسی لئے چھوٹی بیگم کو خواہ مخواہ کا انتظار کروانا انہیں اچھا نہیں لگتا تھا۔

اوپر کی منزل انہوں نے کرائے پر دے رکھی تھی۔ ان کی کرایہ دار نگہت کافی دیر سے نیچے سے آنے والی آوازوں کے ختم ہونے کے انتظار میں بستر میں لیٹی کروٹیں بدل رہی تھی۔ وہ ضبط کئے خون کے گھونٹ پی رہی تھی مگر اس کا شوہر فیاض حسب معمول

گہری نیند کے مزے لے رہا تھا۔ اس کی آنکھ شور شرابے سے کبھی نہیں کھلتی تھی۔ اس کے برعکس نگہت کی نیند اتنی کچی تھی کہ اگر چوہنی بھی زور سے سانس لیتی تو وہ جاگ جاتی تھی۔

بچے سے نذیر حسین کی چینی، گرجتی، برستی آوازیں صاف سنائی دے رہی تھیں۔ ویسے بھی رات کے تین بجے اگر ٹپلی منزل میں اتنا ہنگامہ ہو رہا ہو تو اس سے اس کا بے نیاز رہنا ناممکن سا تھا۔ اسے نذیر صاحب اور سلمیٰ دونوں پر غصہ آنے لگا۔ اول تو ان کا اپنی بیوی کو مارنا ہی اس کے نزدیک بہت غیر شریفانہ کام تھا۔ دوسرے یہ کہ اسے ان کے مارنے کے وقت کے چٹاؤ پر بہت اعتراض تھا۔

بھلا اتنے مذہبی اتنے خدا ترس آدمی کو کیا یہ نہیں پتہ تھا کہ اس وقت شور شرابا مار کٹائی کرنے سے محلے والوں کا سکون خراب ہوتا ہوگا۔ آخر ہمسایوں کے بھی حقوق ہوتے ہیں۔ ہمسایوں کے آرام میں خلل ڈالنا کہاں کا انصاف تھا۔ ہمسائی چالیس گھروں تک ہوتی ہے چلو چالیس نہیں تو ان کی آواز آٹھ دس گھروں تک تو جاتی ہی ہوگی۔ گناہ صغیرہ میں تو اس کا شمار آ ہی سکتا تھا نا۔

سلمیٰ پر اس لئے اسے غصہ آ رہا تھا کہ وہ یوں آرام سے مار کھا لیا کرتی تھی جس طرح یہ بھی اس کے شادی شدہ ہونے کے فرائض میں شامل تھا۔ اس کا رویہ نگہت کی سمجھ سے باہر تھا۔ اتنی خاموشی سے ظلم برداشت کر لینا عورت ذات کے ماتھے پر کلنگ کا ٹیکہ تھا۔ نہ کوئی دنگ نہ فساد نہ جوابی کارروائی کے طور پر گالی گلوچ، نہ طعنے، نہ کوسنے، نہ احتجاج نہ دہائی، نہ شکایت نہ شکوہ۔۔۔۔۔ نہ جانے کیسی عورت تھی وہ۔ اس کے اس صبر کی وجہ سے محلے کی دوسری عورتوں کی بڑی سبکی ہوتی۔ ان کے ہاں تو ایسا ہوتا کہ جیسا ہی خاوند نے پہلا جھانپڑا رسد کیا تو انہوں نے وہ چیخ چھاڑ مچائی کہ الامان والہ فیض ساتھ والے گھروں سے عورتیں بچے سرنگال کر تماشہ دیکھنے لگ جاتے۔ کوئی منڈیروں پر لٹک رہا ہے تو کوئی کوٹھے پر چڑھ رہا ہے۔ سارے محلے میں ایک ایکسا ٹمنٹ سی دوڑ جاتی۔

تھوڑی دیر بعد ایک دومیدان میں کود کر بیچاؤ کروادیتیں۔ خاوند بڑ بڑاتا کچھ دیر کو گھر سے نکل جاتا اور بیوی رورو کر آنکھیں سجالیتی شوہر گھر واپس آتا تو بیوی نے سر پر پٹی باندھ رکھی ہوتی اور روٹھی شکل بنائے منہ بسور، بسور کر بچوں کو کھانا دے رہی ہوتی۔

رات آتی تو میاں بیوی بن جاتے۔ صبح حالات ٹھیک ہو چکے ہوتے۔ اللہ اللہ خیر صلا

مار کھاتے وقت سلمیٰ کی خاموشی کی مثالیں دے دے کر خاوند اپنی بیویوں کو شرمندہ کیا کرتے اور وہ جھینپ کر رہ جاتیں۔ جب سے سلمیٰ بیاہی گئی تھی اس کے شوہر نے اس کی مبینہ میں ایک آدھ بار پٹائی ضرور کی تھی مگر سلمیٰ نے تو جیسے اپنے دکھ اور احساس کو ہمیشہ کے لئے صبر کی پھانسی پر چڑھا کر بے جان لاش بنا کر لٹکا چھوڑ دیا تھا، آف تک نہ کرتی تھی۔

گلبت کا جی چاہ رہا تھا چیخ چیخ کر سارا محلہ سر پر اٹھالے! ایک طوفان کھڑا کر دے۔ سہلی پہ کئے جانے والے ظلم کی خاطر گورنر ہاؤس کے سامنے جا کر بھوک ہڑتال کر کے بیٹھ جائے۔ کینے نذیر حسین کی داڑھی نوچ ڈالے یا تلوار کے ایک ہی وار سے اس کی گردن علیحدہ کر دے مگر اسے ایک لفظ کے لئے بھی یہ نہ بھول سکا کہ وہ محض ان کی کرایہ دار تھی۔ مکان اچھا اور سستا ملا ہوا تھا اور بے گھر ہونے کا اس کا کوئی ارادہ نہیں تھا اس لئے جلتی بھنتی، مصلحتوں کی چادر اوڑھ کر دوبارہ سونے کی ناکام کوشش کرنے لگی۔

گلبت کا شوہر فیاض تو باقاعدہ خراٹے لے رہا تھا۔ گلبت کو اپنے سوتے ہوئے شوہر پر بے اختیار پیار آنے لگا۔ کتنا اچھا تھا وہ! مارنا تو کجا اسے کبھی ڈانٹنا تک نہیں تھا۔

ان دونوں کی جوڑی کو محلے والے ایک عجیب و غریب جوڑی سمجھا کرتے تھے۔ گلبت ایم اے پاس تھی اور نوکری بھی کرتی تھی جو ان کے نزدیک کافی معیوب بات تھی۔ یہ بھی سننے میں آیا تھا کہ اس کا شوہر فیاض گھر کے کام کاج میں صرف ہاتھ ہی نہیں بٹاتا کرتا تھا بلکہ ہنڈیا تک پکالیا کرتا تھا۔ جو دفتر سے جلدی آ جاتا کھانا بنا لیتا۔ اس سسٹم کی کسی کو سمجھ نہ آتی تھی چاروں طرف چہ میگوئیاں ہوا کرتیں۔ تبصرے کئے جاتے مگر گلبت اور اس کے شوہر فیاض کو تو گویا کوئی پرواہ ہی نہیں تھی۔ کسی کو خاطر میں ہی نہیں لاتے تھے۔ محلے والیاں بھی گلبت کے خلاف ایک تعصب سادل میں رکھتی تھیں جب دیکھو عورتوں کے حقوق، آزادی نسواں اور کم بچے پیدا کرنے کا پرچار کیا کرتی۔ عجیب اٹنے دماغ کی لڑکی تھی وہ۔

بچے سے آوازیں آتا ابھی تک بند نہیں ہوئی تھیں۔ گلبت سے رہا نہ گیا۔ بستر سے باہر نکل آئی۔ سیزھیوں کا دروازہ دھیرے سے کھول کر ایک باریک سی درز سے نیچے جھانکنے لگی۔ نیچے کا منظر دیکھ کر اس کے رو گئے ہی تو کھڑے ہو گئے۔ نذیر حسین صاحب زمین پر گری سہلی کو تھو کریں مار رہے تھے اور چیخ رہے تھے۔

”اپنی منحوس صورت لے کر یہاں سے دفعتاً کیوں نہیں ہو جاتی؟ نہ جانے کس منحوس گھڑی تیری شکل میرے نصیبوں میں لکھی گئی تھی۔“

سہلی معافیاں مانگ رہی تھی۔ ”آج معاف کر دیں آئندہ ایسی غلطی دوبارہ کبھی نہیں کروں گی۔ نہ جانے کس طرح میری آنکھ نہ کھلی۔ آپ آزما لیجئے گا۔ اب سے ساری رات دروازے کے پاس ہی رہا کروں گی مگر کٹدی دیر سے نہ کھولوں گی میرے سر کے سائیں مجھے معاف کر دیں۔ میں آپ کی باندی ہوں۔“

”بے حیا! چونڈا سفید ہو گیا مگر یوں پڑی سوتی رہتی ہے جس طرح جوانی کی بدست نیند ہو۔ غیر ذمہ داریاں اور لا پرواہیاں نہ

گئیں تیری۔ مفت کی کھاتی ہے۔ اتنا نہیں کہ میاں گھر آئے تو دروازے پر اسے گھنٹوں کھڑا نہ رکھے تیز تو تجھے چھو کر بھی نہیں گزری۔“

سلی مسلسل پاؤں پکڑے رہی مگر نذیر صاحب تو گویا برف کی سل بنے ہوئے تھے۔

”ہائے اب بس بھی کر دیں باجی کی غلطی معاف کر دیں۔ دیکھیں نامیری آنکھ بھی کھل گئی ہے میں تو آپ کے قدموں کی چاپ سننے کے لئے کب سے منتظر تھی۔ اب اندر آ بھی جائیں میں کھڑے کھڑے تھک گئی ہوں۔“ نجمہ بھی اندر سے بال آ خراٹھ کر باہر آئی گئی تھی۔ وہ چاہتی تھی قصہ ختم ہونذیر صاحب اندر آئیں آ کر کام نہ پائیں تاکہ وہ دوبارہ سو سکے۔ اسے اپنی خیند بہت عزیز تھی۔

نذیر صاحب نے نظر اٹھا کر دیکھا۔ نجمہ اپنے بھرے بھرے جسم سمیت مدھ بھری آنکھوں میں نیند اور طلب کا خمار لئے اپنے کمرے کے دروازے پر کھڑی تو بہ شکن انگڑائیاں لے رہی تھی۔

برف کی سل گرم ہوا کے جھوکے کے سینک سے بچھلنے لگی۔ پٹائی کرنے کا سارا مزاج تار ہا۔ ان کے ہاتھ بے جان شل ہو کر ان کے پہلو میں گر گئے۔ چہرہ تھکا تھکا دکھائی دینے لگا مگر جسم میں ایک نئی عجیب و غریب طاقت اور تازگی سی آتی انہوں نے محسوس کی۔ وہ سلی کو ایک آخری ٹھوکر لگاتے ہوئے نجمہ کے کمرے کی طرف چل دیے۔

اگلی صبح جمعہ کی چھٹی تھی۔ نگہت دن چڑھے تک سوتی رہی۔ تقریباً ساڑھے گیارہ بجے اس کی آنکھ کھلی۔ فیاض گھر میں موجود نہیں تھا۔ غالباً سودا سلف لینے بازار جا چکا تھا۔ وہ کسلندی سے کچھ دیر بستر ہی میں پڑی کر وٹیں لیتی رہی۔ رات کے پچھلے پہر کا واقعہ اس کی آنکھوں کے آگے فلم کے سین کی طرح گھومنے لگا اور اس کی طبیعت کو مکدر کر گیا۔ حلق میں کڑواہٹ سی گھل گئی۔

نہانے کے لئے غسل خانے کا رخ کیا تو یہ دیکھ کر اسے بہت کوفت ہوئی کہ پانی آنا بند ہو چکا تھا۔ بالٹی والا پانی شاید فیاض استعمال کر چکا تھا۔ نیچے کے صحن میں لگے نلکے میں پھر بھی پانی آ ہی جایا کرتا تھا صرف اوپر چڑھنے کا ہی ایک خاص وقت تھا اس لئے چارو ناچار نگہت نے بالٹی تمام کر نیچے جانے کے ارادے سے دروازہ دھیرے سے کھولا مگر اس کے قدم وہیں جھے کے جھے رہ گئے۔

نیچے والے سردیوں کی نرم نرم دھوپ میں بیٹھے اپنے اپنے کام کاج کر رہے تھے۔ بڑی اماں تخت پوش پر میٹھی کوئی پرانا سوٹر ادھیڑ رہی تھیں اور نجمہ اپنے ایک نئے دوپٹے کو بیل سے سجا رہی تھی۔ اس کا منہ چوگم کھانے کی وجہ سے مسلسل بے جا رہا تھا۔ اس نے اپنے گیلے بال سکھانے کے لئے ان کے نیچے اپنے کندھوں پر ایک بدرنگ ساتویہ ڈال رکھا تھا۔ نیچے شاید گلی میں کھیل رہے تھے

کیونکہ گلی سے ہر قسم کا شور آتا سنائی دے رہا تھا۔

سلمی مٹی کے تیل کے چولہے پر رکھی ہنڈیا کو تیز تیز ہاتھ چلا کر بھون رہی تھی۔ کبھی پانی کا چھینٹا دیتی کبھی گرم مصالحہ ڈال ڈال کر پکھیتی نظر آ رہی تھی۔ مصالحے اور گوشت کی ملی جلی اشتہا انگیز خوشبو چاروں طرف پھیل رہی تھی۔ رات کے واقعے کا اس پر کوئی اثر باقی رہتا دکھائی نہیں دے رہا تھا۔

ایک نذیر صاحب اندر سے برآمد ہوئے۔ انہوں نے صاف ستھرا دھلا دھلا یا استری شدہ جوڑا پہن رکھا تھا۔ بال آراستہ اور چہرہ مطمئن اور ہشاش بشاش نظر آتا تھا جیسے بھرپور نیند سے سو کر اٹھے ہوں۔

”اچھا! میں جا رہا ہوں“ انہوں نے مختصر اسب کو اطلاع دی۔

اماں نے پل بھر کو نظر اٹھائی اور خاموشی سے بیٹے کو دیکھنے لگی۔ نجمہ نے لاڈ سے تھوڑا سامنے بھلا لیا اور لپک کر کھڑی ہو گئی۔ سلمی تیر کی طرح پیڑھی پر سے اٹھی اور نذیر صاحب کا بازو پیار سے تھام لیا۔ ”ہائے اللہ ابھی تو نہ جائیں کھانا کھا کر جائیں۔ دیکھیں نا! میں نے آپ کی پسندیدہ چیز کبھی پکائی ہے۔ بس پانچ دس منٹ میں تیار ہو جائے گی۔ ذرا دھنیا کاٹ لوں۔“

”مجھے نہیں کھانی کبھی دلچسپی مجھے دیر ہو رہی ہے چلو ہٹو پیچھے۔“ انہوں نے اپنا بازو اس سے سختی سے چھڑوا لیا۔

”کھا لیجئے نا! باہر سے نہ جانے کیا الا بلا کھائیں گے۔ پیٹ خراب ہو جائے گا میں نے تو آپ کی پسند کے مطابق پکائی ہے کبھی۔“

وہ بدستور مسکرا مسکرا کر انہیں کھانے کے لئے رضامند کرنے کی کوشش کئے جا رہی تھی۔

”کہہ جو دیا نا! نہیں ہے میرے پاس نا تم تیرا کلبجہ کھانے کے لئے؟ رکھ چھوڑ نا پھر کھالوں گا۔“

”لیکن اب آپ نہ جانے کب آئیں جو مزہ تازہ کلبجہ کا ہوتا ہے وہ تو جاتا رہے گا باسی سالن کھائیں آپ کے دشمن۔“

”زیادہ چو نچلے نہ کر آرام سے بیٹھ جان کو آ جاتی ہے۔“ انہوں نے اسے تقریباً دھکیلتے ہوئے کہا۔

”کھالیں نا جی! ورنہ سلمی کا دل ٹوٹ جائے گا۔“ نجمہ نے ہلکی سی طنز بھری مسکراہٹ سے کہا۔

”نجمہ تمہیں پتہ ہے وہاں لاری تیار کھڑی ہوگی ہم نے شیخوپورہ جانا ہے سب لوگ میرا انتظار کر رہے ہوں گے۔ میں اور نہیں رک سکتا۔ یہ تو سمجھتی ہی نہیں۔“

نجمہ سے بات کرتے ہوئے ان کے لہجے میں میٹھی سے گھلاوٹ آ گئی۔ تھوہر کا پودا گلاب کی ڈنڈی کے بو سے لینے لگا۔

اماں اپنے سینے پر رونے میں مصروف ہیں انہوں نے کبھی بیٹے بہو کے معاملوں میں دخل دینا مناسب نہیں سمجھا تھا۔

”اچھا چلیں! نہ کھائیں کبھی آپ ناراض نہ ہوں۔ میں آپ کو پریشان تو نہیں کر سکتی نا۔ خدا نخواستہ بلڈ پریشر ہی نہ بڑھ جائے۔ گولی لا دوں آپ کو؟“

”نہیں چاہیے مجھے گولی دولی۔ جان چھوڑ دے میری بس۔“

نذیر صاحب نے زہریلے لہجے میں اسے ڈانٹا اور اس کے آگے ہاتھ جوڑ دیئے۔ ٹوپی سر پر رکھی اور پھنکار تے ہوئے باہر چلے گئے۔

نگہت دھیرے دھیرے نیچے اتر آئی۔ بالٹی نلکے کے نیچے رکھ دی۔ پانی نیچے بھی قطرہ قطرہ ہی آ رہا تھا۔ وہ دو گھڑی کو اماں کے پاس تخت پوش پر ہی بیٹھ گئی۔ سلام دعا کے بعد ادھر ادھر کی باتیں ہوتی رہیں۔ اماں دودھ والے کے ناغوں کی وجہ سے سخت پریشان تھیں۔ اس کی بدخونیاں کرتی چلی گئیں۔

سلمیٰ اب رات کے گندے برتنوں کا ڈھیر جمع کر کے انہیں مانجنے کے لئے راکھ اور صابن لے کر بیٹھ گئی تھی۔

”اماں جی! ایک بات پوچھوں“ نگہت سے رہانہ گیا چپکے چپکے اماں سے بات کرنے لگی۔

”کیا؟“ اماں نے اون کا گولہ لپیٹتے ہوئے پوچھا۔

”اماں! یہ نذیر حسین صاحب، سلمیٰ باجی کے ساتھ اتنی بری طرح کیوں پیش آتے ہیں آخر؟ اتنی تو اچھی ہیں وہ۔ بالکل اللہ

میاں کی گائے جیسی۔“

اس نے جھپکتے ہوئے سلمیٰ کی طرف دیکھا مگر وہ برتن مانجنے میں بری طرح مصروف تھی۔ اماں کچھ دیر سوچتی رہی پھر بولی۔

”بیٹا کیا بتاؤں! اتنی سیدھی ہے خدمت گزار ہے اچھی ہے۔ سب جانتا ہے لیکن کہتا ہے اسے وہ اچھی نہیں لگتی۔ لو بھلا یہ بتاؤ یہ بھی

کوئی وجہ ہے مار پیٹ یا جھگڑا کرنے کی! لیکن کرموں جلی جس دن سے اس گھر میں بیاہ کر آئی ہے نذیر کو اللہ ماری اچھی ہی نہیں

لگی۔ شروع شروع میں ہم نے بہت سمجھایا بھجایا مگر اب اللہ کی رضا سمجھ کر چپ ہو رہتے ہیں۔“

نگہت کو اپنے کانوں پر یقین نہیں آ رہا تھا۔ بس ٹکر ٹکر سلمیٰ کو دیکھتی چلی گئی۔ یکدم کنڈا اکھٹا۔ نجمہ لپک کر اٹھی اور بڑھ کر جلدی سے

دروازہ کھول دیا۔

”میں اپنی گھڑی بھول گیا تھا۔“ نذیر صاحب تیز تیز قدموں سے اپنے کمرے کی طرف چل دیئے اور نجمہ بھی ان کے ساتھ

اندرو کو چل دی۔

”کلیجی پک کر تیار ہو گئی ہے دھنیا بھی ڈال دیا ہے میں نے، اب تو کھالیں نا۔“ سلمیٰ پھر شیرے کی طرح بہنے لگی۔ نذیر صاحب نے بس اسے ایک قبر آلود نظر سے نوازا ہی مناسب سمجھا اور بغیر جواب دیے گھر سے باہر چلے گئے۔

گلبت سے رہا نہ گیا۔ گندے برتنوں کے ڈھیر کے آگے بیٹھی سلمیٰ کے پاس جا کر زمین پر چوکی بچھا کر بیٹھ گئی۔

”سلمیٰ باجی معاف کیجئے گا مگر میں آپ کو ہرگز نہیں سمجھ سکتی۔ انہوں نے رات آپ کے ساتھ اتنا تو ہین آ میز سلوک کیا اور آپ انہیں کلیجی پکا کر کھلانے کے لئے یوں مری جا رہی ہیں۔ کس طرح کی عورت ہیں آپ؟ قسم سے میں آپ کی جگہ ہوتی تو سنگھیا پکا کر کھلا دیتی مردود کو۔“ وہ دانت پیسنے لگی۔ اس کا چہرہ تہمتانے لگا، غصے سے نتھنے پھولنے لگے۔

”ارے نہیں بھئی ایسے نہیں کہتے۔“ سلمیٰ مسکرا دی۔

”آپ کو غصہ نہیں آتا ان کے رویے پر؟ کس مٹی کی بنی ہیں آپ آخر؟ کیوں اتنے ناز اٹھاتی ہیں ان کے؟“ سلمیٰ مزید ہنسے چلی گئی۔

”تو نہیں سمجھے گی ابھی تو بچی ہے تو کیا جانے ان کی خدمت کر کے مجھے کتنی راحت، کتنا سکون ملتا ہے، میرے لئے کیا یہ کم اعزاز کی بات ہے کہ میں ان کی بیوی کہلاتی ہوں وہ میرے ہاتھ کا پکا کھاتے ہیں، میرے دھلے ہوئے کپڑے پہنتے ہیں، خوش نصیبی ہے میری۔“

”مگر وہ۔۔۔۔۔۔ آپ کی قدر نہیں کرتے۔“

”دیکھو بھئی جو کسی کا دل چاہے وہ کرے۔ اب اگر ان کا دل چاہتا ہے مجھے ماریں مجھے گالیاں دیں تو ان کی مرضی ان کی خوشی جو میرا جی چاہتا ہے میں بھی تو کر ہی لیتی ہوں۔“

”یعنی؟“

”بھئی! ان کی سیوا! دیکھو نگو بی بی! سیدھی سی بات ہے ہم تو مجبور ہیں۔“

”کیا مجبوری ہے آپ کی؟ یہی تا کہ دو بول پڑھوا بیٹھی ہو اس کے ساتھ؟“

گلبت کے کچھ پلے نہیں پڑ رہا تھا۔

”جان من! ہم دل کے ہاتھوں مجبور ہیں بس اور کوئی بات نہیں۔“

سلٹی آپا پندرہ سولہ سالہ لڑکی کی طرح لپانے لگیں۔ ان کے چہرے پر بیک وقت کئی رنگوں کی شفق کے سائے سے منڈلانے لگے۔ آنکھیں شرابی سی ہو گئیں۔ آنکھوں کا کجرا بھگینے لگا۔

”دل کے ہاتھوں؟ یہ کیسے ہو سکتا ہے؟“

”کیا کروں بس مجھے وہ بہت اچھے لگتے ہیں نا! اور کوئی وجہ نہیں۔“ سلٹی کی پٹکیں سچے جذبوں کے موتی اپنے اندر سمونے کی ناکام کوشش میں ساری کی ساری نیچے کو جھک آئیں۔



جڑیں

”پروگرام بدل گیا! بالکل بدل گیا! اس لیے تیار ہو جاؤ مائی ڈیئر!“ ڈاکٹر موہن شرمانے گھر پہنچتے ہی اپنی بیوی رتنا کو مسکراتے ہوئے اطلاع دی۔

کوئی پروگرام؟ کسی تیاری؟ رتنا کچھ نہ سمجھتے ہوئے بولی۔

”بھئی چھٹیوں میں کہیں دور جانے کا پروگرام! اور کیا؟“

ہاں تو حسین جانے کا ہی ہم نے پلان کیا تھا نا.... مجھے پتہ ہے.... بھولی تو نہیں!

نہیں مائی ڈیئر! حسین نہیں بلکہ اس سے بھی دور! افق کے اس پار! سمندروں کے دوسری طرف... ستاروں سے آگے! وہ خلاؤں میں گھور گھور کر دیکھنے لگا۔

کیا مسخری کرتے رہتے ہیں.... بال سفید ہو گئے۔ بچے اپنے اپنے گھروں کے ہو گئے مگر آپ کی طبیعت میں ابھی تک بچپنا باقی ہے!

رتنا نے ہنستے ہوئے پیار سے اس کے چیت لگاتے ہوئے کہا۔

نہیں جان من! آئی ایم سیریس! اس بار میں ایک خاص ٹرپ لگانا چاہتا ہوں۔ اپنے ماضی، اپنی جڑوں، اپنے آغاز کی جانب گوئنگ بیک! ٹرپ! دراصل آج ہسپتال میں میرے ساتھی ڈاکٹر فہیم شیخ نے پاکستان کے بارے میں باتیں شروع کر دیں تو میں نے بھی اسے بتا دیا کہ میں بھی گوجر نوالہ کے نواحی قصبہ ایمن آباد کو بی لاگ کر رہا ہوں۔ وہ بڑی دلچسپی لینے لگا اور اس سے گفتگو کر کے معلوم ہوا کہ وہ ایمن آباد کے بارے میں بھی خوب جانتا تھا۔ میں نے اس سے خوب سوال جواب کئے اور اس نے بھی تازہ ترین معلومات بہم پہنچائیں۔ اس سے باتیں کر کے بڑا مزا آیا۔ بس ڈیڑھ گھنٹہ چاہ رہا ہے جلدی سے واپس جا کر اپنے ہوم ٹاؤن کو پھر سے دیکھوں!

وہ بچوں کی کسی معصومیت کے ساتھ بولا۔

اچھا! میں تو سمجھتی تھی آپ کا ہوم ٹاؤن یارک شائر انگلینڈ کا وہ سال ٹاؤن تھا جہاں آپ کا فارم تھا.... کیا نام تھا اس کا...؟

شاید سویٹ رور Sweet River

ہاں! Sweet River میں بھی ہم رہتے تھے لیکن اس سے پہلے تو ایمن آباد سے ہم نے ہجرت کی تھی نا!
 ”بڑا“ زنگ ہے آپ کا ماضی تو... اچھا میں تو سونے لگی ہوں! پھر بات کریں گے صبح... رتنا نے جھانپاں لیتے ہوئے آنکھیں بند کر لیں۔

در اصل وہ تو پیدائشی امریکی تھی اور اس نے تمام زندگی امریکہ ہی میں گزاری تھی اسے دور پار کے ملکوں اور کلچر اور تاریخ ساز رومانویت سے کوئی اتنی خاص دلچسپی نہیں تھی۔ اس کا شوہر البتہ مسکڈ بریڈ Mixed Breed اور مکس تہذیبوں کا پروردہ انڈین تھا۔ یا شاید انڈین تھا بھی کہ نہیں۔ رتنا نے اس پر اب اتنا بھی غور نہیں کیا تھا کیونکہ اب تو وہ بھی امریکی شہریت کا حامل تھا۔ اس نے چند لمحے موہن کی باتوں پر غور کیا اور پھر کروٹ بدل کر سو گئی۔ مگر موہن کی آنکھوں سے نیند کو سوں دور تھی۔ اس کا دل اور دماغ مکمل طور پر بیدار ہو چکے تھے اس لیے اب اسے اتنی جلدی نیند کس طرح آ سکتی تھی۔ اور تقسیم ہونے تک وہ اور اس کا خاندان ایمن آباد میں ہی رہا کرتے تھے۔ اس وقت اس کی عمر بمشکل آٹھ دس سال رہی ہوگی۔

اس کا باپ ہندو اور ماں انگریز تھی۔

باپ کی پہلی بیوی ایک لڑکے کو جنم دے کر خود رخصت ہو چکی تھیں۔ انہوں نے لنڈا کو اپنے بیٹے جگن کو انگریزی پڑھانے کے لیے ٹیوٹر رکھا ہوا تھا۔ لنڈا کی جگن سے بے پناہ محبت اور خلوص دیکھ کر باپ کے دل میں لنڈا کے لیے ایک نرم گوشہ پیدا ہو گیا تھا۔ باپ نے جب لنڈا کی طرف اپنا محبت کا ہاتھ بڑھایا تو اس نے جھٹکا نہیں بلکہ پیار سے تھام لیا اور یوں وہ دونوں رشتہ ازدواج میں منسلک ہو گئے۔

لنڈا اپنے شوہر امیت شرما کے لیے ایک بہت اچھی بیوی اور گھر بسن ثابت ہوئی۔ اس نے اپنے آپ کو ایک مکمل مشرقی ناری کے روپ میں ڈھال لیا اور انگریزوں والے طور طریقے چھوڑ دیے جس سے اس کا خاندان بہت ناراض ہوا مگر لنڈا نے اس بات کی کوئی پرواہ نہ کی۔ لنڈا کا باپ فوج میں ایک اعلیٰ عہدے پر فائز تھا اور انہوں نے دستور کے مطابق لنڈا کو پیدائشی انڈین ہونے کے باوجود انگلستان میں تعلیم دلوائی تھی۔ ان کا خیال تھا ان کی بیٹی ان کی توقع کے مطابق کسی فوجی افسر کی بیوی بنے گی لیکن لنڈا نے ایک ہندو کپڑے کے بیوہ پاری سے شادی کر کے انہیں سخت الجھن میں ڈال دیا تھا۔

شادی کے ایک سال بعد لنڈا نے موہن کو جنم دیا۔ نیلی آنکھوں گوری رنگت اور کالے بالوں والا موہن اتنا پیارا بچہ تھا کہ لوگ اسے گود میں اٹھا کر چمچ بچہ کئے بنا رہ نہ سکتے تھے۔ شکل و صورت سے وہ نسبتاً انگریز ہی لگتا تھا لیکن عادتیں اس کی اور اس کے سوتیلے بھائی جگن کی ایک جیسی تھیں۔

دونوں بچوں کو لنڈا نے گوجرانوالہ کے ایک مشن سکول میں داخل کروا دیا تھا اور گھر پر بھی انہیں انگریزی تعلیم اور ایٹھ کیٹ کے سبق بھی دیتی رہتی تھی۔

سکول سے زیادہ موہن کا دل اپنے گھر میں لگتا تھا۔ اور گھر سے زیادہ اپنے گھر کے پچھواڑے پھیلے ہوئے وسیع و عریض پھلوں کے باغ میں جہاں وہ اور اس کا بھائی جگن ساری دوپہر کھیل کود کر گزارا کرتے تھے۔ ان کا گھر ایک پرانی وضع کی پر شکوہ حویلی تھا۔ جس کا خاص پھلوں کا باغ اسے پورے علاقے میں ایک شان ایک منفرد مقام عطا کئے ہوئے تھا۔ لوگ اسے اپنی حویلی کہہ کر پکارا کرتے تھے کیونکہ وہ کچھ اونچائی پر تعمیر کی گئی تھی۔ ان کی حویلی اور باغوں کے آگے کبھی بارش کا پانی نہیں ٹھہرتا تھا اس لیے وہ ہمیشہ صاف ستھری اور شاہانہ سی دکھائی دیتی تھی۔

باغ میں دور دور سے منگوائے گئے خاص بیجوں سے اگائے ہوئے پھلوں کے درخت تھے۔ جس پھل کا موسم آتا درخت خوشی خوشی اس پھل کا زیور بن کر لدے پھندے نظر آنے لگتے اور ہوا میں ٹانچ ٹانچ کر پتوں کا منہ چومنے لگتیں۔ موہن اور جگن نوکروں اور دوسرے محلے کے دوست لڑکوں کے ساتھ مل کر ساری دوپہر باغ میں ہنگامہ پیار کھتے۔ غلیلوں سے چڑیوں کا شکار کرتے اور شام پڑتے ہی درختوں کے پیچھے لک چھپ کر آنکھ مچولی کھیلنے لگ جاتے۔

موہن کو حویلی کا سارا نقشہ اب بھی تقریباً یاد تھا لیکن اس کی پرچھائیاں کچھ دھندلی ضرور ہو گئیں تھیں۔ حویلی میں نہ جانے کتنے کمرے تھے موہن نے کبھی گئے نہیں تھے لیکن اس کا اپنا ایک چھوٹا سا کمرہ جو شاید کمرہ بھی نہیں ایک گوشہ کہلا یا جاسکتا تھا موہن کو کبھی نہیں بھولا تھا۔ وہ کمرہ اس کا دوست اس کا ساتھی اس کا ہائیڈ آؤٹ تھا۔ جہاں وہ جب جی چاہتا چپکے سے جا گھستا اور دنیا جہان سے علیحدہ اپنی ہی ایک دنیا میں سانس لینے لگتا۔ وہاں وہ گرمیوں کی لمبی دوپہروں میں کتابیں پڑھ کر یا کبھی کھڑکی سے باہر اڑتے پرندوں کو دیکھ دیکھ کر وقت گزارا کرتا تھا۔ کبھی کبھار اس کے چاچا زاد بھائی بہن آ جاتے تو وہ لوگ بھی اس ننھے منے سے کمرے میں آ گھستے خوب گپیں لگتیں۔ سب مل کر کبھی لنڈا اور کبھی کیرم بورڈ کھیلتے اور کبھی خواجخواہ کا ہلز چائے رکھتے۔

اس کی ماما کو بھی موہن کے اس گوشے کا اچھی طرح پتہ تھا۔ اس نے اس کا نام Mohan's Nest رکھ چھوڑا تھا۔ موہن

جب سارے گھر میں یا باغ میں نہ ملتا تو انہیں پتہ چل جاتا کہ موہن اپنے مخصوص گوشے میں چھپا دیا جہاں بھلائے بیٹھا ہوگا۔

حویلی کے دوسرے کمرے میں اس کی دادی دادا چاچا کا خاندان اور نوکر چاکر بھی رہتے تھے۔ سارا گھر دادی اماں کے ہاتھ کے بنے خالص گھی کے پرائٹوں اور محبت کی مہک سے ہر وقت خوشبودار رہتا۔

ماما کے ساتھ لیٹ کر باتیں کرنے میں بھی اسے بہت لطف آتا۔ ماما کی خواہش تھی کہ ایک دو سال میں اسے تعلیم کے لیے انگلستان روانہ کر دیا جائے۔ ان دنوں انگریز اپنے بچوں کو اسی طرح وت آنے پر سکولنگ کے لیے اپنے ملک بھیج دیا کرتے تھے مگر موہن کو اس بات میں کوئی تنک نہ نظر آتی۔ بھلا اپنا پیارا سا گھر ماں باپ رشتہ دار چھوڑ کر دوسرے ملک جانے کو کس کا فر کا دل چاہ سکتا ہے۔ اسے تو یونہی اپنے باغ میں کھیلنے اپنے کمرے میں گھسے رہنے اور ماما سے انگلینڈ کے قصے کہانیاں سن لینے سے ہی اپنی زندگی بھر پور اور مکمل لگا کرتی تھی۔ بھلا اس میں اور کسی بات کی گنجائش کہاں رہ جاتی تھی۔

زندگی اچھی بھلی گزر رہی تھی کہ ملک تقسیم ہو گیا۔

موہن کی کچھ سمجھ میں نہیں آ رہا تھا کہ تقسیم کیا ہوتی ہے۔ انہیں اپنا گھر اپنا باغ اپنی حویلی چھوڑ کر کہیں اور کیوں جانا پڑ رہا تھا؟ لوگ قتل کیوں ہو رہے تھے؟ وہ اپنے دوست رحیم علی کے گھر اب کھیلنے کیوں نہیں جاسکتا تھا اور رحیم علی اب اس کے گھر کیوں نہیں آ سکتا تھا۔ سب لوگ خوف کی زنجیروں میں ہمہ وقت جکڑے، تفکرات اور ایک لاقین مستقبل کے اندیشوں کا بوجھ اپنی اپنی کمروں پر لا دئے، بس چلے جا رہے تھے چلے جا رہے تھے۔

موہن بیٹا ہم کچھ عرصے کے لیے اپنا گھر چھوڑ کر کہیں اور جا رہے ہیں جلد ہی واپس آ جائیں گے!

اس کی ماما نے جب اسے یہ خبر سنائی تو وہ اپنے ننھے ننھے Nest میں خاموش بیٹھا جا بجا ہلایسٹر اکھڑی دیواروں کو بلا مقصد ہلکے چلا جا رہا۔ جب ان سب نے حویلی اور باغ چھوڑا تو بارش چھم چھم رو رہی تھی۔ پھلوں کے درختوں کے پتے آنسو بن کر ٹوٹ ٹوٹ کر گرنے لگے۔ طوطے احتجاجاً ٹپ ٹپ کر کے شور مچانے لگے اور سارے باغ میں ایک ہنگامہ سا برپا ہو گیا۔

گھر کا کچھ ضروری سامان بیل گاڑیوں، ٹانگوں میں لا کر حویلی کو اسی طرح بھرا ہوا سجا سجا یا چھوڑ کر موہن اور اس کے گھر والے ایمن آباد کو چھوڑ کر سرحد پار ہندوستان کی طرف چل دیئے۔ دہلی آ کر انہوں نے نئے سرے سے اپنی زندگی شروع کی اور باپو نے اپنا کاروبار کسی حد تک دوبارہ جمایا مگر اپنی جنم بھومی چھوڑنے کا ان سب کو بہت دکھ رہا۔ دھیرے دھیرے انہوں نے نئے ملک، نئے شہر میں قدم جمائے شروع کر دیئے مگر ماما کچھ زیادہ ہی اکھڑی گئی تھیں۔ ماما کے اور ان کے رشتہ داروں کے بے حد اصرار پر

امیت شرما اپنے خاندان سمیت انگلستان ہجرت کرنے پر رضامند ہو گئے۔ چاچا کا خاندان اور دادی دادا نے البتہ ہندوستان میں ہی ٹھہرے رہنا پسند کیا۔

موہن اس وقت تک تقریباً پندرہ سولہ برس کا ہو چکا تھا۔ پچھلے چار پانچ سالوں میں ہی اس کی زندگی میں اتنی تبدیلیاں آ چکی تھیں کہ اس کی طبیعت میں کھلنڈرے پن کے بجائے ایک گہری سنجیدگی آ چکی تھی۔

انگریزی تہذیب اس کے لیے انوکھی اور نئی تو ہرگز نہیں تھی کیونکہ برطانوی خزاں ہونے کی وجہ سے اسے کچھ کچھ ہر بات کا پہلے سے پتہ تھا۔ مگر ہندوستان میں رہنے کی وجہ سے اس میں کچھ کچھ شرقیت باقی تھی۔

شروع شروع میں انہیں لندن شہر کے ایک نسبتاً سستے علاقے کے ایک چھوٹے سے فلیٹ میں رہنا پڑا پھر ماما اور بابو نے عقلمندی سے کام لیتے ہوئے اپنا ایک ذاتی گرومری سٹور کھول لیا تو پیسے کی تنگی کافی حد تک دور ہونا شروع ہو گئی۔

انہوں نے لندن کا فلیٹ چھوڑ کر ایک مضافاتی قصبے Sweet River میں ایک فارم ہاؤس خرید لیا اور خوشی خوشی وہاں شفٹ ہو گئے۔ یہ گھر بھی ایمن آباد کے گھر سے کچھ چھوٹا نہیں تھا۔ البتہ اس طرح کے پھلوں کے باغ اس کے پچھواڑے نہیں تھے۔

فارم ہاؤس کے آگے پیچھے کئی ایکٹر کھلی زمین، کھیت اور ملبری کے درخت تھے اور مکان کی دائیں بگھل میں جانوروں کو رکھنے باندھنے کے لیے ایک بڑا سا بارن بھی تھا۔ جس میں ایک اصطبل بھی موجود تھا۔

موسم زیادہ تر ٹھنڈا اور گیلا رہتا مگر پھر بھی موہن اور اس کا بھائی بابو کے ہمراہ اکثر گھڑسواری کے لیے میلوں دور نکل جاتے راتے میں وہ کبھی کبھار سستانے کے لیے جنگل میں رک جاتے تو بابو حسرت سے چاروں طرف ہنرے کی خوبصورتی دیکھ کر کہتا۔

”اب تو یہ میرا گاؤں ہے پر یہ میرا گاؤں نہیں! کتنی ٹھنڈ ہے یہاں! ان درختوں پر تو ساون کے جھولے بھی نہیں پڑ سکتے!“

دونوں لڑکے ہنسنے لگ جاتے اور بابو کا دھیان بنانے کے لیے ادھر ادھر کی باتیں کرنے لگتے۔ گھر پہنچتے ہی بابو آتشدان میں آگ لگا لیتے اور موہن اپنے کمرے کی طرف چل دیتا۔

فارم ہاؤس لکڑی اور اینٹوں کا بنا ہوا پرانا سا بڑا سا ایک مکان تھا جس میں زیادہ تر بیڈروم اوپر تھے۔ نیچے کچن اور ایک بڑا سا ہال نما کمرہ تھا جسے وہ سب بیٹھک کے طور پر استعمال کیا کرتے تھے۔

پرانے زمانے کے گھروں کی طرح اس گھر میں بھی ایک Attic تھا۔ یہ Attic بیڈروم اور مکان کی چھت کے درمیان میں ایک سٹوریج کے طور پر استعمال کیا جاسکتا تھا مگر اس میں پہلے سے ہی اتنا کاٹھ کباڑ جمع تھا کہ بابو اور ماما نے اسے صاف کرنے اور

اپنے لیے قابل استعمال بنانے کی کبھی کوشش ہی نہیں تھی۔ ایک میں جانے کے لیے ایک ٹگ سی لکڑی کی سیرھی اس طرح سے اس سے لٹکتی رہتی تھی کہ وقت پڑنے پر اسے فولڈ بھی کیا جاسکتا تھا۔

موہن کو اس Attic میں ہمیشہ سے بہت دلچسپی رہی تھی اس انگلستانی گھر میں یہ Attic اس کا ہائیڈ آؤٹ تھا جہاں وہ گھنٹوں اوپر گھسا اپنے ساتھ وقت گزارا کرتا تھا۔

اس Attic میں جہاں کئی قسم کا پرانا فرنیچر، رسالے، کھلونے اور دیگر اشیاء پڑی ہوئی تھیں وہیں ایک دیوار پر لگی ایک ادھوری چینگ بھی موجود تھی جس کے بارے میں موہن کا تجسس کبھی ختم نہیں ہوسکا تھا۔

چینگ کسی لڑکی کی تھی جس کا نام غالباً شیلی تھا کیونکہ چیننگ کے ماتھے پر یہی لکھا ہوا تھا۔ ”شیلی“

شیلی نیلی آنکھوں، سنہرے بالوں اور پتلے نقش و نگار کی مالک ایک نوجوان لڑکی دکھتی تھی۔ اس کے چہرے پر ایک معصوم سی مسکراہٹ ہمہ وقت کھلتی نظر آتی تھی۔ آرٹسٹ نہ جانے کون تھا اور تصویر مکمل کیوں نہیں کر پایا تھا کیونکہ ابھی تک کچھ سوکھے رنگوں کے ڈبے اور برش ادھر ادھر پھیلے پڑے تھے۔ تصویر کا صرف چہرہ ہی مکمل ہو سکا تھا باقی کینوس پر صرف سکیچنگ کی گئی تھی۔ موہن اور شیلی میں دوستی ہو گئی۔ موہن اکثر اس سے باتیں کرتا اور پوچھتا کہ وہ ادھوری اور اکیلی کیونکر رہ گئی ہے؟ وہ کون ہے؟ کہاں چلی گئی ہے؟ مگر شیلی تو غالباً ہٹ دھرمی کو اپنا شعار بنا چکی تھی اس لیے اس کی باتوں کا سوائے ایک مسکراہٹ کے کبھی کوئی معقول جواب نہ دیتی اور وہ جھنجھلا کر رہ جاتا۔

دونوں کی دوستی میں وقت گزرنے کا پتہ بھی نہیں چلا اور موہن تعلیم کی منزلیں طے کرتا کرتا ڈاکٹر بن گیا۔

جس روز اس نے ڈاکٹر بن جانے کے بعد اپنے ماں باپ اور بھائی سمیت امریکہ ہجرت کر جانے کے بارے میں شیلی کو بتایا تو شیلی یکدم دوبارہ ایک بے جان، منجمد چیننگ بن گئی۔ جھٹ سے جا کر اپنے فریم میں یوں فکس ہو گئی کہ گمان ہونے لگا کہ جیسے وہ اسے کے علاوہ کبھی بھی کچھ اور نہ تھی۔ ایک ادھوری، گمنام، بے جان سی چیننگ، محض ایک تصویر۔

مگر تمہارے یہ خشک رنگ اچانک گیلے سے ہو کر باہر کیونکر بہہ نکلے ہیں؟“ موہن نے اس کی اداس آنکھوں کے کونے پر آئے ہوئے پانی کے قطرے کو دھیرے سے پونچھتے ہوئے سوال کیا۔ رنگ مزید بہہ چلے گئے اور شیلی پھر ہٹ دھرمی پر اتر آئی اور اس کی کسی بات کا پہلے کی طرح اسے کوئی جواب نہیں دیا۔

چھ سال اس انگلش کنٹری سائیڈ کے بڑی سے فارم ہاؤس میں گزارنے کے بعد ایک بار پھر ارمیت شرم اپنے بیوی بچوں کی انگلی

تھامے اللہ کی وسیع سرزمین میں ایک نئے وطن کی تلاش میں روانہ ہو گیا۔ فرق اب کے یہ تھا کہ اس بار اس کی اور اس کی بوڑھی بیوی کے حوصلے پست اور ارادے کمزور ہو چکے تھے ان کی اپنی کوئی مرضی باقی نہ رہی تھی۔

ان کے بچوں کی خوشی ہی ان کی خوشی تھی اور ان کے بچوں کی یہی خوشی تھی کہ وہ سب امریکہ جا کر رہنے لگیں۔

فارم ہاؤس چھوڑتے ہوئے موہن نے آخری بار اپنے گھر پر نظر ڈالی۔ سب کچھ ویسا ہی تھا جیسا کہ ہمیشہ سے تھا کچھ بھی تو تبدیل نہیں ہوا تھا۔

شیلی Attic کی کھڑکی میں دور تک اسے ہاتھ ہلاتی نظر آتی رہی امریکہ پہنچ کر وہ سب کچھ سالوں میں بڑی اچھی طرح سیٹ ہو گئے۔ موہن اور بڑے بھائی نے شادیاں بھی انڈین کیونٹی میں ہی کر لیں اور آرام سے زندگی گزارنے لگے۔

باپو شاید اتنے لمبے سفر کرتے کرتے تھک گئے تھے اس لیے جلدی ہی رخصت ہو گئے اور ماما اکیلا پن محسوس کرنے لگیں۔

بڑے بھائی یارک میں امپورٹ ایکسپورٹ کا کام کرنے لگے اور ڈاکٹر موہن شرمہ نے ورجینا سٹیٹ میں اپنی ریڈیالوجی کی پرائیویٹ پریکٹس کھول لی۔

رتنا یعنی موہن کی بیوی ایک کالج میں پروفیسر تھی۔ دونوں میاں بیوی بہت مصروف اور بھرپور زندگی گزارتے تھے ان کا ایک بیٹا اور ایک بیٹی بھی تھی جن سے وہ دونوں دیوانگی کی حد تک پیار کرتے تھے۔

ڈاکٹر موہن شرمہ نے وقت کے ساتھ ساتھ دنیا میں سب کچھ حاصل کر لیا تھا۔ نام پہچان، دولت، عزت اور گھریلو سکون، مگر پھر بھی جب وہ تھک ہار کے رات کو بستر پر لیٹا تو اسے اپنی زندگی ایک عجیب و غریب فلم کی طرح اپنی آنکھوں کے سامنے سے گزرتی ہوئی محسوس ہوتی۔

وہ کبھی کبھار رتنا سے بھی اپنی زندگی کے بارے میں بات چیت کر لیا کرتا۔ وہ سن تولیتی تھی مگر سمجھتی کچھ نہیں تھی۔ کیونکہ وہ پیدا ہی امریکہ میں ہوئی تھی اس کا اپنا کوئی ماضی نہیں تھا البتہ اس کے والدین کو کہانیاں کچھ موہن کی فیملی کی کہانی سے ملتی جلتی تھیں۔

وہ اس کی کہانیاں سن کر ہنس پڑتی اور اسے The Far Pavilions کے ہیرو آدھے ہندو آدھے انگریز ایشلی اور اشوک کے نام سے چھیڑنے لگتی۔ اور کبھی کبھار اس کے بچے بھی اپنے باپ کی ماضی سے رومانی وابستگی کے نفسیاتی تانے بانے کا ہلکے پھلکے انداز میں مذاق اڑانے لگتے۔ وہ بھی پیدا انٹی امریکن تھے اس لیے انہیں کسی اجنبی تہذیب اور ملک سے کیا سروکار ہو سکتا تھا۔

جوں جوں ڈاکٹر موہن شرمہ کی عمر بڑھتی جاتی تھی اسے اپنا ماضی اپنی جڑیں بھولنے کے بجائے زیادہ یاد آنے لگی تھی۔ کبھی کبھی

جب وہ سوچتا کہ وہ کون ہے؟ کیا ہے؟ اس کی شناخت کہاں سے شروع اور کہاں ختم ہوئی ہے؟ اس کا ملک اس کی تہذیب اس کا درجہ کونسا ہے؟ تو اس کا ذہن بھول بھلیوں میں گم سا ہونے لگا جاتا ماما کے گزر جانے کے بعد سے تو وہ کچھ زیادہ ہی اس طرح سے سوچنے لگا تھا۔

اس روز جب اس کے کولیگ 'پاکستانی ڈاکٹر' نے جو گوجرانوالہ سے تعلق رکھتا تھا اپنے بیک ہوم کے قصے چھیڑے تو موہن کے دل میں ایک عجیب سی امنگ جاگی۔ اس کا دل ایک بار پھر اپنے بچپن کا گاؤں دیکھنے کو تڑپنے لگا۔ اس نے ڈاکٹر فہیم شیخ سے اپنی خواہش کا ذکر کیا تو اس نے بہت خوشی اور حیرت کا اظہار کرتے ہوئے کہا۔

ڈاکٹر موہن آپ جب جانا چاہیں مجھے بتادیں میرا بھائی اور اس کی فیملی آپ کے میزبان بننے کے لیے بخوشی رضامند ہو جائیں گے۔ ایسی کیا بات ہے؟ اپنا گھر ہے وہاں۔ آپ ایک دفعہ حامی تو بھریں۔“

موہن نے اپنی بیوی سے ڈاکٹر فہیم شیخ کی اس فراخ دلانہ پیش کش کا ذکر کیا تو تھوڑی بہت پس و پیش کے بعد وہ ان کی مہمان نوازی قبول کرنے پر تیار ہو گئی۔

پروگرام یہ بنا کر پہلے وہ پاکستان جائیں گے اور پھر واپسی میں انگلینڈ رکھیں گے کچھ سیر تفریح کریں گے اور موہن سویٹ روڈ میں اپنا فارم ہاؤس بھی رتنا کو دکھائے گا۔

موہن بچوں کی طرح ایکسائیکڈ اور خوش تھا بار بار رتنا کو اپنے بچپن اور اوائل جوانی کے واقعات سناتا جنہیں وہ پہلے بھی کئی بار سن چکی ہوتی مگر اس کا دل نتوڑنے کی وجہ سے پھر بھی سن لیتی۔

ان کی چھٹیاں شروع ہو چکی تھیں۔ انہوں نے پوری کرسمس ہالی وڈ اپنے اسی دورہ میں گزار دینے کا فیصلہ کر لیا تھا اس لیے وہ پہلے ہی دن اپنے بچوں کی بیسٹ وشر وصول کر کے اپنے سفر پر روانہ ہو گئے۔

ان کا خیال تھا وہ لاہور ایئر پورٹ سے سیدھے کسی ہوٹل میں جائیں گے کچھ دیر ٹھہریں گے پھر ڈاکٹر شیخ کے بھائی سے جو گوجرانوالہ میں رہتا تھا رابطہ قائم کریں گے مگر انہیں یہ دیکھ کر بہت حیرت ہوئی کہ ڈاکٹر شیخ کا بھائی افضل انہیں لینے کے لیے خود لاہور ایئر پورٹ پر پہنچا ہوا تھا۔

لیکن آپ نے کیوں تکلیف کی۔ ہم خود ہی آ جاتے آپ کے پاس بھائی صاحب ارتنا نے مہذب انداز میں بات کی۔ کیسی باتیں کرتے ہیں جی آپ لوگ۔ بھائی جان کے آپ دوست ہیں۔ ہمارے مہمان ہیں، بھلا ایسے کیسے ہو سکتا تھا کہ میں

آپ کو ایئر پورٹ، ٹیکسی، ہوٹلوں کی خواری کے لیے تنہا چھوڑ دوں نہ جی نہ۔ میں خود گاڑی میں آپ کا گھر لے کر جاؤں گا۔
لیکن ہم نے تو ایمن آباد جانا ہے۔۔۔

موہن نے دبی دبی زبان میں بتایا۔

تو کیا ہوا؟ بھائی صاحب میں آپ کو خود ایمن آباد تو کیا جہاں کہیں گے لے جاؤں گا۔ ایسی کیا بات ہے؟ بس آپ تو اب فکری نہ کریں۔ ”ریلیکس اینڈ انجوائے یور وزٹ! افضل سادگی سے ہنسنے لگا۔ موہن اور رتنا کو اس کے خلوص کے آگے ہتھیار پھینک دینے پڑے اور وہ چپ چپ افضل کے ساتھ گاڑی میں بیٹھ کر روانہ ہو گئے۔ شیخ افضل اپنے بھائی ڈاکٹر فہیم کی طرح بہت ہنس کھ اور بات بات پر مسکرا دینے والا بے فکر سا انسان لگتا تھا۔ اس کی ساری عمر گوجرانوالہ اور اس کے فواح میں گزاری تھی اس لیے مہمانوں کو اس سے بہتر گائیڈ بھلا کہاں مل سکتا تھا۔ اسے اپنے علاقے کا اچھی طرح سے علم اور ہر بات سے واقفیت تھی۔

گوجرانوالہ پہنچ کر انہوں نے شیخ افضل کے گھر جا کر کچھ دیر آرام کیا۔ اس کے بیوی بچوں سے ملے اور انہیں کچھ امریکن تحائف بھی دیئے۔ میزبانوں نے ان کے لیے ایک صاف ستھرا آرام دہ کمرہ اچھی طرح سیٹ کر کے رکھا ہوا تھا جہاں وہ رات کو بے خبر ہو کر سوئے تو اگلے دن دھوپ چڑھے ان کی آنکھ کھلی۔

نہ نہ کرنے کے باوجود شیخ افضل اور اس کی بیوی سلمیٰ نے انہیں زبردستی خالص پنجابی ناشتہ کروایا۔ پراٹھے، لسی اور کھن دیکھ کر رتنا ”ٹو ہیوی، ٹو ہیوی“ کرتی رہ گئی مگر میزبانوں کی دلی شگنی نہ کرنے کی وجہ سے کھانے پر رضامند ہو گئی۔ اس نے اپنے ماں باپ کو ایسی چیزیں ایک خاص ٹریٹ کے طور پر ضرور کھاتے دیکھا تھا مگر خود اتنی ہائی کیلوری غذا سے پرہیز کرتی تھی۔

موہن بھائی جی ویسے آپ لگتے نہیں ہیں ہمارے گاؤں ایمن آباد کے! یعنی آپ کا رنگ روپ تو اتنا صاف ہے اور آنکھیں بھی۔ سلمیٰ نے بڑی اپنائیت سے تبصرہ کیا۔

دراصل موہن کی ماما برٹش تھیں نا۔۔۔۔۔ رتنا نے وضاحت کی۔

اوہ! اچھا پھر تو آپ انگریز ہوئے نا ہائے اللہ جی کتنی عجیب بات ہے۔ سلمیٰ دلچسپی سے اسے مزید بکے چلی گئی۔

ناشتے کے بعد ایمن آباد جانے کا پروگرام بنا۔ افضل اور سلمیٰ بھی موہن اور رتنا کے ساتھ اپنی کار میں روانہ ہو گئے۔ راستے میں افضل اور سلمیٰ ان سے امریکہ اور اپنے بھائی فہیم کے بال بچوں کے بارے میں سوالات پوچھتے رہے اور موہن اپنے بچپن کے قصے انہیں سناتے لگا۔ سفر بہت مزے سے کٹ رہا تھا۔

موہن زیادہ وقت گاڑی سے باہر نظر اڑھ کرتا رہا۔ جب وہ لوگ ایمن آباد میں داخل ہوئے تو سردیوں کی مزید ارزم نرم دھوپ ہر طرف پھیل چکی تھی۔ موہن کو شہر میں داخل ہونے کا قطعاً احساس نہیں ہوا کیونکہ سڑک پہلے کی طرح خاموش اور ویران نہیں تھی۔ اب تو سڑک کے چاروں طرف دکائیں گھر لوگ چلتے نظر آتے تھے۔ ٹریفک رواں دواں تھی۔ کاریں موٹر سائیکلیں ٹانگے ویکسینیں ایک بے ہنگم سا شور مچا رہے تھے۔ گندگی اور غلاظتوں کے انبار مٹھائیوں کی دکانوں پر رکھیاں دیکھ کر مہمانوں کی طبیعت مکدر ہونے لگی مگر جیسے ہی وہ لوگ روڑی صاحب کے علاقے میں داخل ہوئے خوبصورت سبزہ زار ہرے بھرے کھیت اور لہلاتے جھومتے درخت دیکھ کر موہن کا چہرہ کھل اٹھا۔ یہاں ہم بچپن میں کئی بار کھیلنے آیا کرتے تھے۔ موہن نے ایک خوبصورت شاندار پر شکوہ عمارت کے آگے کچھ لختوں کے لیے گاڑی رکوائی اور رتنا کو خوابیدہ انداز میں بتانے لگا۔

افضل نے بھی رنجیت سنگھ کے زمانے کے تعمیر شدہ اس عظیم الشان گردوارے کے بارے میں مزید معلومات بہم پہنچائیں۔ روڑی صاحب دیکھنے کے بعد فہیم شیخ نے اپنی گاڑی کا رخ ”نواں محلہ“ کی طرف موڑ دیا جہاں ”اچی حویلی“ یعنی موہن شرما کے آباؤ اجداد کا گھر ابھی تک اسی نام سے موہن شرما کے آباؤ اجداد کا گھر ابھی تک اسی نام سے موجود اور پکارا جاتا تھا۔

”گلیوں کے اندر کار نہیں جاسکتی اس لیے آگے پیدل چلنا ہوگا۔ افضل کے کہنے پر سب لوگ نیچے اتر آئے۔ میلے پیلے پٹھے پرانے کپڑوں میں ملبوس بچے انہیں حیرت اور دلچسپی سے مکنے لگے۔

چند لمبے تاریک گلیاں گزرنے کے بعد افضل شیخ ایک عمارت کے آگے جا کر رک گیا۔ رتنا نے سوالیہ انداز میں اپنے شوہر کی جانب دیکھا۔ موہن بھی تذبذب میں گرفتار اس عمارت کو غور سے دیکھنے لگا۔

دس ازاں؟ رتنا کہہ اٹھی۔

موہن پلکیں جھپک جھپک کر اس ٹوٹے پھوٹے خستہ حال درمیانے سائز کے مکان کو دیکھتا چلا گیا جو تقریباً پینتالیس چھاس سال پہلے اس کا گھر تھا۔

ہماری حویلی تو بہت بڑے سائز کی ہوا کرتی تھی مگر یہ تو انتہائی عام سا مکان دکھتا ہے۔ موہن نے دل ہی دل میں سوچا۔ جو گھر اس کو کتنے ہی سالوں سے خیالوں و خوابوں میں آ کر رہ جایا لہجایا کرتا تھا وہ تو بہت گریزندہ لنگ تھا۔ بہت شاندار موہن سوچوں میں گم تھا۔ اسے خبر بھی نہ ہوئی کہ افضل نے دروازہ کھٹکھٹا کر گھر کے مکینوں سے کوئی بات چیت بھی کر لی ہے۔ یہ گھر اب ایک کشمیری خاندان کی ملکیت تھا۔ ایک بوڑھے میاں بیوی اور جوان بیٹا اور بہو اس میں رہائش پذیر تھے۔ تقسیم کے بعد ان کے کسی رشتے دار کو

کلیں میں یہ جو بلی حاصل ہوئی تھی۔ جسے وہ خواجہ نذیر کو دے کر خود لاہور جا بسا تھا۔

دروازہ بوڑھے خواجہ صاحب نے ہی کھولا تھا۔

یہ لوگ امریکہ سے آئے ہیں۔ ڈاکٹر موہن شرما تقسیم سے پہلے اسی گھر میں اپنے خاندان کے ساتھ رہتے تھے۔ یہ اپنا گھر دوبارہ اندر سے دیکھنا چاہتے ہیں آپ کی اجازت ہو تو ہم لوگ اندر آ جائیں۔ افضل شیخ نے سیدھے سادھے لہجے میں اپنے آنے کا مدعا بیان کیا۔ مہمانوں نے محلے کے دوسرے مکانوں پر دلچسپی سے نظریں دوڑانا شروع کر دیں۔

بات سنتے ہی خواجہ صاحب نے پٹ سے گھر کا دروازہ کھول دیا۔ ان کے چہرے پہ کھینٹی مسکراہٹ نے خوش آمدید کہہ کر مہمانوں کو فوراً ہی مطمئن کر دیا۔

ان کے چہرے کی بشارت اور انداز میں گرجوٹی اتنی نمایاں تھی کہ یوں محسوس ہوا گویا ان کے دل کے اندر کے کئی رنگ آلود دروازے آپ ہی آپ کھل گئے ہوں اور ان میں سے خوشبودار ہوا کے جھونکے باہر کو آنے لگے ہوں۔

موہن شرما اور اس کی بیوی رتنا خاموش حیرت میں گم اپنے گرد و پیش کے سحر میں لپٹے دو بتوں کی مانند ابھی نہ جانے کتنی دیر یونہی کھڑے رہتے کہ افضل شیخ کی آواز نے انہیں چونکا دیا۔

چلیں بھابی جی اندر چلیں!

وہ یوں خوشی خوشی انہیں لے کر اندر کو چل دیا جس طرح وہ اس کا بھی اپنا گھر رہ چکا ہو۔

موہن کے لیے وقت یکدم پچاس سال پیچھے چلا گیا۔ ناظم مشین حرکت میں آ گئی۔

موہن! جلدی سے آ کر پراٹھا کھالے ٹھنڈا ہو رہا ہے۔

اچانک رسوئی گھر سے دادی اماں کی مخصوص پیار بھری آواز سنائی دی۔ ”مونئی! مونئی!“ ”دھیر آ رہو؟“

اماں سے نیچے صحن میں کھڑے ہو کر آوازیں دے رہی تھیں۔ انہیں معلوم تھا کہ موہن اپنے Nest میں گھسا بیٹھا ہوگا۔ وہ اکثر اسے ڈھونڈتے خود بھی اس کے گوشے میں جا پہنچتیں اور پیار سے چپٹ لگا کر کہتیں۔

Ther you are, my little thomas hardy!

Hiding in your nest. Far From the madding Crowd.

اور وہ ہنس کر پوچھتا۔

اماں یہ ٹامس ہارڈی کون تھا

بڑے ہو کر جب اس کی کتابیں پڑھو گے تو سب معلوم ہو جائے گا۔ وہ اسے مطمئن کر دیتیں۔

آئیے نا! بیٹھے نا! خواجہ صاحب کے بیٹے نے بہو کو اشارہ کیا اور اس نے جلدی جلدی بیٹھک کے دروازے کھولنے شروع کر دیے۔ ایک تھکی تھکی سی چہرہ اٹھ کے ساتھ دروازے کھل گئے اور ایک سیلی سی بونے ان کا سواگت کیا۔ شاید بیٹھک اب کم ہی کھلتی تھی۔

بہت منع کرنے کے باوجود خواجہ صاحب کی بہو نے کھانے پینے کی چیزوں کے ان کے سامنے انبار لگا دیے۔ انہیں کچھ نہ کچھ لیتے ہی بن پڑی۔ موہن اپنی بیوی کو باری باری سب کمرے دکھانے لگا، مگر جس کمرے میں بھی جاتا، بھولی بھری یادیں بھٹکتی روحوں کی طرح اس سے آچمٹیں۔

”ہم نے امید ہے آپ کو ڈسٹرب نہیں کیا!“ رتنا بار بار تہذیب کا مظاہرہ کرتے ہوئے پوچھتی۔

”کمال کرتی ہیں جی آپ! یہ ڈاکٹر صاحب کا گھر تھا نہیں ہے یعنی اب بھی ہے۔ آپ اسے اپنا گھر سمجھیں، خواہ مخواہ غیروں والی باتیں کر کے ہمیں شرمندہ نہ کریں!

خواجہ صاحب کا پیٹا اپنائیت سے بولا۔ رتنا مستحکم انداز میں اس کی طرف دیکھ کر مطمئن سی ہو گئی۔

کتنا خلوص، کتنا اپنا پن ہے ان لوگوں میں۔ رتنا نے بھی اپنے شوہر سے دھیرے سے کہا۔

بھئی انسانی رشتے بہت مضبوط ہوتے ہیں۔ جہاں کہیں بھی آپ ہوں دنیا کے جس کو نے تنگ بھی آپ چلے جائیں، کچھ حقیقتیں یونیورسل ہوتی ہیں جنہیں کبھی جغرافیائی حدود میں قید نہیں کیا جاسکتا، انہی میں سے ایک حقیقت انسان کا انسان سے رشتہ ہوتا ہے یہی ایک رشتہ ہے جس پر انسان ہمیشہ بھروسہ کر سکتا ہے!

موہن خوشی خوشی بولتا چلا گیا۔

رتنا یاد ہے میں اپنے Nest کی بات کیا کرتا تھا... یہ رہا! اس نے میزبانی کی نیچے چھتے ہوئے ننھے منے کمرے کے دروازے کو ہولے سے دھکیلا۔

ارے ارے! ڈاکٹر صاحب اس کھڈ کو تو آپ رہنے ہی دیجئے۔ اس میں تو نہ جانے کیا کیا کاٹھ کہاڑ بھرا پڑا ہے زمانے سے

بڑے خواجہ صاحب جھٹ سے بول پڑے۔

بس ایک پل کو جھانکنا چاہتا ہوں اور کچھ نہیں۔

خواجہ صاحب کچھ سمجھتے ہوئے پل کو پیچھے کو ہو گئے۔

موہن بغور اس ننھے سے گوشے کو دیکھتا چلا گیا۔ اس کا پیٹ بدستور اکھڑا اکھڑا سا لگ رہا تھا۔ شاید اس میں کبھی کسی نے رنگ و روغن نہیں کروایا تھا۔ جا بجا لکڑی کا ٹوٹا پھوٹا سامان اور پرانے اخبار کتابیں کھلونے وغیرہ بے ترتیبی سے بکھرے پڑے تھے۔ موہن نے جلدی سے دروازہ بھیڑ دیا۔

کیا ہم باغ دیکھ سکتے ہیں؟ کیا اب بھی اسی طرح پھلوں کے درخت موسم میں پھلوں سے لدے رہتے ہیں یا؟
موہن نے سوال کیا۔

باغ؟ کونسا باغ؟ اچھا! وہ پرانا باغ... وہ تو بیٹا تقسیم کے وقت مہاجرین کے کمپوں کی نظر ہو گیا تھا۔ اس کے بعد جب لوگوں نے کلیم داخل کروائے تو اس کی زمین ٹکڑے ٹکڑے کر کے لوگوں میں بانٹ دی گئی۔ بڑی متنازعہ تھی وہ زمین کئی قتل ہوئے اس کی خاطر...

یعنی وہ باغ سرے سے ختم ہی ہو گیا؟ موہن بے یقینی کے عالم میں سر ہلانے لگا۔
نہیں نہیں ابھی اس اپنی حویلی کے بالکل ساتھ کا حصہ باقی ہے۔ چلیں آپ کو ہم اپنے باغ کی سیر کرواتے ہیں۔
چلیں جی!

خواجہ صاحب سب کو ساتھ لیے پیچھوڑے کی جانب چل دیے۔

یہ کیا؟ موہن کو اپنی آنکھوں پر یقین نہیں آیا۔ اس کے سامنے ایک وسیع و عریض سرسبز کشادہ پھلوں کے درختوں سے لدے باغ کی جگہ ایک مختصر سالان شرمندگی کا سبزہ بچھائے ایک رات کی بیابان، بیوہ دلہن کی طرح اجڑا اجڑا اور سوگوار نظر آ رہا تھا۔ البتہ ان کی جگہ پزیرائی کے لیے ایک امرود اور ایک ٹھگنا سا آم کا بچا کچھا درخت ابھی موجود تھے۔

ڈاکٹر موہن کے دل میں ٹیس سی انٹی۔ وہ سارے شرارتی محلے کے لڑکے اس کا اپنا بڑا بھائی، یار دوست نہ جانے کن دکھائی نہ دینے والے درختوں کے پیچھے جا چھپے تھے کہ نظر ہی نہ آتے تھے۔ وہ سب کی آنکھ بچا کر چپکے سے اس امرود اور آم کے درخت کو دھیرے دھیرے سہلا تا رہا۔ انہیں تسلی دینے کے سوا اور وہ کر بھی کیا سکتا تھا۔

ڈاکٹر شرما کی وزٹ پوری ہو چکی تھی مگر اس کی تھکنی پہلے سے بھی کچھ زیادہ بڑھ گئی تھی۔ ماضی اور حال اس کے سامنے ٹکڑے تھے۔ وہ نہ جانے کون تھا؟ کہاں سے آیا تھا اور اس کی منزل کونسی تھی؟ کونسی مٹی اس کی اپنی تھی اور کونسی پرانی؟ وہ ایک عجیب سے

زمانہ و مکان کے نام سمجھ آنے والے سلسلے میں خود کو الجھا ہوا محسوس کر رہا تھا۔ جو کچھ بھی تھا یہ ضرور تھا کہ اس نے اس تجربے سے بہت کچھ حاصل کیا تھا اور رتنا بھی اپنے شوہر کی دیرینہ خواہش کے اس طرح اتنی خوش اسلوبی سے پورے ہو جانے پر بہت مطمئن تھی۔

”کہاں ہم امریکہ سے چلے۔ آغاز میرا ہندوستان میں ہوا تو جوانی انگلینڈ میں بسر ہوئی اور اب پاکستان بھی میرا ہی گھر نکلا۔ میں جو گھوم پھر کر اس نقطہ آغاز پر پہنچا ہوں تو ایسا لگتا ہے جیسے میرا رشتہ اس عمارت اس شہر کے باسیوں سے ہمیشہ سے ہی جڑا رہا ہے۔ میں کہیں اور نہیں بلکہ اپنے ہی گھر واپس آیا ہوں۔

انہی سوچوں میں گم ڈاکٹر موہن شرما اور اس کی بیوی پاکستان سے انگلینڈ کو روانہ ہو گئے۔

لندن میں ان کا دو ہفتے رکھنے کا پروگرام تھا۔ موہن کی ماں کی فیملی کے اب بھی کافی لوگ لندن اور اس کی مضافات میں رہتے تھے مگر موہن کا صرف اپنی خالہ مارتھا سے ہی میل جول تھا۔ مارتھا کے بچے بھی امریکہ میں ہی مستقل قیام رکھتے تھے اس لیے خالہ زاد بہن بھائی سے موہن کا رابطہ رہتا تھا۔

آئنی مارتھا اور اس کا شوہر فلپ موہن اور رتنا سے بہت خوش اخلاقی سے پیش آئے اور انہیں خوب گھمانے پھرانے کی دعوت دی مگر موہن اور رتنا لندن تو پہلے بھی کئی بار آ چکے تھے اور انہوں نے اپنے بچوں سمیت میڈم تساؤ کا میوزیم، سٹریمٹورڈ آن ایوان، پکاڈلی سرکس اچھی طرح دیکھ رکھا تھا اس لیے اس بار انہوں نے خالہ اور خالو کی فراخ دلانہ آفر کا شکریہ ادا کر کے انہیں اپنے ذاتی پروگرام کے بارے میں بتایا۔

کیا تم ویٹ بری کے سویٹ رور Sweet River جاؤ گے؟

خالہ بھتیجہ مارکر ہنسنا۔ مارتھا نے اپنے شوہر کو ان کی وزٹ کا بدعا بتایا۔

وہاں جا کر کیا کرو گے اپنا پرانا گھر دیکھ کر؟

کچھ نہیں بس ایسے ہی! موہن اپنے بوڑھے خالو کو کچھ سمجھانا نہ سکا۔

Roots کی تلاش میں بھی۔ بہت کم عقل ہو تم!

مارتھا اپنے کانوں سے اونچا سننے والے شوہر کو چیخ کر بتایا۔

اووہ Roots اچھا اچھا! I See تم ماڈرن ڈے ایکس ہیلی Alex Heley بننا چاہتے ہو!

خالو نے مزید تمسخر اڑایا۔

چپ رہو تمہیں کچھ سمجھ نہیں، خواہ مخواہ ہی بولے چلے جا رہے ہوں!
خالد نے خالو کو ڈانٹ کر چپ کر دیا۔

لندن میں حسب معمول بارش ہو رہی تھی اس لیے ان کے دو تین دن تو بارش کی نذر ہو گئے۔ پھر بھی شکر ہوا کہ ویک اینڈ پر دھوپ نکل آئی۔

کار کرائے پر لے کر موہن اور رتنا نے صبح صبح نکلنے کا پروگرام بنایا صبح کا سہانا وقت تھا۔ موسم بہت خوشگوار تھا، ہلکی ہلکی ٹھنڈ اور ہلکی ہلکی دھوپ ان کے جسموں کو گدگدی کر رہی تھی۔

ہائی وے پر تیز رفتار سے گاڑی چلاتے ہوئے موہن نے ادھر ادھر نظریں دوڑائیں۔ انگلش کنٹری سائیز ہمیشہ کی طرح بہت خوبصورت، پرسکون اور صاف ستھرا تھا۔ ہائی وے کے دونوں اطراف سرسبز شاداب فارمز تھے جن میں گھاس چرتی ہوئی کالی سفید چھتری دار گائیں بہت اچھی لگ رہی تھیں۔

موہن نے رتنا کو اپنے Sweet River فارم ہاؤس کی تفصیلات سنانا شروع کر دی تھیں۔ وہاں میرا ہائیڈ آؤٹ اوپر کاٹھا تھا۔ میں گھنٹوں وہاں کا ٹھکڑا اور پرانی چیزوں کو الٹا پلٹتا رہتا تھا۔ شیلی بھی وہیں رہتی تھی!

سیلی؟ کیا تمہاری کوئی انگلش گرل فرینڈ تھی۔

رتنا نے دلچسپی سے پوچھا۔

ہاں وہ ایک گرل تھی جو میری فرینڈ تھی۔ موہن مسکرا دیا۔

اچھا! کیا خوبصورت تھی؟ بہت گہری دوست تھی تمہارا۔

ہاں! ہم دونوں گھنٹوں باتیں کیا کرتے تھے۔ ایک دوسرے کو اپنے سارے دل کے راز بتایا کرتے تھے نہ جانے ”کہاں گئی“.... نہ جانے اب اس کے بغیر کیسا لگے گا؟

نہ جانے زندہ بھی ہے کہ مر گئی۔ نہ جانے وہ زندہ تھی بھی یا نہیں۔ موہن نے اس کو شیلی اور اپنی دوستی کے بارے میں بتایا۔ رتنا اپنے شوہر کی رومانوی طبیعت سے اچھی طرح واقف تھی۔ وہ اس کی خیالی اور تصوراتی محبوبہ کے قصے سن سن کر مسکراتی رہی اور تھرماس میں سے گرم گرم کافی کی چسکیاں لیتی رہی۔

کافی پیو گے؟ رتنا نے اسے بھی آفر کی۔

اونہوں! مجھے سروی نہیں لگ رہی۔

موہن نے ناٹلجیا کا نرم گداز کبیل اپنے ارد گرد لپٹا ہوا محسوس کرتے ہوئے جواب دیا۔

یارک ایونیو پر موڑ کاٹتے ہی موہن کا دل تیزی سے ڈھنسنے لگا۔ انگلستان میں ان کی فیملی کا پہلا گھر 'فارم ہاؤس' اب بھی دور سے ہی صاف نظر آتا دکھائی دے رہا تھا۔

ویسے کا ویسا ہی ہے! موہن کے منہ سے یکدم نکلا۔

”بلکہ پہلے سے بھی بہتر حالت میں ہے۔ ارد گردنی Picket Fence لگائی گئی ہے اور اور پیرونی ڈھانچے کا پیٹ بھی تازہ اور صاف ستھرا دکھائی دیتا ہے!

امپریسو! Impressive شاید کوئی مالدار لوگ اس کے مالک ہیں جو اتنی اچھی طرح اسے مینٹین کر رکھا ہے! رتنا نے متاثر ہو کر تبصرہ کیا دونوں گاڑی پارک کر کے اتر آئے اور ماحول کا جائزہ لینے لگے۔ ہر چیز قدرتی حسن میں لتھڑی ہوئی تازہ واد دکھا رہی تھی۔

بارن پہلے سے شاید بڑا کر دیا گیا تھا۔ گھوڑے، بکرے، سور، خرگوش، گائیں غرضیکہ پورا چڑیا گھر کھلا ہوا تھا۔ بارن میں ایک تہہ بلی ضرور آئی تھی کہ وہ پہلے سے زیادہ ماڈرن کر دیا گیا تھا خشک گھاس رکھنے کی جگہ اور چارہ کالنے کی مشینیں دیکھ کر اندازہ ہو رہا تھا کہ مکینوں نے جانوروں کی پرورش اور دیکھ بھال پر خصوصی توجہ دی ہے۔

اب بھی دور دور تک کوئی دوسرا مکان نہیں تھا۔ خاموشی اور سکون سرجوڑے بیٹھے تھے۔

میرا تو دل گھبرا رہا ہے! کتنی ویرانی اور اداسی ہے یہاں! ہنگاموں کی شوقین رتنا نے بورہوتے ہوئے کہا۔

چلو اندر چلتے ہیں! مچلو سے ملتے ہیں۔ میں شیلی سے ملاقات کروں گا اور تم گھر کی اندر سے سیر کرنا! موہن نے نام کی تختی پڑھتے ہوئے رتنا کو چھیڑا۔ اور گھر کے مین دروازے کی نیل بجا دی۔

دروازہ کسی نے تھوڑا سا کھولا۔ اندر لگی ہوئی حفاظتی زنجیر کی وجہ سے وہ اس سے زیادہ کھل ہی نہیں سکتا تھا۔

What do you want..... یس

شکوہ و شبہات سے سر نکال کر پوچھا۔

آپ مسٹر مجل ہیں

موہن نے بوڑھے انگریز کی طرف ہاتھ بڑھایا۔ رتنا بھی مسکرا دی۔ ہم ڈاکٹر ایڈمز شرمایا ہیں فرام یو ایس اے۔ کیا ہم اندر آ سکتے ہیں؟

کیوں؟ مسٹر مجل نے عینک کے عیشوں کو اچھی طرح ناک پر جھاتے ہوئے پوچھا۔

در اصل یہ میرے شوہر کا بچپن کا گھر تھا۔ ان کی بہت سالوں سے خواہش تھی کہ وہ اسے دوبارہ اندر سے دیکھیں۔ یو۔۔۔ نو۔۔۔ ۱۴

you dont' mind ... for Sentimental reasons

رتنا نے ان کے آنے کا مدعا بیان کیا۔

کیا ہے؟ کون آیا ہے؟

بوڑھے انگریز کے پیچھے ایک زمانہ بوڑھا انگریز سر نمودار ہوا۔

کچھ نہیں! یہ لوگ کہہ رہے ہیں یہ گھرانہ بچپن کا گھر ہے اس لیے وہ اسے دوبارہ اندر سے دیکھنا چاہتے ہیں! بڑھیا شاید اونچا

سنی تھی اس لیے مسٹر مجل نے اس کے کان کے پاس منہ لے جا کر چیختے ہوئے کہا۔

لیکن اب تو یہ ہمارا گھر ہے! اب انہیں اس سے کیا لینا دینا!

بڑھیا ناگواری سے بولی۔

تم بھی خواستواہ ہر ایک کے لیے دروازہ کھول دیتے ہو! نہ جانے کون ہیں کہاں سے آئے ہیں چور ہیں اچکے ہیں! ڈرٹی Pakis

بڑھیا بڑبڑاتی ہوئی اندر چلی گئی اور مسٹر مجل نے جلدی سے اپنے دروازے کے پٹ بند کر لینے کے بعد حفاظتی زنجیر چڑھا دی۔



شریف

ایکسپوزی! آپ کہیں کھیڑ تو نہیں؟

سمکی نے اپنی لانی حسین گردن کو ہولے سے خم دے کر سوال کرنے والے کی طرف دیکھا۔

بہت شاندار مرد تھا۔ گرے سوٹ، سرخ سلک شرٹ، گلے میں نفیس پولکا ڈاٹ سکارف اس پر خوب چڑھا تھا۔

شاید نیا آیا تھا، کیونکہ اس سے پہلے سمکی نے اسے کسی پارٹی میں نہیں دیکھا تھا۔ لانا قد، متوازن، صحت مند جسم، عمر کوئی پچاس کے قریب رہی ہوگی لیکن کم عمر دکھتا تھا۔

سمکی بھی کچھ کم پرکشش نہ تھی۔

یوں تو پارٹی میں ایک سے ایک خوبصورت عورت موجود تھی، لیکن سمکی کی پھب تو سب سے نرالی تھی۔ وہ مشرق اور مغرب کا ایک حسین امتزاج تھی۔

جدید طرز کے باب کٹ میں ترشے ہوئے بال، لوری آل کی اسپورٹڈ ہیر ڈاکی میں بہت پرکشش دکھائی دے رہے تھے۔

اس کا لباس بھی مکمل طور پر ماڈرن سٹائل کا تھا۔ بہت سی کلیوں والا کرتہ یوں تو بہت کھلاتا تھا لیکن کمر کے پاس جا کر خود بخود تنگ ہو

جاتا تھا۔ خوبصورت سیاہ چست پاجامے میں اس کی ٹانگیں جہاں اپنا سڈول پن بھرپور انداز میں نمایاں کر رہی تھیں، وہیں اس کے

سندھی کھسے اور سواتی چاندی کے زیور اسے اپنی ایک علیحدہ انفرادیت عطا کر رہے تھے۔ وہ اپنے شوہر نعیم حسن کے ساتھ اپنی دوست

شیریں کے گھر نیو اسیر کی پارٹی اٹینڈ کرنے آئی ہوئی تھی۔ وہاں آئے سب لوگ ایک دوسرے کے جاننے والے دوست، یار، ملنے

جلنے والے تھے۔

آپس میں بے تکلفیاں، دوستیاں، یارانے تھے۔ اچھا وقت گزارنا ان کا مشغلہ اور مقصد حیات تھا۔ ہیونگ اے گڈ ٹائم ان کی

زندگی کا ماثو تھا۔

نیا سال صرف ایک گھنٹہ دور تھا۔ مہمان موسیقی سے محظوظ ہونے کے ساتھ ساتھ ملنے ملانے، پینے پلانے میں مصروف و مشغول

تھے۔

سمکی نے ایک کونے میں کھڑے اپنے شوہر نعیم پر ایک اچھتی سی نگاہ ڈالی۔ وہ کسی دوست خاتون سے ڈانس کی درخواست کر رہا تھا۔

”ہیلو“ تو وارد نے کھکار کر سمکی کی توجہ چاہی۔

کمٹ مینٹس توڑی بھی جاسکتی ہے۔ سمکی نے مسکرا کر جواب دیا۔

ارے ارے! میں بھلا آپ کو کمٹ مینٹس توڑنے کی پریشانی میں ڈالنے کی جسارت کیوں کرنے لگا! کبھی کبھار کمٹ مینٹس بدل لینے سے بھی تو کام چلایا جاسکتا ہے نا۔

اس نے مشروب کولیوں سے لگا کر اور سمکی کے سر اپا کو آنکھوں سے پی کر شوخی سے جواب دیا۔ اور سمکی کی طرف تعریفی نظروں سے دیکھنے لگا۔ سمکی ہنس پڑی۔ اس کا نفرتی قبضہ ماحول کو ایک مضرب کی طرح چھو کر جلت رنگ بنا گیا۔

مجھے وحید قریشی کہتے ہیں۔ مرد نے ہاتھ آگے بڑھا دیا۔

میں سمکی ہوں۔

صرف سمکی؟

صرف سمکی! اس نے اپنی کڑھائی والی چادر بڑے سائل سے کھسکائی۔ اس کا چاندی کا زیور جھنجھٹا اٹھا اور وحید قریشی اس کی خوبصورت کالر بون کی تعریفی نظروں سے دیکھنے سے خود کو باز نہ رکھ سکا۔ جس کی وجہ سے اس کی گردن بہت پروکار لگ رہی تھی۔

لگتا ہے آپ دونوں مل چکے ہیں۔ ویری گلد آپ نے اچھا کیا۔ جو یہ کام خود ہی کر لیا۔ اب مجھے آپ دونوں کو متعارف کروانے کے تکلفات پورے نہیں کرنے پڑیں گے۔ ویسے یہ ضرور بتا دوں وحید جی! کہ سمکی میری بڑی خاص دوست ہے اور آپ تو خاص چیزوں اور خاص بندوں میں ہی دلچسپی رکھتے ہیں نا۔

زریں نے خوشدلی سے کہا۔

بھئی سمکی! یہ وحید صاحب احسن کے پرانے دوست ہیں۔ بہت عرصے سے ان سے رابطہ نہ تھا۔ اب انہوں نے ہمیں خود ہی ڈھونڈ نکالا ہے۔ معمولی آدمی نہیں بہت بڑے آرکی آلو جسٹ ہیں ہمارے۔

اور واقعی! آرکی آلو جی سے تو مجھے بھی بہت دلچسپی ہے! ہاؤڈانس! سمکی کی آنکھیں چمک اٹھیں۔

چند ہی لمحوں میں وہ بے تکلف ہو گئے۔ وحید اسے لاہور کے تاریخی مقامات 'عجائب گھر' نوادرات کے بارے میں معلومات دینے لگا۔ سسکی اس کی قابلیت اور ذہانت سے تو متاثر ہو ہی رہی تھی مگر خود کو وحید کی اس کی ذات میں دلچسپی لینے سے خوش ہونے سے بھی بہت مسرور مطمئن پارہی تھی۔

گریٹ پارٹی یا راکنل حقیقت کسی بات پر اونچے اونچے قہقہے لگاتا جا رہا تھا۔ ابھی تو پینے کا ایک گھنٹہ اور باقی تھا۔ اسے تو ہلکا سا نشہ بھی ہو جاتا تو معمولی معمولی باتوں پر اتنی زور زور سے ہنستا کہ اس پر شکسپر کے فول ہونے کا گمان ہونے لگتا۔

اور آپ کیا کرتی ہیں؟ میرا مطلب ہے، خوبصورت لگنے کے علاوہ؟

وحید قریشی کی سسکی کی ذات میں دلچسپی بڑھنے لگی۔

سسکی ہنس دی۔ وہی نقرتی قہقہہ وہی جلت رنگ کا سا سماں۔

میں بہت مصروف رہتی ہوں۔ کئی سوشل ویلفیئر اداروں سے میرا تعلق ہے اور پھر میں اپنی بوتیک۔ ”می اینڈ یو“ کے نام سے بھی چلا رہی ہوں۔ گھر شوہر بچے یونو زندگی بہت مصروف گزرتی ہے۔

یہ تو ہے۔ اسی لیے آج کل زندگی میں تو جو لمحہ خوشی کا میسر آ جائے اسی کو غنیمت جانئے۔ میں بھی دن بھر آرکی آلو جی اور ریسرچ ورک میں کبھی کبھار تو خود کو بھی کوئی آثار قدیمہ لگنے لگتا ہوں۔ لیکن شام کو جم خانہ میں سوسنگ یا ٹینس کھیلی اور میرا سسٹم ریٹیکس ہو گیا۔

اور رات کو!

رات ہمیں تنہائیوں کا احساس دلانے کو ہر چوبیس گھنٹے بعد ہی چلی آتی ہے۔ کیا کریں؟ چاند اور میں ہمیشہ سے اکیلے ہیں!

آپ کی مسز؟ سسکی نے کچھ جھجھکتے ہوئے پوچھا۔

وہ اور میں علیحدہ علیحدہ دنیاؤں میں رہتے ہیں۔ ان کو رات کو پونے نو بجے ہی نیند آ جاتی ہے وہ ڈاکٹر ہیں ہسپتال میں کام کر کر کے تھک جاتی ہیں۔ ویسے بھی.... وہ خلاؤں میں گھورنے لگا۔

آئی انڈر سٹینڈ! دراصل ذہنی ہم آہنگی ہونا بہت ضروری ہے!

بالکل شیک کہا آپ نے! وہ جلدی سے بولا۔

اور وہ تو قسمت سے ہی ملتی ہے! لیکن زندگی ضائع کرنے کی چیز تو نہیں نا، میں تو خود ایسا ہی سوچتی ہوں ورنہ میں تو ڈپریشن کی اس سٹیج پر پہنچ جاؤں کہ ولیم کی ملی گرامز ہر رات ہی بڑھانی پڑ جائیں۔

ایک ایک میوزک تیز ہو گیا۔

I Wanna Live Forever

نغمہ بھی پہچان خیر تھا۔ ڈیک کا والیوم ناچتے ہوئے جوڑوں کو دیوانہ بنائے دے رہا تھا۔

لائٹنگ والوں نے سٹروپ لائٹس کا بڑی خوبصورتی سے استعمال شروع کر دیا تھا۔ سٹروپ لائٹس کا نیلا نیلا رنگ جب کھڑوں میں ناچتے ہوئے جوڑوں پر پڑتا تو یوں محسوس ہوتا گویا جسموں کے نیلے نیلے ٹکڑے فضا میں پتھر اکر رہ گئے ہوں، چند لمحوں کے لیے منجمد ہو کر سانس لینا بھول چکے ہوں۔ نیلا رنگ نیزہ بن کر ان کے متحرک جسموں کو بار بار چھلنی کئے دے رہا تھا اور نیلے رنگ کے خون میں تڑپتے جسم لذت کی لذت میں ڈوبے اور اور چیخ رہے تھے۔

یہ ہجوم زندہ اور زندہ دل لوگوں کا تھا۔ غم، فکر، اگر ان کی زندگی میں تھے بھی تو دور کیسی طاری میں، کسی مناسب وقت کے لیے انہوں نے سنبھال رکھے تھے۔ خوشیاں البتہ انہیں عزیز تھیں اتنی کہ وہ ان کے حصول کے لیے چاہے وہ چند لمحوں کی ہی کیوں نہ ہوں، کچھ بھی کرنے کو تیار تھے۔

زریں کی دوست پونی بھی نیو انیر پارٹی میں اپنے نئے ساتھی کے ساتھ موجود تھی۔ پونی امریکہ میں پندرہ سال گزارنے کے بعد پاکستان دوبارہ آ کر سیٹل ہوئی تھی۔ اس کا میاں پاکستان کو رہنے کے قابل نہیں سمجھتا تھا اور مصر تھا کہ پونی واپس چلی چلے لیکن پونی امریکہ کی مشینی زندگی اور مادی لذتوں سے بور ہو چکی تھی۔ ویسے بھی اس کا خیال تھا کہ بچوں کو امریکہ کے آزادانہ معاشرے سے بچانے کی پوری پوری کوشش کرنی چاہیے۔ اس لیے وہ امریکہ کو چھوڑ آئی تھی۔ اس کا میاں سال میں ایک دو چکر لگا لیتا اور گرمیوں کی چھٹیوں میں وہ امریکہ ہو آتی۔ اللہ اللہ خیر صلا۔ شادی کو گھسیٹا جا رہا تھا حالانکہ اس کے بے جان جسم میں اب جا بجا تکلیف دے پھوڑے اور پھنسیاں نکلتا شروع ہو چکی تھیں۔

فاصلے صرف جغرافیائی نہیں رہے تھے۔

مزاجوں کے تضاد کا بہت بڑا سا بحر اوقیانوس طرز زندگی کے فرق کا ٹھنڈا ٹھنڈا آئس لینڈ، دلچسپیوں اور ضروریات کی تبدیلیوں کا رنگ برنگے ٹکڑوں پہ مشتمل یورپ، راستے میں حائل ہو چکا تھا۔ مگر پونی مشکلات کا مقابلہ کرنا جانتی تھی۔ اس لیے ڈٹی ہوئی تھی۔ ہائے بلی! ادھر آؤ میں تمہیں وحید قریشی دی گریٹ آرکی آلو جسٹ سے ملاؤں۔

سمکی نے بلی کا بازو کھینچا۔ بلی بھی اس کی بے تکلف دوست تھی۔ میوزک کافی تیز تھا اس لیے بلی نے اشارہ کیا اور مینوں کمرے

سے ملحقہ ٹیرس پہ چلے آئے۔ بلی بھی بڑی دیر سے اس بینڈ سم سے آدمی کے بارے میں دل ہی دل میں متحس ہورہی تھی۔ اب سبکی نے اس کا تعارف کروایا تو وہ بہت خوش ہوئی۔

خلیل آپ سے مل کر بہت خوش ہوں گے۔ آج کل وہ سیاحین پر ایکسرسے سائز کے لیے لگے ہوئے ہیں۔ بے چارے سردی میں تنہا وہاں ہیں۔ اور میں یہاں۔ آج تو نیوائیر کے شروع ہونے پر میں انہیں بہت مس کر رہی ہوں! کاش وہ یہاں ہوتے! وہ کچ مجھ اداس ہو گئی۔

بلی کا خاوند خلیل چھٹہ فوج میں کرل تھا۔ بلی اور خلیل کا جوڑا ان بہت خوش نصیب اور نادر جوڑوں میں سے ایک تھا جن کی شادی شدہ زندگی ابھی تک خوشگوار کہلائی جاسکتی تھی، کیونکہ شادی کے کچھ ہی سال بعد اکثر میاں بیوی ایک دوسرے سے بے گانہ ہو کر رہ جاتے ہیں۔ سمجھوتوں کی رسی سے بچے، چھکولے کھاتے، خطرناک پل پر احتیاط سے قدم جمائے، ایک پل سے دوسرے پل کا سفر کرتے دعائیں مانگتے رہتے ہیں کہ خیریت ہو، خیریت رہے۔

انہیں بھلا سیاحین جانے کی کیا ضرورت تھی؟ کالا گلاب تو ان کے پاس تھا۔

ڈاکٹر وحید نے بلی کی سانولی سلونی رنگ کی تعریف کر کے اس کا تو من ہی لوٹ لیا۔

ہائے اللہ! واٹ اے جنٹلمین یو آر! ہاؤ سویٹ! آئی لائنک یو! سنا سبکی تم نے۔

بلی کے چہرے پر بتیاں روشن ہو گئیں! اداسی کا غبار یکا یک چھٹ گیا۔

چلیں اچھا ہے! آپ کچھ چیئر اپ تو ہوئیں ورنہ کرل صاحب کی فرقت کا غم دور کرنے کے لیے ہم تو سمجھنے لگے تھے کہ ہمیں سیاحین جا کر انہیں خود ہی آپ کے لیے لانا ہوگا۔

وحید شوخ ہوتا جرار ہا تھا۔

بلی سانولی سلونی مگر خلیکھے نفوق والی لڑکی تھی۔ اوپر سے سخت اور کھردری مگر اندر سے تازہ بھنی ہوئی مونگ پھلی کی طرح نرم اور نمت تھی۔ کرل صاحب جو ننھی ایکسرسے سائز پر شہر سے باہر جاتے، وہ اداس ہو کر اپنی سہیلیوں کو ملنے چلی آتی۔ اس کی سہیلیوں کا حلقہ اسے روز روز پارٹیوں، گیٹ ٹو گیدرز میں مصروف رکھتا اور وہ اپنا دل بھلانے میں کامیاب ہو جاتی۔ وہ اپنی سہیلیوں میں گروپ لیڈر کی حیثیت رکھتی تھی۔

بلی زیادہ ٹریڈی فون فرینڈ شپ میں یقین رکھتی تھی۔ اس نے اپنی سہیلیوں کے لیے کچھ ان لکھے قانون بھی بنائے تھے جن پر

وہ ان سب کو سختی سے عمل کرواتی تھی۔ اس کا سب سے ضروری قانون یہ تھا کہ کوئی سیکلی کسی بھی مرد دوست سے سنجیدگی سے انوا لو نہیں ہو سکتی۔ اگر کوئی جذباتی وابستگی کا شکار ہونے لگتی یا دوسری طرف سے اسے ایسا خدشہ محسوس ہونے لگتا کہ دوست حضرت زیادہ ہی ملکیت کا حق جتانے لگے ہیں تو بلی فوراً ہی ایک کانفرنس بلائی۔ مجرم کو سمجھایا، بجھایا جاتا۔ رولز آف دی گیم بتائے جاتے حتیٰ کہ گروپ میں سے نکال دیئے جانے کا بھی ڈراوا دیا جاتا۔

وہ کہتی تھی ہم سب لوگ خوشیوں کی تلاش میں رہتے ہیں اس لیے سرسری ہی بے ضرر میل فی میل دوستیاں تو کر سکتے ہیں سنجیدہ انیٹرز چلانے کا بوجھ نہیں اٹھا سکتے۔ اگر ہم لوگ ایسا نہ کریں تو بہت نقصان ہوتا ہے۔ گھر بار بچے ساری زندگی۔ اپ سیٹ ہو جاتی ہے اور ایسا ہونے دینا تو کوئی غفلت نہی نہیں۔ مناسب یہی ہے کہ صرف لمحے کی مسرت کے تعاقب اور حصول میں ہی جیو۔ اس کے بعد اپنے اپنے محفوظ ٹھکانوں عزت دار گھرانوں کو لوٹ جاؤ۔

یوں تو سب سہیلیاں اس کی اس بات سے متفق ہو جایا کرتی تھیں لیکن ڈولی ہر بار ایک مسئلہ کھڑا کر دیتی تھی۔ تین بچوں کی ماں ہونے کے باوجود اس میں جذباتی ناچنگی ابھی تک موجود تھی۔ کسی مرد دوست نے دو تین ٹیلی فون اور اس کے حسن و جمال کپڑوں کے سائل کی تعریف کی نہیں کہ ڈولی صاحبہ چاند کو دیکھ دیکھ کر آہیں بھرنا ہو گئیں۔ بلی اور فرینڈز نے اس کا نام ٹین ایجر رکھ چھوڑا تھا۔

جیسے ہی ڈولی کو کسی نئی محبت کا عارضہ لاحق ہوتا۔ جھٹ سے کانفرنس کے ارکان اپنی اپنی کرسیاں سنبھال لیتے۔ بلی اپنے عہدے کا پورا پورا فائدہ اٹھاتی۔

ڈولی ڈارلنگ! ہم یہ نہیں چاہتے کہ تم زندگی کو انجوائے نہ کرو۔ بھی ہم ظالم نہیں ہیں لیکن تمہارے دشمن بھی نہیں ہیں۔ تمہیں سمجھانا ہمارا فرض بنتا ہے۔ دیکھو فون پہ گپ شپ کرو۔ لانگ ڈرائیوز پر جاؤ، تحفے قبول کرو۔ پرفیو مزا اور بوتیک شاپس کے کپڑے لے کر دیتا ہے تو لو۔ ہم کب منع کرتے ہیں۔ ٹھیک ہے بندہ واغفہ محسوس کرے تو اس کی انا کی تسکین ہوتی رہتی ہے مگر اس سے آگے جانا غلط ہے۔ پھر ممنوعہ علاقہ شروع ہو جاتا ہے۔ اگر پارٹی میں سے ایک ساتھی بھی اکیلا اپنے خود متعین کردہ راستے پر چل نکلا تو وہ یقینی طور پر گھنے جنگل میں بھٹک کر رہ جائے گا۔ اور کان کھول کر سن لو۔ پھر کوئی سرج پارٹی اس کی تلاش میں اس کے پیچھے نہیں جائے گی۔ ہاں اور ویسے بھی ہم انسان ہیں کوئی سارس تو نہیں ہیں۔ کیونکہ انسان تو اشرف المخلوقات ہے اسے زعمہ رہنے کے لیے ہر حال میں سروایو ایک بار اپنا جوڑ کسی دوسرے سارس سے بناتا ہے۔ اگر اس کا ساتھی مر جائے تو زندگی بھر اکیلا رہتا ہے مگر دوسرا ساتھی

نہیں بناتا مگر۔ ہم سارس نہیں ہیں۔ ہمیں انسانوں کی ساتھ کی ضرورت رہتی ہے۔

ڈولی یہ سب باتیں عقل سے تسلیم کرتی تھی مگر اپنی طبعی نرم دلی کے ہاتھوں ہر بار مجبور ہو جایا کرتی تھی۔

بارہ بجنے میں چند لمحے باقی رہ گئے تھے۔ کاؤنٹ ڈاؤن شروع ہو گیا۔ ایک دو تین ... بارہ بجتے ہی ہر طرف شور مچا ہو گیا۔ پٹی نیو ایر! پٹی نیو ایر! جام نکرانے لگے۔ رنگ برنگے غبارے کمرے میں ادھر ادھر تیرنے لگے۔ خاوند بیویاں ایک دوسرے سے بغلیں ہو گئے۔ کچھ خاوند اور کچھ بیویاں ذہنی طور پر کسی اور سے بغلیں ہو رہے تھے۔ کچھ خاوند اور کچھ بیویاں غریبوں سے سلامِ پیام نئے سال کی مبارکباد اور تنہائی میں گلے ملنے کے وعدے لے کر کام چلا رہے تھے۔ سب لوگ بہت خوش تھے۔

کھانے کا انتظام ہو چکا تھا اس لیے رقص و موسیقی فی الحال روک دی گئی تھی۔

کھانا لگ گیا ہے! پلیز! اپنی مدد آپ کیجئے۔ کوئی تکلف نہ کیجئے۔

زریں کے شوہر نے اعلان کیا۔ اس نیو ایر پارٹی میں کھانے کو بہت کچھ تھا۔ کچے کباب، روٹ، چرنے، سلاڈ، پھل اور منہ کا مزا بدلنے کے لیے طرح طرح کی مٹھائیاں بھی۔

زریں اور اس کا شوہر مہمانوں کو کھانے کا بار بار بار پوچھنے کے ساتھ ساتھ ان کا ایک دوسرے سے تعارف بھی کرواتے جا رہے تھے۔

شہر کے سب سے مہنگے اور اونچی کلاس کے ہوٹل کے مالک سعید گرویزی اور اس کی بیوی شالیزا ملتان روڈ پر واقع ٹی شرٹ ایکسپورٹ فیکٹری کا مالک ناصر خان اور اس کی بیوی حمیرا بھی وہاں موجود تھے۔

حمیرا اپنے ساتھ اپنا نیا نیا لندن ریٹرن بھائی ٹونی بھی لے آئی تھی۔ ٹونی بہت کھلنڈرا اور من چلاتھا۔ بیس سال یورپ میں گزار لینے کے بعد اب اس کا دل گوری چھڑی سے اکٹا گیا تھا۔ حمیرا اور اس کی سہیلیاں اکثر اسے اس کی یورپین بیوی کے پھکے پھا کے حسن کی وجہ سے چھیڑا کرتی تھیں اور وہ علی الاعلان اپنی اس بیوقوفی کا اعتراف کر لیا کرتا تھا۔ اب اسے اپنے دیس کے سانولے سلونے مشرقی حسن کی قدر آئی تھی اور اب تو ہر تمکین گندی رنگ اور کالی زلفوں والی لڑکی اسے دیوانہ بنا دیتی تھی اور لڑکی دیکھتے ہی کتے کی طرح دم ہلاتا، رال پکاتا، اس کے گرد بھنورے کی طرح منڈلانے لگتا۔

ڈولی، بلی، سمکی، حمیرا، زریں سب کا ہنستے ہنستے برا حال ہو جاتا اور اس کا خوب بھری محفل میں مذاق اڑایا جاتا۔ بہت لطف

پارٹی چل رہی تھی۔ رات لحد لحد رنگ بدل رہی تھی۔ کچھ ساتھی بدلے کچھ پرانے قائم رہے۔ نئے ٹیلیفون نمبرز کا تبادلہ ہوا کچھ نہ صرف معنی خیز نظروں کے تبادلے پر ہی اکتفا کی۔ کچھ محتاط رہے اور کچھ کی احتیاطوں کے خون میں مشروب کی آمیزش نے فلتے اڑا کر رکھ دیے۔

صبح چار بجے کے قریب پارٹی ختم ہوئی۔ سب لوگ ایک دوسرے کو نئے سال کی بار بار مبارکباد دیتے رخصت ہونے لگے۔ ”بھابی! واپسی پر آپ ڈرائیو کر رہی ہیں نا!“ ٹونی نے ایک مہمان کو ڈولتے ڈنگلاتے قدموں سے چلتے دیکھ کر کہا۔ جب پتہ ہے زیادہ ڈرنک پیڈل نہیں کر سکتے تو پھر اپنی حد کیوں پار کر جاتے ہیں؟ بھابی مصنوعی غصے سے بولیں۔

ڈونٹ مائنڈ اٹ بھابی! آخر نیا سیر ہے۔ سلی بریٹ تو کرنا تھا نا! ویسے آپ بھی ذرا احتیاط سے ہی گاڑی چلائیے گا! آپ بھی مجھے!

اس نے مسکرا کر بات بچھ میں چھوڑ دی۔

جی نہیں میں بالکل ٹھیک ہوں۔ اپنے حواس میں ہوں۔ میں نے تو بس لائٹ سا ہی لیا تھا۔ ڈونٹ وری! ویسے مشورے کا شکریہ آپ اپنی بیگم کی خبر لیں۔ ہماری فکر چھوڑیں۔ وہ بھی مسکرا دی۔

سمکی اور اس کا شوہر جب گلجے اندھیرے میں گھر پہنچے تو ان کے بچے سو رہے تھے۔ وہ دونوں دبے قدموں ان کے کمرے میں گئے ان کی معصوم جبینوں پہ پیار کیا انہیں پیسی نیا سیروش کیا اور اپنے بیڈ روم میں سونے کے لیے چلے گئے۔

سمکی سکون سے دوپہر کے ۲ بجے تک سوتی رہی۔ اس کی ملازمہ شیداں نے اس کے بچوں کو ناشتہ کھانا وغیرہ دے دیا تھا۔ گھر کی صفائی بھی کروائی تھی۔ بچوں کو اور اسے بھی پتہ تھا کہ جب بیگم صاحبہ پارٹی سے رات دیر کو لوٹیں تو انہیں ڈسٹرب نہیں کرنا۔ ان کے پاس اسی وقت جانا ہے جب وہ خود اٹھ جائیں۔ بچے سمجھ رہے تھے اپنے آپ کو خود محفوظ رکھنے کے طریقے انہیں بخوبی آتے تھے۔ وی سی آر لگا لیا یا کاکس پڑھ لیں زیادہ بور ہوتے تو فرینڈز کو فون کر لیا یا ڈرائیور کے ساتھ کسی فرینڈ کے گھر جو آئے۔ ان کا وقت اسی طرح گزر جایا کرتا تھا۔

سہ پہر کے تین چار بجے تک سمکی اور نعیم نہا دھونا شتہ کر کے تازہ دم ہو چکے تھے۔ انہوں نے کچھ دیر بچوں کے ساتھ گپ شپ

کی ٹی وی دیکھا اور آرام کیا۔

شام ہوئی تو نعیم نے جم خانہ جا کر سونگ اور ٹینس کھیلنے جانے کی تیاری شروع کر دی۔ آج اس کا کورکمانڈر آفندی سے ڈبلز کھیلنے کا پروگرام بنا ہوا تھا اس لیے وہ تو اپنا بیگ اٹھا کر جلدی جلدی نکل گیا اور سسکی بچوں کو ہوم ورک کرتا چھوڑ کر لاؤنچ میں چلی آئی۔
فون کی گھنٹی بجی۔

ہیلو! ہائے مائی ڈیئر۔ پیٹی نیو ایر!

ہیلو جی! آپ کو بھی مئے سال کی بھرپور مبارکباد! سسکی نے جوابا کہا۔

سوری میری؟ ہمو رانی! میں رات پارٹی میں نہیں آ سکا۔ مجھے پتہ ہے تم مجھ سے بہت ناراض ہوگی لیکن کیا کرتا؟ کیسے آتا؟
عین وقت پر بیگم صاحبہ کی ڈسک سلپ ہو گئی۔ لوجھلا بتاؤ یہ بھی کوئی وقت تھا ڈسک سلپ کرنے کا؟ قسم سے سے بہت بوری کیا اس نے ساری رات پڑی ہائے ہائی کرتی رہی۔ نیو ایر کی حسین رات غارت ہو کر رہ گئی۔ اچھا خیر تم سناؤ۔ میری رانی نے مجھے بہت مس کیا ہوگا۔ ہے نا؟ اور میرا پر یزنٹ کیا ہوا سوٹ پہن کر تو تم یقیناً مغلیہ شہزادی لگ رہی ہوگی۔ کاش میں تمہیں ان کپڑوں میں دیکھ سکتا۔
وہ بغیر رکے بولتا چلا گیا۔

ہاں اتم تو آئے نہیں۔ میرا دل پارٹی میں کیسے لگ سکتا تھا! سسکی نے فون والے کو خفگی سے جواب دیا اور آنکھوں ہی آنکھوں میں بینڈسم ڈاکٹر وحید کا تصور کرنے لگی۔ کتنی توجہ دے رہا تھا وہ اس پر۔ اس کا ڈریسنگ سنائل اس کا دھیمادھیمارومانوی انداز گفتگو کتنا متاثر کن تھا سب کچھ۔

میرے بغیر جو بریت تمہیں ہوئی اس کے لیے غلام معافی کا خواستگار ہے۔ معاف کر دو جان من! جاؤ کر دیا۔ سسکی کو اس وقت اس کی لمبی چوڑی وضاحتوں سے کوئی دلچسپی محسوس نہیں ہو رہی تھی۔ اس کے دل میں ایک نیا شگوفہ پھوٹ چکا تھا اور وہ اس نئی تبدیلی سے بہت خوش تھی۔

آئی انڈر سٹینڈ! آخر تم صوفیہ کو تکلیف میں چھوڑ کر کیسے آ سکتے تھے! کوئی بات نہیں میں نے مائنڈ نہیں کیا!

کیا کہا؟ تم نے مائنڈ نہیں کیا؟ سویٹ ہارٹ یہ تم ہی بول رہی ہو؟ تمہاری طبیعت تو ٹھیک ہے نا؟

اسے یقین نہیں آ رہا تھا۔ اس کا تو خیال تھا سسکی چیخ چیخ کر آسمان سر پر اٹھالے گی۔ اس سے جھگڑا کرے گی رورو کر اپنی آنکھیں سجالے گی مگر سسکی اس وقت بڑی انڈر سٹینڈنگ بنی ہوئی تھی۔ اسے سسکی سے اور زیادہ پیار ہونے لگا تھا کتنی اچھی تھی وہ۔ اسی

لیے تو وہ ایک دوسرے کے اتنے قریب تھے۔ وہ اس کا اتنا خیال جو رکھتی تھی۔ اس کے مسائل کو سمجھتی تھی۔

اچھا دیکھو اس وقت میں لمبی بات نہیں کر سکتی میں نے ڈرائیور سے نصیم کی گاڑی آتے دیکھ لی ہے! اوکے؟ ہائے!

سمکی نے ہاتھ میں پکڑی چٹ پہ لکھے نمبر کو غور سے دیکھا جو اس نے ابھی ابھی اپنے رات والے پرس میں سے نکالا تھا۔ نصیم تو ابھی بمشکل جم خانہ پہنچا ہوگا، مگر سمکی کا دل نئے نمبر پر بات کرنے کو چاہ رہا تھا اسی لیے اس نے بہانہ بنا دیا۔
اوکے ہائے؟ ہمسورانی! جلدی فون کرنا جیسے ہی موقع ملے۔

فون بند ہو گیا۔

سمکی نے نمبر ڈائل کیا۔ فون وحید نے ہی اٹھایا۔

آج کیسی ہیں آپ؟ مائی فیئر لیڈی؟ ابھی آپ نے تو بہت ظلم ڈھایا!

کیوں کیا ہوا؟

دل ٹوٹ لیا اور کیا ہونا تھا۔ جناب رات سے ہی اس بندہ ناچیز کے ہوش حواس ٹھکانے نہیں ہیں۔ اب کیا ہوگا ہمارا! ظالم کچھ رحم کھا! سمکی ہنس ہنس کر دوہری ہو گئی۔ وہی ہنسی جیسے جلتے لک سے نغصے پھوٹ نکلے ہوں۔

کمال کرتے ہیں آپ! اب اتنا بھی نہ بنائے!

’سچ کہتا ہوں۔ نگر نگر‘ قریہ قریہ گھوما ہوں امریکہ، افریقہ، یورپ۔ ساری دنیا دیکھی ہے لیکن آپ کی شخصیت کا سا جادو کسی میں

نہیں دیکھا۔ پاکستان جیسا حسن کہیں نہیں ملا۔

اوہ واقعی؟ وہی کھلکھلاہٹ، غنچوں کے چمکنے کی نرم آواز۔

اور میں پاکستان کا ہر شہر گھوما ہوں مگر لاہور جیسا حسن مجھے کہیں نہیں ملا۔ اب آپ کہیں گے آپ لاہور کا ہر گھر گھومے ہیں لیکن

آپ کو مجھ جیسا حسن کہیں نہیں ملا؟

یو آ رائے ڈیول! وہ اس کی حاضر جوابی کا قائل ہو گیا۔

اگر میں پرس چار منگ ہوتا تو سچ سچ شیشے کا سینڈل لیے رات سے ٹڈاٹ سنڈریلا کی تلاش میں لاہور کا ہر گھر جھانک چکا ہوتا!

سمکی خاموش ہو گئی۔ اس کا دل دھک دھک کرنے لگا۔

پھر کب دکھائی دے گا ہمیں ہمارا آدھی رات کا چاند؟

انتظار کیجئے۔ انتظار کی لذت سے ہم آپ کو آشنا کروں گے۔

صرف انتظار کی لذت سے وصال کی لذت سے نہیں؟

ہائے اللہ بڑے بے صبرے ہیں آپ! ابھی رات ہی نو پہلی ملاقات ہوئی ہے۔

ہمیں نئی ملاقاتیں پسند ہیں۔ پرانی چیزوں میں ماضی کے آثار قدیرہ ہی ہمیں پسند ہیں اور کچھ نہیں۔

مجھے بھی ویسے آپ کے سبکیٹ سے بہت دلچسپی ہے۔ میں نے آرکیالوجی پر کئی کتابیں پڑھ رکھی ہیں۔ مونہجو ڈارو مجھے ہمیشہ

فہمی نیٹ کرتا رہا ہے۔

آپ نے لاہور ٹھیک سے دیکھ رکھا ہے؟ وحید سنجیدگی سے بولا۔

دیکھ رکھا کیا مطلب؟ ظاہر ہے یہاں رہتی ہوں دیکھا ہوا ہی ہے؟

جی نہیں۔ دیکھا اور رہنا، دو الگ الگ چیزیں ہیں۔ آپ یہاں رہتے ضرور ہیں لیکن لاہور کی تاریخ کو جاننا، سمجھنا، اس ورثہ کی

خوشبو کو محسوس کرنا کچھ اور ہی بات ہے۔ شہر لاہور ہماری تاریخ میں ایک جگہ گاتے ہوئے گنگنے کی سی حیثیت رکھتا ہے۔ ہماری تاریخی

عمارات تو خیر مغلیہ دور کی شان و شوکت بیان کرتی ہی ہیں لیکن اس شہر کی تفصیل پرانے دروازے، مٹی کا ریزہ ریزہ اپنے اندر ماضی

کی ایک داستان چھپائے ہوئے ہے۔

آج کل آپ اس فلیڈ میں کیا کر رہے ہیں؟ سسکی نے مزید دلچسپی لیتے ہوئے سوال کیا۔

میں اندرون شہر کے پرانے گھروں سے نوادرات اکٹھے کر رہا ہوں۔ ویسے آپ نے پوچھا تو بتا دوں کہ ان دنوں میری ریسرچ

کارخ شاہی قلعے کے اس طرف والے بازار کے پرانے گھروں کی طرف ہے۔

آپ کا مطلب ہے؟ وہ بے یقینی کے عالم میں بولی۔

ہاں ہاں بھی بازار حسن اوہ بھی تو ہمارے شہر میں تاریخی حیثیت کی حامل جگہ ہے۔

ہائے اللہ! مجھے تو یقین نہیں آ رہا۔

کیوں اس میں اتنا حیران ہونے والی کوئی بات ہے؟

فون پر ابھی یہ دلچسپ گفتگو جاری ہی تھی کہ باہر گاڑی کا ہارن بجا۔ سسکی نے پردہ ہٹا کر دیکھا، اس کی پہلی ڈولی اور اس کے

دونوں بچے گاڑی میں سے اتر کر اندر آ رہے تھے۔ سسکی کو بادل نا خواستہ فون بند کر دینا پڑا۔

ڈولی کے بچے سسکی کے بچوں کے ساتھ ٹی وی پر کارٹون دیکھنے میں مشغول ہو گئے اور دونوں مائیں گزشتہ رات کی پارٹی پر تبصرہ کرنے لگیں۔

سسکی نے ڈولی کو وحید کے بارے میں سب کچھ بتا دیا۔ وحید سے ہونے والی ٹیلیفون گفتگو بھی سن و عن سنا دی۔ اور شیرازی؟ ڈولی نے سوال کیا۔

آیا تھا اس کا فون بھی۔ آج تو میرا سوڈ ہی نہیں بنا اس سے لمبی بات کرنے کا۔ یار بڑا بورنگ لگتا ہے وہ وحید کے سامنے۔ وحید کتنا ذہین بینڈ سم و پکسپ شخص ہے۔ میں نے محسوس کیا ہے کہ اس کی اور میری ذہنی سطح ایک سی ہے اور شیرازی...

خیر تمہیں اتنے تحفے دیتا ہے۔ روز نیا جوڑا نیا پر فیوم تمہارے لیے باہر سے لا رہا ہوتا ہے عمدہ ڈنر کھلاتا ہے ہم سب کو تمہاری وجہ سے۔ بے چارے کو ایسے مسٹر دہی نہ کرو خیر۔ وہ مصنوعی ہمدردی سے بولی۔

ٹھیک ہے ٹھیک ہے! اسے کون سا کچھ کہہ رہی ہوں میں۔ اسے جوڑے دے کر جو خوشی ملتی ہے میں اس سے وہ خوشی نہیں چھینوں گی اب اتنی عالم بھی نہیں ہو سکتی۔ مجھ سے محبت کرتا ہے کرتا رہے۔ اس کا دل میں کیسے توڑ سکتی ہوں لیکن ہائے جو وحید میں بات ہے اس کا کوئی جواب نہیں۔

دونوں سہیلیاں ہنسنے لگیں۔

تھوڑی ہی دیر میں سسکی کا شوہر بھی جم خانہ سے لوٹ آیا۔ ڈولی کو کسی شادی میں جانا تھا۔ اس لیے اس نے جو انڈیا کی سسک کا جوڑا سسکی سے ادھار مانگنا تھا پہننے کیلئے وہ لیا اور رخصت ہو گئی۔

نعیم اور سسکی نے آج خلاف معمول کھانا بھی گھر پر بچوں کے ساتھ کھایا۔ ورنہ انہیں اس کا موقع ہی کہاں ملتا تھا۔ ہر رات تو کسی نہ کسی کے گھر کھانا ہوتا تھا یا گیٹ ٹو گیڈر۔ اس لیے بچوں کو تو ملازمہ ہی کھانا دیا کرتی تھی۔

صبح بچوں کے سکول چلے جانے کے تقریباً دو گھنٹے بعد سسکی بیدار ہوئی۔ موسم ابر آلود ہو رہا تھا۔ اسے فوراً ہی وحید کا خیال آ گیا۔ ناشتے سے فارغ ہو کر وہ لان میں چہل قدمی کرنے لگی۔ ہر پتہ ہر پھول خوبصورت اور نیا نیا سا لگ رہا تھا ماحول بھی نکھر ا ہوا تھا۔ آئی تھنک آئی ایم ان لو! سسکی نے گلابوں کی پتیوں نوچ کر ہوا میں اڑا دیں۔ کتنا مزا آ رہا تھا اسے وحید کے بارے میں سوچ کر۔ اس کے خیالات میں کھو جانے کو جی چاہ رہا تھا مگر ساڑھے دس بجے اسے اپنی ایروبکس Aerobics کی کلاس میں بھی جانا تھا۔

وہ اور اس کی سبھی سہیلیاں جسمانی فٹنس میں بہت یقین رکھتی تھیں اور پابندی سے جم میں جا کر ورزش کرتی ہیں۔

ان سب کا تقریباً روزانہ کا یہی معمول تھا صبح ایدو بکس کلاس کے بعد بیوٹی پارلر جا کر فیشل، تھریڈنگ یا ویکسنگ کرواتیں۔ پھر لہرنی مارکیٹ کے پیچھے والی مارکیٹ میں بیٹھے درزیوں کے چکر لگاتیں۔

نئے سونوں پر رنگوں اور ڈیزائن کی مناسب سے لگوانے کے لیے ڈوریاں، فیتے، بٹن وغیرہ خریدنا بھی تو ایک مشکل مرحلہ ہوتا ہے۔ اس لیے صبح کا وقت انہی کاموں میں گزر جاتا۔ کبھی کبھار بیچ میں ایک آدھ سبھلی کے گھر مارنگ کافی پارٹی بھی آ جاتی۔ ورنہ ہر ماہ ایک کمیٹی پارٹی تو لازمی تھی۔ سب سہیلیوں نے مل جل کر ”جسٹ فارن“ کمیٹی ڈال رکھی تھی۔ پھر جس کی کمیٹی نکلتی، وہ سب کو چائینرز میں ٹریٹ دیتی۔ خوب مزار ہتا۔

سبکی کوئیلر کی دکان پر سوئی اور سائلی مل گئیں۔

سوئی چالیس کلیوں کا مرینہ کا کرتہ سلوار ہی تھی اور سائلی کی درزی سے اس کی سرخ شیشوں والی قمیض پر کندھے کے پینڈ ٹھیک سے نہ لگانے پر جھڑپ ہو رہی تھی۔

شام کو خوشنودہ کے گھر پارٹی تھی اور وہیں پر پہننے کے لیے یہ کپڑے ارجنٹ ریٹ پر سلوانے کے لیے اتنی مصیبت پیدا ہو رہی تھی۔

”یہ آج کل کے درزی اپنے آپ کو صدر ریش سے کم نہیں سمجھتے!“ سائلی منہ پھلا کر آہستہ سے بڑبڑانے لگی۔

خوشنودہ کی پارٹی پر سبھی دوستوں نے جانا تھا کیونکہ خوشنودہ نے اپنا نیا شو ہر سب سے پہلی بار متعارف کروانا تھا۔ خوشنودہ پورے گروپ میں سب سے انوکھا شوق رکھتی تھی نئی نئی شادیاں کرنے کا شوق۔ اس کے اسی شوق کی وجہ سے اس کی سہیلیوں نے اسے لڑکتھیلر کا خطاب دے رکھا تھا۔

رات کو اس ڈنر پارٹی میں جانے کے لیے سب ہی بڑے مشتاق تھے کیونکہ اب کی بار خوشنودہ نے کوئی بہت ہی مونا مرغا پھنسا تھا اور ہر وقت اس کی تعریفوں میں زمین آسمان کے قلابے ملائی رہتی تھی۔

”اچھا بائے سی یو! شام کو پولو گراؤنڈ میں ملیں گے! سوئی سائلی ہاتھ ہلاتی جوتوں کی ایک دکان میں گھس گئیں۔

شام کو پولو گراؤنڈ میں واک کرنا بھی سب سہیلیوں کا پسندیدہ شغل تھا۔ وہاں بچوں کو جھولے جھولنے کے لیے چھوڑ دیتیں اور خود جاگنگ شو زپہن کر گراؤنڈ کے چکر لگانا شروع کر دیتیں۔

وہاں لاہور کا بڑا ان کراؤنڈ آتا تھا۔ نوجوان لڑکے لڑکیاں تو ایک دوسرے کو بے تکلفی سے ہیلو! کہہ کر ٹیلی فون نمبروں کا تبادلہ کر

لیتے البتہ مڈل ایج گروپ ذرا چھپ چھپا کر یہ کام کرتا۔

پولو گراؤنڈ شام کو انسانوں کی منڈی کی طرح دکھتا۔ اس کے بارے میں یہ شہرت خاصی عام تھی کہ وہاں جا کر آپ کوئی ”دوست“ تلاش کرنے میں ضرور کامیاب ہو سکتے ہیں۔ بادقار چھتری ہاتھ میں تھامے بوڑھے دوسروں کی بیویاں تاکنے والے مرد دل بھینک نوجوان ڈھلتی ہوئی عمر والی عورتیں جن کے چہرے امریکے منگوائی ہوئی مہنگی اینٹی ایجنگ کریمیں ملنے کے باوجود جھریوں کی آمد کو نہیں روک سکتے بلکہ ہر نئی جھری ایک نئے نروس بریک ڈاؤن کا پیش خیمہ بن جاتی ہے کبھی پولو گراؤنڈ میں چہل قدمی کرنے آتے تھے۔ سسکی کا شام کو پولو گراؤنڈ جانے کا موڈ نہیں بنا۔ دراصل وہ خوشنودہ کی پارٹی میں ذرا آرام کر کے جانا چاہتی تھی۔ اگر وہاں چلی جاتی تو اس کی بیوٹی سلیپ پوری نہ ہونے کی وجہ سے اس کا چہرہ پارٹی میں آنا تھا۔ یہ سوچ کر اس کا من گنگنانے لگا۔ اور ذہن رات کو پہننے والے جوڑے کے انتخاب میں مصروف ہو گیا۔

نعیم کو دو پہر کی فلائٹ سے اسلام آباد جانا پڑ گیا تھا اور سسکی تھوڑی زیادہ فری محسوس کر رہی تھی۔ کیونکہ خاوند کے پارٹی میں موجود ہونے سے تھوڑا سا ریزرو آخر ہٹا ہی پڑتا ہے۔

پارٹی بہت شاندار تھی۔ خوشنودہ اپنا نیا مرغا لیے سب کو ہیلو ہائے کہتے نہ تھک رہی تھی۔ بلی خاوند کے موجود نہ ہونے کے ڈپریشن میں مسلسل گرفتار سگریٹ پہ سگریٹ سلگائے ہلکا ہلکا ڈرنک کر رہی تھی۔ کبھی کبھار کسی بات پر بے اختیار ہو کر وہ بے ساختہ ایک آدھ تہقہ بھی لگا دیتی۔

وحید سسکی پر اپنی بھرپور توجہ نہ چھوڑ کر رہا تھا۔ ڈولی حمیرا کے بھائی ٹونی کی محبت میں کسی صورت بھی گرفتار ہونے کے لیے تیار نہ تھی اس لیے ٹونی کے جھوٹے اظہار محبت کا جواب اسے اپنی بے نیازی سے دے رہی تھی۔ ابھی کچھ عرصے پہلے ہی تو وہ اچھی ہوئی تھی ورنہ زریں کے شاعر دیور شامی نے تو اسے اپنے شعر سنا کر اچھی بھلی مریض عشق بنا دیا تھا۔

ٹونی! تمہیں معلوم ہے وحید صاحب آج کل اس بازار کے پرانے مکانوں کی وضع قطع اور تاریخ پر ریسرچ کر رہے ہیں! ڈولی نے ٹونی کا دھیان ہٹانے کے لیے موضوع بدل دیا۔

کیا؟ واقعی؟ وحید صاحب کیا یہ سچ کہہ رہی ہیں؟ اس نے بے یقینی کے عالم میں پوچھا۔ سسکی اور بلی بھی ہمد تن گوش ہو گئیں۔

جی بالکل! وہ علاقہ بھی ہماری تاریخ کا حصہ ہے آخر۔ بہت کم لوگ جانتے ہیں کہ شاہی عمارتوں اور چٹکوں میں اکثر و بیشتر مکانی قرب رہا ہے۔ اس لیے کہ بادشاہ مجروں کے شوقین اور طوائفوں کے دلدادہ ہوا کرتے تھے۔ ہندوستان کے مسلمان بادشاہوں می

سب سے پہلا چنگھ محمد تغلق نے اپنی راجدھانی دولت آباد کے نزدیک طرب آباد کے نام سے قائم کیا۔ شہنشاہ اکبر نے آگرہ میں فتح پور سیکری کے پاس ان کے لیے شیطان پورہ آباد کیا۔ دہلی میں چاندنی چوک اور قلعہ معلیٰ سے ملحق چاڈڑی بازار تھا۔ لکھنؤ میں واجد علی شاہ نے طوائفوں کو اپنے محل سے نزدیک ترین رکھا ہوا تھا اور ہمارے شہر لاہور کو دیکھئے شاہی قلعہ اور ہیرامنڈی میں چند ہی قدم کا فاصلہ ہے۔ ہیرامنڈی میں بہت سے مکانات تاریخی حیثیت کے حامل ہیں۔

ٹوٹی اور سب فرینڈز بڑے تجسس سے سن رہی تھیں۔

یارو دیکھنا چاہتے کبھی جا کر! ٹوٹی کے چہرے پر ایک عیاش طبع مرد کی سی مسکراہٹ کھیلنے لگی۔

ہائے دل تو بڑا چاہتا ہے مگر کیسے جائیں؟ وحید نے یوں سادگی سے پوچھا جیسے وہاں جانا کوئی معمولی بات ہو۔

کیا مطلب ہے؟ ہم کیوں جانے لگے بھلا اس گندی جگہ پر تو بہ تو بہ! پوچھا جیسے وہاں جانا کوئی معمولی بات ہو۔

کیا مطلب ہے؟ ہم کیوں جانے لگے بھلا اس گندی جگہ پر تو بہ تو بہ!

بلی نے نیا سگریٹ سلاگتے ہوئے نک بھوں چڑھائی۔

بھئی ویسے ہی! مشاہدے کے لیے بھی تو بندہ کبھی جاسکتا ہے آخر! اتنا محدود مشاہدہ بھی نہیں ہونا چاہیے۔ میرے خیال میں انسان کا! زندگی کے ہر پہلو پر نظر ڈال لینی چاہئے۔ اپنی دنیا سے باہر نکل بھی دیکھنا چاہئے کہ اس پار کے لوگ کس طرح زندگی بسر کرتے ہیں!

سب لوگ قائل سے ہو کر ایک دوسرے کی طرف دیکھنے لگے۔

ویسے ایک بار ہم لوگوں نے خالی ڈرائیو کر کے ان گلیوں کو دیکھا تھا۔ یاد ہے سبکی، نعیم بھائی اور عرفان اللہ ساتھ لے گئے تھے ہمیں۔

ڈولی نے بھانڈا پھوڑ دیا۔

ہاں! بس ڈرائیو ہی کی تھی! اور تو کچھ نہیں کیا تھا!

سبکی جھٹ سے بولی۔

چلو یار ہو جائے! ٹوٹی نے تجویز پیش کی۔

کیا؟ وحید نے پوچھا۔

بھی چلتے ہیں! ابھی رات جواں ہے۔ ذرا نگارہ کرتے ہیں۔ آخر مشاہدہ بھی تو کرنا ہے نا! سب ہنسنے لگے۔

نہیں، نہیں مجھے تو بڑا ڈر لگتا ہے بھی! خوشنودہ اپنے نئے میاں سے لاڈ سے چپک گئی۔ جس نے چلنا ہے چلے جس نے نہیں چلنا نہ چلے۔ ٹوٹی اٹھ کھڑا ہوا سکی نے وحید کی طرف سوالیہ نظروں سے دیکھا۔ چلنا ہے؟ وہ سرگوشی کے انداز میں بولا۔

آپ کہیں اور ہم نہ آئیں ایسے کیسا ہو سکتا ہے؟ آپ ساتھ ہوں گے تو مجھے کوئی فکر نہیں۔

سکی نے دل ہی دل میں شکر کیا کہ اس کا میاں شہر سے باہر گیا ہوا تھا ورنہ شاید تھوڑا بہت ہنگامہ کرتا یا اسے جانے سے روک لیتا۔ کبھی کبھی وہ بہت اولڈ فیشنڈ لوگوں کی طرح قنوطی ہو جایا کرتا تھا۔

دو گاڑیوں میں جانے والے سوار ہوئے۔ باہر کی نرم، معطر ہوا کے شفیق لمس نے انہیں مزید شوخ بنادیا۔ ٹوٹی بہت مچلا جا رہا تھا۔ بھی بھی ہم تو فارز ہیں ہمیں لاہور بائی ٹائٹ دیکھنے کا بہت شوق ہے۔ آپ سب ہمیں سیر کروائیے! وہ بچوں کی طرح ضد کرنے لگا۔

ڈاکٹر وحید تو لاہور شہر کا چلتا پھرتا انسائیکلو پیڈیا ثابت ہو رہا تھا۔ اسے شہر کے بارے میں مکمل معلومات تھیں۔ پہلے اس نے سب کو مولائ بخش کے مشہور و معروف پان کھلوائے پھر گوالمنڈی کے قلعے کی دکان پر بلہ بول دیا۔

یو ٹو ٹوٹی! مزنگ میں چائے کی ایک ایسی دکان ہے جو آج تک کبھی بند نہیں ہوئی۔ یعنی جب ایک دکاندار تھک جاتا ہے تو دوسرا آ سنبھالتا ہے عام طور پر باب بینا مل کر یہ کام کرتے ہیں۔

وحید نے ٹوٹی کو مزید حیرت زدہ کر دیا۔

ایسے ایور لاسٹنگ انسٹی ٹیوشنز کا تو ”گینز بک آف ورلڈ ریکارڈز“ میں ذکر ہونا چاہئے یا۔ ٹوٹی متاثر ہو کر بولا۔ وحید نے اس دکان کی چائے سب کو پلوائی تو سب اس چائے کی اعلیٰ کوالٹی کے بھی قائل ہو گئے۔

اگلا سناپ راوی دریا ہے۔ وحید نے اناؤنس کیا اور گاڑی پارک کرنے کے بعد وہ لوگ نیچے اتر آئے۔ راوی کے بارے میں بھی ہمیں کچھ بتائیں پلیز! ایک فرمائش آئی۔

اس دریا میں اب وہ شاہانہ پن کہاں جو ماضی میں اس کی لہروں میں چھپا ہوا سا ہوا زور ہوا کرتا تھا۔ اب تو یہ ایک اجڑی

ہوئی بیوہ کی مانند ویران ہو کر رہ گیا ہے۔ سکر کریوں سمٹ کر رہ گیا ہے جس طرح کوئی ان چھوٹی دو شیرہ اپنی عزت لٹ جانے کے بعد اپنی بچی کھی عزت نفس کے چھتھنڈے اپنے جسم پر لپیٹنے کی کوشش میں خود کو ناکام محسوس کر کے بے بسی کے گرداب میں پھنس کر رہ جاتی ہے۔ وقت بہت خالم چیز ہے۔ ہر شے کو روند کر آگے بڑھ جاتا ہے۔

یارڈ پر بس نہ کرو اور اگلی منزل پر لے چلو یعنی اصلی مقام پر! ٹوٹی اس اداسی سے بھری ہوئی کنٹری سے بور ہو چلا تھا۔ سب خوش ہو گئے اور اب گاڑیاں شاہی محلے کی طرف چل دیں۔

نگلنگ لگیوں اور اونچے چو باروں والا یہ عورت بازار مردوں سے کچھا کھچ بھرا ہوا نظر آتا تھا۔ زریں، سسکی، ڈوٹی، سبھی نے شریف عورتوں کی طرح اپنے دوپٹے سروں پر لے لیے۔ اور دھڑکتے ہوئے دلوں کے ساتھ ادھر ادھر دیکھنا شروع کر دیا۔ گاڑی آہستہ آہستہ سرک کے سینے پر ریٹگنے لگی۔

ہائے اللہ جی! کیسی جگہ ہے! انہوں نے بے یقینی کے عالم میں اوپر ایک چو بارے کی طرف نظریں دوڑائیں اور پھر دیکھا کہ مختلف مکانوں کی بالکونیاں ایک سانپاڑہ پیش کر رہی تھیں۔

ہر بالکونی پر ایک ایک دو دو لڑکیاں کرسی ڈالے مجسمے بنی بیٹھی متحسّس نگاہوں سے راہگیروں کو دعوتِ نظارہ دیتی نظر آ رہی تھیں۔ ان کے سروپ پر دو دو سو پاور کے تیز بلب جھگوڑے تھے جس میں نہائی وہ سبھی سجائی شوکیس میں سبھی لذیذ مٹھائیاں لگتی تھیں۔ مٹھائیوں کی دکان میں سبھی مٹھائیاں دیکھ کر کس کافر کا دل لپچائے بغیر رہ سکتا ہے اس لیے بالکونی کے نیچے کھڑے کتے ہی ورنڈے بھیڑیے اپنی رال پکاتی تھو تھنیاں اوپر اٹھائے اپنی غلیظ نظروں سے محض ونڈو شاپنگ کر کے ہی دل کو خوش کر رہے تھے۔

کچھ بالکونیاں ایسی بھی تھیں جو مٹھائیوں کے بجائے چرغے کی دکان دکھائی دیتی تھیں۔ ان پر رسیوں سے لٹکی ہوئی کھال بچی، چنارے دار مصالحے میں ڈوبی ہوئی، ٹنگی، روست ہونے کو تیار مرغیاں، خریدار کو اپنی طرف کھینچتی نظر آ رہی تھیں۔

گندی عورتیں! کیوں ایسا غلیظ کام کرتی ہیں تو بہ۔ بلی کو کراہت سی محسوس ہوئی۔

عذاب الہی نازل ہو گا ان پر! سسکی بھی استغفار کرنے لگی۔

کیا سسین ہے یار! مزہ آ گیا! ٹوٹی بہت انجوائے کر رہا تھا۔

مجھے تو بھوک لگی ہے اور سنا ہے یہاں کے پائے بہت مشہور ہیں۔

ٹوٹی ایک دکان پر بچھے کے پائے لکھنے دیکھ کر نیا شوشہ چھوڑ دیا۔

میری پارٹی سے کھانی کر نہیں آئے کیا؟ خوشنودہ نے برا مناتے ہوئے کہا۔

بھئی اتنی میر کے بعد اگر یہاں کے المشیور پائے نہ چکھے تو اس ایڈوائس پر کافر کا فائدہ؟ یا تو پھر آپ لوگ اور کچھ کھلا دیں تو میں کمپروماز کر لوں گا۔ ٹونی کھی کھی کرنے لگا اچھا؟

سب نے اسے گھور کر اس طرح دیکھا کہ وہ ڈھیٹ بن کر مذاق اٹان کے آگے ہاتھ جوڑنے لگا۔

نو پرالم بھی خنجر کے پائے یہاں کی خاص ڈش ہے۔ کوئی حرج نہیں کھا لیتے ہیں۔

وحید کے کہنے پر سب لوگ گاڑی سے اتر کر دکان کے اندر چلے گئے اور تھوڑی دیر میں کھانا آ گیا۔ تام چینی کی چھوٹی چھوٹی پلیٹوں میں پتلے سے شور بے میں ڈوبی ہوئی ایک ایک بوٹی اور نان ان کے سامنے رکھ دیئے گئے۔ پینے کے لیے سٹیل کے جگ اور گلاس بھی بیراڑے اہتمام سے سیٹ کر کے رکھ گیا۔ برتن دیکھتے ہی خواتین نے عجیب و غریب نظروں سے ایک دوسرے کی طرف دیکھا۔

سلاد؟ حمیرا نے میز پر نظریں دوڑائیں۔

سلی گرل! یہاں صرف گوشت سرو کرتے ہیں! وحید نے اظہار کیا۔

اچھا ذرا تھوہی منگوادیں! سسکی نے شو بے میں ڈوبی انگلیاں دیکھ کر بے چینی سے فرمائش کی۔

آپ کھانے کے بعد ادھر ہاتھ دھو سکتے ہیں جی۔ نو کرنے ایک طرف لگے ہوئے واش بیسن کی طرف اشارہ کیا۔ جس کی ایک طرف ہاتھ پونچھنے کے لیے سفید میلا سا تولیہ بھی لٹک رہا تھا۔

Have fun ladies! ریلیکس اینڈ انجوائے دس پلیس۔ ٹونی نے ہولے سے سرزنش کی اور سب سر جھکا کر کھانا کھانے

میں مشغول ہو گئے۔

کھانا کھانے کے بعد مجبوراً اسی طریقے سے ہاتھ دھونے پڑے۔ شکر ہے وہاں ڈھنگ کا صابن کم از کم موجود تھا مگر دھونے کے بعد جیسے ہی زریں نے تولیے کی جانب ہاتھ بڑھایا۔ بلی نے پاگلوں کی طرح زروں ہو کر ہلکی سی چیخ مار کر اسے پیچھے کھینچ لیا۔

ڈونٹ ٹچ! ایڈز! ایڈز!!

”ہائے اللہ۔ یو آر رائٹ“

ایک دہلی دہلی چیخ ان کے لبوں سے نکلی۔ وہ یوں چونک کر اس تولیے سے دودو گز دور ہو گئیں جس طرح وہ تولیہ بجلی کا تولیہ ہو۔

سب ہنس دیئے۔

اودھ کم آن لیڈیز! کیسے کیسے فویاز میں گرفتار ہیں آپ لوگ! اگر اتنا ہی خوف ہے تو چلیں واپس چلتے ہیں۔ میرا خیال ہے کافی سیر ہو گئی ہے ٹھیک ہے؟

ڈاکٹر وحید نے اپنے مخصوص دھیمے انداز میں بولا۔

السلام علیہم ڈاکٹر صاحب! کیا حال چال ہیں جناب کافی دنوں بعد نظر آئے۔ آپ کا کام ختم ہو گیا کیا؟
نواورد نے آتے ہی کئی سوال کر ڈالے۔ ڈاکٹر وحید اس سے بڑی گرجوٹی سے ملا اور اپنے دوستوں سے اس کا تعارف کروانے لگا۔

یہ یہاں کے علاقہ کونسلر جناب ضمیر الدین سکے زئی ہیں۔ بہت اچھے شخص ہیں۔ ریسرچ کے دوران انہوں نے میری بہت مدد کی اور ہر طرح سے تعاون کیا۔ انہی کی وجہ سے میں ہیرامنڈی کی اصل تاریخی حیثیت کے بارے میں معلومات حاصل کرنے میں کامیاب ہو سکا ہوں!

اچھا! اچھا! سب متاثر ہو کر دیکھنے لگے۔

گھر والے آئے ہیں شاید! یہاں کچھ کھائیں پئیں گی؟

اس نے مہمان نوازی کا حق ادا کرتے ہوئے پوچھا۔

نہیں نہیں ہم لوگ تو ابھی پائے کھا کر بیٹھے ہیں۔ شکریہ۔ یہ سب دوست ہیں۔ انہیں بہت تجسس تھا یہاں آ کر دیکھنے کا شوق تھا۔ اس لیے میں ان کی خواہش سے مجبور ہو کر انہیں یہاں لے آیا۔
وحید نے وضاحت کی۔

اچھا تو پھر آپ کے دوست تو ہمارے دوست بھی ہوئے کیا خاطر کی جائے آپ لوگوں کی؟ جایار بوتلیں لے کر آ!

کونسلر نے اپنی ہیرے کی چمکتی انگلی والی ہاتھ بڑھا کر ایک لڑکے کو پانچ سوکانوٹ پکڑا دیا اور جلدی آنے کی تاکید کی۔

نہیں! نہیں! آپ تکلیف نہ کریں۔ سکر یہ بہت بہت، ہلی جو بہت غفلت تھی چپ نہ رہ سکی۔

تکلیف کیسے جی آپ ہمارے مہمان ہیں آپا جی۔ یہ تو کوئی بات ہی نہیں ڈاکٹر صاحب فرمائیے اور کوئی خدمت ہو تو؟

ہمیں ان کا ڈانس دیکھنے کا بہت شوق ہے! کیا ہمیں آپ کو کوئی مجرا دکھا سکتے ہیں کیونکہ ہم نے تو بس فلموں میں ہی دیکھ رکھا ہے۔

سبکی صاف جھوٹ بول گئی حالانکہ ابھی پچھلے ہی دنوں اس نے کسی ویسے پر دو نو جوان رقاصوں کا مجرا دیکھا تھا جن کے بارے میں سنا تھا کہ وہ آج کل مارکیٹ میں ٹاپ پر جا رہی ہیں۔

ہاں جی! ہم دیکھنا چاہتے ہیں ان کے گھر کیسے وہ سب کچھ کرتی ہیں؟ وہاں کا ماحول وغیرہ۔ یونو! اگر ممکن ہو سکے تو... یعنی اگر آپ کو کوئی پراہلم نہ ہو تو...۔

بیلی نے بڑے اخلاق سے بات کی۔

کمال کرتی ہیں آپا جی آپ! پراہلم یا تکلیف کی کوئی بات ہے اس میں۔ یہ میری اپنی قوم ہے جی... میری اپنی بچیاں ہیں۔ ہم فنکار لوگ ہیں جی۔

فن بیچ کر پیٹ پالتے ہیں فن کا مظاہرہ ہی ہماری زندگی زندگی ہے۔ میں آپ کو لے چلتا ہوں۔ آپ فکر ہی نہ کریں! کونسلر بڑے فخر سے انہیں اپنے ساتھ لے کر چلنے لگا۔ راستے میں کچھ لوگوں نے سروں پر چادریں لیے فیشن ایبل عورتوں اور مردوں کو دیکھا تو چہ میگوئیاں شروع کر دیں۔

ہائے اللہ کتنا Emparrassing لگ رہا ہے! کہیں چھاپہ نہ پڑ جائے اور اخبار میں ہماری فوٹو نہ آ جائے کل صبح۔

ہمیشہ کی وہی ڈولی نے اندیشہ ظاہر کیا۔

کیا بیوقوفیاں بک رہی ہیں آپ۔ تمہارا کیا مطلب ہے، ہم جیسوں کو کوئی وہ سمجھ سکتا ہے، دماغ تو نہیں چل گیا! تو بے ہے تم بھی کبھی کبھار بڑی عجیب بات کرو جی ہو کہاں "ہم" کہاں وہ۔ تو بے اللہ معاف کرے ان کے تو چہروں پر ہی پھنکار پڑی ہوتی ہے۔ نحوست ماریاں۔

بیلی نے ڈولی کو چپ کر دیا۔

گلیوں میں کھلتے دروازوں والی ہر مکان کی بیشک پر ایک پردہ پڑا ہوا تھا۔ جس میں سے بہرے دیکھنے والے کو اندر کا کچھ ڈھکا کچھ چھپا، نیم وا آنکھوں کا سا منظر دکھائی دے رہا تھا۔

یہ پردے؟ بیلی نے پھر سوال کیا؟

آپا جی پردہ نہ ڈالیں تو پولیس فحاشی کا الزام لگا دیتی ہے۔ اور اگر مکمل طور پر پردہ ڈال کر رکھیں تو گا ہک کو کیسے معلوم ہو کہ اندر والی کیسی ہے؟ جی بزنس کے لیے ان باتوں کا بڑا خیال رکھنا پڑتا ہے ہم لوگوں کو!

اس نے بڑے کاروباری انداز میں جواب دیا۔

کونسلر نے کچھ ہی دیر میں انہیں ایک دو منزلہ مکان کے آگے لے جا کر کھڑا کر دیا۔ یہ سندری اور مندری کا کوٹھا ہے۔ آجکل یہ بھی بہت پاپولر ہیں۔ دونوں بہنوں نے فن کی بلندیوں کو چھو لیا ہے۔ آپ دیکھیں گے تو بہت پسند کریں گے۔

وہ انہیں مکان کے اندر لے گیا۔ مگر ایک منٹ پر باہر رکنے کا اشارہ کیا۔ بیٹھک میں ان کے داخل ہونے سے پہلے وہ خود شاید ان کے بارے میں اندروالیوں کو کچھ بتانا چاہتا تھا۔ اندر سے ملی جلی آوازیں آرہی تھیں۔ ایک دوبار یہ فقرہ بھی کان میں پڑا۔

شریف آئے ہیں! بوتلیں منگواؤ!

ہائے اللہ ناٹ اگین! بوتلیں پی پی کر تو میرا حشر ہو گیا ہے۔

ڈولی نے برا سامنہ بنایا۔

بھی ہم VIP ہیں آخر۔ زریں نے فخریہ انداز میں کہا۔

اسی لمحے گلی کے ایک کونے والے ویڈیو سنٹر سے اونچی آواز میں انگلش گانوں کی کیسٹ بجنے لگی۔

She works hard for the money

So you better treat her right

امر کی پاپ سنگر ڈونا سمر اپنے مخصوص انداز میں پر جوش طریقے سے گارہی تھی۔

اوکی اوکی ویڈیو سنٹر! بلی نے بلند آواز میں ویڈیو سنٹر کا نام پڑھا اور سب زیر لب مسکرا دیئے۔

آئیے جی اندر۔ کونسلر انہیں بڑی عزت سے اندر لے گیا۔ اندر ایک بڑی عمر کی عورت اور دو نوجوان لڑکیاں کمرے میں موجود تھیں۔

سلام علیکم جی! سب نے ایک دوسرے کو سلام کیا۔

ٹوٹی اور وحید بڑے خوش نظر آنے لگے۔ اور کیوں نہ آتے! لڑکیاں دونوں بہنیں نوجوان تروتازہ اور انداز سے مہذب دکھائی دیتی تھیں۔ سندری اپنے نام کی طرح سندر تھی۔ سرخ و سفید رنگت، تھکے نفوش، لائے سیاہ بال اور پتلی کمر اسے بہت پرکشش بنائے دے رہی تھی۔

مندری ذرا مختلف تھی۔ اس کا رنگ گندمی مائل اور نفوش کچھ ایسے غیر معمولی تو نہیں تھے مگر اس میں جسمانی کشش بدرجہ اتم موجود تھی۔ جب وہ اپنے شانے تک کھٹے ہوئے سیاہ بالوں کو سائل سے جھکادیتی تو اس پر ماضی کی اداکارہ نیلو کا گمان ہونے لگتا۔

ان کی ماں بروکیڈ کے چمکدار گاؤں کیوں سے ٹیک لگائے پان چباتے سازندوں کو اپنے سر ٹھیک کرتے دیکھ رہی تھی۔ ہارمونیم اور طبلے سیٹ کئے جا رہے تھے۔ مگر موسیقی کے بجائے ہارمونیم سے درد ملی چھیں اور ٹھونکے جانے والے طبلوں سے دل کی دھڑکنیں ایک دھمک کے ساتھ ابل ابل کر باہر کو ایسے نکلتیں کہ درو دیوار لرز نے لگتے۔ اور سوالیہ نشان پرانی سفیدی کی طرح اکھڑا کھڑ کر نیچے نگر نے لگتے۔ ایک عجیب سی افسردگی اور بے حسی کا وجود اس کمرے میں اپنی پوری طاقت کے ساتھ موجود تھا۔ چند ہی لمحوں میں بوتلیں آگئیں۔ چارو ناچار سب کو پینا پڑیں ورنہ میزبانوں کی دل شکنی ہوتی۔

ابھی ساز سیٹ ہی ہو رہے تھے کہ مندری جو شاید بڑی بہن تھی اٹھ کر ایک کھڑکی نما دروازے سے گھر کے اندر چلی گئی۔ سسکی کی نظروں نے اس کا تعاقب کیا مگر کھڑکی سے کچھ نظر نہ آتا تھا کیونکہ اس کے اگے ایک مونا سا پردہ لگا ہوا تھا۔

یہ اب شروع کیوں نہیں کر دیتیں؟

مہمان خواتین نے کسمسا نا شروع کر دیا۔

کیا یہ لڑکی نین تارا تھی؟ سسکی نے نین تارا نامی رقاصہ کے بارے میں بہت سن رکھا تھا۔ اسے شاید اب تک ان دونوں لڑکیوں کے نام معلوم نہیں ہوئے تھے۔

نہیں جی نین تارا تو فلموں میں چلی گئی ہے۔ یہ بھی بہت فریش پیس ہیں جی! کونسلر کھی کھی کرنے لگا۔

لاحول والاقوہ! بلی کو کو فٹ ہونے لگی تھی اس قسم کے انداز گفتگو سے۔

دراصل جناب ابھی آفس کے ٹائم میں کچھ وقت رہتا ہے! اور باجی ٹائم سے پہلے کام نہیں شروع کرتیں۔

مندر نے بڑی سنجیدگی سے جواب دیا۔

آفس! خواتین کے منہ کھلے کے کھلے رہ گئے۔

جی ہاں آپاجی یہاں کے کام کے اوقات گیارہ بجے سے ایک بجے ہیں۔ انہی اوقات کے دوران ہی کام کیا جاتا ہے۔ اور ابھی

گیارہ بجنے میں پانچ منٹ ہیں بس وہ اندر سے آتی ہی ہوں گی۔

گلی میں کھلی کھڑکی میں سے انہوں نے کئی گاڑیاں آتی دیکھیں جن میں بھڑکیلے کپڑے پہنے فل میک اپ کئے خواتین بیٹھی تھیں۔ گاڑی کسی مکان کے آگے رکتی عورت اترتی اور بیٹھک کے اندر چلی جاتی۔ یہ وہ تھیں جنہوں نے اپنی رہائش شہر کے معزز علاقوں مثلاً گھبرک، علامہ اقبال ٹاؤن، ماڈل ٹاؤن میں رکھی ہوئی تھی مگر صرف کام کی غرض سے آفس ٹائم میں ہی ہیرا منڈی میں آتی

تھیں۔

گیارہ بجتے ہی موسیقی شروع ہو گئی۔ پردے گرا دیے گئے، سندری نے گھنگھر و پہن لیے اور نغمہ شروع کر دیا۔

”دھیرے دھیرے میری زندگی میں آنا۔ دھیرے دھیرے میرے دل کو چرانا۔“

رقص شروع ہو گیا مگر مندری کچھ دیر بعد آئی اور بہن کے ساتھ ٹل کر گانا اور رقص کرنا شروع کر دیا۔

”دیر سے کیوں آئی ہے؟ غالباً اندر بھی کسی کو انینڈ کر رہی ہوگی!“

زریں اور ہلی سرگوشیوں میں طنز کرنے لگیں۔ سمکی نے در دیدہ نگاہوں سے وحید کو تاکا۔ شکر ہے وہ رقصہ کو نہیں بلکہ اسی کو معنی

خیز نظروں سے دیکھ کر گیت کو انجوائے کر رہا تھا۔ سمکی کے دل میں اک ہوک سی اٹھی۔ دھیرے دھیرے میری زندگی میں آنا۔

مندری کے چہرے پر ایک چچی لگن سے کام کرنے والے ذمہ دار و درکار کا سا تاثر تھا۔ سندری البتہ الہڑ اور شوخ دکھتی تھی۔ اس کے انداز اور ادائیں اس کی کم عمری اور ذہنی ناچنگلی کی چٹلی کھاتی تھیں۔

ایک گانے کے بعد انہوں نے دوسرا فلمی گانا شروع کر دیا۔

”میں تیری دشمن، دشمن تو میرا۔ میں ناگن تو سپیر!“

”تو بہ کتنا گھٹیا گانا ہے!“

اور کتنا غلیظ ماحول ہے... ان عورتوں کو تو شرم و حیا پاس سے بھی نہیں چھو کر گزری.... کس طرح نوٹ سمیٹتی ہیں اپنے جسم کی

نمائش کر کے!“

عورتوں میں حسب عادت بدخونیاں شروع ہو چکی تھیں۔ ٹونی نے ان کے تیور محسوس کر کے انہیں آنکھوں ہی آنکھوں میں سرزنش کی کیونکہ وہ تو اس ناچ گانے سے بھرپور لطف اٹھا رہا تھا۔ کہاں نیو یارک اور لندن کی ریڈ لائٹ اسٹریٹ یا کی طوائفیں اور کہاں یہ رقص و موسیقی۔

”یار ہمارے مشرق میں ہر چیز ہوتی ہے مگر ہوتی ذرا سائل سے ہے! ہے نا؟“

اس نے وحید کے کان میں دھیرے سے سرگوشی کی۔

نغموں کی لے اور بول بدلتے جا رہے تھے مگر جسم وہی تھے۔ وہ ہر تان پر تھر کنا، چلکنا، بھول جانتے تھے۔

”ارے کسی کو بھیج کر اچھے سے پان منگواؤ شریف آئے ہیں!“

لڑکیوں کی ماں نے ایک سازندے کو ایک گانا ختم ہوتے ہی آرڈر دیا۔ بلی کو یہ سن کر غرور سے نشہ سا آ گیا۔

اس سے پہلے کہ نیا گانا شروع ہوتا ایک ملازم نے مندری کے کان میں اکر کچھ کہا۔ مندری نے فوراً اپنے پاؤں کے گھنگھرو اتارے اور کمر کے گرد بندھا دوپٹہ ڈھیلا کرنا شروع کر دیا۔

مہمانوں نے استفہامیہ نظروں سے ایک دوسرے کی طرف دیکھا اور اپنی نظروں میں ایک دوسرے کو جواب بھی دے دیا۔ یقیناً اندر کوئی موجود تھا۔ جو یہ پھر چل پڑی تھی۔

”بھئی یہ عورتیں کچی پروفیشنل ہیں۔ کمائی کا کوئی بھی موقع ہاتھ سے نہیں جانے دیتیں۔ اب دیکھو یہاں سے ناچ کر بھی کما رہی ہیں اور پردے کے پیچھے دیوار کے اس پار بھی اپنے دام کھرے کرنے کا کوئی موقع ہاتھ سے جانے نہیں دے رہیں۔ ویسے آئی ریپکٹ وئیر پروفیشنل ازم! ڈولی نے بلی کے کان میں کہا۔

سندری نے ایک دو گانوں پر اکیلے ہی ڈانس کیا پھر کچھ دیر بعد تھک کر ستانے کے لیے بیٹھ گئی۔ نہ جانے مندری آنے میں اتنی دیر کیوں لگا رہی تھی۔

”میں تو بور ہو رہی ہوں۔“

اور میرا دم گھٹنے لگا ہے اس ماحول میں لگتا ہے ہارٹ ایک ہو جائے گا مجھے تو!

توبہ ہمارا مذہب کس طرح پامال ہو رہا ہے یہاں پر! اللہ میری توبہ!

مجھے تو اب کاٹی آرہی ہے۔

بھئی مجھ میں تو اور فحاشی دیکھنے کی تاب نہیں Lets Go

مہمان خواتین آپس میں اظہار خیال کر کے اٹھنے لگیں۔

”باجی! وہ لوگ جا رہے ہیں!“ سندری نے پردے کے قریب منہ لے جا کر کہا ایک لٹلے کو خاموشی رہی پھر سندری بھی اندر کو

چل دی۔

بہت مصروف ہوگی۔ رہنے دو بھئی! بلی طنز یہ لہجہ میں مسکرائی۔

بڑی بد تمیز اور گھٹیا ہے سستی عورت۔ اتنی توفیق نہیں ہوئی کہ ہم لوگوں کو جانے سے پہلے شکر یہ اور سلام کر کے رخصت کرے۔

آخر پیسے دیئے ہیں! مفت تو ناچ نہیں دیکھا ان کا۔

خوشنودہ نے تو ہیں محسوس کرتے ہوئے ناک بھوں چڑھائی۔ اور سب سیزھیاں اترنے لگے۔

سندری دوبارہ باہر نکل آئی اور انہیں جاتا ہوا دیکھنے لگی۔

خوشنودہ کے اندر تجسس اور حقارت نے یکا یک ڈھنائی آمیز جرات پیدا کر دی۔

سیڑھیاں اترنے سے پہلے کھڑکی نما دروازے کے پاس گزرتے ہوئے وہ سب کی نظریں بچا کر پردے کا کونہ سرکائے بغیر نہ رہ سکی۔ وہ دیکھنا چاہتی تھی کہ آخروہ کون سا ایسا عاشق تھا جس کی خاطر وہ بار بار اندر جا رہی تھی اور آخر میں تو اندر جا کر بیٹھ ہی گئی تھی۔

مگر اندر کا نظارہ اس کی توقع کے بالکل خلاف نکلا۔ اس کی نظریں ٹھٹھک کر رہ گئیں۔ کمزور پادری کی زرد بیماری روشنی میں نہائے گد لے پانی جیسے تیلے کمرے میں بچھی چار پائیوں پر آڑے ترچھے لیٹے کچھ افراد سو رہے تھے۔ کسی کسی چار پائی پر بچوں کے گچھے بھی بے خبر پڑے تھے۔ لیکن ایک بچہ گچھے سے علیحدہ بلب کے عین نیچے کتا ہیں لیے بیٹھا تھا۔

اس کے ساتھ اس کی ماں بھی اس کی کتابوں پر جھکی ہوئی اسے کچھ پڑھ کر سنار ہی تھیں۔ ماں نے فوراً پردہ اٹھا کر جھانکنے والی کو دیکھ لیا اور معذرتانہ انداز میں اٹھ کھڑی ہوئی۔

سوری جی! آپ لوگ جارہے ہیں! پھر کبھی آئیے نا۔ دراصل صبح اس کا ٹیٹ ہے اور میرے بغیر اسے کوئی ٹیٹ یاد نہیں کروا سکتا! انگاش کا بڑا مشکل ٹیٹ ہے اسی لیے میں اسے یاد کروا رہی تھی آپ کو تو پتہ ہے جب تک بچوں کے ساتھ خود نہ لگو کہاں پڑھتے ہیں آپ کچھ اور بیٹھتے بس میں آ رہی تھی!“ خوشنودہ جلدی جلدی سیزھیاں اترنے لگی اب اس کا واقعی دم گھٹنے لگا تھا۔



تھوڑی سی تنہائی

”کیا کروں یار۔ بڑی مصیبت پڑ گئی ہے“ مونا کی آواز سے جھنجھلاہٹ صاف عیاں تھی۔

”کیوں؟“ فون کی دوسری طرف سے شہو کی آواز آئی۔

”ہوٹا کیا ہے۔ وہ آپا کی کوٹھی کے اوپر والا ہے نا.... سمجھ!“

وہ کرایہ دار؟

ہاں ہاں وہی!

کیا کیا اس نے؟

کرنا کیا تھا.... بس عاشق ہو گیا ہے اور کیا!

دونوں طرف سے ہنسی کی پھلجھڑیاں چھوٹنے لگیں۔

اچھا تو اس میں اتنا گھبرانے کی کیا ضرورت ہے؟ آپ تو عادی ہیں اس بات کی۔ آپ پر تو لوگ ہمیشہ عاشق ہوتے چلے آئے

ہیں.... ریلیکس اینڈ انجوائے اٹ!

نہیں بھی میرے پاس ٹائم نہیں ہے۔ ایک تو وہ وقت بے وقت فون کر دیتا ہے۔ نہ سوچتا ہے نہ سمجھتا ہے۔ تم کو تو پتہ ہے میں کس

طرح سے مصروف ہوں۔ اور اگر منہاس کے کانوں میں بھونک بھی پڑ گئی کہ میں کسی سے فون پر بات کر لیتی ہوں تو پھر میری خیر

نہیں۔ حسد کے مارے فوراً ہی گنڈا سے والا سلطان راہی بن جاتا ہے۔ جسم پر ازمنہ قدیم کے ڈینا سور کی طرح کانٹے لگاتے

ہیں اور بس.... ناقابل برداشت ہو جاتا ہے۔

اللہ!

ہنسی میں تھقبے شامل ہو گئے۔

اچھا بآئی دی وے وہ ہے کیسا... سمجھ، کرایہ دار؟

کس میں تو لا جواب ہے۔ بڑا بٹنڈ سم ہے ایمان سے۔

بچ؟

ہاں تو اور کیا.... صحت مند، متوازن جسم.... بڑی بڑی آنکھیں کالی کالی مونچھوں کی موٹی سی تہ.... سفید چمکتے دانت جیسے توتھ پیسٹ کے اشتہار کے لیے بنے ہوں۔

اور عمر؟

ارے بھی ٹھیک ہے۔ مشکل سے اٹھائیس انتیس کا ہوگا۔ سب سے اچھی بات یہ کہ مائل بہ کرم ہے۔

تو پھر آپ کو کیا تکلیف دیتا ہے؟ کہتا کیا ہے؟

کہتا کچھ نہیں۔ ابھی تو صرف کبھی کبھار ٹیلی فون ہی کر دیتا ہے اور بڑے مہذب انداز میں اپنی پسندیدگی کے ہلکے سے اشارے دیتا ہے۔ کھل کر نہیں کہتا۔

ہوں ادلچسپ کیس معلوم ہوتا ہے۔ بھی تو بات کر لینے دیا کرو نا۔ خرچ کیا ہے؟

نہیں یار! اسے امید بندھ جائے گی اور میں قطعاً انٹرسٹڈ نہیں ہوں۔

اچھا!

تیرا فون نمبر دے دوں؟

جی نہیں ہر گز نہیں۔ مجھ سے پہلے نہیں سنبھالے جارہے آپ مجھ پر مزید بوجھ لادنے کا سوچ رہی ہیں۔ یہاں تو نوویکسی کا بورڈ

لگا ہوا ہے جناب! ارے یار! ایسا کرتے ہیں.... ایک کام کرتے ہیں.... اسے عالیہ کا فون نمبر دے دیتے ہیں۔

اوہ تمہاری وہ سبلی ابڑی پھسپھی ہے یار۔ جسم کے ساتھ ساتھ اس کا ذہن بھی مر رہا ہے... سوکھی سڑی! سانولی رنگت پر

اسنے گہرے رنگ کے کپڑے پہنتی اور جامنی شین کی لپ سٹک لگاتی ہے۔ سچ کو ہر گز پسند نہیں آئے گی۔

بھئی اس نے کون سی دیکھ رکھی ہے۔

ہاں لیکن مشکل یہ ہے کہ میں نے اسے ایک دو بار کہا کہ کسی اپنی ہم عمر یا کالج گرل سے دوستی کرے تو کہنے لگا۔ آپ کا کیا خیال

ہے مجھے لڑکیوں کی کمی ہے؟ جی نہیں؟ مجھے صرف آپ کی شخصیت سے دلچسپی ہے۔ آپ اپنے مشورے اپنے پاس رکھیں۔ تھینک یو

دیری بچ۔“

سبحان اللہ! کیا بوسیدہ لائن ہے۔ شخصیت میں دلچسپی والی! ان عاشقوں کو ایک ریفریشر کورس دینا چاہئے عشق کرنے کے لیے جس میں کچھ اس طرح کی باتیں ہوں کہ مجھے آپ کے ڈش انینا میں دلچسپی ہے یا موبائل فون کے بغیر زندگی ادھوری سی محسوس ہوتی تھی اور جب سے آپ کے ساتھ موبائل فون پر گفتگو کرنا شروع کی ہے میری ذات کے کچھ ایسے پہلو مجھ پر آشکارا ہوئے ہیں کہ میں حیران سا ہو کر رہ گیا ہوں وغیرہ وغیرہ۔

ہنسی کی بارش پھر ہونے لگی۔

نہیں ویسے آئی ایم سیریس۔ عالیہ کا کیس بہت توجہ طلب ہے۔ بے چاری بہت تھری ہوئی ہے۔ اس کی زندگی میں سوائے گھر، شو ہر بچوں کے کچھ نہیں۔ یونو کتنا خالی پن ہوتا ہے زندگی میں جب کوئی چاہنے والا نہ ہو۔ زندگی کی بے رحم موجوں کا مقابلہ کرتے کرتے ہم تھک جاتے ہیں! لیکن اس کے باوجود سفر کرتے رہتے ہیں۔ ہمارے اندر یہ خواہش بھی زندہ رہتی ہے کہ ہمیں سہارا دینے والا آسودگی بخش ہمارا ایک ننھا سے پرائیویٹ جزیرہ بھی ہمارے پاس ہو جہاں ہم سرچھپا سکیں۔

لیکن عالیہ فارغ تو نہیں۔ اس کی تو بوتیک بھی ہے۔ اسے مصروف رکھنے کے لیے۔ اور اس کا میاں بھی سنا ہے اس کا دیوانہ ہے۔

ہاں لیکن میاں تو سال میں چھ ماہ جرمنی میں گزارتا ہے اس کا آدھا برنس وہاں ہے۔ اور آدھا یہاں۔ عالیہ کو تنہائی کی وجہ سے شدید ڈپریشن کے دورے پڑتے ہیں۔ گاڑی لے کر اکیلی آدھی رات کو ویرانوں میں نکل جاتی ہے۔ شی از دیری لونگی بھی۔ ابھی کل پرسوں ہی میری اس سے بات ہوئی تو مجھے بتانے لگی کہ پچھلے کچھ دنوں سے وہ بہت اداس اور پریشان ہے۔ ایک واقعے نے اس کی ایگو بہت بری طرح ہرٹ کی۔

کیا ہوا؟

ہوا یہ کہ سکول پر بچے چھوڑنے پک اپ کرنے میں ایک ابوجان سے مسکراہٹوں کا کچھ دنوں سے تبادلہ ہو رہا تھا۔ کہیں رک کر ایک دوسرے سے فون نمبر لیے گئے۔ فون پر کچھ دن بات چیت کا رشتہ ڈیولپ ہو جانے کے بعد ملاقات کا مرحلہ ہوا۔ عالیہ بڑی خوش تھی۔ اسے اپنی زندگی میں ایک نئی امنگ پیدا ہوتی محسوس ہو رہی تھی۔ سارا دن کپڑوں کا انتخاب کرنے میں گزارا۔ جب ریسٹوران میں کافی پیتے ہوئے عالیہ نے سگریٹ لگایا تو بزرگوار کے تیور بدل گئے۔ کہنے لگا۔ سموکنگ کرنے والی خواتین مجھے ٹرن آف کر دیتی ہیں۔ اس دن کے بعد اس نے فون تک نہیں کیا۔ عالیہ تو ہمیشہ سے چمین سمو کر رہی ہے۔ اس واقعے سے اتنی دل برداشتہ

ہو گئی ہے کہ گھنٹوں داکلیم لے کر سوتی رہتی ہے۔

چچ۔ بے چاری! واقعی اسے کسی کی ضرورت ہے۔ بہت تنہا ہے وہ تھنک! باؤ سیڈ!! ہاں ٹھیک ہے سمجھ کے ساتھ اس کی دوستی کروادیتے ہیں۔ دونوں آپس میں گپ شپ کریں۔ ایک دوسرے کا دل بہلائیں۔ ہمیں کیا؟ اچھا ہے۔ کار خیر ہے یہ تو اچھا۔ اس کا نمبر لو۔ نمبر لکھوایا گیا۔ اچھا لیکن سمجھ کو فون نمبر دے کر یہ نہ کہنا کہ یہ لڑکی بڑی تنہا اور متلاشی ہے۔ کسی کی دوستی کے لیے مر رہی ہے۔ وہ اسے کہے کہ میں نے آپ کو سکول کے آگے بچوں کو لاتے لے جاتے کئی بار دیکھا ہے۔ اور آپ کی شخصیت میرے دل میں گھر کر گئی ہے۔ بڑی مشکل سے آپ کا فون نمبر حاصل کیا ہے وغیرہ وغیرہ تاکہ اس کی انا کی ساکھ دو بارو بحال ہو سکے ورنہ اگر اسے پتا لگا کہ ہم نے خیرات کے طور پر یہ میسج میکنگ کی ہے تو۔

ہاں ہاں پتا ہے۔ اس کی انا کا مسئلہ ہے.... لیکن یا را وہ یہ کیسے اسے کہے گا کہ وہ سکول کے پاس اسے دیکھتا رہتا ہے۔ اس کے تو بچے ہی نہیں ہیں نا!

ہاں یہ بات تو ہے۔

کہہ دے میرا گھر سکول کے پاس ہے۔

لیکن وہ تو مزنگ چوگٹی کی ایک بلڈنگ میں اوپر کے پورشن کا کرایہ دار ہے۔

اچھا وہ کام کیا کرتا ہے بھلا؟ تم نے یہ بتایا ہی نہیں۔

بھئی اخبار میں رپورٹر ہے۔ بتایا ہوگا۔

ایک لمحے کے لیے خاموشی کی سرد ہوا کا جھونکا سا آیا۔

اچھا! رپورٹر!! آواز میں ڈھیلا پن ہو گیا۔ اس کے پاس گاڑی ہے؟

گاڑی؟ نہیں تو... میرا خیال ہے موٹر سائیکل ہے۔

”موٹر سائیکل یہ تو گڑبڑ ہو گئی ہے۔“

”کیوں؟ دوستی سمجھ سے کرنا ہے یا اس کی موٹر سائیکل سے؟“

بھئی سمجھا کرو۔ فون پر بات ہوگی۔ بات آگے چلے گی۔ وہ توقع کرے گی کہ دونوں باہر جائیں، کھانے والے کھائیں، لاگ

ڈرائیوز پر جائیں راستے میں میوزک سنیں... بولو! You Know!

میرا خیال ہے عالیہ کا نمبر سمجھ کو نہ ہی دیں۔ اگر اسے چٹا لگا کر ایک موٹر سائیکل والا اس میں انٹر سٹڈ ہو رہا ہے تو اس کی ایجوکیشن ہر ٹ ہوگی۔ اب وہ اتنی تنہا بھی نہیں۔



نئی دستک

انگریزی فلم کا ”لوہین“ بہت دلچسپ تھا۔

ہیرو مائیکل اپنی ہیروئن لڑاکے قریب ہونے کا خواہشمند تھا لیکن لڑا بھی تک تیار نہیں ہوئی تھی۔ دراصل وہ ایک ماڈرن مغربی جدت پسند لڑکی تھی۔ اسے عام روایتی قسم کی باتوں سے کوئی دلچسپی نہ تھی۔

مائیکل اسے مائل کرنے کے لیے ہر حربہ استعمال کر چکا تھا۔ خوبصورت میٹھی سرگوشیوں کا شہد اس کے کانوں میں اندیلنے کے بعد وہ اسے خوبصورت ٹیولپ پھولوں کا حنفہ بھی پیش کر چکا تھا۔ کمرے کی فضا نیم تاریکی اور دلفریب پیانو میوزک کی وجہ سے بہت رومانی ہو چکی تھی۔ بیڈ کے ساتھ والی میز پر Russell Stover برانڈ کا قیمتی چاکلیٹ کا ڈبہ اپنے سنہرے فیتے کے کھلنے کا انتظار میں نہ جانے کب سے پڑا تھا۔

مگر لڑا کسی چیز سے متاثر ہوتی نظر نہ آرہی تھی۔ وہ بیڈروم کے بجائے کھلے آسمان تلے یا جنگل میں لگائے گئے خیمے میں زیادہ رومانویت محسوس کرنے والی لڑکی تھی۔ اسے محبت میں بے حجاب وحشت اور زیر کر دینے والی مردانہ خصوصیات ہی ٹرن آن کرتی تھیں۔ جدت ہی اس کے سوائے ہوئے جذبات میں جدت پیدا کر سکتی تھی کیونکہ وہ بہت جلدی بور ہو جانے والے لوگوں میں سے تھی۔

مائیکل نے اس کی خواہش کے مطابق اس سے درشتی سے پیش آنا شروع کر دیا۔ اور لذت اور اذیت کا ایک دلچسپ کھیل سکریں پر پیش کیا جانے لگا۔

میجر سعید کے جسم پر چونیاں سی ریگنے لگیں۔ چہرہ تپ اٹھا اور ہاتھ پسینے سے تر ہو گئے۔ اس نے ایک دو انگریزی رسالوں میں Sado Masochism کے بارے میں مضامین تو پڑھ رکھے تھے مگر فلم میں یہ سب کچھ دیکھنے کا اس کا پہلا موقع تھا۔

وی سی آر بند کر کے وہ کتنی ہی دیر اندھیرے میں اپنے بستر پر بیٹھا خلا میں گھورتا رہا سوچتا رہا۔

اس کے پہلو میں اس کی سال بھر پرانی لاڈلی بیوی شہلا بے خبر سو رہی تھی۔ شہلا کو ایک تو اس قسم کی فلمیں دیکھنے کا ویسے ہی شوق

نہیں تھا پھر رات کے وقت تو وہ کوئی شریفانہ فلم بھی نہیں دیکھ سکتی تھی کیونکہ اسے کھٹ سے فینڈ آ جایا کرتی تھی۔ ایک بار سعید نے اسے زبردستی رات کو جگائے رکھا اور اپنے ساتھ فلم دیکھنے پر مجبور کیا تو وہ بچے جھاڑ کر اس کے پیچھے پڑ گئی۔

آخر تم کیوں نہیں میرے ساتھ یہ فلمیں شیئر کر سکتیں؟ اور لوگوں کی بیویاں بھی تو ہیں وہ تو میاں کے ساتھ برابر دیکھتی ہیں؟ تمہیں کیا تکلیف ہے؟

دیکھو جانو! میں ایک خوبصورت بات کو مسخ ہوتے دیکھ کر اگر انجوائے نہیں کرتی تو اس میں میرا کیا قصور ہے؟ اب میرا منہ نہ کھلو! ان فلموں میں سوائے عربیائی، فاشی اور سستی جذباتیت کے اور ہوتا ہی کیا ہے۔ بالکل جانور لگتے ہیں لوگ! بس مجھے آپ قائل نہیں کر سکتے! اس لیے چپ ہو جائیں تو بہتر ہے۔

شہلا اپنے عقائد کے بارے میں بہت پختہ رویہ رکھتی تھی اور اپنی آسانی سے قائل ہو جانے والی نہیں تھی۔ سعید لا جواب ہو گیا اور غصے سے منہ پھلایا۔

شہلا نرم پڑ گئی۔ دیکھو سعید! جسمانی رشتہ تو عبادت کی طرح پوتر ہوتا ہے۔ میں اس کی اہمیت سے انکار نہیں کرتی مگر ان فلموں میں اسے اس طرح پیش کیا جاتا ہے کہ اس میں سے اس کی ساری لطافت، نزاکت اور نفاست غائب کر دی جاتی ہے۔ جب ایک پیارا سا حقیقی کوئل سا جذبہ یوں مصنوعی بن کر مشین سے کتر کتر کر ضائع کر دیا جاتا ہے تو مجھے اس کی ہنک اور ذلت کا احساس ہونے لگتا ہے۔ سوری، مگر مجھے یہ سب اپنے جمالیاتی ذوق کی توہین کرتا محسوس ہوتا ہے۔ میں مجبور ہوں۔ مجھے نہ کہا کرو بس! اس نے اپنا فیصلہ سنا دیا۔

سعید چپ ہو گیا مگر اس کی سوچیں اسے ایک مزید تیز تر ہائی وے پر دوڑانے لگیں۔ آخر اس کی بیوی نے اسے یہ احساس کبھی کیوں نہیں کروایا تھا کہ اسے کیا اچھا لگتا ہے؟ کونسی بات اس وقت اچھل کرتی اور آن کرتی ہے۔ جوں جوں وہ سوچتا گیا اسے یہ بات اور شدت سے محسوس ہونے لگی کہ شاید شہلا کبھی بھی خواہش مند نہیں ہوتی تھی۔

وہ عام سی روایتی مشرقی عورت نہیں تھی۔ اسے ہر بات کا پتہ اور شعور تھا، آگہی تھی۔ اظہار بھی آتا تھا مگر اس معاملے میں وہ ہمیشہ سے Passive رہتی تھی۔ جب شوہر نے چاہا، ہاتھ بڑھا دیا اور شہلا نے تقاضا لیا۔ جب اس نے نہ چاہا، ہاتھ اپنے پاس رکھا، خود نہ بڑھا یا۔ نہ چل کر آتی اور نہ جھولی پھیلاتی۔

فلم کی ہیروئن اذیت سے لذت حاصل کر رہی تھی۔ رسیوں، زنجیروں اور کوڑوں کا ایک عجیب و غریب طوفانی سا منظر بھی فلم میں

موجود تھا۔ لڑا جنگلی بلی کی طرح بے خوف و خطر اور آگے بڑھنے والی لڑکی تھی۔ اس کے انداز میں طلب 'جوش' بے تابی اور بے خودی کے ایسے ایسے رنگ دکھائے گئے کہ سعید حیرت زدہ رہ گئے۔ اس نے تو کبھی خواب و خیال میں بھی نہیں سوچا تھا کہ مرد و عورت کے ازلی تعلق کی ایسی ایسی ڈاکمنشز اور اشکال بھی ہو سکتی ہیں۔

بارشہلا! زندگی میں کوئی نہ کوئی نئی بات وقفے وقفے سے ہوتی رہنی چاہئے ورنہ تو بندہ بور ہو کر رہ جاتا ہے۔ تم بھی ذرا گرم جوشی دکھایا کرو نا.... کیا مٹی کا تودہ بن جاتی ہے!

اس نے دھیرے سے شکوہ کیا۔ شہلا چپ ہو گئی۔ سوچنے لگی واقعی یہ ٹھیک ہی کہتے ہیں۔ واقعی میں مٹی کا تودہ ہوں.... مجھ میں تو ایسی کوئی تڑپ یا لگن پیدا نہیں ہوتی جو آنا فانا میرے جسم و جان کو پٹرول کی طرح آگ دکھا دے۔ مگر ایسا کیوں ہے! میں تو خود نہیں جانتی۔ وہ جتنا سوچتی اتنا ہی الجھتی چلی جاتی۔

سعید کو شہلا سے بہت محبت تھی۔ اس نے بڑی چاہت سے شہلا سے شادی کی تھی اپنی بچپن کی مگنی سو مشکلوں سے تڑوائی کیونکہ ضدی آدمی تھا۔ شہلا کی دھن جب سر پر سوار ہوئی تو اس نے کسی بات کی پرواہ نہیں کی اور اپنی من چاہی لڑکی کو حاصل کر کے ہی چھوڑا۔

مگر اب وہ سوچ رہا تھا کیا میں نے واقعی شہلا کو حاصل کر لیا ہے؟ شاید کر لیا ہے مگر میں یہ بھی چاہتا ہوں کہ اب شہلا بھی مجھے فتح کرے مجھے حاصل کرے۔ مجھے پانے کی خواہش کرے اور اس خواہش میں دیوانگی کی حدود کو چھو لے۔ دیوانگی کی لذت کتنی ارفع ہوتی ہے کاش میں بھی اس سے واقف ہو سکوں۔

کیا ہے ہمیں؟ کیا خرابی ہے ہمارے تعلق میں آخر؟ اچھے بھلے تو ہیں ہم؟ آپ کو تو نہ جانے کیا ہو گیا ہے! یہ سب ان فضول فلموں کا نتیجہ ہے اور کچھ نہیں! آپ کو تو نہ جانے کیا ہو گیا ہے! یہ سب ان فضول فلموں کا نتیجہ ہے اور کچھ نہیں! شہلا ایک دن اسی موضوع پر بات کرتے کرتے جھنجھلا گئی۔

آخر آپ کیوں اپنے آپ کو سکندر اعظم سمجھنے پر تلے ہوئے ہیں۔ مجھے تو آپ کا خالم و جابر ہونا کبھی بھی قبول نہیں ہوگا! اس نے دونوک بات کی۔

شہلا Passive ضرور تھی مگر محبت سے عاری نہیں تھی۔ پیار کے وقت اپنے شوہر کو پیار کرنے کا اس کا یہی طریقہ تھا کہ وہ اپنا دھان پان سا وجود اس کے چوڑے چکلے سینے کے بالوں میں یوں چھپالے جس طرح وہ ایک ننھا سا خوفزدہ ہرنی کا بچہ ہو۔

سعید فاتحانہ انداز میں تمغہ جیتنا شروع کر دیتا اور وہ اسے جیت لینے دیتی مگر ایسے میں وہ خود اپنے جسم کے خو کو وہیں چھوڑ اس میں سے پھسل کر اجنبی دنیاؤں کو پرواز کر جاتی اور وہ اس کا خالی جسم دھوبی کی طرح پختا رہ جاتا۔

صبح آتی تو وہ دوبارہ اپنی کینچلی میں خاموشی سے داخل ہو جاتی۔ بارش میں جنگل خوب خوش ہو کر نہاتا، نکھرتا، لیکن اس کا ایک حصہ ہمیشہ خشک رہ جاتا۔ پھونک مار کر بجھا دی گئی موسم بقی میں سے دھیرے دھیرے دھواں اٹھتا رہتا۔

اس کا جسم ایک ایسے بند کمرے کے فرنیچر کی مانند ہو گیا تھا جسے استعمال نہ کر سکنے کے باعث اس پر سفید چادریں ڈال دی جاتی ہیں۔ مگر ہوائیں ناامید نہ تھیں۔ وہ اس بند کمرے کے کواڑوں پر بھی ہو لے ہو لے دستک دیتی رہتی تھیں کہ شاید کبھی دروازہ کھل جائے اور وہ اس میں داخل ہو جائیں۔ شہلا ایک بھر پور ٹارنل زندگی گزار رہی تھی۔ مگر اس احساس سے وہ چھپا نہیں چھڑا سکی تھی کہ اس کی زندگی کا کوئی خانہ خالی ضرور رہ گیا تھا۔ مگر وہ یہ بوجھ نہ سہہ سکتی تھی کہ وہ کیا تھا۔ اور وہ اس بارے میں کیا کرے۔

اسے پتہ تھا کہ سعید جسمانی سنجوگ کے وقت شہلا سے مطمئن نہیں ہوتا تھا مگر وہ اپنی طبیعت کے خلاف خود کو کوئی کام کرنے پر مجبور نہیں کر سکتی تھی۔ دیوانگی کی منزلوں تک پہنچنا اس کے لیے اتنا آسان نہ تھا جتنا سعید سمجھتا تھا۔ اس کے اندر ہر مشرقی لڑکی کی طرح مذہب کلچر ماحول معاشرے نے رکاوٹوں کی میخیں گاڑ رکھی تھیں روڈ بلاک کھڑے کر رکھے تھے جن سب کو وہ باہر نکال پھینکنے اور عبور کرنے سے قاصر تھی۔ ایک دوسرے سے بے انتہا محبت کرنے کے باوجود شہلا اور سعید جسمانی تعلقات کے ڈیہ پارٹنرٹ میں ایک دوسرے کے شناسا نہ تھے۔ راہ میں مل جاتے تو منہ ادھر ادھر کر کے اپنی اپنی راہ لیتے۔ نہ جانے مرد اور عورت کی چاہ اور چاہ کے اظہار کی تکمیل میں اتنا زیادہ فرق کیوں ہوتا ہے کہ وہ دونوں ساتھ ساتھ تو چل لیتے ہیں مگر متوازی لکیروں کی مانند کبھی مل نہیں پاتے۔ ایک کا من مرکز پر نہیں پہنچ پاتے۔ مرد جلد باز ہوتا ہے۔ ماکرو دیواؤں کی طرح منٹوں میں تپ جاتا ہے اور عورت مٹی کی کوری ہانڈی کی طرح دھیرے دھیرے پکتی رہتی ہے۔

سعید سمجھتا تھا کہ میدان اس لیے ہوتا ہے کہ اسے مار لیا جائے وادی اس لیے ہوتی ہے کہ اسے پاٹ لیا جائے۔ مگر شہلا اس کی ہم خیال نہ تھی۔

وہ سمجھتی تھی کہ پھولوں بھری وادی میں جب قدم رکھیں تو رک رک کر اس کے سارے مزے لینے چاہئے۔ پھولوں کو چنیں پھر سوگنیں کالر میں لگائیں یا جوڑے میں اڑس لیں۔ آرام سے بیٹھ کر وادی کھلی بہتی آبشاروں کا نغمہ سنیں۔ ٹھنڈے پانی کے چھینے ایک دوسرے کی طرف اڑا دینے میں بھی کوئی مضائقہ نہیں ہوتا۔

سعید کن فیکون' میں یقین رکھتا تھا اور شہلا وہ چیز یا تھی جو تنکا تنکا منہ میں لے کر آشیانہ بناتی ہے۔ وہ جوش جنوں میں طوفان باد و باران بن جاتا اور شہلا پیاسی دھرتی میں جذب ہونے کو بے قرار قطرہ قطرہ گرتی ہوئی بارش۔

شہلا کالج کے زمانے سے ہی بہت تخیلاتی ذہن کی مالک لڑکی تھی۔ باربرا کارٹ لینڈ کے رومانی ناول اور گون وودا ونڈ کی دیوانی یہ سمجھتی تھی کہ جب اصلی زندگی میں Rhett Butler کسی کو چھو لیتا ہے تو نہ جانے کیا سے کیا ہو جاتا ہے۔

سعید کبھی Rhett Butler نہیں ہوتے۔ شہلا کو اب یہ بات سمجھ میں آ گئی تھی۔ اس لیے وہ زندگی کو ہنسی خوش گزار رہی تھی اور اپنے میاں کی خوشی کے آگے ہمیشہ سر جھکا دیا کرتی تھی۔ جو وہ چاہتا ہو جانے دیتی، لیکن اس کی اپنی شمولیت نہ ہونے کے برابر تھی۔ اس کا اس سے زیادہ اب اس کے شوہر کو رنج رہتا تھا۔ حالانکہ ویسے ہر دوسرے معاملے میں وہ ایک اچھی بیوی ہونے کے ناطے اپنے شوہر کی جملہ ضروریات کا مکمل طور پر خیال رکھتی تھی۔

کیا تمہیں مجھ سے محبت نہیں؟ ایک رات سعید نے بے خبر سوئے ہوئے منی کے تودے کو زور زور سے ہلایا۔
کیا ہے؟ کیا ہوا؟ شہلا ہڑبڑا کر اٹھ بیٹھی۔

مجھے نیند نہیں آ رہی! میں سوچ رہا ہوں شاید میں تمہیں اچھا نہیں لگتا اور نہ تم یوں کھٹ سے نہ سو جایا کرتیں۔ میرا مطلب ہے کوئی بات نہ چیت! نہ میاں بیوی والا راز و نیاز! یہ کیا طریقہ ہے؟
سعید شاید غصے میں تھا یا مایوس۔ شہلا کو کچھ سمجھ نہیں آئی۔

لگتے کیوں نہیں! بڑے اچھے لگتے ہیں! شہلا شرارتی انداز میں مسکرائی اور اس کے سینے میں گھسنے کی کوشش کرنے لگی۔
ہو بھی تمہیں تو بس یہی آتا ہے۔ چپک کر رہ گئیں! بس اور کچھ نہیں! سعید کچھ پور سا ہو چکا تھا، مگر شہلا کا لمس محسوس کرتے ہی اسے سکون سا ملنے لگا۔ سب سابق پل بھر میں اس پر جنون طاری ہو گیا۔ وہ بڑا زبردست مرد تھا، قہس نہیں کر دینا، رومہ ڈالنا اس کے لیے کوئی مشکل کام نہیں تھا۔ شہلا کئی پتنگ کی طرح ہچکولے کھانے لگی۔

سعید یہ نہیں جانتا تھا کہ اس طرح اس کی بیوی کی اندر کی کنواری روح مزید بخست اور بے جان ہو جاتی ہے۔ اس کا تمازت پیدا کرنے کا یہ طریقہ بالکل بے کار ثابت ہوتا بلکہ خواہش کا اگر کوئی ننھا سادہ پسر ابھارنے کی کوشش بھی کرتا تو اتنی سختی اور درشتی دیکھ کر آپ ہی آپ سمجھ جاتا۔

آج سعید کا جنون ایک نئی سی صورت اختیار کر چکا تھا۔ وہ حیران تھی، مگر اس نے کوئی مدافعت یا مزاحمت نہیں کی۔ بے سدھ

پڑی رہی۔ اپنا فرض نبھاتی رہی۔

سعید کو پہلی بار اس پر اس لمحے غصہ آنے لگا۔ وہ اتنی ٹھنڈی کیوں تھی؟ آخر وہ کیا چاہتی تھی یا کچھ چاہتی کیوں نہیں تھی؟

”شادی کی پہلی رات سے لے کر اب تک تم ویسی کی ویسی ہو۔ تمہارے رویے میں کوئی تبدیلی نہیں آئی۔ تمہیں پتہ ہے۔

Variety is the spice of life پھر ایسا کیوں ہے ہمارے درمیان؟

شہلا کے دل پر گھونسلہ سالگا۔ شادی کی پہلی رات کا تذکرہ کر کے سعید نے کچھ اچھا نہیں کیا تھا۔ اس رات جس جس طرح شیشے کے محل کی دیواریں ٹوٹی تھیں ان کی کرچیں آج بھی شہلا کو اپنے دل میں چبھتی ہوئی محسوس ہوتی تھیں۔

مرد اور عورت کے سہاگ رات کے Concept میں بھی زمین آسمان کا فرق ہوتا ہے۔ مرد جسم کے تسخیر کر کے خود کو بڑا سورا م سمجھنے لگ جاتا ہے اور عورت کوئی ہے جو اس روح کی تسخیر کرے۔ کی صدا لگاتی ہاتھ میں خالی کنگول تھامے کھڑی رہ جاتی ہے۔

عورت کے لیے سہاگ رات کی حیثیت تصوراتی ہوتی ہے۔ جبکہ مرد کے لیے واقعاتی۔ مرد اسے ایک محض جسمانی لطف اٹھانے کے لیے؟ آسودگی بخش رات سمجھتا ہے جس میں وہ ایسے ایسے معرکے مار لیتا ہے جن کے بارے میں اس نے بڑے بڑے منصوبوں کے پل باندھ رکھے ہوتے ہیں۔

عورت سہاگ رات سے زیادہ سہاگ رات کے تصور سے پیار کرتی ہے۔ جوانی کی اولین دلیلیز پر قدم رکھتے ہی اس حسین تصور کی جی جان سے پرورش کرتی ہے۔ اسے سنبھال سنبھال رکھتی ہے، پہنچتی ہے، سجاتی رہتی ہے۔ اگر سہاگ رات اس کے تصور کے عین مطابق نہ ہو تو وہ جسم کی ٹھکست و ریخت کا غم نہیں کھاتی مگر اپنے حسین خواب اپنے محبوب تصور کے ملیا میٹ ہو جانے کا عمر بھر ماتم کرتی رہتی ہے۔ پاؤں میں کھڑاویں پہن سوگ کا سیاہ چولا گلے میں ڈال چپ چاپ زندگی کے سفر پر اسی طرح روانہ ہو جاتی ہے جس طرح اس سے توقع کی جاتی ہے۔ مگر وہ اپنے آپ کو پس پشت ڈال دیتی ہے۔

مرد کی جنسیت اس کے اعضاء کی طرح ظاہری ہوتی ہے اور وہ جسمانی کشش کا جواب بھی ظاہری طور پر دے کر وہی منٹ بعد خراٹے لینے لگ جاتا ہے جبکہ عورت کی مخفی ہوتی ہے۔ پراسرار اور سوچنے پر مجبور کر دینے والی۔ وہ اپنی چاہت کا جواب بھی دل کے نہاں خانوں سے ہی دیتی ہے۔ اور اپنے جذبات کو محبت کے غلاف میں لپیٹ کر دل سے ریلیز کرتی ہے۔ جسم سے اس کا کوئی واسطہ نہیں ہوتا، جسم وہ مرد کو خوش رکھنے کے لیے ایک طرف الگ رکھ چھوڑتی ہے۔

جسمانی تعلق اس کے نزدیک جذباتی قربت کے حصول کا ایک وسیلہ ہے۔ اس قربت کے ذریعے وہ ذہنی، جسمانی، دلی، روحانی

ہر لحاظ سے مرد کے ساتھ مل کر ایک عدد بن جانے کی خواہش کرتی ہے۔ وہ سمجھتی ہے اس کے بعد ہی اس کی شخصیت کی تکمیل ہو جاتی ہے۔ اور باقی کچھ نہیں رہتا۔ کوئی کمی نہیں رہ جاتی۔ جسمانی اتصال کو وہ روحانی اتصال کا ایک وسیلہ ایک ذریعہ ایک دوسرے کی ذات تک پہنچنے کا پل سمجھتی ہے اسی لیے جیسے تیسے اس قبول کر لیتی ہے۔

مرد فطرتاً ازل سے شکاری ہے۔

بازار سے جو تا خریدنے جاتا ہے تو عموماً پہلی ہی دکان سے ایک عدد جو تا شکار کر لیتا ہے۔ عورت بازار سے قمیض کا کپڑا خریدنے جاتی ہے تو جگہ جگہ رکتی ہے۔ سوچتی ہے، دیکھتی ہے، پرکھتی ہے پھر چھوڑ دیتی ہے۔ کبھی اگلی دکان پر جاتی ہے، کبھی پچھلی دکان پر دوبارہ لوٹ جاتی ہے۔ اس سارے کام پر وہ وقت لگاتی ہے اور اس پر اپنی بھرپور توجہ دیتی ہے، محنت کرتی ہے۔ جب اس کی حسب منشاء کپڑا مل جاتا ہے تو اس کا شکار نہیں بلکہ چنناؤ کرتی ہے۔ اسے فرض نہیں بلکہ ”لیبر آف لو“ تصور کرتی ہے۔

شہلا بھی اسی قسم کی عورتوں میں سے ایک عورت تھی جو خوابوں کے جزیرے میں بسیرا کیے رہتی ہیں گھنے جنگلوں میں کپے سیبوں کے شگوفے تلاش کرتے نہیں تھکتیں۔ سہاگ رات کو ان کے ماتھے پر امانوں کے ٹیکے جھومر اور بدن پر خواہشات کے دھتکے زیور سجے ہوئے ہیں۔ حسرتوں اور انجانے ان دیکھے لمحوں کا دلکش خوف چہرے پر گلال بن کر دکھتا ہے تو ان کو زندگی بہت حسین لگتی ہے۔ شہلا کو بھی یہی یقین تھا کہ اس کے خاوند کے ساتھ اس کی یہ ملن رات ایک آؤٹ آف دس ورلڈ، تجربہ ثابت ہوگی۔ چاند ستارے ٹوٹ ٹوٹ کر اس کے پاؤں میں اپنی افشاں بچھائیں گے۔ قوس قزح جھم سے کمرے میں اتر آئے گی اور دھرتی سانس لینا بھول جائے گی۔ اس رات محض جسموں کا ملاپ نہیں بلکہ رگوں کا ملاپ ہوگا۔ اس عظیم ملاپ کے لیے رات چھوٹی پڑ جائے گی اور وہ دل ہی دل میں یہ مصرعہ یاد کر کے مسکرائے گی۔

گل کئی نہ جن نال میری تے رہا تیری رات مک گئی۔

اس کا خیال تھا یہ رات دونوں کی شخصیتوں کی خوبصورتی کا بغور مطالعہ کرنے کی رات ہوتی ہے۔ جسم تو ایک غول بنا رہ جائے گا جس میں سے اندر کی رعنائیاں باہر کو منعکس ہوتی ہیں پھر اس کی ست رنگی روشنیاں ایسی پچکاریاں چھوڑتی ہیں کہ دوسرا باؤلا ہی تو ہو جاتا ہے۔

سہاگ رات منانے کا اس کا ایک اپنا ہی ذاتی پروگرام تھا۔ اس نے چھوٹی چھوٹی تفصیلات بھی ذہن میں خود ہی طے کر رکھی تھیں۔ اور اسے یقین کامل تھا کہ ایسا ہی ہوگا جیسا کہ وہ سوچ رہی تھی۔

وہ دل ہی دل میں ٹھان چکی تھی کہ وہ اپنے من چاہے محبوب کی اپنی پوری ہستی سے پذیرائی کرے گی۔ اس طرح سے اپنی محبت اور توجہ کے خزانے لٹائے گی کہ وہ اپنی قسمت پر ناز کرے گا۔

پہلے ہم نگلی گھاس پر ٹہل کر چاندنی رات کا نظارہ کریں گے۔ وہ میرا ہاتھ تھام کر میری گود میں سر دیے لیٹیں گے اور اس خوشی کے احساس سے بار بار مجھے اپنے ساتھ لپٹائیں گے۔ میری زلفوں کے بل کھولتے کھولتے انہیں کالی گھٹاؤں سے تشبیہ دیں گے تو میں شرارت سے انہیں منہ چڑا کر کسی اندھیری جھانسی کے پیچھے جا چھپوں گی۔

چاندی کی پازیتیں پہنے وہ سفید رنگ کا گھوڑا بھی تو پاس ہی کہیں ہنہنا کر اپنی پازیتیں چھکار رہا ہوگا جس پر وہ ابھی ابھی بادلوں میں سے اتر کر آئے ہوں گے۔

وہ مجھے اس پیارا اور احتیاط سے پھولوں کی بیج پر لٹائیں گے جس طرح میں بھی ایک پھول ہوں۔ دھیرے دھیرے میرا زور ایک ایک کر کے اتاریں گے تو سرگوشی کر کے کہیں گے۔ بھی یہ جھمکے تمہارے حسن اور ہمارے عشق کے راستے میں حائل ہیں اس لیے ہم ان سے مل رہے ہیں۔ بھنورے کی طرح قحط سے قطرہ قطرہ رس اپنے اندر انڈیلیں گے بے صبری سے پورے جگ کو منہ لگا کر غناگت نہیں پی جائیں گے۔ آخر ہر بات میں سلیقہ تو ہونا ضروری ہوتا ہے نا۔

میرے جسم کے ایک خلیہ سے دوسرے خلیہ تک کا سفر طے کرتے ہوئے ان گنت صدیاں بیت جائیں گی اور ان خلیوں میں خواہشوں کے ویپ آپ ہی آپ چلتے چلے جائیں گے۔ ایسی جھلماہٹ ہوگی روشنی پھیلے گی کہ میری آنکھیں خیرہ ہو کر رہ جائیں گی۔ میں محبت کے سمندر میں اس طرح ڈوبتی چلی جاؤں گی کہ ہمیشہ کے لیے گم ہو جانے کو جی چاہئے لگے گا۔

ان طلسماتی لمحوں میں نہ جانے کیا ہو جائے گا۔ کیا سے کیا ہو جاتا ہے اس ”بگ بینگ“ سے پہلے جس کے بعد کائناتیں معرض وجود میں آتی ہیں۔ مجھ میں جو مقناطیسیت ہے اس کے باعث وہ ایک بے حس کمزور بچے کی مانند میرے قدموں میں بیٹھ کر مجھ سے محبت کی بھیک مانگیں گے۔ شہلا اپنی تصورات میں گم بیج پڑ بیٹھی تھی کہ یکدم دروازہ زور سے بند ہونے کی آواز کانوں میں آئی اور اس کے خیالات کا سلسلہ منقطع ہو گیا۔

انٹیشن کمانڈر آف می ایمر سعید نے کمرے میں داخل ہوتے ہی کھٹ سے فوجی انداز میں سیلوٹ مارا اور بستر پر پھسکا مارا کر بیٹھے ہوئے دلہن کا گھونگھٹ اتار دوڑ پھینکا۔

اوہ مائی گاڈ! یار یہ کس نے حرکت کی ہے؟ میری اتنی پیاری سی گڑیا کو کارٹون بنا کر رکھ دیا۔

وہ ہنسنے لگا۔ شہلا کھسیانی سی ہو کر سکر نے لگی۔

اور یہ زیور یا رب بالکل مال بردار گاڑی لگ رہی ہو! کیا تمہیں گھبراہٹ نہیں ہو رہی اتنا کچھ پہننے سے؟ چلو چلو شاباش میری جان! اٹھو باتھ روم جا کر کپڑے وپڑے بدللو۔ Get comfortable اور کچھ ٹارل لگو۔ اور ہاں یہ سارا میک اپ شیک اپ اتار کر میرے پاس اپنی اصلی شکل لے کر آنا! بہت تھک گئے بھی! آج تو اور جلدی آنا! انتھار نہ کرانا میری جان! وہ بستر پر جوتوں سمیت لیٹ گیا۔

شہلا اپنا بھاری عروسہ جوڑا اور زمین پر گر ادو پٹہ سنبھالتی ہو لے ہو لے اٹھی اور باتھ روم کی طرف چل دی۔

جب وہ کچھ دیر بعد منہ باتھ دھو کر سادہ ٹائٹ سوٹ میں کمرے میں چھبھکتی چھبھکتی داخل ہوئی تو اسے یہ دیکھ کر بڑی حیرت ہوئی کہ Rhett Butler کب کا بے خبر سو یا خراٹے لے رہا تھا۔

اسے سمجھ میں نہ آیا کہ وہ کیا کرے۔ اسے جگائے یا سونے دے۔ جگائے تو اس کی اپنی انا زخمی ہوتی تھی۔

اگر اسے سونے دے تو پھر سہاگ رات... اور اگر وہ پوری رات ہی نہ اٹھا تو... یہ تو بڑی خاص رات تھی... وہ بستر پر بیٹھ کر ایک پاس پڑا رسالہ پڑھنے کی کوشش کرنے لگی مگر الفاظ آنکھوں میں خواہواہ پانی آ جانے کی وجہ سے گدے گدے نظر آنے لگی۔ اس لیے اس نے رسالہ اٹھا کر رکھ دیا اور پرے منہ کر کے باقاعدہ پروگرام بنا کر آنسو بہانے لگی۔

بادلوں میں سے سفید گھوڑے پر بیٹھا شہزاد نظر تو آ رہا تھا مگر اس کا نیچے اترنا کافی مشکل دکھائے دے رہا تھا۔ پازیبوں کی مدد سے ہوتی چھٹک بتا رہی تھی کہ وہ دور ہوتا جا رہا ہے۔ نہ جانے کیوں؟ مگر ہمیشہ سے ہی شہزادوں اور نیچے کھڑی منتظر داسیوں کے بیچ زمانوں سے کچھ نہ کچھ ہمیشہ حائل ہوتا رہتا ہے۔

شہلا آنکھیں موند کر سونے کی کوشش کرنے لگی کیونکہ اس کی خودداری آنسو تو بہا سکتی تھی مگر سوئے ہوئے شوہر کو اپنی طرف متوجہ کرنے کے لیے فینڈ سے نہ جگا سکتی تھی۔ ابھی اس کی آنکھ لگی ہی تھی کہ یکایک زلزلہ سا آ گیا۔ اسے یوں لگا جیسے اس کا جسم کوئی نوکر جہاز تھا جو گھنے امیزون کے جنگلوں میں نیچی پرواز کرتے کرتے دھرام سے کریش ہو گیا ہو۔

ایک طوفان سا کمرے میں گھس آیا اور اسے ملیا میٹ کر کے رکھ دیا۔ وہ سوچتی ہی رہ گئی کہ یہ ہوا کیا ہے کہ یکدم طوفان ختم گیا اور مطلع صاف ہونے لگا۔ مگر اب تک تو وہ اپنے ریلے میں سب کچھ بہا کر لے جا چکا تھا۔ گرم تو بے پر پانی کا قطرہ پل بھر کو ناچا پھر بلبلہ بن کر ہوا میں تحلیل ہو گیا۔ امیزون کے گھنے جنگل میں جہاز کے ٹکڑے پھٹی پرانی دھبیوں کی طرح درختوں سے جا چپک رہے

تھے۔ دھماکہ اتنی زور سے ہوا تھا کہ دور دور تک جنگل کے چرند پرند چیم چیم کرتے 'شور مچاتے' سر پٹ بھاگ رہے تھے۔ نئی نویلی دلہن اپنی پوری ہستی اپنی کائنات جتنی وسیع محبت اپنی مکمل سپردگی کے تحفے کا گنٹ باکس ہاتھ میں تھامے منتظر کھڑی رہ گئی۔ نہ اس کا سنبھریا ہوا نہ رنگین کاغذ احتیاط سے اتارا گیا، کیونکہ فیتے اور کاغذ کے چکروں میں پڑ کر تحفے تک پہنچنے کا کٹھن انتھاکوں کرتا۔

اسے پتہ چل گیا کہ اس سنسان سڑک پر وہ اب اکیلی تنہا ہی چلتی جائے گی۔ اس کا ساتھی ساتھ لے کر نہ چلے گا۔ وہ بہادر اور سمجھدار لڑکی تھی۔ اس بات پر فساد کھڑا کر کے اپنی ہر طرح سے خوشگوار زندگی کو ناہموار راہوں پر دھکیلنا اسے پسند نہ تھا اس لیے اس نے اپنی سپردگی کے تحفے کو ہمیشہ کے لیے مقفل کر کے چابی سمیت گہرے پانیوں میں پھینک دیا۔ اب زندگی ٹھیک ٹھاک ہی گزر رہی تھی۔ اس نے اپنے شوہر کے طور طریقوں سے سمجھوتہ کر لیا تھا مگر اب سعید کو یہ نئے سرے سے جوشوق چرایا تھا کہ اس کی بیوی بھی انگلش فلموں کی ہیروئنوں کی طرح دیوانگی کا اظہار کرے اس کی اسے کچھ سمجھ نہیں آ رہی تھی۔ ایک رات پھر وی سی آر پر اسی قسم کی فلم دیکھنے کے بعد شہلا کو مصیبت پڑ گئی۔ وہ حسب معمولی وی سی آر لگتے ہی نیند کی وادی میں پہنچ چکی تھی اور سعید اس کی بے نیازی پر بیچ و تاب کھا رہا تھا کہ نہ جانے سعید کو کیا ہوا کہ اسے پھر جھنجھوڑ کر جگا دیا۔ اس کا دل نہ جانے کیا چاہ رہا تھا۔

ہاں جی! کیا بات ہے سونے دیں نا۔ وہ خواب آلود آواز میں بولی سعید کو زمین پر کنڈلی مارے دوپٹے کو دیکھ کر دل لگی سوچنے لگی اور اس نے سوچی ہوئی شہلا کے دونوں ہاتھ باندھنے شروع کر دیے۔

ارے ارے! یہ کیا کر رہے ہیں آپ! اس نے جاگ کر شور مچانا شروع کر دیا۔

بور نہ کرو خاموش پڑی رہو! سعید نے ہولے سے ڈانٹا۔

کھولیں میرے ہاتھ مجھے ن ہیں اچھی لگتیں ایسی باتیں۔

تمہیں اچھا لگتا ہی کیا ہے۔ سب کچھ تاگر یہی اچھا نہیں لگتا۔

سعید کا موڈ خراب ہونے لگا۔

فلمیں دیکھ دیکھ کر جناب کا دماغ خراب ہو گیا ہے! شہلا کا بھی پارہ چڑھ گیا۔ سعید کو اس کی جھنجھلاہٹ پر ہنسی آنے لگی مگر اس نے اپنی ہنسی کو قابو میں رکھ کر یہ تاثر دینے کی کوشش کی کہ وہ مکمل طور پر سنجیدگی اختیار کئے ہوئے ہے۔

کمرے میں موجود ایک تپائی پر کچھ پھل اور چھری رکھی تھی۔ سعید کے ذہن میں نہ جانے کیا آئی کہ چھری ہاتھ میں پکڑ لی اور زور زور سے خونخوار آوازیں نکالنے لگا۔ آخر انگش فلموں میں تو یہی دکھاتے ہیں کہ ہیر وئن کو جتنی اذیت دواتا ہی اسے اچھا لگتا ہے۔

اس نے تو صرف چھری کو ادھر ادھر لہرائتا ہی شروع کیا تھا کہ شہلا نے ہسٹریائی انداز میں چیخا شروع کر دیا۔ اس پر عجیب و غریب قسم کی دہشت طاری ہو گئی اور خوف سے اس کا چہرہ زرد پڑ گیا۔

سعید کو اسے چھیڑنے میں اور مزہ آنے لگا اور اس نے اپنے لبوں پر یوں زبان پھیرنی شروع کی جس طرح وہ کوئی فلمی غنڈہ ہو اور ہیر وئن کو اکیلی پا کر نگل جانا چاہتا ہو۔ اب اس نے چھری کی نوک کو شہلا کے نرم و نازک جسم سے دھیرے دھیرے چھونا شروع کر دیا۔

ابھی تو ہم آپ کو زنجیروں سے باندھ کر کوڑے ماریں گے... بابا!۔ جب آپ Damsel in distress کی طرح ہمارے رحم و کرم پر پڑی بے بسی سے ہماری طرف دیکھ کر التجا کریں گی تو ہم حاکم وقت آپ پر ترس کھانے کی بجائے آپ سے پیار کریں گے... بابا! وہ سکندر اعظم بننے پر تلا ہوا تھا مگر شہلا کو تو بس ایک ہی خیال سر پر سوار تھا کہ اس کامیاں پاگل ہو گیا ہے۔ اور اس سے جتنی جلدی ہو سکے اسے دور بھاگ جانا چاہیے۔ اس نے ایک زخمی شیرنی کی سی پھرتی کے ساتھ ایک زقند لگائی اور سعید کو زور سے دھکیل کر کمرے سے باہر نکال دیا۔ چوہیا میں نہ جانے اتنی طاقت کہاں سے آگئی تھی کہ وہ بالوں بھرے تو انار پیچھ سے جا نکلرائی تھی۔ ٹھنڈی چھری کی سینہ چاک کر دینے والی دھات کا تصور کرتے ہی اسے ایک جھر جھری سی آگئی۔

اس نے جلدی سے دروازے پر چٹخنی چڑھا دی اور پسینے میں شرابوریوں ہانپنے لگی جیسے میلوں بھاگتی چلی آئی ہو۔ سعید باہر سے دروازے چٹختے لگا مگر شہلا نے بھی گویا دروازہ نہ کھولنے کی قسم کھا رکھی تھی۔ بھی میں تو مذاق کر رہا تھا جانو! یہ کیا تماشا ہے! دروازہ کھولنا... یا ر! یہی ہی مستی سو جھڑپ تھی۔ کم آن بی اے فریڈ!... تمہاری سپورٹسمن سپرٹ کہاں چلی گئی یا ر؟

شہلا کے کان پر اس واو پلے کو سننے کے بعد بھی جوں تک نہ رہی تھی۔ سعید نے ان کے اتنے پاک اتنے مقدس اتصال کے لمحے کو چھری جیسی واہیات چیز سے آلودہ کر دیا تھا اس کے اندر اتنا خوف بھر دیا تھا کہ وہ بری طرح نروس ہو گئی تھی۔ وہ بے اختیار آنسو بہانے لگی۔

سعید نے منت سماجت فیل ہوتے دیکھ کر دروازے پر ایک زوردار لات رسید کی اور فی دی لاؤنچ پر ہی رات بسر کرنے کے ارادے سے صوفے پر دراز ہو گیا۔

آدھ پون گھنٹے بعد شہلانے چپکے سے دروازہ کھول کر جھری میں سے جھانکا وہ کسی معصوم بچے کی طرح بے خبر پڑا سو رہا تھا۔
شہلانے معصوم بچے پر کھل ڈالا اور خود کچھ دیر کے لیے لان میں چہل قدمی کرنے کے لیے نکل گئی۔ اسے نیند نہیں آرہی تھی۔
دماغ پر ہتھوڑے سے برس رہے تھے۔ حلق میں پھانسیں چبھنے لگیں اور سارے جسم میں ایک بے چین کر دینے والے تناؤ نے
در دیں شروع کر دیں۔

دن ہوا تو شہلا کا خوف کچھ کم ہوا اور اس نے معمول کے مطابق گھر کے کام کاج کرنے شروع کر دیئے۔ مگر جو نہی رات آئی اس
نے اپنے کمرے کی پھر چٹنی لگالی۔ سعید بڑبڑاتا رہ گیا، مگر شہلانے اس کو ساتھ سلانے سے صاف انکار کر دیا۔ اسے سعید کی وحشت
دیوانہ پن اور چھریوں کوڑوں کا ذکر یاد آ جاتا اور وہ خوفزدہ ہو جاتی۔

سعید رات کو اکیلا پڑاوی سی آر پر فلمیں دیکھتا اور پھر اکیلا ہی صوفے پر دراز ہو جاتا۔ جب سے ان کی شادی ہوئی تھی وہ اور
شہلا کبھی علیحدہ نہیں سوئے تھے اس لیے اسے بہت عجیب عجیب سا لگ رہا تھا۔ وہ رات بھر کروٹیں لیتا رہتا اور اپنی بیوی کی جہالت
اور کوڑھ مغز ہونے کا ماتم کرتا رہتا۔ تمہیں تو پتہ ہی نہیں دنیا کہاں سے کہاں پہنچ چکی ہے! تم وہی دقیانوسی خیالات کو لے کر بیٹھی ہو۔
وہ دروازے کے باہر ایک اور رات رسید کر دیتا۔

شہلا کو بھی سعید کے سینے سے چپک کر سونے کی اتنی عادت پڑ گئی تھی کہ وہ بھی ساری رات اس شہزادی کی طرح کروٹیں لیتی
رہتی جس کے بستر کی لاتعداد تہوں کی نیچے مٹر کا دانہ رکھ دیا گیا تھا۔

ایک رات شہزادی مٹر کے دانے کے آگے ہار گئی اور بستر سے اٹھ بیٹھی۔ نیند نہیں آرہی تھی۔ سوچا کچھ کام ہی لینا چاہئے۔
خواتین بستر پر لوٹ کر کیا وقت ضائع کرنا۔ ادھر ادھر دیکھا۔ کمرہ ٹھیک ٹھاک تھا ہر چیز ٹھکانے پر رکھی تھی، مگر کپڑوں کی الماری اپنا
درد بھرا قصانہ سنارہی تھی۔

شہلا کی عادت تھی کہ وہ کپڑوں کو اندھا دھند ٹھونس دیا کرتی تھی پھر وقت پڑنے پر سارے ڈھیرے کو باہر نکال دیتی، مطلوبہ
شے ڈھونڈ کر ڈھیر کا ڈھیر اسی خوبصورت بد نظمی سے دوبارہ کو اندر دھکیل دیتی۔

اس نے اپنی الماری کے آگے کھڑے ہو کر ایک عظیم الشان فیصلہ کیا کیوں نہ اپنے کپڑوں کی تہیں لگا کر سیٹ بنا کر ہی رکھ لوں
آج! اس طرح وقت بھی کٹ جائے گا اور کام بھی ہو جائے گا۔ ورنہ دن میں تو اتنے وقت کا ملنا مشکل ہو جاتا ہے۔ اس نے اس
ارادے سے جیسے ہی الماری کھولی کپڑے اہل اہل کر باہر کو پھیلنے لگے۔

وہ آرام سے زمین پر چوکڑی مار کر بیٹھ گئی اور اپنے جوتے سیٹ کرنے لگی۔ کسی کی شلوار کسی کے ساتھ لگی تھی اور کسی کا دوپٹہ کسی کے ساتھ۔ اس نے بیٹھ کر بڑے قحط سے ان سب کو اکٹھا کرنا شروع کر دیا۔

اس کی کالی کڑھائی والی ملتان قمیض پر لگے چاندی کے بٹن اپنے اپنے کاجوں میں سے باہر نکل رہے تھے۔ شہلا نے ایک ایک کو آرام سے اپنی جگہ پر لٹکا یا مگر نہ جانے کڑھائی کا کونسا فالٹو دھاگا ایسے لٹک رہا تھا کہ وہ شہلا کے انگشت شہادت کے لائے ناخن میں اٹک کر رہ گیا۔ جیسے ہی دھاگہ اس کے ناخن میں پھنسا ناخن میں ایک روز دار کر یک آ گیا۔ شہلا کے منہ سے زور سے چیخ نکل گئی۔ دھاگہ کر یک میں پھنسا ہوا تھا اور دھاگے کے زور پر پوری ملتان کڑھائی والی قمیض لٹک رہی تھی۔

یکدم بند دروازے پر ہولے سے دستک ہوئی۔

کیا ہوا شہلا؟ تم نے چیخ کیوں ماری ہے؟ خیر تو ہے؟

سعید بھی شاید ابھی تک سو نہ سکا تھا۔ شہلا کی چیخ سنتے ہی دروازے پر آن کھڑا ہوا۔

بغیر سوچے سمجھے شہلا نے دروازے کے پٹ کھول دیئے۔ اس وقت وہ سب کچھ بھول چکی تھی صرف یاد تھا تو یہ کہ ناخن آدھا ٹوٹا آدھا ساتھ لگا ہوا ہے اور درد سے جان نکلی جا رہی ہے۔

ارے یہ کیا ہوا؟ سعید نے قمار آلود آنکھوں سے ناخن میں لٹکی قمیض دیکھ کر مسکراتے ہوئے پوچھا۔

ناخن ٹوٹ گیا ہے! نظر نہیں آ رہا.... اتنا درد ہو رہا ہے ہائے میں مر گئی!

اچھا! ادھر لاؤ دکھاؤ... اپنا ہاتھ! شہلا نے کسی فرمانبردار بچے کی طرح اپنا ہاتھ آگے کر دیا۔

نیل کنڑ کہاں ہے؟ لاؤ میں اسے کافیا ہوں! سعید نے ناخن کی سچویشن کا بغور معائنہ کر کے کہا۔

وہ ادھر درازے میں ہے! شہلا نے نیل کنڑ کی نشاندہی کی۔ سعید نے نیل کنڑ سے ریتی علیحدہ کر کے بڑی دھیان اطمینان اور احتیاط سے پہلے وہ دھاگہ کا ناجس کے زور پر قمیض اٹکی ہوئی تھی۔

پھر بڑے پیار سے اس کی نرم و نازک انگلی تھام کر ناخن کو گوشت کے قریب قریب کاٹا تا کہ اسے کم سے کم تکلیف پہنچے۔ حالانکہ اس دوران شہلا نے مستقل آف ہائے آؤٹی کی گردان جاری رکھی ہوئی تھی۔

اٹنی سیدھی حرکتیں کرنے میں تو تمہارا جواب ہے ہی ہوا بالکل... اور سمجھتی ہیں کہ بہت عقلمند ہیں محترمہ....

وہ پیار بھرے انداز میں سرزنش کرنے لگا اور وہ چپکی بیٹھی سنتی رہی۔ سمجھتی ہیں کہ ہم بڑے ظالم ہیں! خونخوار درد نے ہیں جی

... انسانیت سے دور کسی وحشی قبیلے سے تعلق رکھتے ہیں۔ تو پھر ہم سے آپ کو اس وقت ڈر کیوں نہیں لگ رہا۔ اب کیوں بھیگی بلی بنی بیٹھی ہیں۔

شہلا کی آنکھوں میں آنسو جھللا نے لگے۔

اچھا جی ہم تو چلے... ہمارا کام ہو گیا۔ بیگم صاحبہ اجرت دیں یا نہ دیں اب ہم زبردستی نہیں کریں گے۔ اوکے سوئٹ ہارٹ گڈ نائٹ!

اس نے شہلا کے گال پر شفقت بھرا بوسہ دیا اور اسے تھپتھپا کر باہرٹی وی لائونج میں جانے کے لیے اٹھ کھڑا ہوا۔ شہلا اپنی انگلی تھامے دیکھتی کی دیکھتی رہ گئی۔ یہ سعید تھا اسے یقین نہیں آ رہا تھا۔ اس کا تو خیال تھا آج دروازہ کھل گیا تو وہ بستر میں ہی آ کر سوئے گا جہلا اس سے اچھا موقعہ اسے کہاں ہاتھ آئے گا دوبارہ اندر گھس آنے کا مگر سعید تو اسے حیران کر رہا تھا۔ اس نے زبردستی کی نہ ضد نہ ہاتھ پائی آرام سے ہتھیرا پھینک دیئے۔

میں اس کی دسترس میں ہوں تو
مگر وہ مجھ کو میری رضا سے مانگتا ہے

شہلا کو اپنا ایک پسندیدہ شعر یاد آنے لگا۔ مگر سعید کے بجائے اب اس میں دیوانگی کا سمندر موجیں مارنے لگا تھا۔ سعید کی نرمی نے اس کے نیل کٹر کی کاٹ میں چھپی Tenderness نے سوئی ہوئی عورت میں بیدار ہو کر ہلچل سی مچا دی۔ سعید نے اسے یوں تو کبھی یعنی چھوئے بغیر نہ چھوڑا تھا۔ برف پگھلی تو دریاؤں میں طغیانی سی آنے لگی۔ وہ بلا سوچے سمجھے ایک روباوٹ کی طرح چلتی سعید کے سرہانے جا کھڑی ہوتی۔

”جی؟ فرمائیے؟“ وہ اپنی مسکراہٹ چھپاتا ہوا بولا۔

اور کوئی خدمت درکار ہو تو غلام حاضر ہے“ وہ مزید چھیڑے چلا گیا۔

شہلا اس کے سینے سے لگ کر بھیں بھیں کرنے لگی۔ اسے خود نہیں سمجھ میں آ رہا تھا کہ یہ آنسو کس قسم کے تھے۔ کس بات کے تھے۔ شاید ہر بات کے تھے۔ ان میں خفت، جھنجھلاہٹ، بے بسی، کھیسانہ پن، ناکامی، خوشی، طلب، تقریباً ہر رنگ کے بے رنگ پانی شامل تھا۔ شہلا اس کا ہاتھ پکڑ کر اندر بیڈ روم کی طرف کھینچنے لگی اور سعید کھینچتا چلا گیا۔

سعید نے اس کی زخمی انگلی کی نازک سی پور کو اپنی گھنی مونچھوں سے چھوا تو شہلا کے جسم میں ایک زلزلہ سا آنے لگا۔

اندھیرے کمرے میں لاتعداد روشنوں کے حامل بلب آنویٹک مٹن دب جانے کی وجہ سے جل اٹھے۔ انگلی کی پور سے لے کر جسم کے ہر حصے میں حیات کے الیکٹروڈز کے ننھے ننھے پاور سٹیشن جی اٹھے۔ ایک برقی رونے ان کنکشنز کے ذریعے ایسے ایسے راستوں پر سفر کرنا شروع کر دیا۔ جن پر انہوں نے پہلے کبھی سفر نہیں کیا تھا۔ شہلا کے بدن سے شہد ٹپکنے لگا اور سانس کی مہک بدل گئی۔ آنکھوں کا سرمہ جادو بن کر قیامت ڈھانے لگا۔

سعید خوش ہو گیا۔ ایسا نظارہ تو اس نے پہلے کبھی نہیں دیکھا تھا۔ سیلاب میں دریا کو دوسری طرف سے چڑھتے دیکھ کر کون ہے جو حیران نہ ہوا ہو ایسا جل تھل تو اس نے کبھی سوچا بھی نہ تھا۔ وہ شراہور ہو گیا۔

کمرے میں نیلے گلابی غباروں کے گچھے اترتے چلے جا رہے تھے اور انہوں نے رنگ و بو کا ایک ہنگامہ برپا کر دیا تھا۔
 بھئی آج لڑاوی سی آر میں سے نکل کر ہمارے ہاں کیسے چلی آئی؟ سعید نے شہلا کی ننھی سی ناک کو پیار سے چھوا۔
 اب کی بار جب بارش آئی تو سارے کا سارا جنگل اس میں ناچا اور نہایا۔ صبح کی اولین شرمیلی دستک سے پہلے ہی پات پات پھول پھول کھڑچکا تھا۔

رات بھر کی ٹھہری ہوئی، جھی ہوئی، سبزی مائل سیاہ کائی تلے اگنے والا کنول کا بے داغ پھول بھی چہرہ باہر نکال کر تازہ ہوا سے اٹھکیلیاں کرنے لگا۔



تھوڑی کھلی تھوڑی بند آنکھیں

منظہر نے پل بھر کو رک کر پورے ماحول پر ایک بھرپور نظر ڈالی۔ سب کچھ ٹھیک بلکہ پرفیکٹ تھا۔ اس کا آئیڈیل گھراب اس کی اپنی ملکیت تھا۔ جس کا سب سے پرکشش حصہ اس کا بڑا سا سوئمنگ پول ایک خوبصورت نیلے ہیروے کی طرح جگمگ جگمگ کر رہا تھا۔

اس روز آسمان بھی حیرت انگیز طور پر بدیلیوں سے بالکل پاک اور کھرا تھا۔ نیلے بے داغ سوئمنگ پول میں نیلے نیلے آسمان کا عکس اتنا واضح تھا کہ یوں لگتا تھا گویا سوئمنگ پول کے ساتھ ساتھ مظہر نے آسمان کے ایک ٹکڑے کو بھی قید کر لیا ہو۔ اور آسمان قبضے میں ہو تو کس کا فرکاجی نہیں چاہے گا کہ وہ اس گزبھرا آسمان پر ہی چہل قدمی کرنے کی حسرت پوری کر لے۔

منظہر خود کو ہلکا پھلکا محسوس کرتا اور پر ہی اوپر کو اٹھتا چلا جا رہا تھا بلندیوں پر پرواز کر رہا تھا۔ خدا نے یہ دن دکھایا تھا جب اس کا برسوں پرانا خواب تعبیر بن کر اس کی آنکھوں کے سامنے موجود نظر آ رہا تھا۔ اس کا اپنا ذاتی سوئمنگ پول اس کے پاس تھا۔ اس کے لیے وہ جتنی بھی خوشی مناتا کم تھا۔ بچپن سے تو نہیں مگر جوانی میں کالج کے زمانے اس نے اٹھتے بیٹھتے اس خواب کو ہر دم اپنا سا تھی پایا تھا۔

گجرات شہر کے ایک نواحی چمک سے نکل کر جب وہ لاہور شہر کے بڑے سے میڈیکل کالج میں داخل ہوا تو وہ بالکل ایک معصوم سا گاؤں کا لڑکا تھا۔ بڑے شہر میں آنے کی گھبراہٹ اور نئی جگہ نئے لوگوں سے ناواقف ہونے کی وجہ سے وہ شروع شروع میں اکھڑا اکھڑا محسوس کرتا تھا۔ اس وقت اس کی حالت بالکل اس مرضی کے بچے کی مانند تھی جو پہلی بار مرضی کے پروں کے نیچے سے نکل کر باہر کی دنیا دیکھتا ہے ڈراؤرا سہا سہا۔ جب پہلی بار اسے میڈیکل کالج کے ہاسٹل میں تنہا رات گزارنی پڑی تو اسے احساس ہوا کہ وہ اب تک اپنی ماں کا چھوٹا سا بچہ تھا اور کچھ نہیں۔ اس رات سے پہلے کی زندگی کی ہر رات اس نے اپنی ماں کے ساتھ سو کر گزاری تھی۔ کہاں وہ ماں کا نرم گرم مہربان لمس اور کہاں اب ایک کھردرا تنہا کمرہ اور محبت سے خالی بستر۔ ساری رات وہ اپنی ماں کے دوپٹے کی خوشبو یاد کرتے خاموشی سے آنسو بہاتا رہا۔ اسے یہ بھی ڈرتھا کہ اگر ہاسٹل کے کسی لڑکے نے اسے یوں پھس پھس روتا

دیکھ لیا تو اس کا بڑی بڑی طرح مذاق اڑائیں گے اور اس کا وہاں رہنا دو بھر کر دیں گے۔

اپنے ساتھی دوسرے لڑکوں کو دیکھتا تو سوچتا یہ سب لڑکے کس طرح سے ہنستے بولتے خوش باش رہ کر وقت گزارتے ہیں۔ کیا انہیں اپنے اپنے گھر اپنے گاؤں یاد نہیں آتے؟ وہ اپنے ماں باپ بھائی بیٹوں کے بغیر کس طرح آسانی سے رہ لیتے ہیں؟ پچھلا سب کچھ بھول جانا بھلا دینا ان سب کے لیے اتنا آسان کیسے ہو کر رہ گیا تھا؟

ہر جمعرات کی شام وہ باقاعدگی سے اپنے گاؤں جانے کے لیے ہاسٹل سے نکل کر سٹیشن جا کر ونگن میں سوار ہوتا تاکہ جمعہ کی چھٹی اپنے گھر والوں کے ساتھ بتا سکے۔ راستہ کچھ ایسا لمبا تو نہ تھا۔ لیکن اسے بہت لمبا لگتا۔ اپنے گھر گاؤں یار بیلویں کے حسین تصورات میں ڈوبا وہ بچکولے کھاتی بس میں بیٹھا اوگھتا رہتا۔

اس کی آنکھیں تھوڑی کھلی اور تھوڑی بند رہتیں۔

تھوڑی کھلی اس لیے کہ کہیں وہ نیم خوابی کے عالم میں اپنی ونگن کا سناپ مس ہی نہ کر دے اور تھوڑی بند اس لیے تاکہ وہ اس اذیت سے اپنی جان کو کچھ کچھ بچا سکے کہ ابھی اتنا راستہ اور پڑا ہے۔ اسی طرح کے چھوٹے چھوٹے ٹیٹھے کھٹے دھوکے اور تسلیاں دیتے وہ اپنے من کو بہلائے رکھتا اور راستہ کٹ جاتا۔ گاؤں آتا تو وہ جلدی جلدی اپنا سفری بیگ تھامے دوڑ کر چاچا برکت کے ٹانگے پر سوار ہو جاتا۔ چاچا برکت اسے بچپن سے ہی اپنے ٹانگے پر مفت سیر کروا دیا کرتا تھا۔ اسے مظہر سے ہمیشہ سے لگاؤ رہا تھا۔

چاچا! تجھے کیسے خبر ہوئی کہ میں اسی بس سے اور اسی وقت اتروں گا؟ مظہر لاڈ سے پوچھتا۔ تو چاچا ہنس کر جواب دیتا۔

لو بھلا مجھے کیسے خبر ہو سکتی تھی؟ وہ تو بھی یونہی کھڑا تھا، ٹانگہ اتفاق سے خالی تھا۔ سواری ہی کوئی نہیں مل رہی تھی تو کیا کرتا.... بس کھڑا رہا اور تم آ گئے!

چاچا جھوٹ بول جاتا جس پر وہ دونوں مل کر ہنس پڑتے اور مظہر لپک کر سوار ہو جاتا۔ اپنی گھوڑی سدری دوڑاتے دوڑاتے چاچا اسے ہفتے بھر کی خبریں سنانے لگ جاتا۔ کس کی بیٹی کی شادی کس کے ساتھ ہوئی۔ کس کے دیاہ کا کھانا بند مزا اٹکا کون کھیتوں میں کس کے ساتھ کچڑا گیا اور کس کے بیٹے نے شہر سے اب کی بار ماں باپ کو زیادہ پیسے بھیجے۔

ان دنوں بیرون ملک جانے کا اتنا رواج نہیں ہوا تھا اس لیے لوگوں کے کماؤ پوت شہروں سے ہی اپنے ماں باپ کو پیسے بھیجا کرتے تھے۔

باتیں کرتے کرتے جھٹ سے مظہر کا گھر آ جاتا جہاں اس کی پیاری ٹھنڈی میٹھی چھاؤں جیسی ماں اور لاث صاحب جیسا نخرہ

رکھنے والا ابواسے دیکھ کر صدقے داری ہونے لگ جاتے۔

اماں اسے ہنستے بھرکا بھوکا سمجھ کر کھلانے پلانے لگ جاتی اور ابواس کی پڑھائی کے متعلق سوالات کرتے کرتے اسے گاؤں کے حالات بھی بتائے جاتے۔

ان کی زمینوں کو کلر کھارہا تھا۔ ابا چاہتے تھے کہ اپنی زمینیں جس طرح بھی ہوں بچ کر شہر چلے جائیں اور اپنے بیٹے کے ساتھ رہیں۔ مگر ایسا کرنا ابھی کچھ اتنا آسان نہ تھا۔ زمینوں کا گاگا ہک ان کی مرضی کی قیمت دینے کو تیار نہ ہوتا تھا اور اونے پونے بیچنے کو ان کا بھی جی نہیں چاہتا تھا۔

بس بیٹا! ہم تو دن رات تیرے ڈاکٹر بن جانے کا خواب دیکھتے ہیں۔ اللہ سے دعا ہے کہ وہ دن جلد لائے اور ہم تیرے ساتھ ہی رہیں۔ اس مرتے ہوئے گاؤں اس کی گندی سیاستوں کو گولی ماریں اور سکھ چین سے زندگی گزاریں؟

ابامزاجا شہری تھے۔ انہیں تو ان کے آباؤ اجداد نے نسل در نسل زمینوں کے چکروں میں پھنسا دیا اور خود قبروں میں سکون سے جا لینے ورنہ ابا خود اپنی پسند سے کبھی بھی گاؤں میں رہنے کو تیار نہ ہوئے۔

انہیں شہر کی اونچی اونچی عمارتیں، سینما بینی، سیر تفریح بہت اچھی لگتی تھیں اس لیے جب کبھی عدالت پکھری یا کسی اور کام سے شہر جانا پڑ جاتا تو ہمیشہ دو تین دن اوپر ہی لگا کر لوٹتے تھے۔ شہر انہیں جیسے روک سالتا تھا۔

گوالمنڈی کی مچھلی، لوہاری کا فالودہ، یار دوستوں سے ملنا ملنا، ایک سے بعد ایک چسکہ پورا کرتے۔ چٹکیوں میں وقت گزر جایا کرتا تھا۔ گاؤں بڑی بے دلی سے واپس آتے۔ ان کی ہنگامہ پرور طبیعت گاؤں کے، ٹھہرے پانی جیسے سکون اور ٹھنسی پٹی بوسیدہ کہانیوں سے اکتا جاتی اور وہ کھوئے کھوئے سے رہنے لگتے۔

اماں، جوان کی طبیعت سے واقف تھیں کبھی کبھی جھلا اٹھتیں۔

اب واپس آجائے اصلی دنیا میں چوہدری صاحب! مشتاق ماما کب سے یوب ویل کے پانی کی تقسیم کا جھگڑا پنپانے کے لیے چکر پر چکر لگا رہا ہے۔ انھیں اور جا کر اسے مل تو آئیں! آخر ہمسائیگی بھی کوئی چیز ہے۔

اباجی انہیں ان کے اتنے حسیں خواب سے جگا دینے پر برا سامنا بنائے اور اٹھ کر چٹری سر پر جھا کر بادل ناخواستہ جوتا تلاش کرنے لگ جاتے۔

مظہر چھٹی پر آتا تو گھر میں گویا بہاری آ جاتی۔

اس کی بہن شیم کی لاتعداد ہرنی کی مانند قلائیں بھرتی سہیلیاں حیرانگی اور تجسس بھری شرمیلی آنکھوں سے اسے دیکھتی اور پلکیں جھپکاتی رہ جاتیں۔ بہانے بنانے شیم سے ملنے یا اسے ہلانے کے لیے آنے لگتیں تو اماں ابا بھی زیر لب مسکرانے لگتے۔ ان لڑکیوں کی ماؤں کو بھی شیم کے گھر بار لڑکیاں بھیجنے پر ایسا کوئی خاص اعتراض نہ ہوتا کیونکہ آخر کو شیم کا بھائی ڈاکٹر بننے والا تھا اور اس کے ڈاکٹر بننے میں ایسی کوئی خاص دیر بھی نہ تھی۔

مظہر اپنے بچپن کے دوستوں کے ہمراہ بے کے پرلی طرف والے چھپر میں خوب نہاتا۔ چھپر کا پانی صاف تھا حالانکہ اس میں بھی نہیں بھی نہایا کرتی تھیں مگر مظہر اور اس کے دوستوں کو کبھی اس پر اعتراض نہ ہوا تھا۔ بچپن سے لے کر جوانی تک چھپر میں نہاتے نہاتے مظہر کو اچھی خاصی تیراکی آگئی تھی۔ اس لیے جب اس نے میڈیکل کالج کا سوئمنگ پول دیکھا تو خوشی سے اس کا دل جھوم اٹھا۔ اس نے تو کبھی سوچا بھی نہ تھا کہ وہ اتنے صاف ستھرے باقاعدہ قسم کے سوئمنگ پول میں بھی کبھی نہا سکے گا۔ وہ پڑھائی کے بعد کا سارا وقت سوئمنگ پول میں گزارنے لگا اور پھر سوئمنگ میں اتنا مشاق ہو گیا کہ کالج کی طرف سے سوئمنگ کے مقابلوں میں زور شور سے حصہ لینے لگا۔ اور کئی انعامات بھی جیت ڈالے۔ سوئمنگ اب اس کا جنون بن چکی تھی۔

میڈیکل کالج کے سال آہستہ آہستہ طے ہونے لگے۔ آخری سال تک پہنچتے پہنچتے اس کے معمولات میں کچھ تبدیلیاں آچکی تھیں۔ اب وہ گھر، ہر جمعرات کے بجائے ہر دوسری تیسری جمعرات کو جانے لگا تھا۔

کالج کے سوئمنگ پول میں نہانے کی اتنی عادت پڑ گئی تھی کہ اب گاؤں کے چھپر کا پانی اسے گدلا، گندا اور جراثیم سے پر لگنے لگا تھا۔ اس کے بچپن کے دوست جب اسے نہانے کے لیے لینے آتے تو وہ کہتا۔

یار مجھے تو چھپر میں نہانے کے بعد جسم پر کھجلی سی ہونے لگتی ہے۔

اب وہ ان کے ساتھ بیٹھ کر گپ شپ کرنے سے بھی کترانے لگا تھا۔ دراصل اب ان میں سے آتی سی اور گوبر کی ہلکی ہلکی باس اسے کالج کے دوستوں کے کولون کی مہک یاد دلادیتی تھی۔ وہ کتاب آگے رکھ کر پڑھائی کا بہانہ بنا لیتا، اور وہ مایوس لوٹ جاتے۔

میڈیکل کالج کے آخری سال کے آخر تک پہنچتے اس کے تخیلات میں خوابوں میں ایک چاندی کی دیواروں والے خوبصورت محل نما گھر نے بھی قبضہ جمانے شروع کر دیے تھے۔

اس خوبصورت گھر میں بڑے بڑے لان کمرے اور ایک سوئمنگ پول بھی موجود تھا۔ کمروں میں چلنے پھرنے والی ایک حسین صورت یعنی اس کی بیوی اور ایک دوشراتی بچے بھی نظر آتے تو اس کے تن بدن میں گرمی سی پیدا ہونے لگتی۔

ایک کمرے میں اس کے ماں باپ بھی آرام چین سے رہتے نظر آتے۔ اور اس خواب کو جلد از جلد پورا کرنے کے لیے وہ انتہائی جانفشانی کے ساتھ پڑھائی کرنے لگ جاتا۔

میڈیکل کالج کا آخری سال اس کے ماں باپ کی آرزوؤں اور امیدوں کی نا آسودگی کا بھی آخری سال تھا۔ ان کی تنگدستی کے دن دور ہونے والے تھے۔ بچو کے ڈاکٹر بنتے ہی ہم شہر چلے جائیں گے۔ یہ تو نا پھوٹا گھر بیچ کر کسی اچھی بارونق، ماذرن آبادی میں نیا سا گھر لے لیں گے۔ ٹھیک ہے نا؟

ابا حقے کی گڑگڑاہٹ روک کر اماں سے کہتے۔

ہاں ٹھیک ہے! ہم بھلا یہاں اکیلے رہ کر کیا کریں گے؟ آخر شیم کے مستقبل کا بھی تو ہمیں ہی سوچنا ہے۔ یہاں گاؤں میں رہے تو وہی اپنے پرانے 'دقیانوی' لڑاکے رشتہ داروں کو لڑکی دینا پڑ جائے گی۔ شہر میں تو.... ہو سکتا ہے... میرا مطلب ہے مظہر کے ڈاکٹر دوست بھی گھر آیا کریں گے... ہو سکتا ہے... اماں کی آنکھوں میں امید کے جھلکنا لگتے۔ شیم بھی پروے کے پیچھے پیچھے ایسی باتیں سن کر مسکرانے لگ جاتی۔

مگر نہ جانے کیسی آندھی آئی کہ سب کچھ ان کے سارے خواب بھک سے اڑا کر لے گئی اماں ابا اور شیم تو سمجھ ہی نہیں سکے کہ ان کے ساتھ ہوا کیا ہے مگر مظہر کی خوشیوں کا کوئی ٹھکانہ نہیں تھا۔ اس کے اپنے ذاتی 'چاندی' کے محل جیسے گھر کے خواب کے پورا ہو جانے کی باری اس کی توقع سے بھی جلدی آگئی تھی۔

اس سے پہلے کہ وہ ڈاکٹری پاس کر کے ہسپتال میں ہاؤس جاب بھی کر سکتا اسے امریکہ جانے کا ویزا مل گیا۔ اس کے دوستوں کے جتنے کے جتنے امریکہ کو روانہ ہو رہے تھے تو بھلا وہ کیونکہ پیچھے رہتا۔ امریکہ ایک سنہرے مستقبل کا خواب تھا جو اب حقیقت بننے جا رہا تھا۔

اماں ابا کو تو یقین ہی نہیں آ رہا تھا۔ انہوں نے کتنے ہی سالوں سے صرف ایک خواب کی پرورش کی تھی کہ وہ سب مل جل کر ایک اچھے سے گھر میں اکٹھے رہیں اور بس۔ وہ ان کا محبوب خواب ان سے کس طرح چھین سکتا تھا؟ انہیں اکیلا چھوڑ کر بھلا کیسے جاسکتا تھا؟ لیکن آپ سمجھنے کی کوشش کریں نا! میں امریکہ جا کر وہی روپیہ تیزی سے کمالوں گا جو یہاں کماتے کماتے میں شاید بوڑھا ہو جاتا۔ اس لیے ایک طرح سے اچھا ہی تو ہوا ہے۔ آپ لوگ کچھ سال اور صبر کر لیں۔ پھر میں آپ کو جلدی ہی اپنے پاس بلو لوں گا اور ہم اکٹھے رہیں گے۔ آپ مجھے موقعہ تو دیں۔ یہ بھی ہو سکتا ہے کہ میں واپس آ کر یہیں ایک شاندار پریکٹس کا آغاز کروں یہیں

آپ کو وہ سب آسائشیں دے دوں جس کے آپ حقدار اور میں خواہشمند ہوں۔

منظہر اپنے بوڑھے ماں باپ سے ان کے پرانے خوابوں کے ڈبے لے کر انہیں نئے نکلور خوابوں کے بند ڈبوں کا تحفہ ہاتھ میں تھا کرامریکہ جانے والے جہاز میں سوار ہو گیا۔ اماں ابا نے اس کے جانے کے بعد ڈبے کھولے۔ ان میں خواب تو کم و بیش پرانے ہی تھے لیکن ان پر نیا طبع اور قلبی چڑھا دی گئی تھی۔ ڈبے پر رنگین کاغذ اور گولٹا بھی بالکل نیا تھا۔ اب انہوں نے امریکہ سے آنے والے نئے خطوں کا انتظار شروع کر دیا۔ کچھ لوگوں کی قسمت میں صرف انتظار ہی لکھا ہوتا ہے۔ وقت کے ساتھ ساتھ انتظار کی نوعیت البتہ بدلتی رہتی ہے۔

پھر ایک وقت ایسا بھی آتا ہے جب انتظار ہی زندگی کی وہ واحد مثبت طاقت بن کر رہ جاتا ہے جو وقت کے تپتے ریگستان میں انہیں گرتے پڑتے مگر بار بار اٹھ کر چلنے پر مجبور کرتا ہے کیونکہ منزل ہمیشہ ہی ریگستان کے اس پار سے چمکتے ہوئے سراب کی مانند انہیں اپنی طرف بلاتی نظر آتی ہے۔ یہ انتظار کچھ زیادہ ہی لمبا ثابت ہو رہا تھا۔ سالوں کے بعد سال یوں گزرتے چلے گئے جس طرح بارش میں ایک قطرے کے بعد دوسرا قطرہ تو اتر کے ساتھ چلا آتا ہے۔

منظہر نے روپیہ پیسہ بھیجنے میں کوئی کسر نہ اٹھا رکھی تھی۔ اماں ابو نے گاؤں والے مکان کی حالت بہت اچھی کر لی۔ باغ بھی لگوا لیا سوچتے تھے جب تک بیٹے کے ساتھ نہیں رہنے لگتے اپنے پرانے مکان کو بہتر بنا لینے میں ہی کیا حرج ہے۔ مکان کے بہتر ہوتے ہی شیم کے لیے ایک اچھے گھر سے رشتہ بھی آ گیا اور شیم اپنے پیارے دیس سدھار گئی۔

منظہر دو تین سال بعد پاکستان کا باقاعدگی سے چکر لگاتا اپنے ماں باپ کو ڈھارس دیتا اور پھر امریکہ لوٹ جاتا۔ ابا جو ہمیشہ سے ہنگاموں رونقوں اور رنگینوں کے شہر لاہور میں رہنے کے تصور میں گم رہتے تھے اب امریکہ کے خیال سے دل بہلاتے بہلاتے بوڑھے ہونے لگے۔ انہیں پتہ تھا منظہر نیو یارک شہر میں رہتا ہے اس لیے وہ اکثر اخباروں رسالوں سے نیو یارک کے بارے میں مضامین ڈھونڈ ڈھونڈ کر پڑھتے اور معلومات اکٹھی کرتے رہتے۔ سوچتے لاہور کے بدلے نیو یارک کچھ ایسا برا سودا تو نہیں۔ خوب مزا آئے گا وہاں تو رہ کر۔

اماں البتہ اب اس معاملے میں خاموشی اختیار کر چکی تھیں۔ ان کی بیٹی شیم اور اس کے بچے ان کا دل بہلانے کو اکثر آتے جاتے رہتے تھے اس لیے وہ بیٹے کی یاد کو کلیجے کی ہوک سمجھ کر اندر ہی اندر دبائے رکھتیں۔ اپنے میاں کی حالت پر انہیں ترس آتا تھا۔ انہیں دیکھ کر سوچتیں رہتیں اور دعا کرتیں 'یا اللہ ان کا بیٹا انہیں امریکہ ضرور بلا لے۔ جتنا انہیں بڑے بڑے شہروں میں رہنے کا

شوق تھا اتنا ہی بڑے شہر انہیں اپنے سے دور رکھنے پر تلے ہوتے تھے۔

وقت گزرنے کے ساتھ ساتھ اماں کے دل میں امریکہ جا کر بس جانے کی امید دم توڑنے لگی۔ کیونکہ مظہر نے چند ایک سالوں سے اس موضوع پر بات کرنا تقریباً ختم کر دی تھی۔ شاید اس میں اس بات کا بھی کوئی دخل تھا کہ مظہر نے وہیں ایک امریکن لڑکی سیلی سے شادی کر لی تھی اور اب اس سے اس کے دو لڑکے بھی تھے۔

مظہر نے لکھا تھا کہ سیلی بہت اچھی لڑکی ہے۔ شادی سے پہلے اس نے اسے نیو یارک کی سب سے بڑی مسجد میں لے جا کر باقاعدہ مولوی کے ہاتھ پر اسلام قبول کروایا تھا اور اس کا اسلامی نام سلیمی رکھا گیا تھا۔

اماں ابانے سن کر فوراً ہی لال عروسی جوڑا بھجوا دیا اور تاکید کی کہ شادی پاکستانی رسم و رواج کے مطابق کی جائے اور لال جوڑا ہی دلہن کو پہنایا جائے۔

سیلی اور مظہر کی شادی کی تصویریں آئیں تو اماں ابو نے انہیں چوما آ نکھوں سے لگایا۔ سارے گاؤں کو دکھایا اور اتنی خوبصورت گوری چنی دلہن پر خوب داد پائی۔

سفید روائتی کرچن عروسی لباس میں دلہن واقعی بہت پاکیزہ اور معصوم لگ رہی تھی۔ مظہر نے بھی سوٹ زیب تن کیا تھا اور ہوٹل کی تصاویر سے اندازہ ہو رہا تھا کہ شادی کی پارٹی بہت زبردست انداز میں دی گئی تھی۔

کچھ عرصے بعد جب پھر سے تصاویر آئیں تو انہوں نے دیکھا کہ ان کی بہو سلیمی نے اب کی بار شلوار قمیض پہن رکھی ہے۔ اماں ابانے سارے گاؤں میں فخریہ طور پر یہ تصویریں دکھائیں اور اترا کر بولے۔

بھئی آخراپنے مجھ نے اسے اپنے طور طریقے پر ہی تو چلانا ہے۔ مسلمان کر کے شادی کی ہے اور اہل کتاب تو وہ پہلے سے تھی اس لیے سمجھو کہ ایک عیسائی کو مسلمان کر کے اس نے ایک نیک کام سرانجام دیا ہے۔

لوگ مطمئن ہو گئے۔ اماں ابائی کی عزت رہ گئی۔

کچھ سال اور بیت گئے۔

لوگ جب کچھ چہ میگوئیاں کرتے اماں بڑے حوصلے سے کہتیں۔ نہ بہن بڑی اچھی ہے ہماری بہو! آٹھ سال شادی کو ہونے کو آئے مجال ہے اس نے مجھ پر کوئی غلط اثر ڈالا ہو۔ برابر اسی طرح ہمیں ماہوار خرچ بھیجتا ہے جس طرح شادی سے پہلے بھیجتا تھا۔ یہی تو فرما بیرواری ہے اس کی۔ اگر کوئی اور ہوتی تو اب تک تو کان بھر کر ہمارا خرچ بند کر دیا چکی ہوتی۔ بچوں کے بھی عید کارڈ اور تصویریں

آتی رہتی ہیں۔ ہمیں باقاعدگی سے سلام پیار لکھواتے ہیں۔ ہمیں آخر اس عمر میں اور کیا چاہئے۔ عزت اور عزت کی دو روٹیاں اللہ اللہ خیر صلا۔ اور وہ ہمیں مل رہی ہیں بس جی اللہ کا بڑا کرم ہے! اماں کو اپنے دوپٹے کے پلو سے چپکا کالج جاتے وقت رونے والا مجو یا د آتا تو خواہ مخواہ اپنے پرانے صندوقوں کو الٹ پلٹ کرنے لگ جاتیں جیسے کچھ تلاش کر رہی ہوں مگر پتہ نہ چل رہا ہو کہ کھویا کیا ہے۔

اب تو انہیں ایسے لگتے لگتے لگا تھا جیسے ان کا کوئی بیٹا تھا ہی نہیں۔ وہ کوئی دور پار کا رشتہ دار تھا جو دور پار کے کسی ملک میں قیام پذیر تھا جس کا کبھی کبھار خط ڈرافٹ کا رڈ تصویریں آ جایا کرتی تھیں۔ مگر اک انجانی سی آس تھی جس کا سلسلہ ٹوٹے نہیں ٹوٹا تھا۔

پہلے پہل مظہر لکھتا تھا کہ وہ فلیٹ میں رہتے ہیں اور فلیٹ میں اتنی جگہ نہیں ہوتی کہ زیادہ آدمی آرام سے رہ سکیں۔ پھر اس نے لکھا کہ اب وہ شہر سے باہر ایک چھوٹے سے قصبے میں شفٹ کر رہا ہے۔ وہاں سکون اور چین کے علاوہ بڑے بڑے خوبصورت کئی کئی ایکڑ زمین پر پھیلے ہوئے گھر ہیں جن میں سے اس نے ایک پسند کر کے خرید لیا ہے۔

سترہ سال امریکہ میں گزار لینے کے بعد اب وہ مکمل طور پر وہاں سیٹل ہو چکا تھا اس لیے اب اس نے ایک بڑا گھر لینے کے بعد انہیں یہ اطلاع دے کر حیران کر دیا تھا کہ وہ انہیں اب کی بار گرمیوں میں امریکہ بلانے کا پکارا راہ دہ رکھتا ہے۔

چونکہ پچھلے چند سالوں سے مظہر نے انہیں یہ کہنا چھوڑ دیا تھا کہ وہ انہیں مستطاف بلالے گا اس لیے وہ اچھی طرح جانتے اور سوچتے سمجھتے تھے کہ اب وہ صرف وہاں وزٹ کے لیے ہی جائیں گے۔ مل کر واپس آ جائیں گے۔ ایک دوسرے سے اس موضوع پر بات کرتے تو یہی کہتے کہ ہم اس عمر میں اپنا ملک اپنے لوگ اپنے رشتہ دار دوست چھوڑ کر جا بھی کیسے سکتے ہیں۔

آخر شمیم بھی تو ہے! میں تو اپنی بیٹی کو اکیلی چھوڑ کر کبھی نہ جاؤں وہاں مستطاف رہائش کے لیے! اماں! ابا کو خالی خولی سمجھانے لگتیں۔ ابا پہلے ہنکارے بھرتے پھر کہتے۔

ہاں اپنے تنگی ساتھیوں کے بغیر تو میں بھی اس عمر میں اب نہیں رہ سکتا بھی۔ وہ اگر ہمیں بہت مجبور کر کے روک لے تو بھی کئی بار سوچنا پڑے گا مجھے بھی اودھ بھی بھاروں پر پڑ جاتے اور اشارہ اپنے یاروں دوستوں کی اس منڈی کا ذکر کرتے جو ہر شام مغرب کے بعد بڑے پیپل کے نیچے بچھائے گئے بڑے سے منجے پر جما کرتی تھی۔

شام ہوتے ہی وہاں ایک رنگارنگ محفل شروع ہو جاتی۔ گاؤں کے قصبے کہانیاں لڑائیاں سکینڈل سبھی زیر بحث آتے۔ کبھی کبھار کوئی منچلا عشق کی چیز اول میں چھپائے ہیر وارث شاہ سنانے آ جاتا تو محفل کو چار چاند لگ جائے۔

ہنی! کیا واقعی تمہارے والدین اس بار گرمیاں گزارنے یہاں آ رہے ہیں؟

مظہر کی بیوی سلمیٰ نے اوون میں سے کیک نکالتے ہوئے پوچھا
 ہاں ڈیئر! میرا خیال ہے اس بار انہیں بلوا ہی لیں تاکہ یہ کام بھی پورا۔ ورنہ یونو! ساری عمر میرے سر پر یہ تلوار لٹکی رہے گی کہ
 میرے والدین نے یہاں آتا ہے یہاں آتا ہے!
 ہاں یہ تو ٹھیک کہتے ہو۔ جو کام ہونا ہے جو جائے تاکہ ہم لوگ پھر سکون سے اپنا بھی کچھ پلان بنا سکیں۔ تمہیں پتہ ہے نا اس
 سال بچوں کو ڈزنی لینڈ اور ماؤنٹ رش مور دکھانے کا وعدہ کیا ہوا ہے؟
 سلی نے یاد دلایا۔

یاد ہے بابا سب یاد ہے! تم فکر کیوں کرتی ہو۔ میں اپنے بچوں کی خوشی کے لیے انہیں ان کی پسندیدہ جگہوں پر بھلا کیوں نہ لے
 جاؤں گا۔ ایسا کیا ممکن ہے!

سلی بچوں کو لے کر پیانو سبق کے لیے ان کی پیانو ٹیچر مسز راجر کے گھر چلی گئی اور مظہر، پکن میں رات کا ڈنر بنانے کے لیے
 کھانے کا سامان چیک کرنے لگا۔

سامان کاؤنٹر پریسٹ کر کے وہ گھر کی صفائی میں جٹ گیا۔ وہ اور سلی گھر کی صفائی خود ہی مل جل کر کرتے تھے۔ بیوی کلیننگ
 کے لیے البتہ کبھی کبھار ایک میڈ بلوائی جاتی تھی۔

صفائی کرنے کے بعد وہ اپنے بڑے سے ڈرائنگ روم کے صوفے پر بیٹھ کر آرام کرنے لگا۔ اسے اپنے نئے بڑے سے گھر کو
 دیکھ کر ایک عجیب سی خوشی محسوس ہو رہی تھی۔ وہ کہاں سے چلا تھا اور کہاں آ گیا تھا۔ اسے اپنے اوپر فخر سا محسوس ہونے لگا۔

پتھر اور ماربل سے ملا کر تعمیر کئے گئے اس گھر کی شان ہی نرالی تھی۔ اس چھوٹے سے ٹاؤن میں اس سے زیادہ خوبصورت اور
 مہنگا گھر شاید ہی کوئی اور رہا ہوگا۔ اور قیمت بھی بہت مناسب تھی صرف ایک لاکھ ڈالر۔ رقم کی ادائیگی بھی اس پر بو جھ نہیں بنی تھی
 کیونکہ بیس ہزار ڈاؤن پے منٹ دے کر باقی رقم بینک نے مارگیج کی تھی۔ جس کے تحت پندرہ سال میں گھر کی پوری رقم کی قسطوں
 میں ادائیگی ممکن ہو جاتی ہے۔ اسی وجہ سے مظہر نے بڑی آرام سے یہ گھر خرید لیا تھا اور اب اسے وہ اس کی فیملی بھر پور طریقے سے
 انجوائے کر رہے تھے۔

گھر میں تین بیڈ روم نیچے تھے اور دو اوپر کی منزل میں جو گیسٹ روم کے طور پر استعمال کیے جاسکتے تھے۔ بڑا سا خوبصورت
 ماؤرن اشیاء سے مزین پکن تھا جس میں کھانا پکانا عین راحت محسوس ہوتا تھا۔

ڈرائنگ روم کی بڑی سی ونڈو سے نیچے جاتی ہوئی مڑی مڑی سڑکوں کا نظارہ اتنا دلکش دکھائی دیتا تھا کہ مظہر گھنٹوں واوی کے حسن پر نظریں نکالے مہووت کھڑا رہتا۔ رات کو جب چاروں طرف سناٹا اور تاریکی کا راج ہو جاتا تو جلتی بجھتی بتیاں ایک طلسمی انداز میں ٹٹمٹمانے لگ جاتیں۔ یوں لگنے لگتا جیسے جگنوؤں کے ان گنت قافلے اپنی منزلوں کی جانب رواں دواں ہوں۔

سارا گھر ایک پروقار پر شکوہ محل کی مانند تھا مگر اس کا جو حصہ مظہر کو سب سے زیادہ عزیز تھا وہ اس کا طالب علمی کے زمان کا خواب، ایک وسیع و عریض سوئمنگ پول تھا۔ گھر کے پچھلے حصے میں، جہاں باونڈری کے ساتھ ہی پہاڑیاں شروع ہو جاتی تھیں۔ یہ پول جھلملاتے ہوئے نیلے صاف پانی سے مزین ایک نیا قیمتی جوہر دکھائی دیتا۔

سوئمنگ پول کے دو حصے تھے۔ ایک کم گہرا اور ایک زیادہ گہرا اور ایک مضبوط ریٹینی سی ان دونوں کی تقسیم کی نشاندہی کرنے کے لیے پول کے بیچوں بیچ بندھی رہتی تھی۔

گہرے پانی والے حصے کے سرے پر ایک لمبا سا، لچکدار ڈائمنڈنگ بورڈ بھی نصب تھا جسے غوطہ خوری کے لیے استعمال کیا جاسکتا تھا۔

پول کے ساتھ ساتھ اس کے لوازمات بھی خرید کر رکھے گئے تھے جن میں کلورین کی وافر مقدار میں سپلائی اور ایک پول ویکیم کلینر سرفہرست تھے۔

سردیوں میں تو اسے ہر خیر پول کے لیے بنے ہوئے ایک خاص قسم کے ترپال نما کور سے ڈھکنا ہی کافی تھا مگر گرمیوں میں اس کی دیکھ بھال کے لیے خاصے انتظامات کرنے پڑتے تھے۔

مظہر صبح سویرے ناشتے کے بعد پول کی صفائی کے لیے لمبے لمبے ربڑ پائپ والا ویکیم کلینر لگا کر پانی میں سے رات بھر کے گرے ہوئے کیڑے مکوڑے، پتے اور الم غلم صاف کرتا۔ اگر کچھ کوڑا فٹ جاتا تو بڑی سی جالی والی ایک چمچا نما چیز ڈال کر اس سے خود ہاتھوں سے نکال دیتا۔ اس کے بعد واٹر ہیٹر آن کر دیتا کیونکہ گرمیوں کے موسم میں بھی پانی کبھی اتنا گرم نہیں ہوتا تھا کہ اس میں یونہی جاگھیں۔ اسے نیم گرم ٹیپر پچر پر لانے کے لیے واٹر ہیٹر کی ضرورت پڑتی تب جا کر وہ کہیں نہانے کے قابل ہوتا گھر میں پول کے ہونے کی سب کو بہت خوشی تھی۔

غم تھا تو صرف ایک کہ آؤٹ ڈور پول تھا اور گرمیوں کا موسم اتنا مختصر اور کم گرم کہ وہ اسے زیادہ عرصے کے لیے استعمال نہیں کر سکتے تھے۔ مئی سے لے کر جولائی تک یوں تو موسم گرما ہی ہوتا ہے۔ لیکن ویسٹرن نیویارک جیسے ٹھنڈے علاقے میں ہر شہر اور ہر قصبے

میں اتنی معمولی سی گرمی پڑتی ہے کہ لوگ گرمی کے لیے ترستے ہی رہ جاتے ہیں۔ اور سوئمنگ کے لیے تو معمولی سی گرمی سے کام نہیں چلتا۔ گنتی کے چند ہی ایسے گرم دن آتے ہیں جن میں درجہ حرارت اسی یا نوے ڈگری تک پہنچ جاتا ہے۔ اس لیے ایسے دنوں کو بہت خاص تصور کر کے ان ہی میں سارے فنکشن پارٹیاں اور پکنکس رکھی جاتی ہیں ایک دوسرے سے میل ملاقات کی جاتی ہے تاکہ گرمی کا جشن منایا جاسکے۔

مظہر اور اس کی فیملی روزنی وی پر موسم کی پشین گوئی سنتے اور امید کرتے کہ ٹی وی گرم دنوں کی نوید دے گا، کیونکہ جس دن ذرا سی بھی گرمی ہوتی اس دن سوئمنگ پول میں نہانے کا بہت لطف آتا اور سوئمنگ پول تو پوری فیملی کی جان تھا۔

ان کے گھر کے بیرونی حصے کے خاتمے کے ساتھ ہی ننھی ننھی خوبصورت سرسبز پہاڑیاں شروع ہو جاتی تھیں۔ اس علاقے میں قدرتی حسن کی اتنی بہتات تھی کہ کبھی کبھی تو ایسا لگتا جیسے اللہ میاں خود نیچے اتر کر اپنے ہاتھوں سے وہاں حسن رنگ و بو کا چھڑکاؤ کر کے گئے ہوں۔ گرمی والے دن مظہر اس کی بیوی اور بیٹے پورا دن پول کے کنارے گزارنے کا پروگرام رکھتے۔ پہلے وہ چاروں جی بھر کر سوئمنگ کرتے۔ پھر تین چار بچے کے قریب سوئمنگ کا سلسلہ بند کر دیتے۔

اگلے پروگرام کے تحت وہ سب ٹریک شوژ پہن کر ہانگنگ کے لیے پہاڑیوں میں بنی ننھی ننھی پگنڈنڈیوں کی سیر کو نکل جائے۔ چھوٹا بیٹا جنگلی سٹراپیریز اور دوسرے جنگلی پھول اکٹھا کرنے لگ جاتا اور بڑا اپنے باپ کے ساتھ اوپر ہی اوپر بڑھتے چلے جانے کی ریس لگا دیتا۔ واپسی میں وہ لوگ گھر آ کر اپنے جوتے اور جیکش اتارتے امریکن لوگوں کی طرح آتش دان کی جلتی آگ پر مارش میلوں سینک سینک کر کھاتے اور ایک دوسرے کے ساتھ خوش گپیوں میں مصروف ہو جاتے۔

کبھی کبھی انہی پہاڑیوں پر سے کوئی آوارہ ہرن بھٹک کر نیچے اتر آتا اور ان کے سوئمنگ پول کی باؤنڈری کے اس پار حیرت سے کھڑا دھرا دھرتا کئے لگتا تو سیلی اور مظہر جلدی جلدی اپنے بچوں کو بلا کر کھڑکی میں سے انہیں یہ نظارہ دکھا کر خوش ہونے لگتے۔

اماں اور ابا کے آکر رہنے کا ایک چھوٹا سا مسئلہ یہ بھی تھا کہ سیلی اور بچے ان سے اردو پنجابی نہیں بول سکتے تھے۔ ابا تو خیر کچھ انگریزی بول لیتے تھے، لیکن اماں یس، نو سے زیادہ آگے نہ جاسکتی تھیں۔

مظہر نے اسی لیے ایک ہفتے کی چھٹی لے لی تھی تاکہ انہیں گھر پر خود اٹینڈ کر سکے۔ اور دونوں پارٹیوں کے درمیان رابطہ قائم کروا سکے۔

اماں ابا اپنے بیٹے کے وسیع و عریض ہنگلے اور شان و شوکت کو دیکھ کر ششدر رہ گئے۔ انہیں اندازہ نہیں تھا کہ ان کا بیٹا اب اتنا بڑا

ڈاکٹر بن گیا تھا دونوں کی آنکھوں میں رب کا شکر آنسو بن کر چپکنے لگا۔

اپنے پوتوں کو دیکھ کر تو وہ خوشی سے کھل اٹھے۔ اتنے پیارے اور گورے چٹے تھے۔ رنگ کے معاملے میں چلو اچھا ہی تھا کہ اپنے مظہر پر نہیں گئے تھے۔ کیونکہ اس کا رنگ گندمی سے کچھ گہرا ہی تھا۔ نقش و نگار البتہ اس کے بہت اچھے تھے لیکن بچے ماں پر چلے گئے تھے جس کے نقش و نگار کچھ ایسے برے بھی نہیں تھے۔ فر فر انگریزی بولتے ہوئے امریکن بچے اپنے دادا دادی کو کسی دوسرے سیارے سے آئی ہوئی مخلوق سمجھ کر کھینچے کھینچے سے رہتے تھے۔ مظہر نے انہیں گود میں بھر بھر کر اپنی اماں اور ابا کے قریب لا کر بٹھانے کی کئی بار کوشش کی مگر وہ ہر بار کوئی بہانہ بنا کر بھاگ کھڑے ہوتے۔

مظہر نے اپنے ماں باپ کو اپنے گھر کا گریڈ ٹور دیا۔ ایک ایک چیز دکھائی ان سے امریکہ اپنی زندگی اپنے مسائل کی باتیں کہیں۔ وہ بھی اس سے شمیم اس کے بچوں اپنے رشتہ داروں اس کے پرانے دوستوں کی باتیں کرتے رہے جنہیں وہ مصنوعی دلچسپی سے سنتا رہا۔

ابا اس سے اپنی کلرزہ زمینوں کے بارے میں پوچھنا چاہتے تھے کہ وہ کیا کریں؟ کیا وہ ان کے بک جانے اور اچھی قیمت ملنے کی امید میں وہیں اسی حالت میں اپنی پوری زندگی انتظار کریں یا اس نے کچھ اور ان کے لیے سوچ رکھا تھا؟ گھڑی گھڑی وہ یہ بات سنجیدگی سے کرنے کے لیے موقع ڈھونڈتے، مگر ہر بار مظہر اتنا مصروف نظر آتا کہ چپکے رہ جاتے۔

کبھی وہ بچوں کو گیمز پر لے جا رہا ہوتا، کبھی سیلی کے ساتھ مل کر کچن میں کوکنگ کر رہا ہوتا اور کبھی اپنے لاڈلے سوئمنگ پول کی صفائی کرتا نظر آتا۔ ایک بار جب ابا نے سوئمنگ پول کے پاس جا کر ہی اس سے یہ بات کرنے کا حوصلہ پیدا کر لیا تو مظہر بات سن کر پل بھر کو خاموش ہو گیا۔

ابا آپ ایسا کریں جو بھی قیمت ملے بیچ دیں اور گاؤں سے نکلنے کی کریں۔ لاہور جا کر کوئی گھر وغیرہ کرائے پر لے لیں۔ خرچ تو میں آپ کو بھیج ہی رہا ہوں تو آپ کو کیا ضرورت ہے کہ آپ ان بیمار زمینوں کی راکھی کے لیے وہاں بیٹھے رہیں اچھا ذرا یہ کلورین کی بالٹی تو مجھے پکڑائیے۔ پانی میں کلورین کی کچھ کمی ہو گئی ہے اور اس کی مقررہ مقدار رکھنا ضروری ہوتا ہے ورنہ پانی نہانے کے قابل نہیں ہوتا۔

ابا اس کی اپنی زمینوں کے بارے میں اتنی ہی دلچسپی دیکھ کر خاموش ہو گئے اور اسے کلورین سوئمنگ پول کے شفاف پانی میں کس کرتے دیکھنے لگے۔ اتنا شفاف پانی تو انہوں نے کبھی نہیں دیکھا تھا۔ کبھی ان کی زمینیں بھی اتنی ہی کھری اور بے داغ ہوا کرتی

تھیں۔

کیا کبھی سوئمنگ پول کے پانی کو کھڑکھا سکتا ہے؟ ابا اپنے آپ سے ہی بڑبڑا کر سوال کرنے لگے۔

رات اماں اور ابا اوپر کے گیٹ روم میں لیٹے آپس میں ایک دوسرے سے یوں نظر چرا رہے تھے جس طرح دونوں ایک دوسرے سے اپنے اپنے قصور چھپا رہے ہوں۔ جس طرح دونوں ہی مجرم ہوں۔

انہیں اس پہاڑی وادی میں ڈھکے چھپے اس شاہانہ گھر اونچے اونچے مینبل کے درخت سائیں سائیں کرتی خاموشی اجنبی کمینوں اور غیر غیر سے ماحول میں وحشت سی محسوس ہونے لگی تھی۔

نہ جانے یہ کس کا گھر تھا؟ وہ کہاں پڑے ہوئے تھے؟ جو کچھ بھی تھا اپنا نہیں بلکہ غیر تھا۔

مجھ تو سارا وقت سوئمنگ پول کی صفائی یا پھر اپنے بچوں کے ساتھ سوئمنگ کرنے میں ہی لگا رہتا ہے۔

ابا ہلکی سی شکایت کرتے ہوئے اماں سے بولے۔

آپ کو تو پتہ ہی ہے اسے بچپن سے ہی نہانے کا کتنا شوق تھا۔ سارا سارا دن بچے کے اس پار والے چھپر میں گھسا بھینسوں کے ہمراہ نہاتا رہتا تھا۔ اب اللہ نے اسے تناخو بصورت سوئمنگ پول دے دیا ہے تو اچھا ہے نا۔ اللہ اسے اور ترقی دے۔ ہم تو خوش ہیں اگر وہ خوش ہے!

اماں کی آواز میں جا بجا ٹھنڈی سانسیں تھیں اور انہیں اپنی آواز اجنبی محسوس ہو رہی تھی۔

دوپہر کے وقت جب منظر اور لڑکے پول میں چھٹا لگیں مارتے تو سیلی اسپرن باندھے ان کے لیے کبھی ڈرنکس، کبھی خشک تولیے اور کبھی سینکس لا کر انہیں دیتی رہتی۔ پول کے ارد گرد کرسیاں اور میز پڑے رہتے تھے۔ جن پر بیٹھ کر اماں ابا یہ نظارہ دیکھ کر وقت گزرا کرتے۔

انہیں امریکہ آئے ہوئے اب دو ہفتے گزر چکے تھے۔ اس دوران منظر سے کرنے والی سب باتیں ان کے پاس ختم ہو گئی تھیں۔ حیرت کی بات تھی اور نہ وہ تو سوچتے تھے کہ اتنے بہت سے سالوں کی باتیں کرتے انہیں کچھ سال تو لگ ہی جائیں گے۔ سب رشتہ داروں کا سرسری طور پر حال وہ بھی پوچھ ہی چکا تھا۔ زمینوں کا موضوع بھی کلرز دہ اور بوسیدہ ہو چکا تھا۔

فورٹھ آف جولائی کا لانگ ویک اینڈ آ رہا تھا۔ امریکنوں کو تین دن لمبے ویک اینڈ کی ہمیشہ ہی بہت خوشی ہوتی ہے۔ اس لیے وہ اس چھٹی کو بھرپور طریقے سے منانے کے لیے کوئی نہ کوئی سیر و تفریح کا پروگرام کوئی گیٹ ٹو گیدر ضرور رکھتے ہیں۔

مظہر اور سیلی نے بھی اس بار فوراً آف جوائی کے یوم آزادی کے دیک اینڈ پر ایک بہت بڑی پول پارٹی کا انتظام کیا تھا۔ پول کے ارد گرد کرسیاں بچھا دی گئی تھیں اور ہاٹ ڈاگ اور برگرز کا باربی کیو ہو رہا تھا۔ مظہر اور سیلی نے اپنے کچھ امریکن دوستوں اور نواحی علاقوں میں رہنے والے پاکستانی ڈاکٹروں کی فیملیوں کو بھی مدعو کر رکھا تھا۔

تیز موسیقی کے شور سے کان پڑی آواز سنائی نہیں دے رہی تھی مگر اس تیز شور میں بھی ابا اور اماں کو غسل خانے میں مظہر کی نماز کے لیے وضو کو جاتے ہوئے کچھ آوازیں سنائی دے گئیں۔ مظہر اور سیلی اپنے پیڈروم میں تھے۔ نہ جانے کیا مسئلہ تھا۔ مظہر کچھ ملجبانہ سے انداز میں سیلی سے کہہ رہا تھا۔

ہنی میں سمجھتا ہوں! مگر پلیز تم بھی تو ذرا سمجھنے کی کوشش کرو۔ وہ ایک Conservative سوسائٹی سے تعلق رکھتے ہیں۔ اگر تمہیں مردوں کے ساتھ اور نہانے کے کاسٹیوم میں ملبوس دیکھ لیا تو نہ جانے کیا سوچیں گے! انہیں اچھا نہیں لگے گا! حد ہوتی ہے مظہر! کتنے دنوں سے میں نے صرف اسی لیے سوئمنگ نہیں کی کہ سوئمنگ کے لباس میں مجھے دیکھ کر وہ اچھا نہیں محسوس کریں گے۔ آخر آج پول پارٹی ہے! اتنا گرم دن ہے! آج بھی میں سوئمنگ نہ کروں یہ تو میرے ساتھ بے انصافی ہے! آخر سوئمنگ سوٹ میں عریانی کہاں سے آسکتی؟ تم لوگوں کے کلچر کو میں تو خیر بالکل نہیں سمجھ سکتی! سیلی غالباً منہ پھلا کر بیٹھ گئی تھی کیونکہ کچھ دیر کے لیے کوئی آواز نہیں آئی۔

تمہیں پتہ ہے کتنے تھوڑے سے گرم دن نصیب ہوتے ہیں ہمیں سوئمنگ کے لیے وہ بھی ہم چھوڑ دیں صرف اس لیے کہ انہیں میرا سوئمنگ کا لباس پہننا پسند نہیں ہوگا۔ میں تو اس منطق کو بالکل قبول نہیں کر سکتی۔ اگر ایسا ہی تھا تو انہیں سردیوں میں بلا لیا ہوتا۔ کم از کم ہماری بیوی فل سٹریٹکیشن تو ضائع نہ کرتے یہاں آ کر! سارا سمر گزار کر جب وہ جائیں گے تو نہانے کے لیے وقت ہی کونسا بچے گا اور پھر اگلے سال تک کا انتظار کرنا ہوگا! اف میں تو گھٹ کر مر جاؤں گی اس طرح!

ابا ساری انگلش سمجھ رہے تھے مگر انہیں اماں کو ترجمہ کر کے بتانے کا حوصلہ نہیں ہو رہا تھا۔ مگر مجبوری تھی کچھ دیر بعد انہوں نے سب کچھ اماں کے گوش گزار کر دیا۔

اماں اور وہ دونوں مجرموں کی طرح شرمندہ سے اپنے کمرے میں بند سے ہو کر رہ گئے۔ انہیں تو خبر بھی نہیں تھی کہ وہ اتنے قصور دار تھے۔ مگر اب کیا کرتے۔ وہاں تو بیٹے رحم و کرم پر تھے اور کوئی جگہ ہوتی تو بھاگ کر ٹانگہ پکڑ لیتے اور اپنے گھر کی راہ لیتے مگر اس پہاڑ کی چوٹی تو ایک ایسے جزیرے پر واقع تھی جس کے چاروں طرف گہرا سمندر تھا اور اتر کر بھاگنے کی کوئی صورت ممکن نہیں تھی۔

ایک پاکستانی ڈاکٹر کی بیوی نصرت اماں جی کو سلام کرنے اندر آگئی اور خوب گھل مل کر باتیں کرنے لگی۔ اماں خوش ہو گئیں۔ کتنے عرصے بعد اپنی زبان میں کسی سے بات کرنے کا موقع ملا تھا۔

چلے نا اماں جی! آپ کہاں اندر گھسے بیٹھے ہیں دونوں! باہر چل کر دیکھیں پول پارٹی کتنے زوروں سے چل رہی ہے۔ چلے نا میں آپ کو برگر کھلاؤں۔ اتنا گرم دن ہے آج تو۔ ہم لوگ تو اتنے گرم دن کے لیے ترس کر رہ جاتے ہیں یہاں!

نصرت بڑی ہنس کھنکھی۔ ضد کر کے اماں کو کھینچ کر باہر لے گئی اور اماں ابا لوگوں کی رونق دیکھ کر کچھ دیر کے لیے خوش ہو گئے۔ یار! بڑا خوش نصیب ہے تو! کاش میرے والدین بھی زندہ ہوتے تو میں بھی انہیں یہاں بلاتا! کتنا عرصہ رہیں گے یہ لوگ؟

نصرت کا شوہر ڈاکٹر علی کوک کی چسکیاں لگاتا مظہر سے گفتگو کرنے لگا۔ میری خوش نصیبی ہے کہ یہ لوگ یہاں آئے ہیں! یار کئی سالوں سے کہہ رہا تھا مگر اماں ابامانتے ہی نہیں تھے! مظہر نے جواب دیا۔

چل یار اب تو انہیں چار چھ ماہ رکھ کر اپنی ساری حسرتیں پوری کر لے! مظہر کچھ دیر کے لیے خاموش ہو گیا۔ نہیں یار! اتنا لمبا عرصہ تو یہ نہیں رہ سکتے یہاں! کیا کریں گے! بور ہو جائیں گے۔ بوڑھے لوگ اپنے ٹھکانے پر ہی ٹھیک ہوتے ہیں! یہ تو بس اگلے ہفتے جارہے ہیں! سمر ویکیشن کا ٹائم ہے پھر ہم لوگوں کے کچھ اپنے بھی پلانز ہیں!

مظہر نے اپنے بڑے بیٹے کو ایک اونچی چھلانگ مار کر ڈائیور کرتے دیکھ کر دل ہی دل میں ایک فخر سا محسوس کیا۔ کم آن ڈیڈی جوائن آس! اس کے دونوں بیٹے اسے پکارنے لگے۔

آئی ایم کنگ! اس نے جلدی سے اپنی کمر کے گرد لپٹا تو لیہ اتار پھینکا اور ڈائیونگ بورڈ سے اچھل کر ایک زبردست ڈائیونگ کر نیلے نیلے خوبصورت سوئمنگ پول کی گود میں یوں سا گیا جس طرح بچپن میں وہ اپنی ماں کے خوشبودار پلو میں سا جایا کرتا تھا۔



لالی کی بیٹی

”شعی نے ناشتہ کر لیا؟“

میں نے شعی کی ماں اپنی بیوی لالی سے پوچھا۔

”نہیں۔ صرف چائے کی پیالی پی ہے۔ کبھی ہے بھوک نہیں!“

لالی نے افسردہ ہو کر ٹھنڈی سانس بھری۔

اچھا! کہہ کر میں نے اخبار پھر اپنے آگے کر لیا۔ یہ بات نہیں کہ مجھے اپنی بیٹی کے ناشتہ کرنے کے ذکر سے کوئی دلچسپی نہیں تھی یا میں اس کے بارے میں فکر مند نہیں تھا اخبار تو اس لیے میں نے آگے رکھ لیا تھا تا کہ لالی میرے دل کی اصلی کیفیت کو نہ جان سکے۔ میری آنکھوں میں چھپے اس طوفان کو نہ دیکھ سکے جو لالی یا شعی کسی ایک کو بھی ذرہ برابر تکلیف پہنچ جانے کے خیال سے چھلک جانے کو پے قرار ہو جاتا تھا۔

دراصل مجھے لالی اور شعی دونوں سے بہت پیار ہے۔ کبھی کبھی سوچتا ہوں کہ کس سے زیادہ ہے تو فیصلہ نہیں کر پاتا۔ پہلے لالی سے تھا پھر شعی جیسا خوب صورت کھلونا ہمیں مل گیا تو میرے ساتھ ساتھ اس کی ماں بھی اس کی دیوانی ہو گئی۔ ہم دونوں میاں بیوی ہر وقت پروانوں کی طرح اس کے آگے پیچھے پھرتے رہتے تھے۔

وہ میرے جگر کا ٹکڑا تھی۔ جی چاہتا تھا اس کے لیے آسمان سے تارے توڑ لاؤں زمین پر فرش بن کر بچھ جاؤں۔ ٹھنڈی پون کا جھونکا بن کر اسے میٹھی اور یاں سناؤں اور ذہنی بن کر اسے یوں ڈھانپ دوں کہ زمانے کی سرد گرم ہوا اسے کبھی نہ چھو سکے وہ میری لاڈلی اور محبوبہ بیوی لالی کی بیٹی تھی۔ اس کے لیے میں کچھ بھی کر سکتا تھا۔

جس زمانے میں شعی میڈیکل کالج کی طالبہ تھی تو ہر وقت اپنے کمرے میں گھس کر پڑھتی رہتی تھی۔ ہم میاں بیوی اس کے آرام کا ہر ممکن طریقے سے خیال رکھتے تھے اور کوشش کرتے تھے کہ وہ ڈسٹرب نہ ہو۔ ہمیں اس کے ڈاکٹر بن جانے کی بہت خوشی اور اس کی لیاقت پر بہت فخر تھا۔

وہ بہت ذہین آرٹسٹک، اعلیٰ وارفع قسم کے خیالات کی مالک لڑکی تھی۔ اپنی تعلیم کے ساتھ ساتھ اس نے اپنی آرٹ نوازی کا سلسلہ بھی جاری رکھا ہوا تھا۔ خود بھی پینٹ کر لیتی تھی مگر زیادہ تر دوسروں کی پینٹنگز دیکھنے کا شوق رکھتی تھی۔

وہ بہت نازوں کی پلی تھی۔ ہلکی سی تکلیف پر چنچ اٹھتی۔ سردیوں میں اسے سردی بہت لگتی اور گرمیوں میں گرمی۔ سرد یا تو وہ پھر بھی شکایت کئے بغیر گزار لیتی مگر گرمی اس سے ہرگز برداشت نہ ہوتی۔

موسم بہار بھی آدھا ہی گزارا ہوتا اور وہ گرمی! گرمی! چلانے لگتی۔ ہم دونوں اس کی اس عادت سے واقف تھے اس لیے ہمیں کوئی حیرت نہ ہوتی۔ لائی اس کے لیے گرمیوں کے نت نئے لون وائل کے کپڑے بنوانے کے لیے درزیوں کی دکانوں کے چکر لگانا شروع کر دیتی اور میں موسم گرمیوں کی آمد کے سلسلے میں گھر میں جو ضروری کام کروانے والے ہوتے ان کی طرف متوجہ ہو جاتا۔

اس کی طالب علمی کے زمانے کا ہی واقعہ ہے۔ ایک بار اسی طرح اس نے اپریل کے شروع میں ہی گرمی! گرمی! کا شور مچا دیا۔ ابو! جلدی سے میرا ایئر کنڈیشنر سروں کروائیں مجھے بہت گرمی لگتی ہے مجھ سے پڑھا نہیں جاتا۔ وہ میرے پیچھے پڑ گئی۔

بیٹا ابھی تو موسم اتنا گرم نہیں ہوا بارشیں بھی ہو رہی ہیں۔ ذرا ایک ہفتہ اور صبر کر لو۔ میرا تو خیال ہے ابھی اسے سی سروں کرنے والوں نے یہ کام شروع بھی نہیں کیا ہوگا۔

میں نے ٹال مٹول کی کیونکہ حقیقت کچھ یوں تھی کہ مجھے چند روز کے لیے شہر سے باہر جانا تھا۔ میں سوچ رہا تھا جلدی میں کیا کروانا! آکر آرام سے کروادوں گا۔ مگر شہر کی بسورتی شکل دیکھنے کی مجھ میں تاب نہ تھی۔ اسے سی سروں کروانے کے بعد میرا اگلا کام اس کے کمرے کے باہر کی چٹوں کی مرمت کروانا اور کمرے کا ہر سوراخ ہر درز بند کروانا تھا۔ کیونکہ شہر کو چھپکلیوں سے بہت ڈر لگتا تھا اور میں ہر طور سے ان کی آمد کو روکنے کی کوشش کیا کرتا تھا۔ ہر سال گرمیوں کے موسم کے آغاز میں میں انڈے کے چھلکے دھاگے میں باندھ کر اس کے کمرے کے درازوں اور دلیزیوں پر لٹکا دیا کرتا کیونکہ میں نے سن رکھا کہ چھپکلیاں انڈے کے چھلکوں سے بھاگ جایا کرتی ہیں۔

میرا بس چلتا تو دنیا بھر کی چھپکلیوں اور کاکرو جوں کو نیست و نابود کر کے رکھ دیتا کیونکہ اسے کاکرو جوں سے بھی بہت چڑھتی۔ شہر کو گرم لگتی تو وہ کالج سے واپس آ کر نڈھال ہو کر اسے سی والے کمرے میں گر پڑتی۔ اس کے ننھے منے خوبصورت لب کسی پیاسی چڑیا کی چونچ کی طرح ادھ کھلے رہ جاتے۔ وہ بے حال ہو جاتی۔

ایسے میں دل چاہتا اڑ کر جاؤں اور جنت کی ایک آدھ کھڑکی کا رخ چپکے سے کھول کر اپنی بیٹی کے کمرے کی طرف موڑ دوں۔ ٹھنڈی ٹھنڈی تازہ ہوا سے ہمارا پیارا پھول شگفتہ اور تروتازہ رہے۔ گرم لو کا کوئی بھی تھپڑا اسے چھو کر بھی نہ گزر سکے خزاں کی اداسیاں اس کے مقدر سے کوسوں دور رہیں زمستانی ظالم ہوا کا کوئی بھی جھونکا اسے بخمد کرنے کی جرات نہ کر سکے۔

ہماری بیٹی تھی ہی اتنی خاص۔ نرم و نازک بالکل گڑیا جیسی دکھتی تھی۔ دل اتنا خالص اور مزاج اتنا دھیمہ کہ اپنے تو اپنے غیروں کو بھی اپنا گرویدہ بنا لیتی تھی۔ اس کا بچپن تیلیوں کے تعاقب میں نہیں گزرا کیونکہ اس کے پیچھے تو ہم یعنی لالی اور میں تتلیاں بن کر اڑتے رہے تھے۔

وہ گلاب کا پھول بنی اپنی جگہ پر کھلی ہوا کے شریر جھونکوں کی سہیلی بنے ہماری توجہ اور محبت کے خزانے دونوں ہاتھ سے لوتی مسکائے چلی جاتی تھی۔

جب شمی کی ضد حد سے بڑھ گئی تو میں نے اگلے ہی دن دکان پر فون کر کے دواے سی سروس کرنے والوں کو بلوایا اور اسے اپنی نگرانی میں اتر والیا۔ دونوں جوان تھے اس لیے منوں وزنی اے سی انہوں نے منٹوں میں نیچے اتار کر رکھ دیا۔ مگر جیسے ہی وہ اپنا گرم ہوا مارنے والا بلور لیے آگے بڑھے ان کے بڑھے ہوئے ہاتھ وہیں رک کر رہ گئے۔ عین کپیریسر اور اے سی کی باڈی کی بیرونی جالی کے بیچوں کچھ گھاس پھوس اور تنکے جمع تھے۔ غالباً کسی نادان چڑیا نے گھونسلہ بنانے کی احسانہ کوشش کی تھی۔

ارے دھیان سے نکالو کہیں گھاس اے سی کے اندر نہ پھیل جائے! میں نے انہیں احتیاط کرنے کی تلقین کی۔ انہوں نے تنکے ہٹائے تو گھاس پھوس میں چھپا ایک ننھا سا جاند ارو جو اپنی حیرت زدہ آنکھوں سے ہمیں تنکے لگا۔ اپنے اوپر کی چھت کھسک جانے سے بے چین خوفزدہ ہو کر منی منی سی چیخیں مارنے لگا۔

ہائے اللہ بے چارہ بچہ لالی بھی اوپر آ کر اس نظارے کو دیکھنے میں مصروف ہو چکی تھی۔ اب اس بے چارے بچے کا کیا ہوگا۔ ننھے سے گوشت کے لوتھڑے کے تنگ دھڑنگ لاوارث وجود نے ایک لمحے کے لیے سب کو اس کے مستقبل کے بارے میں سوچنے پر مجبور کر دیا۔

ہائے کاش اس گھونسلے کو نہ ہی ہٹانا پڑتا۔ کتنا خوبصورت گھر بنایا ہوگا اس بچے کے ماں باپ نے اس کے لیے۔ کاش یہ تھوڑا سا بڑا ہی ہو گیا ہوتا تاکہ اڑ کر کہیں جاتو سکتا۔ یوں محتاج اور کمزور تو نہ ہوتا۔ پورے بی بی!

لالی کی آنکھوں نے پیغام دیا۔

لیکن ہم اس کے بڑے ہونے کے انتظار میں اسے ہی سروں کروانے کے بغیر تو نہیں رہ سکتے تھے۔ آخر ہماری شمی کر گری گئی ہے۔ اسے کیسے تکلیف میں رکھ سکتے تھے ہم۔

میری نظروں نے لالی کو جواب دیا۔ ہم دونوں کی آنکھوں میں کچھ مجبوری کچھ تاسف اور کچھ ڈھٹائی سی تھی۔ صاحب جی! لائیں اسے کسی اونچے درخت پر رکھ دوں!

مالی کے بارہ سالہ بیٹے قیکے نے پیش کش کی۔ وہ بھی کافی دیر سے پاس کھڑا تماشا دیکھ رہا تھا۔

ہاں! یہ ٹھیک ہے۔ یار کسی اونچی ہی جگہ رکھنا۔ تمہیں تو پتہ ہے محلے میں وہ سفید بلا رہتا ہے۔ کہیں وہ کھا ہی نہ جائے۔ میں نے مسئلے کا حل نکلتے دیکھ کر اطمینان کا سانس لیا۔

وہ ذلیل منخوس بلا! مجھے تو بہت زہر لگتا ہے۔ نہ جانے کہا سے آ جاتا ہے۔ رات کو کوڑے کے ڈبے کھنگالتا، خونخاک آوازیں نکالتا اور دوسری بلیوں سے لڑتا ہے۔ بہت شور کرتا ہے!“

لالی نے فوراً بلے سے نفرت کا اظہار کیا۔

یہ لے قیکے! جا اسے کسی اونچے درخت پر رکھ آ! میں نے اسے دو روپے کا نوٹ اور گھونسلے میں بلتے چڑیا کے بچے کو تھمتے ہوئے کہا اور اپنے ضمیر کا بوجھ کسی حد تک ہلکا ہوتا ہوا محسوس کیا! شکر ہے اس چڑیا کے بچے کا معاملہ تو نپنا۔

اسے ہی سروں کرنے والے اب سرف ملے پانی سے اسے ہی کو بہت اچھے طریقے سے دھو رہے تھے اور آپس میں گپ شپ بھی کر رہے تھے۔

نیچے لان میں کھلے خوبصورت پھول بہت خوش نما دکھائی دے رہے تھے۔ موسم بہار اپنی خوبصورتیاں ہر سو بکھیرے ہوئے تھا پچھواڑے میں بنے ملازموں کے کوارٹر کے اورپ چنبیلی کی تیل کسی ضدی من مانی کرنے والی لڑکی کی طرح بس ہر طرف چڑھے چلی جا رہی تھی۔ منہ زور ہوتی دکھائی دیتی تھی۔

تھوڑی ہی دیر میں سروں کرنے والے اسے کو دو بارہ فٹ کر کے اپنے پیسے لے کر چلے گئے۔ اسے سی ٹھیک چل رہا تھا۔ ہم دونوں میاں بیوں میرس پر بیٹھ کر باغک نظارہ کرنے اور شمی کی خواہش پوری ہو جانے کے خیال سے خوش ہونے لگے۔ ہم نے چائے بھی اوپر ہی منگوالی اور خوشگوار ماحول کو انجوائے کرنے لگے۔

ایک ایک نہ جانے کہاں سے ایک براؤن رنگ کی پیلی چونچ والی لالی چڑیا کا جوڑا آ کر ہمارے سروں پر منڈلانے لے آئے سی کے گرد چکر لگانے اور شور مچانے لگا۔ ان کی دلدوز چیخیں ہمارے کان کے پردے پھاڑے دیتی تھیں۔
ذلیل انسانو! اپنی بیٹی کے ذرا سے آرام کی خاطر ہمارا ہنسا ہنسا گھر توڑ دیا۔ ہمیں بے گھر کر دیا۔
لالی چڑیا چیخے جارہی تھی۔

لاڈلی بیٹی کے باپ میری معصوم بیٹی کہاں ہے؟ جواب دے ورنہ میں چونچیں اور ٹھونگے مار مار کر تیرا سر پھاڑ دوں گا۔
چڑیا پھڑپھڑاتا ہوا بالکل میرے سر کی جانب نشاۃ بنادھ کر غوطے کھانے لگا۔
ہاں! ہاں! میری بیٹی کہاں ہے؟ لالی بے قرار ہو کر اے سی کے گرد گول گول چکر لگانے لگی۔

میں اور میری بیوی نے شرمندہ ہو کر نظریں نیچی کر لیں خفت کے مارے چائے کی پیالیوں میں ہی ڈوب مرنے کو جی چاہنے لگا۔
ہم واقعی ان کی نوزائیدہ بچی کی بد نصیبی کے ذمہ دار تھے۔

لیکن ہم نے لالی کی بیٹی کو کہیں کوڑے کرکٹ میں تو نہیں پھنکوا دیا آخر! ہم نے تو اسے نہایت احتیاط سے کسی اونچے درخت پر
یعنی ایک محفوظ مقام پر رکھوا دیا ہے۔ اس کے علاوہ ہم اور کبھی کیا سکتے تھے۔ اگر یہ چڑیا چڑا چاہیں تو تھوڑی سی تلاش کے بعد اپنی
بیٹی کو ڈھونڈ سکتے ہیں۔

ہم دونوں کی خاموش نگاہوں بند زبانون! احساس جرم سے بھرپور دلوں نے ایک دوسرے کو تسلی دی۔
ایک ایک میری نظر اپنے چھجواڑے کے سروٹ کو ارڑ کی چھت پر جا گئی۔ ضدی لڑکی جیسی خود سر، چنبیلی کی نیل پر ننھے ننھے
خوبصورت خوشبودار سفید پھول ستاروں کی طرح نکلے ہوئے چمک رہے تھے۔

سرسبز توانا پتوں کے زیور سے آراستہ ٹہنیوں کے جال پر جھولتا پنچوں سے اپنا راستہ بناتا خراماں خراماں چلتا کسی بات کی
پردہ نہ کرتا ہوا وہی موٹا تازہ سفید بلا اپنے نتھنے چاٹتا شاہانہ انداز سے نیچے اتر رہا تھا۔
اوہ! مائی گاڈ! لالی کے منہ سے نکلا۔

بلے کے ہونٹوں کے ارد گرد کا علاقہ سرخ ہو رہا تھا اور اس کی تھوٹھنی چمک رہی تھی۔ بلے کے انداز میں اتنی اطمینانیت تھی کہ یہ جاننا
ہرگز مشکل نہ تھا کہ وہ کہاں سے اور کیا کر کے آ رہا ہے۔

یہ ذلیل فیر کا بھی بڑا کمینہ نکلا۔ دو روپے لینے کے باوجود کام صحیح نہیں کیا اور رُخا کر چلتا بنا۔

مجھے فیکے پر بے انتہا غصہ آنے لگا۔

چچ 'چچ' بے چارہ بچہ! لالی افسوس کے دو لفظ کہہ کر چائے کے برتن سینے لگی۔

میں نے ڈرتے ڈرتے لالی چڑیا اور چڑے کی تلاش میں ادھر ادھر نگاہیں دوڑائیں۔ وہ دونوں بے چین پریشان روہیں نہ جانے کہاں اپنی بیٹی کی تلاش میں جا چکی تھیں۔ اب ان دونوں کا وہاں نام و نشان بھی نہ تھا۔ میں نے شکر کیا کہ ماں نے بچی کا یہ انجام نہ دیکھ لیا ورنہ اس کا تو زندگی پر سے اعتبار ہی اٹھ جاتا۔

سوری لالی! میں تمہاری بیٹی کو نہ بچا سکا۔ میرے منہ سے بے ساختہ۔ یہ الفاظ نکل گئے اور میں بھی اٹھ کھڑا ہوا۔

لالی! اٹھی کو زبردستی ناشتہ کروادو نا! میرے اپنے حلق میں ٹوٹے خشک ہو کر پھنسنے لگا تھا۔

آپ کو تو پتہ ہے اپنی مرضی کرتی ہے۔ بچوں کو البتہ کھلا دیا ہے۔ خود دو پلیم لے کر کمرے میں مونے کے لیے جا چکی ہے۔

لالی نے بے بسی سے جواب دیا۔

نانا! بونا نانا! جلدی آئیں میں نے کسی کی ڈور پکڑی ہے۔

شمی کے آٹھ سال بیٹے بلونے لان میں سے آوازیں دینا شروع کرویں۔

اوہو! بیٹا! صبح ہی صبح تم کو گڈی ڈور کی پڑ جاتی ہے! چلو اندر آؤ! آکر کارٹون لگا لو! آرام سے بیٹھو اندر! لالی نے حسب معمول بلو

کو گڈی بازی سے دور رکھنے کی کوشش کی اور بلو نے حسب معمول اپنی نانی کی ایک نہ سنی۔ وہ پتنگ بازی کا جنون کی حد تک شوق رکھتا تھا اور اس معاملے میں کسی فصاحت کا اس پر کبھی کوئی عمل نہیں ہوتا تھا۔

اسے یہ شوق اپنے باپ سے ورثے میں ملا تھا۔ اور دونوں باپ بیٹا اسے بہت انجوائے کرتے تھے شمی اب ایک علیحدہ ہی دنیا

کی باسی تھی۔ وہ پہلے والی شمی نہیں رہی تھی۔ جب سے اس کی شادی ہوئی تھی۔ وہ ایک مختلف سی لڑکی بن کر رہ گئی تھی۔

یہ نہیں کہ اس کا شوہرا چھان نہیں تھا یا اسے اچھا رکھتا نہیں تھا ایسی بات ہرگز نہیں تھی لیکن پھر بھی شمی جیسے کہیں کھو کر رہ گئی تھی۔ اس کا

شوہر فوج میں ایک لائق کرنا مانا جاتا تھا۔ ساس سسر اچھے اور دیور مندیں پیار کرنے والی تھیں۔ زمیندار لوگ تھے اس لیے پیسے کی کمی

بھی نہیں تھی۔ دنیاوی آسائش کی ہر چیز ان کی زندگی میں موجود تھی لیکن پھر بھی شمی آسودہ نہیں تھی۔

در اصل شادی کے بعد سے اس کے شوہرا کرم نے اسے ڈاکٹری کی پریکٹس کی اجازت نہیں دی تھی۔ وہ اسے ایک مکمل مشرقی

روایتی بیوی کے روپ میں دیکھنا چاہتا تھا جو کہ وہ بن بن کر دکھارہی تھی مگر ڈاکٹری نہ کر سکنے کی وجہ سے وہ خود کو شیشے کی بند بوتل میں

قید رنگین، محبوب تلی سمجھنے لگ گئی تھی۔

اسے اپنے شوہر بچوں اور گھر سے دیوانگی کی حد تک پیار تھا مگر اس کی ذات کا ایک حصہ حسرتِ تعمیر کی آرزو میں ویرانیوں اور اداسیاں کا ڈیرہ بن کر رہ گیا تھا۔

میں نے اور لالی نے بھی کئی بار اکرم کو آرام سے سمجھایا کچھ دلائل دیئے منوانے کی کوشش کی لیکن وہ ٹس سے مس نہ ہوا۔ کہتا تھا شادی گھر بسانے کے لیے کی ہے، گھر باد کرنے کے لیے نہیں اور بیوی گھر سے باہر ہوگی تو گھر پر برا اثر پڑے گا۔ لیکن تمہیں پتہ تھا کہ تم ڈاکٹر سے شادی کر رہے ہو۔ شمی احتجاج کرتی۔

تو کیا ہوا! میں کسی انجینئر سے بھی تو شادی کر سکتا تھا اس کا مطلب یہ تو نہیں کہ اسے ڈیم بنانے کے لیے بھیج دوں۔ وہ جواب دیتا شادی کے وقت تو اچھا بھلا، بھلا چنگا دکھائی دیتا تھا، لیکن شادی ہوتے ہی بیماری نے اسے آن لیا۔

اسے احساسِ کمتری کا عارضہ لاحق ہو گیا تھا۔ وہ کسی صورت بھی یہ برداشت نہیں کر سکتا تھا کہ اس کی بیوی اس سے کسی صورت بھی بہتر ثابت ہو یا مختلف ہونے کی جسارت کر سکے۔

اس کے نزدیک بیوی میں ذہانت، لیاقت، قابلیت اور احساسِ خود اعتمادی، کوئی اعلیٰ جوہر نہیں، بلکہ شخصیت کو کھوکھلا کر ڈالنے والے سرسراتے کیڑے ہوتے ہیں، جو بالآخر کوئی نہ کوئی گل کھلا کر ہی چھوڑتے ہیں۔

اچھا خاصہ پیار محبت، سلوک ہونے کے باوجود شخصیتوں کے اتنے بڑی تضاد کی وجہ سے اکثر میاں بیوی میں ان بن ہو جاتی۔ شمی روتھ کر روایتی انداز میں میکے نہ آتی بلکہ ہسپتال میں والٹری طور پر مختلف وارڈوں میں کچھ گھنٹے گزارنے یا مریضوں کی دیکھ بھال کرنے کے لیے اپنی دوست ڈاکٹر شگفتہ سعید کے پاس جا بچھتی۔ شگفتہ اور وہ دونوں پیاری سہیلیاں اور پرانی کلاس فیلوز تھیں۔ ایک دوسرے کو سمجھتی تھیں اور ایک دوسرے کا دکھ درد بانٹ لیا کرتی تھیں۔

اب کی بار نہ جانے کیا بات ہوئی تھی کہ شمی شگفتہ کے بجائے ہماری طرف چلی آئی تھی۔ میرا تو اس کو دیکھتے ہی ماتھا ٹھکا تھا کیونکہ اب کی بار دونوں بچے بھی ساتھ تھے۔ ورنہ عام طور پر بلو اور نیلو اپنے گھر ہی رہتے تھے۔

شام ڈھلے شمی سو کر اٹھی۔ میں اور لالی سوچ میں پڑے ہوئے تھے کہ کیا کریں۔ بچوں کو تولالی نے سارا دن سنبھال لیا تھا لیکن بچوں کی ماں کے بارے میں کچھ سمجھ میں نہیں آ رہی تھی کہ کیا کریں۔

امی! ابوا کھانا کھانے باہر چلتے ہیں! شمی نے پرانے دنوں کی طرح ہم دونوں کے گلے میں بانٹیں ڈال کر فرمائش کر دی ہم

دونوں اسے بہتر موڈ میں دیکھ کر پھولے نہ سائے ورنہ ہم تو ڈرے بیٹھے تھے کہ نہ جانے کونسا طوفان آنے والا ہے۔

چائز کھانا کھانے اور لبرٹی میں کچھ دیر گھومنے کے بعد ہم میاں بیوی شمی اور اس کے دونوں بچے خوب خوش و خرم گھر کو لوٹے۔

بچوں کو سلا دینے کے بعد لالی میں اور شمی حسب معمول گھر کے آگے چہل قدمی کرنے لگے۔ شمی خلاف توقع بہت خوش نظر آ رہی تھی آخر میں پوچھے بغیر نہ رہ سکا کہ اس کی خوشی کی وجہ کیا تھا۔

ابو! دراصل میں نے آپ کو ایک خوشخبری سنا تھی! وہ مسکرائی۔ وہی من موہ لینے والی مسکراہٹ جس پہ میں لٹ جایا کرتا تھا۔ کیا بیٹا؟ لالی اور میں ہمہ تن گوش ہو گئے۔

ابو میں نے ای این ٹی ڈپلوما کورس میں داخلہ لے لیا ہے۔

کیا؟ کب؟ کیسے؟ ہمیں پتہ تھا کہ ایم بی بی ایس کے بعد سے شمی کو ہمیشہ سے ہی ای این ٹی میں سیشنلز کرنے کا جنون تھا جو شادی کے بعد اس نے کسی ڈبے میں بند کر کے کسی اونچے سے طاق پر رکھ چھوڑا تھا۔

ابو! پروفیسر رشید کہتے ہیں میں انشاء اللہ بہت اچھی سیشنلسٹ ثابت ہوں گی۔ بہت حوصلہ افزائی کی ہے میری انہوں نے ابو! لیکن؟

کلاسز تو اگلے ماہ سے شروع ہوں گی لیکن میں نے داخلہ تو لے ہی لیا ہے۔ وہ خوشی سے تقریباً ناچ اٹھی۔

اچھا! اکرم مان گیا؟ لالی نے ڈرتے ڈرتے سوال کیا۔

شمی چپ ہو کر خلاء میں گھورنے لگی۔

وہ مانے یا نہ مانے! میں نے جب فیصلہ کر لیا ہے تو بس ٹھیک ہے میری مرضی!

وہ خود سری سے بولی۔

ہوں! لالی اور میں ہنگامہ بھر کر رہ گئے۔

وہ ہم دونوں کی خاموشی میں چھپا خوف اور آنے والے طوفان کا خدشہ محسوس کر کے گھاس پر ہی بیٹھ گئی۔

بیٹا! اس سے پوچھ لیتیں تو... لالی نے دھیرے سے کہا۔

امی! آپ کو تو پتہ ہے اکرم کبھی نہیں مانیں گے۔ آخر میری بھی تو کوئی زندگی ہے۔ میری بھی تو کوئی خواہش ایسی ہو سکتی ہے جو اس

کی خواہش سے علیحدہ ہو۔ کم از کم آپ لوگ تو سمجھیں! مجھے سپورٹ کریں میرے اس فیصلے میں۔

بیٹا وہ تمہارا شوہر ہے پھر تم کو دل و جان سے پیار کرتا ہے تمہاری اس کے علاوہ ہر خوشی پوری کرتا ہے۔ اس کا تعاون حاصل ہوتا تو تم جو جی چاہتا کر لیتیں مگر اس طرح۔

ابھی میری بات پوری بھی نہیں ہوئی تھی کبھی بلک بلک کر رونے لگی۔

ابو! آپ لوگ بھی مجھے نہیں سمجھتے! مجھے نہیں جانتے! بلکہ میرے واقف ہی نہیں بننا چاہتے۔

آپ کو کیا پتہ وہ مجھ سے کس قسم کا پیار کرتا ہے۔ وہ مجھ سے پیار ضرور کرتا ہے مگر اپنی ٹرمر پر۔

میری پوری ہنسی کو پسند نہیں کرتا بلکہ صرف میرے اپنی بیوی ہونے اپنی ملکیت ہونے کے احساس سے محبت کرتا ہے۔ میں صرف اس کے گھر، کچن اور بستر کے قابل ہوں اور کسی قابل نہیں۔ میں کسی قسم کا کوئی فیصلہ بھی نہیں کر سکتی۔ اپنی مرضی سے کہیں آجا نہیں سکتی اپنے ساتھی ڈاکٹروں سے نہیں مل سکتی۔ صرف اس لیے کہ میں عورت ہوں یعنی کم تر ہوں۔ ایک مکمل باشعور انسان نہیں ہوں۔

ابو! کچن اور بستر میں پڑا پڑا امیر اور جو دگل مر گیا ہے اس میں سے بسا نہ آنے لگی ہے۔ مجھے اپنے آپ کو بچانا ہے۔ اپنی مدد آپ کرنا ہے! ہیلپ پی پلینز! ہیلپ پی۔

لالی کا رنگ دھڑنگ نا سا بچہ اپنی پیلی چونچ کھولے کسمسار ہاتھ اس کی کھلی آنکھیں بے بسی کا فسانہ بنا رہی تھیں۔ وہ چہیں چہیں کرتا چیخ رہا تھا۔

مجھے پناہ چاہئے مجھے پناہ چاہئے! پناہ چاہئے! میری مدد کرو! میں نے لالی کی بیٹی کی طرف حیران ہو کر دیکھا۔ وہ اب ایک عورت ایک ماں تھی دس سال کی محنت طلب شادی کے کٹھن مراحل سے گزرنے کی تھکن اور اپنے آپ کو مستقلاً کھڑا رکھنے کا عزم اس کے چہرے سے پوری طرح عیاں تھا۔

اگلی صبح اکرم بھی آ گیا ناشتے کی میز پر بیٹھا مجھ سے کہنے لگا۔

آنٹی! اکل! اسے کہیں سیدھی سیدھی گھر چلے! اتنا شے کرنا بند کرے۔ بھلا یہ بھی کوئی عمر ہے طالب علمی کی! بس پڑھ لیا جو پڑھنا تھا مجھے رنج نہ کرے!

شعی اپنے آنسو پی جانے کی کوشش میں اپنا ہونٹ کاٹے چلی جا رہی تھی ہم دونوں میاں بیوی بے بس ہو کر ان دونوں کو ناشتہ کرنے کے لیے چائے ٹوسٹ، جیم وغیرہ پیش کرتے چلے جا رہے تھے۔

بیٹا تم دونوں نرمی اور انڈر سٹینڈنگ سے کوئی سمجھوتہ کر لو!

دیکھو ضد میں نہ آؤ لالی خوشامدی لہجے میں داماد سے کہنے لگی۔

سامان پکڑو اور چلو گھر! بس بہت ہو گئی! وہ ٹشو پیپر سے منہ صاف کرنے لگا۔

نہیں! شعی بھی اس روز کچھ زیادہ ہی غصے میں آ گئی تھی میں کہتا ہوں چلتی ہوں یا پھر کسی اور طرح سے ساری اکڑفوں نکال دوں! یہ آج کل کی عورتیں نہ جانے اپنے آپ کو کیا سمجھتی ہیں! یہ سب ماڈرن لبرینڈ عورتوں کے چو نچلے ہیں! اپنے عورت پن سے فرار حاصل کرنے کے طریقے ڈھونڈتی پھرتی ہیں۔

وہ تحقیر سے بولا۔

لیکن میری ذات کی تسکین اسی طرح ہوتی ہے اکرم! اب کے شعی بھی چچا اٹھی۔

چلو چلو! یہ ذات کی تسکین کا غم ناک فسانہ کسی اور کو جا کے سنانا۔ میں ان فضول مغربی نظریات کا ہرگز حامی نہیں بن سکتا۔ آخر ضرورت کیا ہے ڈاکٹری کرنے کی؟ کیا میں اپنے بال بچوں کو پال نہیں سکتا؟ کیا کی رکھی ہے میں نے؟ پوچھیں! پوچھیں اس سے انگل؟ کسی چیز کی تکلیف دی ہے میں نے اسے؟

وہ میری طرف سوالیہ نظروں سے دیکھتے ہوئے بولا۔

ارے میں نے کونسا اسے برقعہ اوڑھنے کو کہہ دیا ہے یا برتن مانجنے پر مجبور کر رہا ہوں۔ آرام سے عزت دار بیوی بن کر گھر میں رہو۔ میں کچھ زیادہ تو نہیں مانگ رہا۔ وہ مانگ رہا ہوں جو میرا حق ہے! کیا یہ اتنا بھی نہیں کر سکتی میرے لیے۔ میں کوئی شرابی ہوں جواری ہوں؟ غیر عورتوں کے پاس جاتا ہوں؟ کیا غلط کرتا ہوں جس کی وجہ سے یہ مجھے خوش نہیں رکھ سکتی۔

وہ کھرے الفاظ میں اپنی صفائی پیش کر رہا تھا اور میں سوچ رہا تھا۔ ٹھیک ہی تو کہہ رہا ہے یہ۔

ابو! میری روح لہو لہان ہو چکی ہے اس گھر میں میری ذات کی ہر دم نفی ہوتی رہتی ہے۔ میری شخصیت کو پل پل کھلا جاتا ہے۔

میرے خیالات اور خواہشات کو غیر اہم اور بے معنی سمجھا جاتا ہے۔

میں تو جیسے Exist ہی نہیں کرتی۔ میرا سانس گھٹتا ہے ابو! میرے ٹکڑے ٹکڑے ہوتے رہتے ہیں! میں کیا کروں ابو میں کیا

کروں؟

شعی بھی چیخنے لگی اور میں سوچنے لگا غلط یہ بھی نہیں کہہ رہی۔ ٹھیک ہے شمشاد بیگم! تم پڑھائیاں لکھائیاں کرو! اپنی ذات کی تسکین

ڈھونڈو۔ مگر یاد رکھو اس کے لیے تمہیں میرا گھر چھوڑنا ہوگا، یہیں رہو! میں اور میرے بچے اکیلے جی لیں گے الٹائی جھگڑا کافی سنجیدہ رخ اختیار کر گیا تھا۔

بچے! شمی کا رنگ زرد پڑ گیا۔

بچے تو میرے ساتھ رہیں گے! اب کے شمی کی آواز میں کچھ ڈھیلا پن اور کمزوری سی تھی۔

جی نہیں! ماں کو کالج اور پڑھائی سے فرصت نہیں ہوگی تو بچوں کا خاک خیال رکھے گی! میں اپنے بچے رلنے کے لیے نہیں چھوڑ سکتا! میں ان کا خیال اچھی طرح رکھ سکتا ہوں!

وہ فیصلہ کن آواز میں بولا اور یلو اور نیلو کو ساتھ لے جانے کے لیے آوازیں دینے لگا۔

میرے اور لالی کے تو ہاتھ پاؤں پھول گئے۔ یا اللہ یہ کیا ہونے جا رہا ہے اگر کوئی اونچ نیچ ہوگئی تو شمی کا کیا ہوگا؟ بغیر بچوں کے وہ بھلا کس طرح رہ سکے گی؟ وہ تو شمی کا کیا ہوگا؟ بغیر بچوں کے وہ بھلا کس طرح رہ سکے گی؟ وہ تو دیواروں سے سر ٹکرا کر جان دیدے گی۔ اکرم بھی اپنی ضد کا پکا ہے۔ وہ کبھی شمی کو منانے کے لیے نہیں آئے گا۔ بچے ماں کے بغیر کس طرح رہیں گے؟ کیا ہوگا؟ راکٹ اور میزائل میرے سر کے آس پاس سے شوشوں شوشوں زو زو کر کے گزر رہے تھے۔

لالی اور اس کا ساتھی چڑاچیں چیں کر کے شور مچھ رہے تھے۔ ان کا جی چاہ رہا تھا کہ وہ ساری دنیا کو آگ لگا دیں جسم کر ڈالیں۔ ٹھونگے مار مار کر سفید بلبے کا بھیجاڑا دیں۔

ادھر آؤ شمی! میں نے اسے رعب سے ہلایا۔

شمی نے حیران سا ہو کر مجھے دیکھا اور دیکھتی رہ گئی۔ اس کا باپ اس وقت ایک منصف کا رول ادا کرنے جا رہا تھا۔

میرے پاس بیٹھو اور قتل سے میری بات سنو! معاملے پر غور کرو۔

اکرم بیٹا! آپ بھی ادھر آئیں۔

میری زبان سے ملائمت اور شیرینی نکلنے لگی۔ دودھ کا دریا ٹھاٹھیں مارنے لگا۔

سفید رنگ کا موٹا تازہ پلا پلا یا، خونخوار بلا، مونچھوں پر تاؤ دیتا، رال ٹپکتا، تکبرانہ انداز میں خراماں خراماں چلتا ہوا میرے پہلو میں آن کھڑا ہوا۔

ابو! ابو! آگئے! دونوں بچے آ کر باپ کی ناگلوں سے لپٹ گئے۔ اس نے دونوں کو گود میں اٹھایا، کاندھے پر چڑھایا اور

پیار سے ان کی گزشتہ روز کی گڈی بازی کی روداد سننے لگا۔ شمی منہ پھلانے کھڑی رہی مگر اس وقت وہ ایک دھندلے سے سائے جتنی بھی کسی کو نظر نہ آ رہی تھی وہ واقعی exist نہیں کر رہی تھی۔

امی چلیں گھر چلیں! ابو ہمیں لینے آئے ہیں!

یکدم بچوں کو وہ نظر آ گئی۔ شمی خاموش رہی۔ بچے اپنے کپڑے سامان سینٹے کے لیے اندر کمروں کی طرف دوڑ گئے۔ میں نہیں جاؤں گی ابو!

میری بیٹی نے مجھ سے مخاطب ہو کر آہستہ سے کہا۔ اس کا چہرہ غصے سے تھم رہا تھا۔

مت جاؤ! تمہیں کہہ ہی کون رہا ہے! جواب ملا اور شمی رونے لگی۔

سفید طاقتور ظالم بلا گاڑی میں سامان رکھوانے کے بعد اگلی سیٹ پر بیٹھ چکا تھا۔

اسے میری ہیرا جیسی بیٹی کی یوں ناقدری کرتے دیکھ کر میرا خون کھول رہا تھا۔ جی چاہ رہا تھا اسے ایک تھپڑ جڑ دوں مگر مجبور تھا۔

لالی چڑیاں اور چڑا بے بسی سے پھڑ پھڑاتے اور پیس جیس کرتے جا رہے تھے۔ وہ کچھ بھی تو نہ کر سکتے تھے۔

گھنے جنگل کے بادشاہ بڑے بے کا دستور ہے کہ جب وہ شکار کرتا ہے تو ایک ہی بار میں سارا ہڑپ نہیں کر جاتا۔ تھوڑا سا کھاتا

ہے پھر باقی کا ہتوں میں ڈھانپ کر رکھ جاتا ہے۔ جب تک گوشت بچا رہتا ہے آہستہ آہستہ اسے کھاتا رہتا ہے کھاتا رہتا ہے۔ حتیٰ

کہ وہ ختم ہو جاتا ہے۔

چلو بیٹے اپنے شوہر کے ساتھ اپنے گھر جاؤ! چلو شہاباش!

میں نے شمی کو سینے سے لگا کر پیار کرتے کہا اور اپنے ساتھ لے کر باہر گاڑی کی طرف چل پڑا۔

شمی کی زبان نے چپ سادھ لی مگر نگاہیں مسلسل احتجاج کرتی چلی گئیں۔

ابو جی! آپ مجھے اس کے ساتھ بھیج رہے ہیں جو کبھی نہیں بدلے گا۔ اس کے خیالات کبھی نہیں بدلیں گے۔ یہ تمام عمر میری

ہڈیاں چھوڑتا رہے گا خون چوستا رہے گا اور جسم کو ڈستار ہے گا۔ اور میں کچھ بھی نہ کر پاؤں گی۔ اپنی خواہشات پر کبھی عمل نہ کر پاؤں

گی۔ میں اندر سے ٹوٹ پھوٹ جاؤں گی! آپ کو پتہ ہے نا ابو؟

میری خاموش نگاہوں سے اسے اسی ویو لینگتھ Wavelength پہ جواب دیا۔

ہاں بیٹی! اس عمل کو یونہی اسی طور صدیوں تک جاری رہنا ہوتا ہے۔ یہی دنیا کا دستور اور آپ کا متوقع کردار اور عمل ہوتا ہے

کیونکہ آپ عورت میں اور اس میں کوئی کچھ نہیں کر سکتا اٹھی گاڑی میں جا کر اگلی سیٹ پر خاموشی سے بیٹھ گئی۔
ایک بار پھر میں لالی کی بیٹی کو بے سے نہ بچا سکا تھا۔ بلکہ اب کی بار تو میں نے اسے خود بے کے حوالے کر دیا تھا۔



چارہ گر

جارج! جارج! پلیز ڈونٹ لیٹ می فال ڈاؤن! پلیز ڈونٹ لیٹ می فال ڈاؤن!

ڈاکٹر اسلم نے کاریڈور میں سے گزرتے ہوئے بوڑھی ورجینا کے کمرے میں پل بھر کو جھانک کر دیکھا۔ ورجینا حسب معمول چلا رہی تھی، التجائیں کر رہی تھی۔ اس کا گوشت کے پہاڑ جیسا فربہ جسم سڑپیوں سے بندھا ہوا تھا مگر پھر بھی اس نے اپنے دونوں ہاتھ مضبوطی سے بینڈ کی رینگ پر جھکے تھے۔

ڈاکٹر! ڈاکٹر! پلیز ہیپ پی! وہ ڈاکٹر اسلم چوبان کو اندر جھانکتے دیکھ کر چلائی اور اپنے جسم کو یوں سینے لگی جس طرح وہ واقعی کسی اونچائی سے گر رہی ہو۔

اسلم جانتا تھا کہ وہ اس کی کوئی مدد نہیں کر سکتا تھا۔ وہ نو برسوں سے یہی فخرہ دہراتی رہتی تھی۔ اس میں اتنا فکر مند ہونے کی تو بات نہیں تھی مگر پھر بھی نہ جانے اس درد بھری پکار میں کیا مقناطیسیت تھی کہ وہ ہمیشہ دو لفظ تسلی و تشفی کے اسے کہہ کر ہی اس کے کمرے کے آگے سے گزرتا تھا۔

کئی بار اس کا جی چاہا کہ وہ ورجینا کے پاس دو گھنٹی رک جائے بیٹھ کر اس سے پوچھے کہ جارج کون تھا اور کیوں اسے گرانا چاہتا تھا مگر آج کل کے مشینی دور میں کس کے پاس اتنی فرصت پڑی ہے کہ وہ کسی دوسرے کے پاس بیٹھ کر اس کے دکھڑے سنے یا اس کے ڈر خوف اور احساس عدم تحفظ کے بارے میں چھان بین کرتا پھرے۔

اسلم ورجینا کے کمرے میں مسکراتا ہوا داخل ہوا۔ وہ بدستور خوف سے لرز رہی تھی۔ ڈاکٹر اسلم نے ورجینا کے بوڑھے کانپے، جسم کو دھیرے سے چھوا۔ اس کے مہربان لہجے نے خوفزدہ بوڑھی عورت کو پل بھر میں شانت کر دیا۔ وہ یوں پرسکون ہو گئی۔ جس طرح رات کے وقت بھوک سے بلبلاتا شیر خوار بچہ ماں کی چھاتی سے سیر ہونے کے بعد سکھ چھین کی وادی میں اتر جاتا ہے۔

کوڈناکٹی نائن! کوڈناکٹی نائن!

یکدم کاریڈور میں لگے پیکرز لگا پھاڑ پھاڑ کر چلانے لگے۔ بار بار ناؤنٹمنٹ ہونے لگی۔

مریضہ گریس میکڈانلڈ کو ہارٹ اٹیک ہوا ہے۔ جتنے ڈاکٹر اس وقت نرسنگ ہوم کی بلڈنگ میں موجود ہیں۔ فوراً ایمرجنسی روم میں پہنچیں۔ مریضہ زندگی اور موت کی کشمکش میں گرفتار ہے!

اوہ مائی گاڈ! بے چاری گریس!

ڈاکٹر اسلم نے دل ہی دل میں سوچا اور تیزی سے لفٹ میں سوار ہونے کے لیے قدم بڑھانے شروع کر دیے۔

گریس میکڈانلڈ نرسنگ ہوم کی پرانی مکین تھی۔ پہلے پہل تو ٹھیک ٹھاک تھی مگر پچھلے دو سال سے کوما میں چلی گئی تھی۔ ہائی بلڈ پریشر کی وجہ سے سٹروک کیا ہوا اس کے دماغ نے ہوش و خرد کی دنیا سے ناطہ ہی توڑ لیا۔ اب اسے مصنوعی نظام تنفس کی مشینوں پر ڈال کر زندہ رکھا جا رہا تھا۔ ایسے میں یہ اس کا دوسرا ہارٹ اٹیک تھا۔

جسم بے جان تھا مگر جان تھی کہ نہ جانے کہاں انکی ہوئی تھی۔ کسی اصول سرے کی طرح اب بھی پوشیدہ تھی زندگی کی ساری نقدی خرچ ہو چکی تھی مگر وہ ہیرا جسم کے کسی کونے کھد رے میں پڑا اسی طرح لٹک رہا تھا جس طرح ابھی نیا نکور ہوا اور وقت جس کا کچھ نہ بگاڑ سکا ہو۔

ڈاکٹر اسلم چوبان پچھلے پانچ سالوں سے ویسٹرن نیویارک کے اس چھوٹے سے شہر پائن ویلی کے اولڈ ہوم نرسنگ ہوم میں بحیثیت ماہر امراض دل تعینات تھا۔

پاکستان سے ہجرت کئے ہوئے اسے اب لگ بھگ بیس سال ہو چکے تھے۔ مگر دل ابھی تک کچھ کچھ پاکستانی ضرور تھا۔ پہلے کچھ سال تو امریکہ آ جانے کے دھماکے کو جذب کرنے میں ہی گزر گئے پھر اگلے پانچ چھ سال قدم جم جانے کی خوشی میں بسر ہو گئے۔ مادی آسائشوں نے آکنو پیس کی لاتوں کی طرح اسے اپنے سحر میں جکڑ لیا اور وقت الٹا سنک کی طرح کھینچا ہی چلا گیا۔

بیوی بچے ابھی امریکہ میں ہر لحاظ سے اہٹ ہوم محسوس کرتے تھے۔ اور خوش تھے۔ اس لیے واپس جانے کا تو سوال ہی پیدا نہیں ہوتا تھا۔

پائن ویلی سرسبز وادیوں اور اونچے اونچے شاہانہ پہاڑوں، طلسماتی دریاؤں والا ایک ایسا قصبہ تھا جہاں زندگی بڑے شہروں کی طرح دوڑتی نہیں بلکہ دم لے لے کر چلتی تھی۔ سکون اور امن جہاں کے بادشاہ تھے اور قدرتی نظاروں کی خوبصورتی جہاں کی رانی تھی۔

پائن ویلی کا نرسنگ ہوم بھی دوسرے امریکن نرسنگ ہومز کی طرح بوڑھے بوڑھیوں کا بائٹل نما اجتماعی گھر تھا۔ جہاں ہر قسم اور

عمر کے بوڑھے رہتے تھے۔

مغربی معاشرے میں چونکہ بوڑھوں کا اپنے بچوں کے ساتھ رہنے کا کوئی تصور ہی نہیں اور انہیں حکومت کی طرف سے معاشی کفالت کا آرام میسر ہو جاتا ہے اس لیے اکثر بوڑھے بوڑھیاں جب اپنا خیال خود رکھنے کے قابل نہ رہیں تو انہیں نرسنگ ہوم میں داخل کروادیا جاتا ہے۔ جہاں ان کی روزمرہ زندگی کی ضروریات مہیا کرنے کے ساتھ ساتھ ان کی طبی امداد اور صحت کی نگہداشت کے لیے بھی عملہ موجود رہتا ہے۔

پائن ویلی کی نرسنگ ہوم صبح کا آغاز تقریباً سات بجے ہو جاتا۔ ناشتے کے لیے سب کو ڈانگ روم میں لایا جاتا۔ کچھ مکین جو ابھی چاق و چوبند اور توانا تھے۔ خود ہی چل کر آ جاتے، مگر کچھ ایسے جنہیں اتنا بھی احساس نہیں تھا کہ وہ زندہ ہیں یا مردہ وہیل چیئرز پر سٹی کی بے جان ڈھیروں کی مانند تھکیل کر لائے جاتے۔ ان کی گردنیں ادھر ادھر لڑھکتی اور کھلی بند آنکھیں شمعوں کی طرح کبھی جلتی بجھتی نظر آتیں۔ انہیں کچھ خبر نہ ہوتی کہ ان کے منہ سے کھانا باہر کو نکل رہا ہے یا اندر جا رہا ہے رال ٹپک رہی ہے یا کپڑے جا جاتے پر قابو نہ ہونے کی وجہ سے خراب ہو رہے ہیں۔ انہیں تو اتنا بھی شعور نہ تھا کہ ان کے لیے زندگی اب زحمت ہے اور موت رحمت ثابت ہوگی مگر رحمت آتی نہیں اور زحمت موجود رہتی تھی۔

کھانا کھلا دینے کے بعد نرسیں، کچھ والٹیر خواتین جو خدمت خلقی کے جذبے کے تحت اپنی خدمات مفت پیش کر دیا کرتی تھیں، تمام بوڑھوں کو بھلا دھلا صاف کپڑے پہنا کر، سجا بنا کر، بھادیتیں بننے میں ایک بار بالوں کی کٹنگ اور سٹائلنگ بھی کی جاتی۔ پھر کچھ کو تو وہیل چیئر پہ ڈال کر صبح کی سیر پر لے جایا جاتا اگر موسم بہت شدید سرد ہوتا تو اندر گرم کمروں میں ٹی وی لاؤنج میں بٹھا دیا جاتا۔ کچھ ان ڈور کھیلوں کا بھی انتظام موجود تھا اس لیے کچھ بوڑھے بوڑھیاں، چیکرز، بنگو یا تاش سے جی بھلانا لگتے سب بوڑھے ایک دوسرے سے مختلف تھے۔ مختلف شخصیات مختلف مزاجوں، مختلف خواہشوں سے مل کر بنے تھے لیکن ان سب میں ایک قدر مشترک تھی۔ وہ سب کے سب تنہائی کے شکار تھے، ان والڈنیں کی اک لمبی آہنی زنجیر ان سب کے سینوں میں سے گزرتی، انہیں ایک لڑی میں پروئے۔ کھینچی، جھٹکے دیتی چلتی چلی جا رہی تھی۔ سب کے گلوں میں ایک جیسا ہی آہنی طوق تھا، سبھی تہی دست، تہی دامن تھے۔ جھولی پھیلائے، کشکول سجائے نہ آنے والوں کی راہ میں امید کے دیئے جلانے، توجہ اور محبت کے چند گنے چنے پھول چننے کی آرزو میں زندگی کے باقی ماندہ دن گزار رہے تھے۔

انہیں تو سانس بھی رک رک کر آتا تھا مگر جیسے چلے جا رہے تھے۔ بوڑھوں کو ملنے کے لیے آنے والے بیٹے، بیٹیوں، بہوؤں،

نواسوں اور دیگر رشتہ داروں کے پاس اب ٹائم نہیں ہوتا تھا۔ دراصل وہ بے فکر تھے۔ آخر انہیں اتنے اچھے انسٹی ٹیوشن میں رکھنے کا انتظام تو ان کے بچوں نے ہی کیا تھا نا۔ وہاں بھلا کس چیز کی کمی تھی۔ اچھا صحت کے اصولوں کے عین مطابق کھانا پینا پھر عمدہ رہائش تفریح دل لگی کے سامان اور سب سے بڑھ کر یہ کہ میڈیکل کیئر ہر وقت موجود جیسے ہی کسی کی طبیعت خراب ہوئی اسی وقت ڈاکٹر اور نرس نے انہیں سنبھال لیا۔ گھر پر تو ایسی سہولتیں ملنا مشکل ہو جاتا ہے پھر ہر کسی کو سکول کالج یا نوکری پر جانا ہوتا ہے۔ بوڑھے فیملی ممبر کی نگہداشت کرنے کے لیے تو ایک باقاعدہ پورے وقت کا انٹینڈنٹ چاہیے ہوتا ہے کیونکہ ہر ایک کی اپنی اپنی زندگی ہوتی ہے اور اتنی چھوٹی اتنی قیمتی اتنی مصروف زندگی میں سے کوئی کسی بڑھے کے لیے زیادہ وقت نہیں نکال سکتا۔ کیونکہ آخر اس نے اپنی زندگی کے ساتھ بھی تو انصاف کرنا ہوتا ہے۔

ملاقاتیوں کے آنے کے وقت نرسنگ ہوم میں بہت چہل پھل ہوتی۔ سبھی بوڑھے اپنے رشتہ داروں کے آنے کی توقع رکھے اچھے کپڑے پہن اپنے اپنے کمرے آراستہ کئے منتظر ہوتے ان کے شیلیفوں پر ان کے ہتھڑے ہوئے شوہر بیوی یا دور جا کر بس جانے والے بیٹے بیٹیوں کی تصویریں مسکرا رہی ہوتیں۔ ان کے دروازے ان کارڈوں سے سجے ہوتے جو ان کے بچوں نے انہیں کسی ہالی ڈے پر بھیجے ہوتے۔ کچھ جن کے ملاقاتی پابندی سے آتے تھے۔ ان کا درجہ دوسروں سے بلند تر سمجھا جاتا تھا۔ وہ بوڑھے بڑے تقاضا نہ انداز میں اپنے ملاقاتیوں کی ایک ایک بات کئی کئی بار دہراتے اور اپنی اہمیت کے نشے میں چور بے اختیار کھلکھلا کر کھلکھلا کر ہنسنے لگتے۔ ایسے میں ان بوڑھوں کو بہت حسد محسوس ہوتا جن کے ملاقاتی کبھی کبھار آتے تھے یا پھر کبھی نہیں آتے تھے۔

وہ ان کے آنے کی امید میں آہیں بھرتے رہتے اور اندر ہی اندر یوں تڑپنے لگتے جس طرح چودھویں کے چاند کی رات دریا کی دیوانی لہریں تڑپنے لگتی ہیں۔

ایسی ہی ایک بوڑھی مگی بھی تھی۔ اس کا اکلوتا بیٹا نام اس سے کافی سالوں سے ملنے نہیں آیا تھا۔ ساگر دہ اور دیگر مواقع پر کارڈز گفت البتہ ضرور بھیجتا رہتا تھا۔ مگی اس کے انتظار میں سراپا آنکھیں بن کر رہ گئی تھی۔ دراصل اس کا بیٹا اپنے بیوی بچوں کے ساتھ اب کسی دوسری ریاست میں جا کر بس گیا تھا مگر چونکہ اسے اپنی ماں کی دیوانی محبت کا احساس تھا اس لیے وہ ایک اچھے بیٹے کی طرح ماں کو دکھ نہیں پہنچانا چاہتا تھا اس نے ماں سے اب تک یہ بات چھپائے رکھی تھی کہ وہ اس شہر سے جا چکا ہے اس کی ماں یہی سمجھ رہی تھی کہ نام اسی شہر میں موجود ہے صرف مصروفیت کی وجہ سے ملنے نہیں آتا۔

بوڑھا فریڈ بھی اسی قسم کی یاسیت کا شکار رہتا تھا۔ وہ اپنے زمانے کا مشہور گولفر رہ چکا تھا لیکن اب گٹھنٹیا کے مرض نے اس تقریباً

اپنا بیچ بنا کر رکھ دیا تھا۔ اسے گولف تو ترک کر دینی پڑی لیکن دل تو کسی طور لگانا ضروری تھا اس لیے اس نے برڈ واچنگ کا مشغلہ اپنا لیا۔

وہ سارا سارا دن آنکھوں پر دو رہین چڑھائے اپنے کمرے کی کھڑکی کے آگے بیٹھا چڑیوں کا نظارہ کرتا رہتا۔ المیہ یہ تھا کہ سرد موسموں کے اس شہر میں چڑیاں بہت کم ہوتی تھیں جو ہوتی تھیں وہ برف کا لباس پہنے درختوں سے نفرت کرتی تھیں اس لیے اپنے آشیانے سمیٹ گرم علاقوں کی طرف ہجرت کر جایا کرتی تھیں۔

فریڈ، مہینوں ان چڑیوں کے لوٹ آنے کا انتظار کیا کرتا تھا۔ اسے امید سے زیادہ ان پر بھروسہ تھا کہ وہ ضرور واپس آئیں گی اور وہ واقعی موسم کے بدلنے ہی وفادار دوست کی طرح اس سے ملنے واپس آ جاتیں۔ اسے چڑیوں کے بارے میں مکمل معلومات اور ان کی ہر خصوصیت کا اچھی طرح علم تھا۔

مارچ اپریل کے ٹھنڈے موسم میں اگر کوئی بھولی بھنگی نیلی Blue Jay چڑیا اپنی بے سری آواز میں ٹیس ٹیس کر کے اسے ہیلو کہہ ڈالتی تو وہ سارے نرسنگ ہوم میں شور مچا دیتا۔ ”بہارا آ رہی ہے! بہارا آنے کو ہے!“

اس کی سب سے محبوب چڑیاں ہمنگ برڈز تھیں۔ ننھی ننھی کھلونوں جیسی جسامت رکھنے والی یہ چڑیاں موسم بہار کے آتے ہی تیلیوں کی طرح ادھر ادھر اڑنا شروع کر دیتیں۔ فریڈ بڑے اہتمام سے ان کے لیے رنگین شیرہ بناتا پھر ایک بوتل میں بھر کر اپنے پچھواڑے میں درخت پر الٹی لٹکا دیتا۔ اس طرح صرف بوند بوند شربت ہی چپکتا تھا۔

یہ عجیب کھیل فریڈ کی من پسند مصروفیت اور دل لگی تھی۔ یہ ایک ایسا نظارہ تھا جس سے وہ کبھی تھکتا نہ تھا۔ جیسے ہی بوتل سے شیرے کا قطرہ پکٹتا، شکر خوروں کا جوڑا اسے اپنی چونچ میں پکڑنے کی کوشش کرتا۔ باری باری شیر اپنی لینے کے بعد وہ نہ جانے کتنی ہی دیر ہوا میں معلق رہتے۔ ایسا لگتا تھا جیسے قدرت نے ان کے اندر کوئی معلق کر دینے والی مشین لگا رکھی ہے۔ ورنہ ایسا کیسے ممکن تھا کہ وہ نہ تو اڑیں اور نہ ہی نیچے گریں۔ فریڈ گھنٹوں آنکھوں پر دو رہین چڑھائے شکر خوروں کے جوڑے کا نظارہ دیکھ کر اپنے آپ کو محفوظ کرتا رہتا۔ وہ چڑیوں سے دوستی کر کے زندگی کے باقی ماندہ دن بڑے حوصلے سے بتا رہا تھا۔

خوڈ ٹاکٹی ٹائن! کوڈ ٹاکٹی ٹائن!

ڈاکٹر اسلم دوڑتا ہوا الفٹ میں سوار ہوا اور ایمر جنسی روم کی طرف بھاگا۔ نرسنگ ہوم میں اس وقت جتنے بھی ڈاکٹر تھے سبھی اپنے اپنے کام کاج چھوڑ کر وہاں پہنچ چکے تھے۔

ڈاکٹر اسلم نے کارڈ یا لوجسٹ ہونے کی وجہ سے فوراً ہی گریس کے رکے ہوئے دل کی چھاتی مساج شروع کر دی۔ ساتھ ہی ساتھ وہ اسے منہ سے سانس بھی دیتا جا رہا تھا۔ نرسیں بھی تیار کھڑی تھیں کسی بھی وقت زندگی اور موت کی آنکھ پھولی میں زندگی بار سکتی تھی اور موت جیت سکتی تھی زور زور سے مساج کرتے کرتے ڈاکٹر اسلم تھک کر ہانپنے لگا تو ایک دوسرے ڈاکٹر نے اسے ہٹا کر اس کی جگہ سانس دینا شروع کر دیا۔ اس نے سینے پر ایسے زور زور سے گھونے رسید کئے کہ گریس کی ایک دو پسلیاں بھی تڑک گئیں۔ دل تو نہ جانے کیوں اور کیسے رکا ہوا تھا اور اس کی کیا مرضی تھی کہ دھیرے سے پھر چل پڑا۔ دل کی کبھی کسی کو کہاں سمجھ آئی ہے؟ مبارک سلامت کا شور مچ گیا۔ سب ڈاکٹر خوشی سے ایک دوسرے سے بھٹگیر ہو گئے۔ الیکٹروکارڈیوگرام پر سیدھی سیدھی سپاٹ لکیریں اب موجیں مارتی زندگی کی لہروں میں تبدیل ہو کر ایک خوبصورت نظارہ پیش کرنے لگیں غریب دل اپنے تھکا دینے والے تباہ سفر پر دوبارہ چل نکلا تھا۔ ایک زندگی بچا لینے کی خوشی میں نرسیں اور ڈاکٹر جتنے پرسکون نظر آ رہے تھے ڈاکٹر اسلم اتنا ہی افسردہ دکھائی دے رہا تھا۔ وہ اپنے آپ پر دل ہی دل میں حیران تھا کہ اسے گریس کے بچ جانے کا فحشوں سا کیوں محسوس ہو رہا تھا۔

اس طرح کی دہنگی ٹھیل لائف جینے کا فائدہ؟

وہ اپنے پاس کھڑے انڈین ڈاکٹر سنگھ کو دھیرے سے اپنی زبان میں کہے بغیر نہ رہ سکا۔
یار ہمیں کیسے؟ مائی جب تک جیتی ہے ہسپتال کو میڈیکل انشورنس کمپنی سے بل ادا ہتے جائیں گے اور ہماری روانہ کی حاضری کے چار جز علیحدہ ہمیں مائی کی زندگی کی مقصدیت سے کیا لینا دینا!
وہ ہنسنے لگا۔

واقعی ٹھیک کہتا ہے ڈاکٹر سنگھ۔ اسلم نے اپنے دل کو سمجھایا۔ ہمارا کام یہاں سے کمانا ہے۔ ہمیں کسی کی تنہائیوں سے کیا غرض۔ کسی کی زندگی میں خوشیوں کے پھول کھلانا تو ہمارے فرائض میں شامل نہیں ہے۔

شکر ہے یار اپنے دہس میں ہمارے بزرگوں کا یہ حال نہیں ہوتا۔ یہ بے چاری مائیاں با بے مرتبان میں اچار کی طرح اس نرسنگ ہوم میں سالوں سے پڑے بے جان زندگی گزارتے رہنے پر مجبور ہیں۔ ادھر اپنی طرف تو اپنے بزرگوں کی بڑی ٹور ہوتی ہے نا!

ڈاکٹر سنگھ اور اسلم کوریڈور میں سے لفٹ میں سوار ہوتے باتیں کرنے لگے۔ ڈاکٹر سنگھ بڑی ٹھنڈی طبیعت کا مالک تھا۔ باتوں باتوں میں پھلجھڑیاں چھوڑنا اس کی پرانی عادت تھی۔

یار میں تو شکر کرتا ہوں۔ میری اماں حالانکہ اب کافی بوڑھی ہیں مگر پھر بھی ایک بھر پور زندگی گزار رہی ہیں بیک ہوم بڑے بھائی جان اور ان کی فیملی کے ساتھ رہتی ہیں۔ پھر میری بہن شیریں آپا بھی اسی شہر میں ہیں۔ اماں کو اسلم سوچنے لگا۔ جوانی میں بھی اپنے ارد گرد محفل سجائے رکھنے کی عادت تھی، محلے ادھر کی کہنے سنانے کو ان موجود ہوتے تھے۔ اماں پل بھر کو بھی تنہا نہ رہتی تھیں، بلکہ ابا نے تو لاڈ میں ان کا نام رانی اندر رکھ چھوڑا تھا۔ جب دفتر سے آتے اماں کے ارد گرد کوئی نہ کوئی محفل بھی دیکھ کر ہلکی سی مسکراہٹ بھری طنز لگاتے۔ رانی اندر کا اکھاڑہ لگا ہوا ہے! جناب ہمیں بھی کبھی پوچھ لیا کریں۔

اور اماں جھٹ پٹ اٹھ کھڑی ہوتیں۔

یہ ساتھ والی تو بس ابھی آئی تھیں اور منا کہہ رہا تھا دادی سے ہی کنکھی کرواؤں گا۔ شیریں بھی اپنی منی چھوڑ کر ابھی شاپنگ کو گئی ہے ورنہ میں تو صبح سے اکیلی بیٹھی تھی۔

وہ ابا کو بھی باتوں میں لگا لیتیں اور ابا ان کی باتیں سننے ہنکارے بھرتے چلے جاتے۔ اماں کی چٹھٹی باتوں اور دلچسپ چٹکے سن کر ابا بھی سچ سچ ہنس پڑتے۔ کتنی اچھی اور پیاری جوڑی تھی ان کی۔

جب سے ابارخصت ہوئے تھے اماں میں بھی بہت تبدیلی آچکی تھی۔ کچھ بیمار بھی رہنے لگی تھیں مگر شکر تھا کہ اپنے بال بچوں میں تھیں اور یقیناً اب بھی اسی طرح رانی اندر۔ بنی بیٹھی رہتی ہوں گی بھائی جان کے بچے اور بیوی انہیں گھیرے رکھتے ہوں گے۔

یار کچھ عرصے سے مجھے اپنے اماں بہت یاد آ رہی ہیں۔ سوچ رہا ہوں کہ پاکستان کا چکر لگائی آؤں۔

اسلم نے ڈاکٹر سنگھ سے اظہار خیال کیا۔

تجھے تو کافی عرصہ نہیں ہو گیا گھر گئے ہوئے؟ ڈاکٹر سنگھ نے استفسار کیا۔

ہاں یار تقریباً تین سال ہونے کو آئے ہیں۔ مگر خیر میں باقاعدگی سے اماں کو پیسے چیزیں وغیرہ بھیجتا اور فون بھی کرتا رہتا ہوں۔ میں ان کا خیال تو رکھتا ہوں مگر کیا کروں مصروفیت اتنی ہے کہ اسلم نے خلاؤں میں گھورتے ہوئے کہا، پاکستان کا چکر ہی نہیں لگتا۔ مگر اسے اپنی ہی آواز کچھ اجنبی سی محسوس ہوئی۔

ڈاکٹر اسلم پائسن ویلی نرسنگ ہوم کی بوڑھیوں اور بوڑھوں میں بہت مقبول تھا۔ وہ ان کے ساتھ محبت اور توجہ سے پیش آتا اور ان کی باتوں میں دلچسپی لیتا تھا جس کی وجہ سے وہ اس کے راؤنڈ کا بڑی بے تابی سے انتظار کرتے تھے۔

ایک بوڑھی اسے کروشیئے کے رومال بن بن کر ہر تہوار پر تحفے کے طور پر دیا کرتی اور ایک اس کے لیے طرح طرح کی چاکلیٹ

اور کینڈی اپنی جھسے میں سے یوں بچا بچا کر رکھتی جس طرح وہ کوئی بچہ ہو۔ اسلم جب انہیں بتاتا کہ اس کے دبیس میں بڑے بوڑھے خاندان کے فالو افرانڈ نہیں بلکہ سربراہ سمجھے جاتے ہیں تو امریکنوں کے منہ حیرت سے کھلے کھلے رہ جاتے۔

ہمارے کلچر میں تو ضروری خاندانی امور طے کرتے وقت بڑے بوڑھوں سے مشورہ اور اجازت لی جاتی ہے۔ ان کے ادب اور رتبے کی تعظیم میں کئی بار اپنی خواہشات بھی قربان کر دینی پڑتی ہیں۔ وہ بڑے فخر سے انہیں بتاتا۔

لیکن یہ تو پھر جوان لوگوں کے ساتھ بے انصافی ہے۔ بھی آخراں کو اپنی زندگی اپنی طرز سے گزارنے کا پورا حق ہونا چاہئے اس طرح تو بڑے ان کی زندگی میں دخل اندازی کرتے اور ان کی حق تلفی کرتے ہیں۔

امریکن کلچر میں پلے بڑھے بوڑھے کہتے۔ وہ اس آئڈیالوجی سے مختلف کسی اور آئڈیالوجی سے واقف ہی نہیں تھے سو وہ کیا سمجھتے۔

ہاں ماں باپ کو بڑھاپے میں کبھی کبھار ملتے ضرور رہنا چاہئے۔ کیونکہ وہ تنہائی محسوس کرتے ہیں۔ اس خیال سے انہیں کوئی انکار نہیں تھا۔

آج گریس کے ہارٹ ایک کے بعد دوبارہ جی اٹھنے کے واقعے سے میں بہت ڈسٹرب ہوا۔ اماں بہت یاد آئیں۔

اسلم نے رات اپنے بستر میں سونے سے پہلے اپنی بیوی ناہید سے گفتگو کرتے ہوئے کہا۔

تو آپ ہو آئیے ناپاکستان۔ آخر آپ کو گئے ہوئے کافی عرصہ ہو گیا ہے۔ ناہید نے اپنا خیال ظاہر کیا۔

اسلم نے سوالیہ نظروں سے اپنی بیوی کی طرف دیکھا جن میں یہ سوال تھا کیا تم بھی میرے ساتھ چلو گی؟

آپ کو تو پتہ ہے سمسٹر ختم ہونے والا ہے۔ ورنہ جی تو میرا بھی بہت چاہ رہا تھا کہ اب کے پاکستان چلوں۔

ناہید نے جواباً کہا۔

ناہید یونیورسٹی میں ایشین مذاہب پڑھاتی تھی۔ سمسٹر ختم ہونے کا تو صرف بہانہ تھا۔ دراصل جب سے اس کی اپنی سری فیملی

جس میں ماں باپ بہن بھائی امریکہ شفٹ ہوئے تھے اسے اب پاکستان جانے میں کوئی دلچسپی نہیں رہی تھی۔ ویسے بھی وہ امریکہ

میں بڑے مصروف اور بھرپور زندگی گزار رہی تھی۔ وہ عام پاکستانی عورتوں کی طرح محض ایک ہاؤس وانف ہی نہیں بلکہ ایک کیریئر

وومن تھی۔ بچے بھی اب ٹین ایج میں تھے اس لیے اپنا اپنا خود خیال رکھ سکتے تھے۔ ان کی اپنی سکول Activities تھیں آفٹر

سکول پروگرام تھے۔ ناہید خود بھی وائی ایم سی اے میں بڑی اہم حیثیت رکھتی تھی۔ سارے ٹینس ٹورنامنٹ آرگنائز کروانا اور سونٹنگ کے مقابلوں کی ہار جیت کا فیصلہ کروانا اسی کے ذمے تھا۔

اتنی مصروف زندگی میں سے وہ اب پاکستان جانے کے لیے کیسے وقت نکال سکتی تھی۔

اسلم نے چند ہی روز میں پاکستان کے لیے فٹاسٹ ریزرو کروالی اسے اچانک اماں کی یاد نے بہت تڑپانا شروع کر دیا تھا۔ بڑے بھائی جان جس کے ہاں اماں رہائش پذیر ہیں، کاروباری آدمی تھے۔ موٹر پارٹس کے منافع بخش بزنس میں وہ اب بہت اچھی طرح اپنی ساکھ بنا چکے تھے۔ اللہ نے معاشی خوشحالی سے نواز رکھا تھا۔

گھر ایک پرانی وسیع و عریض کوٹھی تھا جو شروع سے ہی ان کے ابا کے خاندان میں چلی آرہی تھی۔ اماں بیاہ کر بھی اسی گھر میں آئی تھیں اور اب بھی یہیں سے رخصت ہوئے تھے۔

ماڈل ٹاؤن میں اب بھی اس طرز کی کافی پرانی کوٹھیاں موجود عہد رفتہ کی یاد دلاتی رہتی ہیں۔

مئی کا گرم مہینہ اپنے انجام کو پہنچنے والا تھا مگر بھائی جان کی ایئر کنڈیشنڈ گاڑی میں بیٹھ کر ایئر پورٹ سے گھر کو جاتے ہوئے اسلم کو قطعاً گرمی نہیں محسوس ہو رہی تھی۔

وہ تین سال بعد پاکستان آیا تھا۔ کتنا بدلا بدلا اور عجیب عجیب سا لگ رہا تھا سب کچھ۔ نئی نئی عمارات جا بجا تعمیر ہو چکی تھیں۔ مگر سڑکیں اب بھی ٹوٹی پھوٹی، ہوائیں اب بھی گرد آلود اور درخت اب بھی گھنے اور سایہ دار تھے۔ وہ آنکھیں پھاڑ پھاڑ کر شیشے سے باہر کا منظر یوں دیکھ رہا تھا جس طرح اس منظر اور اس میں موجود تھا چیزوں کو اپنے اندر سمولینا چاہتا ہو۔ وہ کسی بھی احساس، کسی بھی تاثر، کسی بھی تجربے کو ضائع نہیں کرنا چاہتا تھا۔ اب تو امریکہ میں بیس سال گزار لینے کے بعد پاکستان آنا بذات خود ایک انوکھے تجربے کی حیثیت رکھتا تھا۔ اس لیے وہ اب اس انوکھے تجربے سے مکمل طور پر محفوظ ہونے کے ارادے سے یہاں آیا تھا۔

کارڈن کی کوٹھی کی لمبی سی ڈرائیوے میں چپکے سے داخل ہو گئی۔ لان کے ساتھ ساتھ لگے پرانے پرانے آموں کے درختوں کے جھنڈ اسی طرح شاہانہ انداز میں کھڑے تھے اور ان پر آئی ہوئی ہری ہری ابیاں سبز گینوں کی طرح جگمگاتی، بہت بھلی لگ رہی تھیں۔

وقت یکا یک بہت سال پیچھے چلا گیا۔

طارق بھائی، اسلم اور شیریں کے ساتھ ساتھ شاید اماں کا بھی بچپن کا زمانہ تھا۔ کیونکہ وہ بھی اپنے بچوں کے ساتھ گھاس میں

لوٹنیاں لگاتیں اور آگے پیچھے دوڑیں لگایا کرتی تھیں۔ ان کی ذات پلجھڑی کی طرح چمکارے مارتی تھی۔

تب اماں کتنی جوان چاق و چوبند اور توانا ہوا کرتی تھیں۔ چھوٹی عمر میں شادی اور بچے ہو گئے اس لیے طبیعت میں لاابالی پن اور شوخی ہمیشہ موجود رہی۔ ابا نے بھی انہیں بہت نازوں سے رکھا ہوا تھا اور اماں بھی کسی سر کی ہوئی خوبصورت، نفیس نکھیر نے والی ستارے کم دلکش نہ دکھتی تھیں۔

ڈرائنگ روم میں بٹھاتے ہی اسلم کو آم کا سکوائش پلایا گیا۔ طارق بھائی جان کی بیوی سلٹی اور بچے بھی چاچا کے ارد گرد اکٹھے ہو گئے۔

اتنے سالوں بعد دوبارہ اس گھر میں آکر اسلم نے فوراً نوٹ کیا کہ گھر میں بہت سی تبدیلیاں نظر آ رہی تھیں۔ وہ پرانا سا کورنس جس پر ہمیشہ سے اماں ابا اور ان کے تینوں بچوں کی تصاویر سجی رہتی تھیں اب ایک جدید طرز کے فائر پیلس میں تبدیل ہو چکا تھا۔ اس کے عین بیچوں بیچ دیوار کے اوپری حصے پر البتہ بھائی جان بھابھی سلٹی اور ان کے بچوں کی بڑی سی رنگین تصویر آویزاں تھی۔ کمرے مختلف قسم کے آرائشی سامان اور بیش قیمت اسٹینیکس سے بھرا ہوا تھا۔ سب لوگ بڑے خوشگوار موڈ میں اسلم کو خوش آمدید کہہ رہے تھے۔

یکدم اسلم کو کمرہ بالکل بالکل خالی اور بے جان محسوس ہونے لگا۔

اماں کہاں ہیں؟ اس نے بے تابی سے نظریں ادھر ادھر دوڑائیں۔ حیرت ہے اماں تو انیورپورٹ پر ہی اسے لینے آئی تھیں اور نہ ہی اب کمرے میں موجود تھیں۔

اماں اپنے کمرے میں ہیں اسلم

بھائی جان نے اس کا تجسس بھانپتے ہوئے اسے جواب دیا۔

اچھا چلیں ان سے مل لیتا ہوں۔

اسلم ان کے کمرے کی طرف چل دیا جو دائیں ہاتھ پہ پہلا کمرہ پڑتا تھا۔

ارے ارے! ادھر نہیں انکل! دادی اماں کا کمرہ تو اوپر ہے۔

اسلم کے دس سالہ بھتیجے سہیل نے اوپر کی طرف اشارہ کرتے ہوئے کہا۔

اچھا؟ اسلم نے استفسار ان نظروں سے اپنے بھائی بھابی کی طرف دیکھا۔

در اصل نیچے والا کمرہ زمینی نے اپنے آرٹ سٹوڈیو اور سن روم کے لیے استعمال کرنا شروع کر دیا تھا اس لیے اماں کو ہم نے اوپر شفٹ کر دیا ہے۔

ویسے بھی نیچے بہت Disturbance ہوتی ہے۔ اوپر آرام اور سکون سے رہتی ہیں وہ! طارق بھائی نے وضاحت کی۔

اماں کو تو اوپر کے کمروں سے ہمیشہ سے بہت وحشت ہوتی تھی۔ اسلم کو یاد تھا کہ بچپن میں جب نیچے چھت پر چڑھ کر ساتھ والوں کے درخت سے جامیں توڑنے کے لیے چپکے سے غائب ہو جاتے تو اماں پہروں نیچے کھڑے انہیں چیخ چیخ کر آوازیں دیا کرتیں مگر اوپر نہ آتیں۔

انہیں اوپر کے بند کمروں سے خوف آتا تھا۔ ایک بار دراصل ایک کمرے کا دروازہ باہر سے ہوا کے زور سے ایسا بند ہوا تھا کہ اسے کھولنے کے لیے مستری بلا نا پڑا تھا۔ اماں اندر مردیوں کے لیے رضائیاں چیک کرنے گئی تھیں۔ اس واقعے سے وہ اتنی وحشت زدہ ہو گئی تھیں۔ کہ اس کے بعد انہوں نے اوپر کی منزل کے کمروں میں گھسنے سے توبہ کر لی تھی۔ بھائی جان کی فیملی نیچے ہی رہتی تھی۔ اوپر کے دوسرے خالی کمروں میں اب پرانا سامان، کاٹھ کباڑ اور فالتوا شیاؤں ڈال دی گئی تھیں۔

اماں کا کمرہ البتہ بہت خوبصورت، روشن اور کشادہ تھا۔ اسلم نے دیکھا کہ طارق بھائی نے اماں کے لیے اس پرانے کمرے کو ایک نئی شکل دے دی تھی۔ نیا فرنیچر، پردے، اے سی کبھی کبھ تو تھا اس کمرے میں۔

زمین پر ایک طرف ملازمہ یوں بیٹھی ہوئی تھی جس طرح مستقلاً زمین سے جڑ گئی ہو۔

اماں! اماں! آنکھیں کھولنے! دیکھئے تو سہی کون آیا ہے!

طارق بھائی نے بڑے پر جوش طریقے سے اماں کو تقریباً جھنجھوڑ ڈالا۔

پتلے سے کمبل میں لیٹے ایک نحیف و ناز جسم نے کروٹ لی اور آنکھیں پٹ سے کھول دیں۔

اماں! اسلم بے اختیار اس بوڑھے ڈھانچے سے لپٹ گیا۔

اماں! کیسی ہیں آپ؟ طبیعت تو ٹھیک ہے؟ اتنی کمزور ہو گئی ہیں آپ اسلم بے اختیار بولتا چلا گیا۔

اماں کا سارا وجود آنکھیں بن گیا۔ چشم حیراں کی طرح ساکت ہو گیا۔ آنکھیں پتھرا کر ٹکڑ ٹکڑ دیکھنیں چلی گئیں۔ یہ آنکھیں کوئی

اجنبی آنکھیں تھیں جو کچھ سمجھنے اور نہ سمجھنے کے بیچ جھکولے کھا رہی تھیں۔

دیکھتے ہی دیکھتے ایک اونچی سی آہنی دیوار دریا کے درمیان سے بلند ہو کر حائل ہو گئی۔ اور پانی منہ زور ہو کر اس دیوار کی دونوں اطراف زور زور سے ٹکرانے لگا۔

پانی کی لہریں اپنے ناخنوں سے کھرچ کھرچ کر اس دیوار میں سوراخ کر دینا چاہتی تھیں مگر سوراخ ہونا اتنا آسان دکھائی نہ دے رہا تھا۔

یکدم ایک آسمان تک اونچی لہر آئی۔ اس کی طاقت کے آگے آہنی دیوار پگھل سی گئی۔ اور پانی اپنے پورے زور کے ساتھ اس دیوار کو بہتا دور تک اٹھالے گیا۔

اسلم! میرا بچہ میرا لال! میرا چندا!

اماں نے یوں زور سے چیخ ماری جس طرح یکدم خواب دیکھتے دیکھتے جاگ اٹھی ہوں۔

اماں نے اسے دیوانہ وار اپنا کر پیار کرنا شروع کر دیا تھا۔ اسلم کی آنکھیں پھٹکنے لگیں اور اس نے اماں کی گود میں سر رکھ دیا۔ اسے تو معلوم ہی نہ تھا۔ اب جب گود میں سر رکھ کر دیکھا تو ایک عجیب سی سرشاری اور سیرابی نے اسے بھگو کر رکھ دیا۔ اسے تو پتہ بھی نہ تھا کہ وہ کتنا پیاسا تھا اور اماں کی گود کا نخلستان کتنا ٹھنڈا پرسکون اور سرسبز تھا۔

صبح سے گیا اب لوٹا ہے ارات ڈھلنے کو آئی! اماں نے کچھ مصنوعی فحاشی سے کہا۔

کیا؟ اماں آپ کیا کہہ رہی ہیں؟ اسلم نے کچھ بے یقینی سے اماں کو دیکھا۔ شاید اماں نیند میں کوئی خواب دیکھ رہی تھیں کیونکہ ابھی تو صرف شام کے سات ہی بجے تھے۔

اماں! میں ہوں اسلم! آپ کا اچھو! اس نے اماں کا ہاتھ ہولے سے دبایا۔

ہاں ہاں پتہ ہے! ادھر آ میرے لال! تیرے سر کا صدقہ دوں یہ تیرے بال کتنے سفید ہو گئے ہیں اور موٹا بھی ہو گیا ہے۔ کیا ہو گیارے تجھ کو؟

اماں کسی اور سیارے پر رہنے لگی تھیں شاید۔

چلو بھئی سب لوگ کھانا کھاتے ہیں نیچے چل کر! بھابی نے سچو کشن کو سنبھال لیا اور بچے بڑے سب کھانے کی تیاری کرنے لگے۔ اسلم کی حیرت اب پریشانی میں بدل چکی تھی۔

اماں! آئیں نا! اسلم نے اماں کو بھی ہاتھ بڑھا کر دعوت دی۔

نہ میں کیوں جاؤں؟ میں تو اپنے گھر میں ہی ٹھیک ہوں۔ اپنا ہی کھاتی ہوں۔ یہیں کھانا کھاؤں گی انہیں جاتی کسی کے گھر۔

اچھا صغریٰ! چل کر اماں جی کا کھانا اوپر لے آؤ!

بھابی نے صغریٰ کو ہدایت دی اور سب لوگ نیچے اتر گئے۔

اسلم کھانے کی میز پر استفسار انداز میں طارق بھائی کی طرف دیکھنے لگا۔ وہ جواب چاہتا تھا۔ جلد از جلد مگر بھائیجان سنجیدہ چپ سے بیٹھے تھے۔

بھابی اماں کو کیا ہو گیا ہے؟ وہ ایسی تو نہیں تھیں کیسی الٹ پلٹ باتیں کر رہی تھیں! اسلم سے رہانہ گیا۔

اسلم! دراصل اماں بیمار ہیں بہت زیادہ بیمار! انہیں Alzheimer's Disease ہو چکی ہے۔ تم تو جانتے ہی ہو کہ اس میں مریض کا حافظہ ختم ہونا شروع ہو جاتا ہے اور وہ حالات و واقعات کو آپس میں گڈمڈ کرنے لگ جاتا ہے۔ بس اسی لیے یہ حالت ہے ان کی۔ اور روز بروز بگڑتی جا رہی ہے ان کی حالت!

بھائی جان نے دکھ بھرے لہجے میں بتایا۔

اوہ مائی گاڈ! اسلم نے سر پکڑ لیا۔

لیکن آپ لوگوں نے تو کبھی بتایا ہی نہیں! بتایا تو ہوتا اوہ شاکی لہجے میں بولا۔

بتایا تھا لیکن آپ شاید بھول گئے ہیں۔ ایک دو بار بتایا تھا لیکن آپ نے اسے بڑے غیر سنجیدہ انداز میں سنا تھا۔ بلکہ آپ نے یہ بھی کہا تھا کہ بڑھا پا ہے آخر حافظے پر اثر تو ہو گا نا۔

بھابی نے اپنی صفائی پیش کی۔

لیکن مجھے اس بیماری کے اتنی شدت سے حملہ آور ہونے کا تو اندازہ نہیں تھا اماں تو حقیقت کی دنیا سے بہت دور جا چکی ہیں۔

غالباً... اسلم سے کھانا نہیں کھایا جا رہا تھا۔

پھر بھابی جان نے اسلم کو اماں کی بیماری کی اور تفصیلات بتائیں۔ انہیں تقریباً ڈیڑھ سال سے اس بیماری نے آہستہ آہستہ اپنی

گرفت میں لینا شروع کیا تھا اور اب تو اماں مستقل کنفیوژن کا شکار رہتی تھیں وہ ڈاکٹروں، بلکہ ماہر نفسیات تک سے اماں کا علاج کروا رہے تھے مگر اماں اب کافی مشکل طبیعت ہو چکی تھیں۔ کسی سے کسی قسم کا تعاون نہیں کرتی تھیں۔ مزاج میں چڑچڑاہٹ اتنا ہو گیا تھا کہ سیدھے منہ کسی سے بات نہیں کرتی تھیں۔

بس ایک صغریٰ ہی ہے جس سے اماں Relate کر لیتی ہیں اور نہ ہم میں سے تو کوئی انہیں Handle نہیں کر سکتا! بھابی نے کچھ طنز بھری شکایت کی۔

یہ کیا کہہ رہی ہیں بھابی! اماں تو بہت شوخ، دلچسپ اور میٹھی پر خلوص طبیعت کی ہیں۔ بھول گئی آپ کہ وہ کیسی تھیں؟ اسلم نے ماں کا دفاع کیا۔

تھیں ہیں نہیں۔ بھابی نے تائید کے لیے شوہر کی طرف دیکھا۔ وہ بھی سر ہلانے لگے۔

ہاں جی اسلم چچا، چلیں چھوڑیے اس ٹاپک کو یہ بتائیے عمران اس سال ہائی سکول گریجویشن کے بعد کون سے کالج میں داخل ہو رہا ہے؟ طارق بھائی کی بیٹی زہبی نے اپنے ہم عمر کزن کے بارے میں دلچسپی سے پوچھا۔

عمران نیو یارک سٹیٹ یونیورسٹی جا رہا ہے۔ آپ لوگوں کو بھی سٹینس آئے ہوئے کئی سال ہو گئے ہیں آدنا عمران سے ملنے آپ لوگ۔ اسلم نے زہبی اور دوسرے بچوں کو مخاطب کیا۔

اگلے سال ضرور چکر لگائیں گے۔ بس اماں جی کی بھی تو بہت ذمہ داری پڑ گئی ہے اب۔ طارق بھائی نے ہولے سے کہا۔

خیر اماں کو تو صغریٰ سنبھال ہی لیتی ہے۔ ان کی کیئر تو ہر طرح سے کی جا رہی ہے اور کی جائے گی۔ وہ تو کوئی ایسا پرابلم نہیں ہے دراصل میں اب اپنی بوتیک کی وجہ سے بھی بہت مصروف رہتی ہوں نا۔ گرمیوں میں ویسے بھی بیرون ملک کے آرڈرز بہت آتے ہیں اس لیے دیکھیں کس طرح امریکہ کا پروگرام فنٹ ان کرتے ہیں۔ ابھی کچھ کہہ نہیں سکتے!

ناہید بھابی اب ایک کامیاب بوتیک کی مالکہ بھی تھیں۔ اسلم کو تو پتہ بھی نہیں تھا۔

لیکن بھابی اللہ کے فضل سے بھابی جان کا ٹھیک ٹھاک کام چل رہا ہے پھر آپ کو بوتیک کی ضرورت کیوں محسوس ہوئی؟ میرا مطلب ہے؟

انکل! آپ بھی کیسی باتیں کرتے ہیں۔ ہر کام پیسوں کے لیے ہی تو نہیں کیا جاتا۔ آخر امی اپنی ذات کی تسکین کے لیے کچھ اپنا بھی تو کر سکتی ہیں نا۔ اپنی Achievement کی بڑی بات ہوتی ہے آپ سمجھ سکتے ہیں نا؟

زہبی ایک ماڈرن پاکستانی لڑکی تھی۔ اسلم کو اس کی اور اپنی بیٹی لیلیٰ کی سوچ میں ذرہ بھر بھی فرق محسوس نہیں ہوا۔ حیرت البتہ ضرور ہوئی کہ اتنے مختلف معاشروں میں پلنے والی لڑکیوں میں بھی اب ایک سی قدریں ہی پرورش پا رہی ہیں اور وہ ایک سی سوچ رکھتی

ہیں۔ اس وقت لپٹی بھی ہوتی تو یہی جواب دیتی!

بس اسلم بھائی! I wanted to find myself!

بھابی نے بڑے فخریہ انداز میں کہا۔

اور اب میں اپنے ذاتی پراجیکٹ اپنی بوتیک کے کام سے بہت مطمئن محسوس کرتی ہوں۔ بڑا مزا آتا ہے۔ زندگی کے بھرپور ہونے کا احساس ہوتا ہے۔

اسلم مہینے کی چھٹی لے کر آیا تھا مگر دن اتنی تیزی سے گزر رہے تھے کہ پتہ بھی نہیں چل رہا تھا۔ بھائی جان بھابی اسے ہر طریقے سے محفوظ کرتے اور بچے بھی بہت کمپنی دیتے تھے۔

اماں بھی اسلم کی موجودگی کا اچھا اثر قبول کر رہی تھیں۔ پہروں اس سے باتیں کیا کرتیں۔ ان باتوں میں اکثر واقعات کو گنڈ مڈ کر جایا کرتیں یا نام بھول جاتیں۔ ڈاکٹر بھی باقاعدگی سے چیک اپ کو آتے۔

اس کی بہن شیریں بھی اسی شہر میں ہونے کی وجہ سے ہفتے میں ایک دو چکر لگا لیتی مگر زیادہ دیر نہ رک سکتی۔ شیریں کا خاوند شیریں کی ہر وقت گھر میں موجودگی پر بہت اصرار کرتا تھا۔ اور شیریں بھی اس کی خواہش کے مطابق اس کے آگے پیچھے پھر کر اس کے اشاروں پر ٹاپنے میں ہی خوش تھی۔ وہ وہ اپنے گریسٹی کی رانی تھی کیونکہ اس کا میاں اس کی موجودگی کے بغیر پانی کا گلاس تک نہیں پیتا تھا اور وہ اپنی اہمیت کے اس احساس سے ہر وقت ساتویں آسمان چڑھی رہتی تھی۔

طارق بھائی، بھابی اور بچوں کی زندگیاں اپنی اپنی مصروفیات کے حصار میں قید تھیں ہر وقت کوئی نہ کوئی کہیں نہ کہیں جا رہا ہوتا تھا۔ بھائی جان کو شام کو کسی نہ کسی کھانے پر جانا ہوتا اور اکثر بھابی بھی ان کے ساتھ چلی جاتیں۔

ورنہ بھابی کی مارٹنگ کافی پارٹیاں اور بوتیک کے کپڑے ہی ان کا سارا وقت لے لیتے۔ اب وہ دونوں میاں بیوی شہر کے ان معززین میں شامل ہو چکے تھے جو شہر میں ہونے والے ہر اہم فنکشن پر خاص طور پر مدعو کئے جاتے تھے۔

بچوں کے اپنے مشاغل تھے۔ کسی کی سپورٹس ہو رہی ہیں تو کسی کی آرٹ نمائش۔ کوئی وی سی آر کا غلام ہے تو کوئی اپنی ذات کی تسکین کے لیے لمبی ڈرائیو پر ہی نگار ہوتا ہے۔ اسلم دیکھ کر حیرت زدہ ہو رہا تھا کہ پاکستان میں بھی اب کسی کے پاس ٹائم نہیں تھا۔

صفری ہی اماں کو ناشتہ کرواتی، نہلاتی، دھلاتی اور کمپنی دیتی تھی۔ اماں جیسے اب بچہ تھیں اور صفری ان کی ماں کا نعم البدل بنتی جا رہی تھی۔

اس روز مون سون کی گھٹائیں شرارتیں کرتی کرتی اماں کے اوپر کے بیڈروم تک چلی آئیں اور خوب بارش ہوئی۔ اسلم اماں کے پاس بیٹھا انہیں امریکہ کے قصے سنارہا تھا مگر اماں نہ جانے کن خیالوں میں گم تھیں۔ یکدم موضوع بدل کر بولیں۔

بیٹا اب تو برس روزگار ہو گیا ہے میرا کہا ماں لے اور شادی کر لے!

جی اماں؟ اسلم نے مختصر جواب دیا۔ وہ اس قسم کی بات کے لیے ہرگز تیار نہ تھا۔

ویسے تو تم سب لوگ بہت ضدی ہو۔ اپنی من مانی کرتے ہو لیکن اب کی بار میرا کہا ماں لو۔ صغریٰ بہت اچھی لڑکی ہے۔ میری بہت خدمت کرتی ہے اس سے اچھی بہو ہمیں بھلا کہاں ملے گی۔

وہ ایک ہی سانس میں بولے چلے گئیں۔ شکر ہے اس وقت صغریٰ نیچے چائے لینے گئی ہوئی تھی ورنہ اسلم تو شرمندگی سے سر پکڑ

لیتا۔

بھائی جان کا سب سے چھوٹا بیٹا ندیم نہ جانے کب سے کونے میں کھڑا تھا۔ سنتے ہی ہنس ہنس کر چھیڑنے لگا۔

آنٹی صغریٰ! آنٹی صغریٰ! آئی لائک اٹ! انکل آئی لائک اٹ!

چل شیطان کہیں کا! اسلم نے اسے پیار سے سرزنش کی۔

یہ کون ہے؟ اماں یکدم اس کی طرف متوجہ ہوئیں۔

ندیم ہے اماں! طارق بھائی کا سب سے چھوٹا بیٹا! اسلم بڑے تحمل سے بولا۔

خیر جو بھی ہے! ہاں تو میں کہہ رہی تھی۔

اماں! میری شادی تو ہو چکی ہے۔ ناہید! آپ کی بھانجی کے ساتھ! یاد نہیں آپ ہی نے تو ضد کر کے کروائی تھی اپنی پسند سے!

بھول گئیں۔

اچھا! تو پھر طارق کی کر دیتی ہوں۔ ارے اتنی اچھی لڑکی ہے۔ ہاتھ سے نکل گئی تو ردو گے سب سر پکڑ کے۔

اماں نہ جانے کن ریگزاروں میں بھٹک رہی تھیں۔ ریت گرم تھی پاؤں جل رہے تھے۔ ایک کے بعد ایک قدم رکھتیں مگر پھر بھی

تھکس کر رہ جائے۔

اسلم گم سم ہو گیا۔

اس دن کے بعد وہ اماں کے پاس زیادہ سے زیادہ وقت گزارنے لگا کیونکہ دن گزرتے جا رہے تھے اور اس کی چھنیاں ختم

ہونے کو تھیں۔ وہ سوچتا تھا نہ جانے اب زندگی میں اس دفعہ کے بعد اماں کے ساتھ مل بیٹھنا ممکن بھی ہوگا کہ نہیں۔

دل ہی دل میں شکر مناتا رہتا تھا کہ اماں اکیلی نہیں تھیں بلکہ پوری بھری پری فیملی کی سچ اپنے بڑھاپے کے دن کاٹ رہی تھیں۔

جب تک صغریٰ گاؤں سے واپس نہیں آتی اماں بے چین سی بولائی بولائی سی اپنے کمرے میں پھرتی رہتیں۔

صغریٰ لوٹ کر آئی تو انہوں نے گلے شکوؤں کے انبار لگا دیئے۔

اتنے دن لگا دیئے۔ ماں کا کچھ خیال نہیں کہ اکیلی ہے۔ کسی بیٹی ہے تو؟

صغریٰ نے انہیں لاڈ پیار کر کے منالیا اور ان سے گھنٹوں بیٹھ کر اپنے گاؤں کے قصے کہانیاں کہیں۔ اماں کی زندگی میں گویا بہاری

آگئی۔ پھول کی طرح کھل اٹھیں۔ بلکہ جوش میں آ کر اسے اپنا سونے کا کنگن دیکھ کر بھابی کا تو پارہ ہی چڑھ گیا۔

یہ تو نے کہاں سے لیا؟ وہ غرا گئیں۔

بیگم صاحبہ جی۔ اماں جی نے مجھے خود دیا ہے۔ بے شک پوچھ لیں جی! وہ ڈر گئی۔

پوچھ لیں کی بچی۔ تجھے نہیں پتہ کہ بڑی اماں کا دماغ ٹھیک نہیں ہے۔ اگر کل کو وہ تجھے کوئی اور چیز اٹھا کر دے دیں گی تو تو وہ بھی

لے گی؟ تجھے عقل ہے کہ نہیں! تیرا بھی دماغ خراب ہے؟ ادھر لا۔ کنگن اتار! بڑی آئی اماں کی چیتھی۔ ان گھٹیا لوگوں کو منہ لگاؤ تو یہی

ہوتا ہے۔ مالک ہی بن بیٹھتے ہیں میں کہتی ہوں اس لڑکی کو فوراً چلتا کر دیں ورنہ میرا نروس بریک ڈاؤن ہو جائے گا۔ بھابی نے اپنا

سر پکڑ لیا۔

لیکن سہلی۔ اماں اس پر بہت Depend کرتی ہیں۔ وہ اس کے بغیر کیسے رہیں گی؟

طارق بھائی نے دبا دبا ہوا احتجاج کیا۔

دیکھئے ذرا عقل سے کام لیجئے۔ اماں ذہنی طور پر بیمار ہیں۔ اگر وہ نوکرانی کے نام کوئی پلاٹ لکھ دیں تو کیا یہ درست ہوگا؟ یہ

نوکرانی انہیں ایکسپلائنٹ کر رہی ہے؟ ہم کوئی اور ملازمہ رکھ لیں گے۔ پلیز فرائی ٹوانڈر سٹینڈ۔

سب خاموش ہو گئے۔ صغریٰ کو تنخواہ دے کر اور کنگن اتار کر چھٹی دے دی گئی اماں کو یہی بتایا کہ وہ خود ہی کہیں چلی گئی ہے۔ مگر

اماں نے اس حقیقت کو آسانی سے قبول نہیں کیا۔ رنج و غم سے پاگل ہی تو ہو گئیں۔ چیزیں اٹھا اٹھا کر دیواروں میں دے ماریں۔

بھابی اگلے دن بڑے پیار سے ان کا ناشتہ اپنے ہاتھوں سے ٹرے میں سجا کر لے گئیں مگر اماں نے توس مکھن اٹھا کر پھینک

دیئے اور چائے کی کیتلی اپنے اوپر انڈیلنے لگیں۔ وہ تو شکر ہوا بھابی نے ان کا ہاتھ پکڑ لیا اور چائے ان کے جسم کے بجائے بستر پر گر گئی

ورنہ وہ بری طرح مجلس کر رہ جاتیں۔ اماں بری طرح پیچھے لگیں۔

شی از اسپا سبیل! بھابی بڑبڑاتی ہوئی نیچے اتر آئیں۔

بھئی کچھ دن میں غصہ دھیمپا پڑ جائے گا! حوصلہ رکھو! طارق بھی نے بیوی کو حوصلہ دیا۔

نئی ملازمت ڈھونڈ لی گئی مگر اماں نے اس سے سیدھے منہ بات تو درکنار اس کی طرف دیکھنا بھی گوارا نہیں کیا۔

بچوں! آپ لوگ اپنی دادی اماں کے پاس جا کر بیٹھا کریں نا۔ وہ تنہائی محسوس کرتی ہوں گی۔ ان کے ساتھ وقت گزار کر دیکھیں تو کسی آپ کتنا Gain کریں گے! بزرگوں کا بہت تجربہ ہوتا ہے۔ اور نئی نسل کو تو اس سے بھرپور فائدہ اٹھانا چاہئے۔

اسلم نے اپنے بیٹھتے اور بھتیجی کو پیار سے سمجھایا کیونکہ وہ بھی اوپر کا رخ قطعاً نہیں کرتے تھے۔

انگل میں تو آج کل اپنی آرٹ کی نمائش کی تیاری میں بے حد مصروف ہوں ٹائم ہی نہیں ملتا۔ ویسے بھی دادی اماں کو اس سٹیج پر زیادہ Relaxation کی ضرورت ہے۔ انہیں کیا ڈسٹرب کرنا۔

زمبی نے بڑے آرام سے اپنا پلہ چھڑو لیا۔

انگل میں تو جاتا ہوں اوپر! کبھی کبھار سلام کر آتا ہوں انہیں اور اب ان سے کیا بات کریں! یونو جزیشن گیپ بھی تو ہوتا ہے۔ ویسے بھی سوری ٹو سے 'شی از ناٹ ان ہر سینز! بڑے بیٹے نوید نے بے نیازی سے کندھے اچکا دیے۔

نوید! بد تمیزی نہ کرو! طارق بھائی نے اسے گھورا۔ اسلم کا چہرہ تھمتانے لگا۔

اماں نے اب بولنا تقریباً بند کر دیا تھا۔ سارا سارا دن کروٹ لیے خلاؤں میں گھورتی رہتیں۔ کوئی اوپر نہ آتا تو گلہ نہ کرتیں مگر کوئی آ جاتا تو بھی یوں ہی پڑی رہتیں جیسے انہیں کسی کے آنے جانے یا موجودگی کا احساس نہ رہا ہو۔

اسلم زبردستی کچھ کھلا پلا دیتا تو کھا لیتیں مگر منہ سے کچھ نہ مانگتیں۔ طارق بھائی بھابی بھی کافی پریشان تھے۔ ڈاکٹر نے بتایا کہ ان کی شخصیت میں Withdrawal پیدا ہو گیا ہے۔ اور یہ کیفیت انہیں نارمل دینا سے مزید دور لے جائے گی۔

اسلم رات کو لینا اماں ہی کے بارے میں سوچ رہا تھا کہ اس کی بیوی ناہید کا امریکہ سے فون آ گیا۔

کیا بات ہے؟ واپس آنے کا ارادہ نہیں کیا؟ آپ تو دوہیں کے ہو کر رہ گئے ہیں جب سے گئے ہیں کوئی فون بھی نہیں کیا؟ ناہید نے شکوؤں کا دفتر کھول دیا۔

ابو! جلدی واپس آئیں آپ کو تو پتہ ہے ہم نے ڈرنی لینڈ دیکھنے کے لیے فلوریڈا کا پروگرام بنایا ہوا ہے۔ ساری چھٹیاں گزرتی

جاری ہیں۔ ہمارا وقت ضائع ہو رہا ہے اب! کب آ رہے ہیں؟

اس کے بیٹے عمران اور عدنان فون پر باری باری بول رہے تھے۔ اسلم کو یکا یک اپنا گھر یاد آنے لگا۔ اپنی بیوی بچے آرگنائزڈ قسم کی زندگی مسئلوں سے دور۔ پاکستان کی الجھنوں سے دو جھل سکھ چین کی بستی۔

اسلم نے انہیں ایک ہفتے میں آنے کی خبر سنادی اور ان کی خوشی کا اندازہ کر کے مسکرا کر فون رکھ دیا۔

اگلی شام بھائی جان بھابی نے اپنے گھر ایک بہت عظیم الشان ڈنر دیا ہوا تھا۔ شہر کی معززین، منسٹر اور پریس بھی مدعو تھے۔ رنگ و بو کا ایک طوفان سا پاتا تھا۔

اسلم بھی بھائی جان کے فرینڈز سے ملنا گپ شپ کرتا رہا، بہت پر لطف محفل اور پر تکلف کھانا تھا۔

مہمانوں کو رخصت کرتے ہوئے رات کا تقریباً ایک بج گیا۔ سب لوگ تھک گئے تھے۔ اکرم سونے سے پہلے اماں کو خدا حافظ کہنے کی غرض سے دبے پاؤں ان کے کمرے میں داخل ہوا اس خیال سے کہ وہ کہیں جاگ نہ جائیں۔ ان کی نئی ملازمت زمین پر ایک طرف گچھا بنی سو رہی تھی مگر اماں اپنے بیڈ پر موجود نہیں تھیں۔

شاید باتھ روم میں ہیں۔ یہ سوچ کر اسلم نے کچھ دیر انتظار کیا مگر پھر گھبرا کر دروازے دھیرے سے کھول کر دیکھا اماں وہاں بھی موجود نہیں تھیں۔

اسلم نے فوراً کمرے کی بتیاں جلا کر نوکرائی کو جگا دیا اور چیخ کو پوچھنے لگا۔

اماں کہاں ہیں؟

نوکرائی آنکھیں ملتی اٹھ بیٹی۔ اس نے سستی سے ایک لمبی سی انگڑائی لی۔ اسے بات کو سمجھنے میں بھی کچھ دیر لگی۔ اسلم نے ایک

بار پھر اپنا سوال دہرایا۔

لوکی نے ادھر ادھر دیکھا پھر یکا یک کھڑی ہو گئی۔

بستر پر ہی تھیں صاحب جی! اب پتہ نہیں کہاں گئی ہیں؟ مجھے تو کچھ پتہ نہیں جی۔ میں تو سو رہی تھی۔

تو سو گئی تھی۔ تجھے سونے کے لیے یہاں نوکر رکھا ہے یا اماں کا خیال رکھنے کے لیے! جلدی سے ڈھونڈ ان کو۔

اسلم غصے سے پاؤں پختا تیزی سے نیچے اتر گیا۔ اور جا کر بھائی جان بھابی کو جگا کر صورت حال سے آگاہ کر دیا۔ سب لوگوں

نے اماں کو تلاش کرنے میں گھر کا کونہ کونہ چھان مارا۔ مگر اماں نہ جانے کہاں غائب ہو گئی تھیں۔

اوہ مائی گاڈ! گھر کا باہر کا گیٹ کھلا دیکھ کر اسلم اور طارق بھائی 'سٹپا کر رہ گئے۔ چونکدار سے پوچھا تو اس نے لاعلمی ظاہر کی۔ مہمانوں کی آمد و رفت میں نہ جانے کس وقت اماں گیٹ سے شاید باہر جا چکی تھیں اور کسی کو پتہ نہیں چل سکا تھا۔

اب کیا کریں! نوید بولا۔

بھائی جان میرا خیال ہے سب سے پہلے ہمیں پولیس کو اطلاع کر دینا چاہئے ان کی مدد حاصل کرنی چاہئے۔ اسلم نے تجویز پیش کی۔

نہیں یار! یہاں پولیس واپس کچھ نہیں کرتی۔ انارکھت اور تھانوں کے چکر لگے پڑ جائیں گے۔ خود ہی چل کر ڈھونڈتے ہیں ظہرہ میں گاڑی نکالتا ہوں!

طارق بھائی اسلم اور نوید گاڑی میں بیٹھ گئے۔ اس سے پہلے کہ گاڑی سٹارٹ ہوتی 'اماں کی ملازمہ ڈرتے ڈرتے پاس آ گئی۔ جی اماں شام سے ہی کچھ بڑا رہی تھیں۔ جب میں نے پوچھا! اماں جی کیا کہہ رہی ہیں تو ڈانٹ کر بولیں۔

چپ کر دیکھتی نہیں راجہ صاحب آئے ہیں۔ میں ان سے ہی بات کر رہی ہوں۔

پھر مجھے جا کر راجہ صاحب کے لیے نیچے سے چائے لانے کو کہا۔ میں تو ڈر گئی جی۔ وہاں تو کوئی بھی نہیں تھا۔ اماں جی کی باتیں بڑی عجیب تھیں جی!

وہ خاموش ہو گئی۔

بھائی جان اور اسلم کے دل پر گھونسا سا لگا۔ اماں! ابو کو ہمیشہ راجہ صاحب کہہ کر پکارتی تھیں۔ دونوں بھائیوں نے ایک ساتھ ہی ایک دوسرے کی آنکھوں میں جھانک کر دیکھا اور طارق بھائی نے گاڑی قبرستان کی طرف موڑ دی۔

حیرت کی بات تھی۔ یقین نہ آنے والی حقیقت تھی مگر اماں نہ جانے کس طرح وہاں پہنچ چکی تھیں۔ جس روح نے جہاں پہنچنا ہوتا ہے وہاں وہ جسمانی ناتوانی کے باوجود کے طرح پہنچ جاتی ہے۔ راستہ کیسے سوچتا ہے؟ اندھیرے میں روشنیوں کے چراغ کون بجھاتا ہے؟ پیروں میں بار بار چھ جانے والے کنکر اور کانٹے کون نکالتا ہے؟ حوصلہ ٹوٹ جانے سے کون بچاتا ہے؟ اس وقت کون سے غیر مرئی میکانزم کام کرتے ہیں؟ یہ سب سمجھ میں نہ آنے والے عقدے ہیں۔ معنی ہیں۔

اماں! ابو کی قبر پر پہنچی ان سے ہنس ہنس کر باتیں کر رہی تھیں نہ جانے کون سے قصے کہانیاں کہے جا رہی تھیں۔ کونسی خبریں سناتی جا رہی تھیں۔ کون سے فسانے گوش گزار کر رہی تھیں۔ اماں کو اس طرح بولتے چالتے تو کسی نے عرصہ دراز سے نہیں دیکھا تھا۔

اماں! آپ یہاں کیا کر رہی ہیں؟ اتنی رات گئے اکیلی؟ طارق بھائی نے پیار سے ان کا بازو سہلایا۔
تم کون ہو جی! مجھ سے یہ سوال کرنے والے؟ دیکھئے راجہ صاحب یہ مجھ کو آپ سے ملنے سے روک رہا ہے!
وہ بچوں کی طرح بسور نے لگی۔

اماں۔ چلئے گھر ہم آپ کو لینے آئے ہیں۔ ابا جان بھی اب سونا چاہتے ہیں اور آپ بھی تھک گئی ہیں۔ اتنی دور پیدل چل کر آئی ہیں۔ صبح مل لیجئے گا ان سے۔ میں خود آپ کو لے کر یہاں آؤں گا! اسلم کی آنکھوں سے آنسو ٹپکنے لگے۔ اس کی پیاری لازلی ماں کا یہ حال دیکھ کر اس کا کلیجہ پھٹا جا رہا تھا۔

رات عجب بے لگی میں گئی۔ کوئی بھی چین سے نہ سو رہا تھا۔

ناشتے کی میز پر سب خاموش گرم سم بیٹھے تھے۔ اماں اپنے کمرے میں ابھی تک سو رہی تھیں ان کے ڈاکٹر نے انہیں بہت زیادہ آرام اور سکون پہنچانے کی ضرورت پر زور دیا تھا۔

شیریں کو بھی فون کر کے بلوایا تھا۔ فیملی ایمر جنسی کے وقت تو وہ کچھ نہ کچھ وقت نکال کر آ ہی جایا کرتی تھی۔

اماں کے تینوں بچے بہت فرمانبردار شفیق اور محبت کرنے والے تھے۔ وہ اماں کی بہتری اور آرام کے لیے ہر ممکن آسائش مہیا کر سکتے تھے۔ علاج معالجہ کروا سکتے تھے روپیہ پانی کی طرح بہا سکتے تھے۔ سبھی کچھ دے سکتے تھے سوائے وقت اور توجہ کے اور اماں کو اب ان چیزوں سے زیادہ ان دو چیزوں ہی کی زیادہ ضرورت پیش آتی تھی۔

اماں کے بارے میں سنجیدگی سے کچھ سوچنے کی ضرورت ہے۔

بال آخر شیریں نے وہ موضوع چھیڑ دیا جس کی وجہ سے وہ سب وہاں جمع تھے لیکن اب لب پر لانے سے ڈر رہے تھے۔

بھائی! برا نہ منائیے گا لیکن اماں تنہائی اور بے توجہی کا شکار ہیں۔ آپ اگر اپنی باہر کی کٹ منٹس کچھ کم کر دیں تو... شیریں نے بات آدھی چھوڑ دی۔

شیریں یہ تو نہ کہو۔ اماں کی ہر طرح نگہداشت ہوتی ہے گھر میں کیا نہیں کرتے ہم ان کے آرام کے لیے۔ ملازمہ الگ رکھ کر دی ہوئی ہے حالانکہ وہ تو ملازماؤں سے اتنی Attach ہو جاتی ہیں کہ شرم آتی ہے۔ بالکل اپنا ہی بنا لیتی ہیں انہیں آپ کو پتہ ہی ہے!

تو وہ کیا کریں بھائی! نوکرائی سے دل نہ لگائیں تو کس سے لگائیں۔ آپ اور بھائی جان اور آپ کے بچے اتنے مصروف رہتے ہیں۔ ان سے باتیں کرنے کوں جاتا ہے اوپر؟ آخر کسی ذی روح سے تو Attach ہونا ہی ہے انہوں نے!

جہاں تک بچوں کا تعلق ہے۔ شیریں تو آپ یہ کیوں بھول رہی ہیں کہ آپ کے بچوں کا بھی اتنا ہی فرض جتنا ہے جتنا ہمارے بچوں کا وہ کونسا نانی کی دلجوئی کرنے کبھی آئے ہیں۔ جب کبھی آئے نیچے ہی مل ملا کر چلے گئے۔ اوپر تو مہینوں قدم نہیں رکھتے۔ آپ بھی بس کھڑی کھڑی آتی ہیں۔ آپ کونسا بیٹی بن کر ان کے ارد گرد منڈلاتی رہتی ہے۔ آپ کی دیمنز کلب کی ایکٹی ویٹیز بھی کافی زیادہ ہوتی ہیں۔

بھابی معاف کیجئے گا۔ میری اپنی لائف ہے اور ویسے بھی مجھ سے زیادہ یہ آپ کا فرض ہے۔ آپ بہو ہیں میں بیٹی! مزاج گرم ہونے لگے۔ ماتھوں پر بل پڑنے لگے۔

خیر آج کل ان اولڈ فیشن خیالات کا زمانہ نہیں کہ یہ صرف بہو کا فرض ہی جتنا ہے۔ بیٹی کیا؟ بہو کیا؟ اولاد اولاد ہوتی ہے میں ایسے خیالات میں یقین نہیں رکھتی ہم سب فیملی ممبر ہیں ہم سب کو اس پر اہلم کوئل شیر کرنا چاہئے! پر اہلم! گو یا ہماری پیاری ماں اب پر اہلم بن گئی ہیں! بوجھ بن گئی ہیں آپ سب پر! شیریں فوراً روایتی نند بن گئی۔ دونوں طرف سے طعنے دیئے جانے لگے۔ اسلم اور طارق بیوقوفوں کی طرح ایک دوسرے کا منہ ٹکھنے لگے۔

پلیز لیڈز! کام ڈاؤن! یہ ہم سب کے سوچنے کی بات ہے آخر وہ ہم سب کی ماں ہیں ہمارا سا ننھا سکھ اور دکھ ہے۔ مل کر بھی کسی فیصلے پر پہنچا جاسکتا ہے۔ ذرا حوصلے سے کام لیں۔ اسلم نے معتبر بن کر زبان کھولی۔ بالکل ٹھیک کہا! اسلم بھابی آپ نے! میں آپ سے مکمل اتفاق کرتی ہوں۔ اماں ہم سب کی ذمہ داری ہیں۔ جہاں تک ہمارا تعلق ہے تو طارق نے اور میں نے تو ہمیشہ سے ہی انہیں اپنے پاس رکھا ہے۔ خیال رکھنے کی کوشش کی ہے۔ چاہے اس حقیقت کو کوئی تسلیم کرے یا نہ کرے۔

سملی بھابی نے شیریں آپا کی طرف سنسنی خیز نظروں سے دیکھتے ہوئے کہا۔ لیکن اب بد قسمتی سے وہ اس سٹیج پر پہنچ چکی ہیں کہ میرا خیال ہے ہم اکیلے انہیں نہیں سنبھال سکتے۔ آپ لوگوں کو بھی اس معاملے میں ہم سے تعاون کرنا چاہیے ہمارا ہاتھ بنانا چاہئے۔ میں سوچ رہی تھی کیوں نہ اسلم بھائی جان انہیں اپنے ساتھ امریکہ لے جائیں۔ وہاں علاج کی بھی بہتر سہولتیں ہیں۔ پھر تبدیلی اماں کے لیے بھی شاید اچھی ثابت ہو۔ ایک نئی فضا۔ ایک نیا ماحول! کیوں شیریں کیا خیال ہے؟

بھابی نے کامیاب حملہ کیا۔ سونا تھ کے دروازے سے پٹ سے کھل گئے۔ شیریں کا چہرہ بھی اس نئی تجویز سے کھل سا اٹھا۔ اپنے سر پر سے بھی اسے منوں وزنی پتھر کھسکتا محسوس ہوا۔

راجدھانی کا نظام الٹ پلٹ سا ہو رہا تھا۔ رعایا بغاوت پر آمادہ تھی ہر کوئی اپنا مفاد چاہتا تھا۔ آزادی بغیر ذمہ داری۔ اور تو اور کوئی راجہ بننے پر بھی تیار نہ تھا۔

فضا جس آلود ہو گئی۔ سانس رک سے گئے۔ یوں جیسے کسی نے یکدم آکسیجن بند کر دی ہو۔

کوڈ ٹائٹلی نائن! کوڈ ٹائٹلی نائن!

سپیکرز میں سے اناؤنسمنٹ اہل اہل کر درود پوار پر بہنے لگی۔

جارج! جارج! ڈونٹ لیٹ می فال ڈاؤن!

بوڑھی ور جینا کا جسم بیٹوں میں بندھا ہوا تھا مگر پھر بھی وہ گر جانے کے خوف میں مبتلا تھی۔ اور آہ و پکار کر رہی تھی۔

اسلم کو اپنا سر گھومتا ہوا محسوس ہونے لگا۔ اس کا تو خیال تھا یہ یہاں والوں کا اندرونی معاملہ ہے۔ ان کے اپنے سلجھانے کا مسئلہ ہے۔ وہ تو بیرون ملک سے آیا ہوا ایک مہمان ایک خیر سگالی وزیر تھا جو سب ٹھیک ہے! کا اطمینان اپنے سوٹ کیس میں ڈال کر اپنے ملک کی راہ لے گا۔

آندھی طوفان گرد و غبار ماحولیاتی آلودگی پہ اظہارِ تاسف ہمدردی کے چند بیٹھے بول مزید تباہی سے بچنے کے لیے نئی نئی تجاویز مشورے، ٹھیکیاں دے کر اپنا جہاز پکڑ لے گا اور اللہ اللہ خیر صلا۔

کچھ عرصے بعد اماں کی یاد کے تیز رنگ و وقت کے ساتھ ساتھ پھیکے پڑنے شروع ہو جائیں گے اور کام کاج 'مصرفیت' بیوی بچے، رویمیں لائف اسی طرح اپنے شکنجے میں جکڑ کر ادھ موا کر دے گی۔ ڈرنی لینڈ کا ٹرپ ہو گا، ناہید کی ٹیچنگ بچوں کی انیکٹی ویٹیز سب کچھ حسب سابق حسب معمول جاری رہے گا۔

اماں بھلا وہاں کہاں فٹ ان ہوں گی؟

بھائی جان! ویسے خیال برائیں۔ کچھ دیر ناہید بھابھی کو بھی اماں جی کی خدمت کا موقع ملنا چاہئے نا۔ آخروہ آپ کے بچوں کی بھی اتنی ہی دادی ہیں۔ وہ تو پاکستان بھی کم ہی آتے ہیں۔ بھلا انہیں دادی کو جاننے کا اس سے بہتر موقعہ کب ملے گا؟ شیریں فوراً سلمیٰ کی پارٹی بن گئی۔

بوڑھی ورجینا اندھی گھائیوں کی طرف گرتی جا رہی تھی۔ پہلے تو صرف اسے گرنے کا خوف ہی تھا۔ اب وہ واقعی گر رہی تھی۔ اس کی چیخوں سے اسلم کے کان پھٹنے سے لگے تھے۔ اس نے اسے بچانے کے لیے اپنے بازو آگے بڑھائے مگر اسے اپنے بازو لوہے کے بنے ہوئے محسوس ہوئے۔ اپنی جگہ سے ہلتے ہی نہ تھے۔ شل ہو چکے تھے۔

مگر ماں! وہاں جا کر کیا کریں گی؟ ہال آخراں کی زبان سے نکل ہی گیا۔

کرنا کیا ہے بھئی؟ گھر میں رہیں گی اور کیا؟ بھابی اور بچوں میں خوش رہیں گی! شیریں مسلسل زور دینے لگی۔

اماں امریکہ آگئیں تو انہیں کون سنبھالے گا۔ ان سب کی زندگی اتھل پتھل ہو کر رہ جائے گی۔ زندگی اجیرن کر کے رکھ دیں گی! اس کا ذہن ہچکولے کھانے لگا راجدھانی میں بھکڑ رچ چکی تھی۔ ہر کوئی اپنی زندگی بچانے کے لیے ادھر ادھر افراتفری کے عالم میں بھاگ رہا تھا۔ اپنے اپنے سردائیل کا مسئلہ تھا۔

ویسے اگر اماں کی بہترین نگہداشت ہی چاہئے اور ان کی بھلائی مقصود ہو تو (عافیت گھر) کو بھی Consider کیا جاسکتا ہے۔


میرا مطلب ہے....

بھابی نے بات بچ میں چھوڑ دی۔

عافیت گھر کیا ہے؟ اسلم نے دلچسپی سے پوچھا۔

بھئی مغربی طرزوں پر یہاں ایک بوڑھوں کے رہنے کا ادارہ قائم کیا گیا ہے۔ بلکہ میں تو ان کے بورڈ آف ڈائریکٹرز میں سے ہوں۔ بزرگ خواتین حضرات کی ہر طرح سے دیکھ بھال اور دلجوئی کی جاتی ہے۔ مختلف ایلیٹی ویٹیز ہوتی ہیں۔ میڈیکل سٹاف آن ڈیوٹی ہوتا ہے۔ واقعی بھابی! یہ تو بہت امپریس کرنے والی بات ہے! ویسے ایمان کی بات کہوں گا۔ پاکستان نے ترقی بہت کر لی ہے۔ ڈش اینینا، موبائل فون، انٹرنیشنل لیول کے سکول، رلو، لونگ ریسٹوران اور اب یہ عافیت گھر! اچھا بھابی اور بتائیں وہاں کس طرح بزرگوں کا خیال رکھا جاتا ہے؟

اسلم نے کرسی کھینچ کر بھابی سے اور قریب کر لی اور دلچسپی سے سننے لگا۔



صدقہ

گرمی بھی اس دن کچھ زیادہ ہی زوروں پر تھی۔ مئی کا مہینہ آخری سانس لے رہا تھا۔ تیجی ہوئی لو اور جھلسا دینے والی سورج کی شعاعیں گھر سے باہر نکلتے ہی انسان کو بے دم کئے دیتی تھیں۔

میں حسب معمول سودا سلف لینے بازار میں ایک دکان سے دوسری دکان کے چکر لگا رہی تھی۔ گوشت، سبزی، دودھ اور دیگر ضروری اشیاء کی خریدار کے بعد بھی میرے پاس کچھ وقت بچ گیا تھا۔ میں ابھی سوچ ہی رہی تھی کہ درزی کی دکان کا چکر لگاؤں یا نہیں کہ میری نظر ایک فالہ فروش پر جا پڑی۔ ”ٹھنڈے میٹھے فالے! باجی جی فالہ لے لیں! مجھے دیکھتے ہی اس نے زور سے آواز لگائی۔

میں نے رک کر دیکھا۔ ایک پارک شدہ گاڑی سے اپنی سائیکل لگائے ایک چودہ پندرہ سالہ نوجوان فالہ فروش فالے کی چھابڑی سجائے کھڑا تھا۔ کالے کالے منھے منے کھٹے میٹھے فالے ہرے ہرے پتوں میں سجے بہت خوبصورت لگ رہے تھے۔ میرے منہ میں پانی آنے لگا۔

فالہ کیا بھاؤ دے رہے ہو؟ میں نے فالسوں کو بغور دیکھتے ہوئے سوال کیا۔ آپ کھا کر تو دیکھیں باجی جی! بھاؤ کا فکر نہ کریں! اس نے مجھے چکھنے کی دعوت دیتے ہوئے ترازو سنہبانا شروع کر دیا۔

کتنا تولوں؟

پہلے یہ تو بتاؤ کتنے روپے چھٹا تک دے رہے ہو؟ میں نے پھر پوچھا۔

آپ کے لیے پانچ روپے باجی جی! بالکل مفت ہی سمجھئے نا۔ ویسے دوسروں کو میں چھ روپے کے حساب سے دے رہا ہوں۔ اس نے خالص کاروباری انداز میں کہا۔

میں نے تو شربت بنانا ہے۔ اگر ایک کلو تو چار روپے لگاؤں گے؟ میں نے بھی چالاکی دکھائی۔

اچھا اگر ڈیڑھ کلو لے لیں تو چار روپے کر دوں گا! وہ فالہ چھانٹتے ہوئے بولا۔

شربت کے لیے ڈیڑھ کلو سے کم کیا لینا۔ یہاں تو بیگمات چار پانچ کلو لے کر جاتی ہیں مجھ سے۔ شربت بنا کر فریزر میں رکھ لیتی ہیں اور سارا سال استعمال کرتی رہتی ہیں۔

اس نے میری معلومات میں اضافہ کرنے کی کوشش کی۔

اچھا چلو بھئی دو کلو بھی کر دو۔ مگر ذرا جلدی جلدی! میں نے اس بحث سے جان چھڑاتے ہوئے کہا۔ گرمی میں مجھ سے مزید کھڑا نہیں ہوا جا رہا تھا۔

قالے تولتے ہوئے اس نے اپنے ماتھے پر آیا ہوا پسینہ پونچھنے کے لیے سر پر بندھے صاف کے ایک پلو کو زور سے اپنے ماتھے پر رگڑا تو میں نے اس کے کپڑوں پر ایک اچنتی ہوئی نگاہ ڈالی۔ موٹی سی گھٹیا کوالٹی کی فلیٹ کا جوڑا پسینے سے بھیگ کر اس کے تن بدن سے چپک رہا تھا۔

بیٹا یہ تم نے اتنی گرمی میں اتنا موٹا جوڑا کیوں پہن رکھا ہے؟ کوئی پتلا ململ کا یا ویل لون کا کرتہ کیوں نہیں پہن لیتے، جس میں کچھ کم گرمی لگے؟

مجھ سے رہا نہ گیا۔

باجی جی کیا کریں! پتلا کرتہ بنا نہیں تو وہ زیادہ دیر چل نہیں سکتا۔ ہم تو ایسا کپڑا پہنتے ہیں جو ہنڈن سار ہو۔ گرمی میں تو یوں بھی کپڑے بار بار دھلتے ہیں جی! تو اس لیے پتلے کپڑوں کا نخرہ ہم غریب لوگ کہاں برداشت کر سکتے ہیں جی! اس کے جواب سے میں لا جواب ہو گئی۔

اچھے اچھے موٹے موٹے دانے ڈالنا بیٹا! یہ کپلے ہوئے مریل دانے مجھے نہیں چاہئے! میں نے ایک قالہ منہ میں ڈالتے ہوئے کہا۔

باجی جی جاتی بہار کا تھفہ ہے! آدھا کلو اور نہ کر دوں! وہ زبردستی مجھے اور قالے بیچنے کی کوشش کرنے لگا۔ بس بس اتنے ہی کافی ہیں! میں نے اسے منع کر دیا اور پوچھنے لگی۔

اچھا یہ بتاؤ جب قالوں کا موسم ختم ہو جائے گا تو کیا بیچو گے؟ پھر کیا کرو گے؟ اللہ ہمیں روزی دینے والا ہے جی۔ دیکھیں نا قالہ گیا تو شہتوت! جامن آم اور دوسرے پھل چلنا شروع ہو جائیں گے۔ ہمارا کیا ہے کچھ بھی چھا بڑی میں لگا لیں گے۔ اصل سہارا تو ہماری یہ چھا بڑی ہے جی۔ جب یہ ہماری ماں ہے ہمیں پالتی ہے تو اسے خالی تو نہیں رکھیں گے نا! اس نے بڑے فخر سے اپنی پھنچری

سائیکل پر مضبوطی سے لگی چھابڑی کو دھیرے سے ٹھوکا دیا اور فالسوں پر ہرے خوشنما پتے سجانا شروع کر دیے۔ اسی لمحے مجھے یوں محسوس ہوا جیسے یہ پوری دھرتی ایک وسیع و عریض چھابڑی ہے جو کسی نہ کسی طریقے اور رنگ میں ہمیشہ سے ہم سب کا پیٹ پالیتی چلی آئی ہے۔ اس نے کبھی ہمیں مایوس نہیں کیا۔

دن بھر میں کتنا کمالیتے ہوتم؟

بس جی پچاس ساٹھ توفیق ہی جاتے ہیں۔ وال روٹی مل جاتی ہے شکر ہے اس باری تعالیٰ کی ذات کا جی۔ گھر میں ساتھ جی ہیں کھانے والے اور میں اکیلا کماؤ پوت ہوں اپنے گھر والوں کا!

وہ فخر یہ انداز میں بولتا چلا گیا۔ اور میں سوچنے لگی کاش یہ بچہ اس وقت سکول میں بازن اور کیش کی شاعری کا تنقیدی جائزہ پڑھ رہا ہوتا۔ شام کو ہونے والے انٹر کالجیٹ ٹینس ٹورنامنٹ کی تیاری کر رہا ہوتا یا گرمیوں کی چھٹیوں میں اپنے والدین کے ساتھ ورلڈ ٹور پر جانے کے پلان بنا رہا ہوتا۔ میں نے اسے پیسے دیئے اور ایک ٹھنڈی آہ بھر کر اپنی گاڑی کی طرف چل دی۔

ایک ایک میرا دل زور سے دھڑکا۔ اسے پتہ نہیں چل سکتا تھا لیکن میں نے دیکھ لیا تھا کہ جس پارک شدہ گاڑی کے پچھلے حصے سے وہ ٹیک لگائے کھڑا تھا وہ گاڑی ہلنا شروع ہو چکی تھی۔ اس سے پہلے کہ فالسہ فروش کو گاڑی کے ریورس کئے جانے کا علم ہوتا، گاڑی اسے ایک جھٹکے سے نیچے گرا چکی تھی۔ ایک معصوم محنت کش کے یوں گاڑی کے نیچے کچلے جانے کے خوف سے میں بجلی کی سی تیزی سے اس کی طرف لپکی اور اسے گھسیٹ کر پرے کرنے کی کوشش کرنے لگی۔ فالسے والے کے سر کے گرد لپٹا صاف کھل کر اس کی سائیکل کے گرد لپٹ گیا۔ مگر نہ جانے کس طرح گرتے گرتے بھی اس نے ایک ہاتھ اپنی سائیکل پر جمائے رکھا اور وہ کھڑی کی کھڑی رہی، گری نہیں۔ یہ سب کچھ اتنی جلدی ہوا کہ مجھے کچھ سوچنے بھننے کی مہلت نہ ملی۔ میں ٹھہری ازل کی ڈرپوک، دل دھک دھک کرنے لگا، ہتھیلیاں پسینے سے تر ہو گئیں۔ دل ہی دل میں شکر ادا کیا کہ وہ بچ گیا۔ یہ سوچ کر دل کو ہول آنے لگے کہ غریب محنت کش بچہ اگر کچلا جاتا تو اس کے گھر والوں کا کیا ہوتا۔

وہ کپڑے جھاڑتا، مسکراتا ہوا اٹھ کھڑا ہوا۔

ذرا گاڑی دیکھ کر ریورس کیا کریں! ابھی فالسے والے کو نیچے دینے لگی تھیں! گاڑی سٹارٹ کرنے سے پہلے کم از کم ہارن ہی دے دیا ہوتا۔

میں نے گاڑی چلانے والی سے ذرا ناگواری سے کہا۔

قصور ان لوگوں کا ہے۔ اس طرح گاڑیوں کے پیچھے ٹیک لگا کر سودا بیچنا کہاں کی شرافت ہے بہر حال میں نے سے دیکھا ہی نہیں۔ ویسے بھی ان لوگوں میں کوئی سینس نہیں ہوتی۔ وہ اپنی صفائی میں بولنے لگی۔
تم ٹھیک تو ہونا بیٹا۔

ہاں جی بالکل فس کلاس کچھ بھی تو نہیں ہوا! وہ بے فکری سے بولا۔
کس قدر مشکل سے اس کی جان بچی تھی مگر وہ یوں پرسکون تھا جیسے کچھ ہوا ہی نہیں۔
دیکھو بیٹا گھر جا کر کوئی صدقہ وغیرہ دے دینا۔ اللہ تعالیٰ نے آج بچت کر دی ہائے اگر خدا نخواستہ ... میں نے جملہ آدھا چھوڑ دیا۔

ہاں باجی جی! صدقہ تو ضرور دوں گا۔ میری چھابڑی بچ گئی ورنہ نجانے کیا سے کیا ہو جاتا۔
وہ سائیکل پر اپنی چھابڑی کو بڑے پیار سے سیٹ کر کے پیڈل مارتا، ٹھنڈے میٹھے فالے کی صدا لگاتا چل دیا۔



مردوں والا کام

مسئلہ یہ تھا کہ حمیداں کا کیا کیا جائے؟

اگر حمیداں کا مسئلہ حل ہو جاتا تو شیرے اور اس کی ماں کو ان کے من کی مراد مل سکتی تھی۔ مگر اتنے سالوں کا لگا ہوا بونا ایک دم اپنی جگہ سے ہلا دینا کوئی اتنا آسان کام تو نہیں ہوتا۔

اماں تو چاہتی تھی اس بوٹے کو شیرا جڑ سے ہی اکھاڑ پھینکے، مگر شیرے کے دل میں ابھی بھی کچھ خدا خوف موجود تھا۔ آخر اس نے حمیداں کے ساتھ اتنے سال گزارے تھے۔ وہ خود پر حمیداں کی ذمہ داری کو محسوس کرتا تھا۔ مگر اس دل کا کیا کرتا جواب اس کے کہنے میں نہیں رہا تھا اور بری طرح تاجی کا دیوانہ ہو چکا تھا۔

اب وہ تاجی کے بغیر ایک پل بھی رہنے کا تصور نہیں کر سکتا تھا۔ تاجی نہ صرف اس کے جسم و جاں بلکہ اس کے حواس پر بھی بری طرح غلبہ پا چکی تھی۔ اس کے اعصاب پر اس طرح سوار ہو چکی تھی کہ اسے تاجی کے سوا اب کچھ نہیں سو جھتا تھا۔

وہ کرتا بھی کیا؟ تاجی تھی ہی اتنی پرکشش کہ جو ایک بار اس کی تروتازہ بھرپور جوانی اور سرخ و سفید چہرے پر نظر ڈال لیتا، اس کے لیے اس کے سحر سے بچنا مشکل ہو جاتا۔

حمیداں نے شیرے کے ارد گرد اپنے پیار کا ایک مضبوط حصار اور تحفظ کا تمبو کھینچ رکھا تھا۔ وہ نہیں جانتی تھی کہ ایک روز ایک جلتا ہوا تیر کسی ان دیکھی اور اسے آئے گا اور اس تنے ہوئے تمبو میں یوں چھید کر کے رکھ دے گا کہ اس کے بعد وہ پل بھر میں جل کر خاک ہو جائے گا اور بھانبر اس کا مقدر بن کر رہ جائیں گے۔

شیرا ٹاٹ کا پردہ اٹھا کر گھر میں داخل ہوا۔ حمیداں روز کی طرح صحن کے داہنے طرف بنے منی کے چولہے کے آگے بیٹھی کھانا پکا رہی تھی۔ روز کی طرح اپلوں اور ککڑیوں کو پھونکنی سے پھونکیں مارتے ہوئے اس کی چاندی کی بڑی بڑی بالیاں زور زور سے ہلارے کھا رہی تھیں اور آنکھوں سے پانی بہہ رہا تھا۔

اتنے سال ہو گئے تھے مگر حمیداں کو ابھی تک صحیح طور سے چولہا پھونکنا نہیں آیا تھا۔ کم از کم اماں کا تو یہی خیال تھا کہ وہ نکمی تھی

ورنہ عورت ذات کے لیے یہ کوئی مشکل بات تھی۔ یہ تو بڑا معمولی سا کام تھا۔

اماں کو ویسے بھی حمیداں کو بات بے بات طعنے دینے کی عادت پڑی ہوئی تھی۔ اس کے خلاف شکایت کا کوئی موقع وہ ہاتھ سے نہ جانے دیتی تھی۔ بات دراصل یہ تھی کہ حمیداں دراصل اس کی نہیں بلکہ صرف اور صرف اس کے بیٹے شیرے کی پسند تھی۔ اب بیٹا بہو کو گھر لے آیا تھا تو چاروٹا چاراسے برداشت تو کرنا ہی تھا مگر ہر وقت جو غم اماں کو اندر ہی اندر رکھائے چلا جا رہا تھا وہ یہ تھا کہ حمیداں کی گود ابھی تک خالی تھی۔

یہ کوئی ایسا معمولی جرم نہیں تھا کہ اماں اسے اتنی آسانی سے بھلا بیٹھتی اٹھتے بیٹھتے حمیداں کو سناتی رہتی کہ اس کی وجہ سے ہی وہ اب تک پوتے کی شکل دیکھنے سے محروم تھی۔

جن حالات میں شیرے نے حمیداں سے بیاہ کیا تھا وہ بھی کچھ ایسے نہیں تھے کہ اماں جن پر خوش ہوتی۔ غضب خدا کا ایک کنوارہ چاند جیسے مکھڑے والا لڑکا اور ایک بیوہ عورت جس نے خاوند کے مرنے کے بعد ایک مردہ بچے کو جنم دیا ہو کا آپس میں کیا جوڑ؟

مگر شیرے کی تو شاید مت ہی ماری گئی تھی آگادیکھا نہ پیچھا بس ضد پکڑ لی کہ حمیداں سے شادی کروں گا تو جیوں گا۔ ورنہ تمام عمر کنوارہ رہوں گا۔

حمیداں نے کھٹکاسن کر اوپر سے اٹھایا۔ اس کے کان کے بالے زور زور سے دھڑک اٹھے اور اس کی گردن سے لپٹنے کی کوشش کرنے لگے۔

آ گیا شیرے! وہ مسکرائی۔

روٹی ملے گی؟ وہ روز کی طرح اس سے مخاطب ہوا اور ہاتھ منہ دھونے لگا۔

حمیداں اس کے لیے گرم گرم روٹی تو بے پڑا لے لگی۔

شیرا چپ چاپ روٹی کھانے لگا اور حمیداں اس کے پاس بیٹھ کر اسے کھاتا دیکھ کر خوش ہونے لگی مگر سوچنے لگی اب نہ جانے وہ چپ چاپ کیوں رہنے لگا تھا۔ پہلے پہل تو وہ اس کے پاس بیٹھا ہوتا تو ایک لمحے کو بھی خاموش نہ ہوتا تھا۔

دن بھر کے چھوٹے موٹے واقعات، کھیتوں پر کام کی روداد سناتا اور ہنسی مذاق کرتا رہتا تھا۔ گرما گرم پکتی ہوئی روٹی کی مہک اور حمیداں کے پنڈے کی باس کو اپنے اتنے قریب محسوس کرتا اور سوچتا کہ کوئی زیادہ مدہوش کن ہے تو فیصلہ نہ کر پاتا اور جلدی جلدی

لقمے نگھنے کے لیے پانی پینے لگ جاتا۔

حمیداں، لکڑیوں سے اٹھتے دھوکے سے، گلابی ہوتی آنکھوں کو ملنے لگتی تو لاڈ سے پوچھنے لگتا۔

دھواں لگتا ہے میری رانی کو؟

ہاں! سچی بڑی مرچیں لگتی ہیں! وہ منہ بسورتی۔

ارے ارے! میری رانی کی اتنی خوبصورت آنکھیں ہیں! اتنی خوبصورت جیسے گندم کے سنہری خوشے ہوں! وہ اس کی بھوری بادامی آنکھوں کی تعریفیں کرنے لگ جاتا۔

قسم اللہ کی ان آنکھوں کو تکتے تکتے ہی تو میری صبح شام بسر ہوتی ہے۔ یہ تو ہر لمحے میرے ساتھ رہتی ہیں۔ انہی کو دیکھ لوں تو مجھے پتہ چل جاتا ہے کہ یہ کونسا سے ہے!

کیا! کیا انہی سیدھی باتیں کرتا ہے تو! وہ ہنس پڑتی۔

کچھ حمیداں! تجھے نہیں پتہ تیری آنکھوں میں کیا جادو ہے۔ بھورے ان میں آنے والے اچھے دن کی امید کا رو پہلا سورج طلوع ہوتا دکھائی دیتا ہے۔ پھر جوں جوں دن چڑھتا چلا جاتا ہے تیری آنکھوں میں سکھ اور شافی کا سندیرہ چمکنے لگتا ہے۔

شام آتی ہے تو چپکے سے تیرے آنکھوں میں کجرا بن کر پھیل جاتی ہے اور جب رات آتی ہے نا.... تو ان میں ملن جوت یوں جل اٹھتی ہے کہ یہ دو آنکھیں بلدے دیوے بن جاتے ہیں۔ ایسے بلدے دیوے جن کی ٹمٹھاہٹ میں مسافر راستہ تو بھول سکتا ہے

مگر بھٹک نہیں سکتا، کیونکہ سارے رستے تیری ہی طرف تو آتے ہیں۔ تو ہے تو میں ہوں! تو نہیں تو میں کچھ بھی نہیں!

وہ سنجیدہ ہو کر اسے ٹکر ٹکر دیکھنے لگ جاتی تو وہ یکدم کھٹکھٹا اٹھتا۔

ارے! تو تو جھلی ہے جھلی! اگر دو چار جماعتیں پڑھ رکھی ہوتیں نا تو سب سمجھ جاتی کہ میں کیا کہہ رہا ہوں!

وہ اپنے دس جماعتیں پاس ہونے کی برتری جتانے لگ جاتا۔

شیر اس کی گل حیا تھی۔ وہ اس سے اتنا پیار کرتا تھا کہ وہ اپنی قسمت پر جتنا ناز کرتی کم تھا۔ کبھی کبھی جب وہ اسے کہتا۔

دیکھ حمیداں کہیں یہ نہ ہو کہ تجھ سے میرا پیار سنبھالا نہ جائے تو وہ ڈر جاتی۔

وہ تو شیر سے محبت کرنے کے علاوہ اس کی بہت احسان مند بھی تھی جس نے حمیداں جیسی لڑکی کو اپنا جیون ساتھی بنا لیا تھا۔

ورنہ وہ تو اپنی بھر زندگی کو قسمت کا لکھا سمجھ کر چپ چاپ قبول کر کے جئے چلی جا رہی تھی۔ اس کی زندگی بے مقصد بے مصرف اور اجاڑ

بیابان تھی۔ سسرال میں بھی اب اس کی کوئی عزت، کوئی وقعت نہ رہی تھی مگر وہ ان ہی کے ہاں رہنے پر مجبور تھی کیونکہ اس کے میکے میں سوائے ماں باپ کے کوئی تھا نہیں اور وہ دونوں بھی عرصہ ہوا مر چکے تھے۔

شوہر کی موت کے تین سال بعد تک سسرال کی دہلیز پر پڑے پڑے وہ خود بھی لکڑی کا بے جان، کھر در اتختہ بن کر رہ گئی تھی۔ اپنی بڑی بڑی ویران آنکھیں کھولے وہ نکر نکر زندگی کو اپنے قریب سے ہو کر گزرتے دیکھتی رہی اور سوچتی رہی یہ ظالم زندگی کبھی پل بھر کو دک کر مجھ پر بھی ایک نظر کیوں نہیں ڈال لیتی؟

گھر کا کام کاج کر کے وقت گزار لیتی۔ سبزی کاٹتی تو سبزی کی جگہ اپنے حیات سے عاری جسم کو کاٹ رہی ہوتی۔ ہنڈیا پکاتی تو خود کو چولہے میں جھونک اپنی روح کو دھپکلی میں ڈال کر بھوننے لگ جاتی۔ کپڑے دھوتی تو اپنے ہی وجود کو بیگانگی کے ڈنڈے سے کوٹ بیچ کر تیز جلتی دھوپ میں سوکھنے کے لیے ڈال دیتی۔ جھاڑو لگاتی تو اسے اپنی ذات ہزاروں ٹکڑوں میں ریزہ ریزہ بکھری کوڑے کرکٹ میں پڑی ملتی۔

اس نے تو اندھیرے کا چولا پہن کر بیراگن کی کھڑاویں پاؤں میں ڈال لی تھیں کہ ایک روز ایک نئی نکلور صبح نے اس کے دروازے پر دستک دی اور اسے چونکا دیا۔

اس چمکیلی صبح کے سورج کا نام شیر تھا۔

اس سورج کی چمکا چوند سے آنکھیں خیرہ ہوتیں تھیں۔ یکدم چاروں طرف اجالا پھیلا اور حمید ادا کی آنکھوں میں نور ہی نور بھر گیا۔

حمید ادا کو خبر بھی نہ ہوئی کہ اس نے کب اور کس طرح اس رو پہلے سورج کو اپنی ہتھیلیوں پر سجا کر اس کی افشاں چہرے پر مل لی اور چاندی کے رتھ پہ جا سوار ہوئی۔

شیر کے کو بھی وہ دن اچھی طرح یاد تھا جب اس نے پہلی بار حمید ادا کو اپنے دوست افضل کے گھر میں دیکھا تھا۔ وہ افضل کی بھابی تھی یہ تو سب کو معلوم تھا مگر اس زرد گلاب کی نازک افسردہ سی ٹہنی میں کہیں زندگی کی حسرت بھی موجود ہو سکتی ہے یہ کوئی نہیں جانتا تھا۔ شیر نے بیس بائیس برس کی نازک اندام سو گوار سی لڑکی دیکھی تو اس کی بڑی بڑی بھوری آنکھوں کے آسیب میں پھنسا، خود کو بے بس سانسوں کرنے لگا۔

اس نے کسی نہ کسی بہانے سے افضل کے گھر آنا جانا شروع کر دیا، اور سب گھر والوں سے گھل مل گیا۔ حمید ادا کبھی چائے لے کر

کبھی کھانا لے کر پاس چلی آتی تو وہ گم سم سا اسے تھکنے لگتا اور تھکے چلا جاتا۔

اسے اس بات سے کوئی غرض نہیں تھی کہ حمید ایں ایک لٹی پٹی عورت تھی اور طوفانوں میں سے گزر کے آتی تھی یا اس کی سماجی حیثیت کیا تھی۔ اسے تو بس ایک ہی بات کا پتہ تھا کہ حمید ایں اسے اچھی لگتی تھی اور بس۔

آہستہ آہستہ دونوں کی نظریں ایک دوسرے سے کچھ کہنے اور سننے لگیں اور حمید ایں نہ چاہتے ہوئے بھی ریشمی رنگ دار خوابوں میں کھوئی کھوئی رہنے لگی۔

بہت سوچ بچار کے بعد شیرے نے جب اماں کو حمید ایں کی سسرال اس کا رشتہ مانگنے کے لیے جانے کو کہا تو حسب توقع اماں نے طوفان سر پر اٹھالیا۔ اس کے تو وہم و گمان میں بھی یہ نہ تھا کہ اس کا اکلوتا کنوارا بیٹا ایک رانڈ ایک مردہ بچے کی ماں پر مر مٹا تھا۔ ضرور اس کنٹنی نے کوئی جادو تعویذ کیا ہوگا! میرا جن پتر بھولا بھالا ہے۔ میں ان عورتوں کے چالے اچھی طرح سمجھتی ہوں۔ غضب خدا کا ایک کھسم اور ایک بچہ کھا کر چین نہیں ملاؤ ایں کو جواب میرا گھر دیکھ لیا۔ میں ہرگز اس کا رشتہ مانگنے نہیں جاؤں گی! اماں نے سینہ کوٹ لیا اور دہائیاں دینے لگی۔ محلے داروں کو خبر ہو گئی رشتہ داروں کو پتہ چل گیا۔ زور کی آندھی چلی۔ بات حمید ایں کے سسرال تک بھی پہنچ گئی۔

ہماری بہو! ہمارے خاندان کی عزت! ہمارے مردہ بیٹے کی نام لیوا اور دوسری شادی! یہ کیسے ممکن ہے۔ اس کا سر گر جے لگا اور ساس نے لاقین توڑ کر اندر ڈال دینے کی ایسی دھمکی دی کہ حمید ایں کا سانس رک رک کر آنے لگا اور وہ دوبارہ سے زرد گلاب کی کمزوری ٹہنی بن گئی۔

چھوٹے چھوٹے رنگین سپنے جواب اس کے قریبی دوست بن چکے تھے اس نے مجبوری کے بڑے سے آہنی صندوق میں بند کر کے اوپر احتیاط کا قفل لگا دیا اور سر میں تنہائی کی راکھ انڈیل لی۔ دونوں طرف سے رشتہ داروں نے تلواریں نکالیں۔ لعن طعن کا مینہ برسنے لگا اور کچڑا چھلنا شروع ہو گیا۔ شیرانا امید سا ہو گیا مگر حمید ایں کو بھلا دینا اس کے بس سے باہر تھا۔

ایک شام اس کے دوست اچھو پہلوان نے اسے اس پریشان دیکھ کر اسے کریدا۔ شیرے نے اپنی الجھن بتائی اور یہ بھی کہ وہ حمید ایں کے بغیر زندگی گزارنے کا تصور بھی نہیں کر سکتا تھا۔

شیرے کی بات سنتے ہی اچھو کو تو جیسے ہنسی کا دورہ پڑ گیا۔ وہ اتنی زور زور سے ہنس رہا تھا کہ اسے مالش کرنے والے لڑکے کے ہاتھ سے تیل کی بوتل چھوٹ کر دوڑ جا گری۔

اوتے جاوئے میرے مٹی کے شیر۔ مجنوں بن گیا مگر شیر نہ بننا آیا اس میں ایسا کیا مسئلہ ہے!

تو کیا کروں یا راماں نہیں مانتی نا! اوپر سے اس کے سسرال والوں نے بھی فساد کھڑا کر رکھا ہے۔ میری تو کچھ سمجھ میں نہیں آتا۔ تو کیا ہوا یا ر؟ ڈرتا کیوں ہے؟ کب تک چوڑیاں پہن کر بیٹھا رہے گا تو! آخر مرد ہے! کوئی مردوں والا کام کر... اٹھا کے لے جا اسے اور کر لے ویاہ.... یہاں لے آ میرے اکھاڑے پر! میں پڑھواؤں گا تیرا نکاح اس سے... اچھو پہلوان تیرے ساتھ ہو گا تو کس مائی کے لال میں اتنی طاقت ہے کہ تجھے روک سکے! بس تو فکر نہ کر...

اچھو نے اسے حوصلہ دلا یا تو شیرے کے دل میں بھی ہمت پیدا ہونے لگی۔ واقعی یہ کوئی اتنا مشکل کام تو نہیں تھا۔ اتنی ناممکن بات تو نہ تھی۔

وہ کسی مناسب موقع کی تاک میں رہنے لگا۔ ایک صبح منہ اندھیرے گھات لگائے بیٹھا تھا کہ حمید اں اپنی منہ کے ساتھ کھیتوں کی طرف جاتی دکھائی دی۔

شیرے نے گھوڑی سر پٹ دوڑادی اور نپے تلے قدموں سے چلتی دونوں لڑکیوں میں سے اپنی دلہن کو اچک لیا۔ دوسری لڑکی کی چیخیں دیر تک سنائی دیتی رہیں اور حمید اں کے دل کی دھڑکن تیز سے تیز تر ہوتی چلی گئی مگر گھوڑی کی ناپوں کی آواز میں دب کر رہ گئی۔

اچھو پہلوان نے جلدی جلدی مولوی اور گواہوں کو بلا دیا۔ حمید اں کو تو کچھ سمجھ میں نہیں آ رہا تھا۔ شاید کوئی خواب تھا۔ لیکن اتنا بیٹھا تو اس کا کوئی خواب اب تک ثابت نہ ہوا تھا۔ اس نے آنکھیں میچے میچے ہی ہاں کر دی اور مبارک سلامت کا شور مچا گیا۔ اسے ڈرتھا کہ اگر اس نے آنکھ کھول دی تو اس سندر سپنے کی مالا کے موتی ٹوٹ کر بکھر جائیں گے اور وہ پھر سے تہی دامن ہو جائے گی۔ نکاح کی خبر سنتے ہی رشتہ داروں نے پھر تلواریں میان سے نکال لیں۔ پھر سے فساد مچا لیکن اب چونکہ کچھ ہونہ سکتا تھا اس لیے مصلحت کے تحت سب نے خاموشی اختیار کر لی۔ اور قصہ کچھ عرصے کے بعد دب گیا۔

حمید اں شیرے کی بیوی بن کر اپنے نصیب پر اترائی اترائی چڑیا کی طرح پھدکتی پھرتی۔ اس نے نئے سرے سے ہنسنا بولنا سیکھا اور اپنے سر پر شیرے کے پیار کی دھانی چڑیا ڈالے خود کو دنیا بھر کے غم، فکر، ڈر، خوف سے محفوظ سمجھنے لگی۔

شیرے جسے جی دار مرد کی والہانہ محبت نے حمید اں جیسی کمزور لڑکی کو ایک مضبوط عورت بنا دیا اس لیے اب اسے زمانے کا کوئی ڈر نہیں تھا نہ ہی ساس کی جلی کٹی باتوں کی کوئی پرواہ تھی۔ اسے اپنے مرد کی محبت پر ایسا مان تھا کہ اس مان نے اس میں ایک نئی آب و

تاب پیدا کر دی تھی۔ وہ ہر وقت چاندی کے جھمکوں کی طرح جھم جھم کرتی نظر آنے لگی۔ اور لڑکیاں اس کے نصیب پر رشک کرنے لگیں۔ وقت گزرتا گیا۔

وقت کے ساتھ ساتھ حمید اں کا شیرے سے پیار بڑھتا چلا گیا اور شیرے کا پیار ٹھہرے پانی کی طرح ساکن ہو گیا۔ اس کی ایک وجہ شاید یہ بھی تھی کہ ساکن پانی میں کنکر پھینک کر دائرے بنا ڈالنے والا کوئی ننھا سا ہاتھ ابھی تک ان کی چھوٹی سی دنیا سے کہیں بہت دور رہتا تھا۔ نہ جانے کس دیس میں اس کا بسیرا تھا؟ نہ جانے وہ ان کے آنگن میں چاند بن کر کیوں نہیں اتر آتا تھا؟ پانچ سال گزر گئے۔ حمید اں اداس رہنے لگی اور شیرا اس موضوع پر خاموش ہو کر رہ گیا۔ اماں کو لیکن خاموش رہنے کی کیا ضرورت تھی۔ اٹھتے بیٹھتے ٹھنڈی سانسیں بھرتی، طعنے مارتی اور باتیں سناتی تھی۔ حمید اں کا کلیجہ چھلنی ہو جاتا لیکن منہ سے ایک لفظ نہ نکالتی۔

اماں کہتی تو حکیموں، پیروں، فقیروں کے ڈیروں پر بزرگوں کے مزاروں پر اس کے ساتھ چل دیتی مگر اللہ کی شاید ابھی مرضی نہیں تھی کیونکہ ان کی مراد بر نہ آتی تھی۔

اب تو رشتہ داروں، آس پاس پڑوس کے لوگوں نے بھی انگلیاں اٹھانی شروع کر دی تھیں۔ بھی بڑا حوصلہ ہے سرداراں کا، بے پھل کے پیڑ کو گھر میں جڑ لگانے کی اجازت دے رکھی ہے۔ تو بہ میری بہو ہوتی تو چنیا پکڑ کر نکال باہر کر دیتی۔

میں نہ کہتی تھی یہ منحوس ثابت ہوگی۔ غضب خدا کا ایک تو پہلے سے رائنڈ، پھر مردہ بچے کی ماں اور اب دیکھو بے اولاد ہے مگر کس طرح دند ناتی پھرتی ہے۔ ڈھیٹ پن دیکھو نہ شرم نہ حیا!

میرا تو خیال ہے اس میں پہلے ہی سے کوئی نقص ہوگا۔ در نہ مردہ بچے کو جنم نہ دیتی۔ ہر جانب سے حمید اں پر عتاب نازل ہوتا رہتا تھا لیکن اسے تو جیسے کسی بات کی پرواہ ہی نہیں تھی۔ شیرا اس کی پناہ گاہ تھا، اس کی محبت اس کا طاقت تھی اور ایسی طاقت جس کی پوشیدہ موجودگی کا راز صرف اسے ہی معلوم تھا۔

جب تک سمسن کے بال سلامت تھے اس کو کوئی بھی زیر نہیں کر سکتا تھا مگر ایک روز سمسن کو نیند آ گئی اور وہ سو گیا۔ چپکے سے ایک ڈیلا لکھ اس کے قریب آئی اور اس کے وہ بال جن کی وجہ سے وہ طاقتور تھا، بڑی بے دردی سے کٹوا ڈالے۔ وہ کمزور اور بے بس ہو کر رہ گیا۔

اس روز گنے کے کھیتوں میں سے گنے توڑ کر بھاگتی ہوئی تاجی شیرے سے یوں آن نگرانی کہ شیرے کا سارا ضبط اصول دھرم و فاداریاں دھڑام سے نیچے گر گئیں۔ آسانی بجلی کا کوند اسالپا کا اور ایک نئے کنوارے نو جوان لُس کی گرمی نے شیرے کو پل بھر میں جھسم کر کے رکھ دیا۔

اس روز بجلی بار اسے حمیداں کی گود ٹھنڈی باسی اور پرانی سی محسوس ہوئی اور وہ ڈر گیا۔ اس میں یہ تبدیلی کیونکر پیدا ہوئی تھی؟ اسے تو کچھ سمجھ میں نہیں آیا۔ وہ حیران پریشان ہو کر سوچنے لگا... میں تو سمجھ رہا تھا میں اپنی منزل پر پہنچ چکا ہوں مگر یہ کونسی نئی منزل ہے جس کا پتہ تاجی مجھے دے گئی ہے؟

تاجی پکے ہوئے سنہرے گنے کی طرح اوپر سے سخت مگر اندر سے رس بھری تھی۔ شیرے نے بے اختیار ہو کر گنے کو ذرا سا ہاتھ لگا دیا تو اس کے ہاتھ چپھانے لگے۔

اس نے رس بھرے گنے پر اپنے ہونٹ رکھے تو اس کی تروتازہ مٹھاس اس کے ہونٹوں کے ذریعے اس کے خون میں شامل ہوتی محسوس ہونے لگی۔ کیسی آگ بھری مٹھاس تھی وہ کہ شیرے کو اپنے آپ پر کوئی بس نہ رہا اور اس نے چپ چاپ اپنے آپ کو اس آگ کے شعلوں کے حوالے کر دیا۔

اسے تاجی سے ملنے پر کوئی اختیار نہ رہا تھا۔ وہ روز ہی اسے گنے کے کھیت میں منتظر ملتی مگر رس پینے نہ دیتی۔ جتنا جتنا وہ چکھتا اتنی ہی پیاس بڑھتی چلی جاتی۔

گھر آتا تو لکڑیوں اور اپلوں کو پھونکلیں مارتی حمیداں کچھ غیر غیر سی لگتی۔ اس کی چوہے میں سلگتی آنکھیں اسے وہ تپش نہ پہنچا تیں جو پہلے پہنچا کرتی تھیں وہ جلدی جلدی کھانا کھا کر اندر جا کر لیٹ جاتا۔ کروٹ لیتا تو تاجی کو اپنے پہلو میں پاتا اور آنکھیں موند کر سوتا بن جاتا۔

گنے کے کھیت نے اسے روک لیا تھا۔ اب وہ گھر بھی کچھ دیر سے آنے لگا تھا۔ گاؤں میں چہ میگوئیاں شروع ہونے لگیں تو بات اماں تک بھی پہنچ گئی۔ تاجی حمیداں کی طرح ڈرپوک لڑکی نہیں تھی۔ وہ تو شیرے اور اپنی ملاقاتوں کا حال بڑے فخریہ انداز میں اپنی سہیلیوں کو بتاتی اور کد کڑے لگاتی پھرتی تھی۔

اماں نے پوچھا تو شیرے نے خاموشی سے سر جھکا لیا اماں نے اس کی آنکھوں میں جھپٹی نئی محبت اور اسے پالینے کی نئی حسرت کو بآسانی پڑھ لیا۔

اماں کو بھلا کیا اعتراض ہو سکتا تھا۔ اس کے دل میں تو فوراً امید کے دیے جھلکانے لگے۔ ننھے مئے گلابی رنگت کے پوتے کو کھلانے کے خوبصورت جھلمل کرتے جہیز کے ننئی نگور کنواری ان چھوٹی بھولانے کے خوابوں سے اس کی بوڑھی آنکھوں میں نئی روشنی پیدا ہونے لگی اور وہ سوچنے لگی۔

پہلی بار تو شیرے نے دھکے زوری زبردستی سے ایک بھونڈے انداز سے اپنا بیاہر چا لیا تھا اب کی بار میں خود اپنے ہاتھوں سے اپنے بیٹے کو سہرا باندھوں گی۔ ساری برادری کو کھانا کھلاؤں گی۔ لال جوڑا پہن کر خود بھی سب عورتوں کے سنگ ناچوں گی... اپنے سارے ارمان پورے کروں گی.... مگر مسئلہ یہ تھا کہ حمیداں کا کیا ہوگا؟

دونوں ماں بیٹا دن رات اسی سوچ میں گھرے رہتے کہ حمیداں کا کیا کیا جائے؟
 تاجی نے بھی آہستہ آہستہ یہاں بھانے ان کے گھر آنا شروع کر دیا اور اماں سے بے تکلف ہوتی چلی گئی۔
 لاماسی! میں تیرے سر میں تیل ڈال دوں! دیکھ تو سہی کتنی خشکی ہو گئی ہے۔
 لاحیداں آ پا! وال میں سے کوکڑو میں چن دوں!

لاشیرے کی پگ کو مانع دے دوں! اس کے گھوڑے کو میں چارہ ڈال دوں! اس کی واسکٹ کو میں کھونٹے پر لٹکا دوں!
 پہلے پہل تو حمیداں کی عقل میں کوئی ایسی بات نہ آئی جس کی وجہ سے وہ تاجی کے آنے پر اعتراض کرتی مگر جب رفتہ رفتہ اس نے یہ محسوس کیا کہ شیرا تاجی کو کچھ زیادہ ہی اپنی توجہ سے نوازنے لگا ہے تو اس نے خوف اور حیرت سے اپنا کلیجہ پکڑ لیا۔
 اس کے خواب و خیال میں بھی نہ تھا کہ ڈیلا مکہ کب کی سیمسن کے بال کاٹ کر لے جا چکی ہے اور سمس کا بت کمزور ہو کر فرش پر گر کر پاش پاش ہو چکا ہے۔

یہ کمبہنی ہرگز اس گھر میں آئندہ نہیں آئے گی! اس نے چیخ کر گھر کی اور شیرے کی مالکہ ہونے کی حیثیت سے اعلان کیا۔
 خیر میرے رشتہ داروں کی لڑکی ہے! کیوں نہ مجھے ملے آئے! اماں نے ڈھیٹ پن سے کہا۔ تاجی اس کی منہ کی بیٹی کے سسرالی رشتہ داروں میں سے تھی۔ اماں نے یہی حوالہ دے کر اس کا دماغ کرنا چاہا۔

کیوں آئے گی؟ کیا اسے اس گھر میں میرے جگہ دینے کا ارادہ ہے؟ یاد رکھنا اماں میرے جیتے ہی ایسا نہیں ہوگا۔ میں یہ برداشت نہیں کر سکتی۔ وہ شیرنی کی طرح بھڑگئی۔

شیرے! بتا کیوں نہیں دیتا اپنی لاڈلورانی کو! ہاں ہاں میں اپنے سوچنے پت کا اپنی مرضی سے دیاہ کروں گی۔ کوئی دوسرے

آئے گی تو مجھے پوتے کی شکل دیکھنا تو نصیب ہوگی نا!

اماں نے منہ پھاڑ کر سب کچھ کہہ دیا۔ شیرے نے حمید اں کی طرف دیکھے بغیر اپنا صاف اٹھایا اور گھر سے باہر نکل گیا۔ اس کا دل بری طرح گھبرار ہا تھا وہ تیز تیز دوڑتا ہوا گنے کے کھیت کی طرف جا رہا تھا کہ تاجی راستے میں ہی اسے مل گئی۔

کیا ہوا ہے جی آپ کو؟ رنگ کیوں پیلا پڑا ہوا ہے؟ اور اتنا پسینہ آ رہا ہے ماتھے پر؟

تاجی نے اپنے دوپٹے کے پلو سے شیرے کے ماتھے پر آیا پسینہ صاف کیا اور وہ دونوں وہیں پاس ہی لگے بڑے سے بوڑھ کے درخت کے نیچے بیٹھ گئے۔

شام گہری ہوتی جا رہی تھی۔ پنکھ پکھیر و مٹھے ماندے اپنے گھروں کو لوٹ رہے تھے۔ شیرے نے تھک کر تاجی کے کاندھے پر سر رکھ دیا اور وہ اسے ہولے ہولے لٹختے پٹانے لگی۔

اس چڑیل نے کچھ کہا ہوگا! آپ اسے صاف صاف بتا کیوں نہیں دیتے؟ تاجی کے ماتھے پر ہل پڑ گئے۔

بتایا تھا کہنے لگی وہ کسی صورت ایسا نہیں ہونے دے گی! اب دیکھ نا تاجی میں اسے گھر سے تو نہیں نکال سکتا نا... کیا کروں؟ مجھے تو کچھ سمجھ میں نہیں آ رہا؟

پکھیر و نے آشیانے کی طرف مدد کے لیے دیکھا۔

تو پھر ٹھیک ہے! بیٹھا رہ اس ہی کے ساتھ... مگر مجھ کرموں علی کو کیوں دھوکا دے رہا ہے؟ اگر مجھ سے سچا پیار ہوتا تو مجھے یوں اپنے سے دور نہ رکھتا عزت سے اپنے گھر لے جاتا۔ تو اتنا بزدل ہے میں سوچ بھی نہیں سکتی تھی... کیا تو ہمارے پیار کے لیے کوئی قدم نہیں اٹھا سکتا؟ تم سب مردوں کی ذات ہوتی ہی مطلب پرست ہے۔

وہ آنسو بہانے لگی اور شیرے کا سرا اپنے کاندھے سے جٹا دیا۔ پھر اٹھ کر ہچکیاں لیتی اپنے گھر کو چل دی اور شیر اور تک اسے جاتا دیکھتا رہا۔

تاجی اس کی جان اس کی زندگی اس سے روٹھ کر جا رہی تھی اور وہ کچھ بھی کر سکنے کے قابل نہ تھا۔ اس کا دل ڈوبنے سا لگا۔ اور وہ مریل مریل قدموں سے اٹھ کر پگڈنڈی پر چلنے لگا۔

حمید اں! گھر میں گھستے ہی وہ شیر کی طرح دھاڑا۔

میں تاجی سے شادی کروں گا اور دنیا کی کوئی طاقت مجھے اب نہیں روک سکتی! شیرے نے پاس پڑی ایک لکڑی اٹھالی اور شعلوں

میں جھونک دی۔

مگر... مگر... تو تو سچ مجھ سے پیار کرتا تھا۔ تو تو میرا تھا... الفاظ اس کے گلے میں پھنس گئے۔

پہلے تجھ سے کرتا تھا اب اس سے کرتا ہوں! اتنی سی بات تیری سمجھ میں نہیں آتی؟ ارے میں کونسا تجھے گھر سے نکال رہا ہوں۔ تو بھی یہ نہیں رہ لے۔ میری جان کو کیوں آتی ہے؟ میں نے تجھ سے 'ساری عمر اپنے ساتھ چپکا کر رکھنے کا وعدہ تو نہیں کیا تھا! تو تو چاہتی ہے ساری عمر ہی مجھ سے چپکی رہے!

حمید اداں ہکا بکا ہو کر اسے دیکھتی چلی گئی اور سوچنے لگی، کیا ہواؤں کے دوش پر سانسوں اور دھڑکوں سے لکھے وعدے کوئی وقعت نہیں رکھتے کیا وعدے صرف وہی ہوتے ہیں جو کاغذوں پر قلم سے لکھ کر کہتے جاتے ہیں

وہ خاموشی سے بیٹھی اپنے خیالوں میں گم نہ جانے ابھی اور کتنی دیر بیٹھی رہتی کہ یکدم شوں کی آواز نے اسے چونکا کر رکھ دیا۔ سر کی دال ابل کر مٹی کی ہانڈی سے باہر کو گر رہی تھی اور آگ ٹھنڈی پڑتی جا رہی تھی۔

ہنڈیا کا دھیان رکھ! کیا بھوکا ماروئے کا ارادہ ہے آج؟ شیراز بڑا تاتا ہوا اٹھا اور اپنا صاف سر پر رکھ کر باہر کو چل دیا۔ اسے کچھ سمجھ میں نہیں آ رہی تھی کہ وہ کہاں جاتے۔ بے خیالی میں قدم خود بخود اٹھتے چلے جا رہے تھے۔ نہ جانے کس طرح وہ آپ ہی آپ اچھو کے اکھاڑے پر جا پہنچا تھا۔ اسے تو پتہ بھی نہیں چلا تھا۔

کیا ہوا میرے یار؟ بڑا منہ لٹکا یا ہوا ہے تو نے؟ اس کے دوست نے محبت سے پوچھا تو شیراز سے رہا نہ گیا اور سارا ماجرہ کہہ سنایا۔

یار حمید اداں مسئلہ بنی ہوئی ہے کیا کروں؟

اچھو پہلوان کھلکھلا کر ہنسنے لگا۔

یار تو تو بس نام کا ہی شیر نکلا۔ اچھو پہلوان کا یار ہو کر ایک زنانی کے ہاتھوں بے بس ہو گیا ہے۔ شرم کر یار۔ بس اتنی سی بات ہے؟ یہ بھی کوئی مسئلہ ہے جس پر تو اتنا پریشان پھر رہا ہے؟ ٹھیک ہے ایک زنانی سے دل بھر گیا تو نئی لے آ؟ جایا رجا! چوڑیاں پہن رکھی ہیں تو نے تو! چا جا کر کوئی مردوں والا کام کر! جو جی میں آتا ہے کر... اور حوصلہ رکھ! میں جو تیرے ساتھ ہوں!

اس نے شیراز کی پیٹھ ٹھونگی اور شیراز کے دل میں ایک نیا ولولہ اور توانائی پیدا کر دی۔

حمید اداں کی دنیا لٹنے والی تھی۔ اس نے نئے سرے سے دوا دار و شروع کر دی۔ اس نے سنا تھا ساتھ والے گاؤں میں ایک نئے

پیر صاحب آئے ہیں جن کی کرامات کچھ ایسی تھیں کہ ان کا چرچا دور دور تک پھیل چکا تھا۔ سنا تھا کوئی سوالی ان کے در سے خالی ہاتھ نہیں لوٹتا تھا۔

حمید اں کسی نہ کسی طرح پیر صاحب کے آستانے پر جا پہنچی اور جا کر اولاد کے لیے جھولے پھیلا دی۔ پیر صاحب بہت بوڑھے اور پینچے ہوئے بزرگ تھے۔ انہوں نے حمید اں کی بات غور سے سنی اور اس کے لیے اللہ تعالیٰ سے خصوصی طور پر دعا کی، پھر اسے دو تعویذ لکھ کر دیئے اور نماز بخشنا کی ہدایت کر کے روانہ کر دیا۔

حمید اں کو اندھیرے میں امید کے ننھے ننھے دیئے نظر آنے لگے۔ اس نے پیر صاحب کی ہر ہدایت پر عمل کیا ایک تعویذ اپنے گلے میں ڈال لیا اور دوسرا اپنے آنگن کے درخت پر لٹکا دیا۔ دن گزرتے گئے۔ شیر اور اماں آنکھوں ہی آنکھوں میں ایک دوسرے سے سوال جواب کرتے مگر حمید اں کے سامنے زیادہ بات چیت نہ کرتے تھے۔ تاہی شاید مستقل طور پر شیرے سے روٹھ چکی تھی۔ کم از کم حمید اں کا تو یہی خیال تھا کیونکہ اب اس نے کبھی ان کے گھر پھیرا نہیں ڈالا تھا۔

چلو بلاٹل گئی! حمید اں نے دل ہی دل میں اپنے رب کا شکر منایا۔ اور نئے سرے سے اماں اور اپنے شوہر کی خدمت اور دلجوئی میں جت گئی۔

اماں، کچھ دنوں کے لیے اپنے بھائی سے ملنے اس کے گاؤں چلی گئی۔ اماں کی عادت تھی کچھ عرصے بعد اپنے بہن بھائیوں سے ملنے ضرور چلی جایا کرتی تھی۔ اماں کے جانے کے بعد شیرا مزید چپ چپ رہنے لگا اور سوچوں میں کھوکھو کر رہ گیا۔

حمید اں چاہتی تھی کہ کسی طرح اپنے گھر کے حالات پھر سے ٹھیک کر لے۔ ہر وقت اسی سوچ میں پڑی رہتی تھی کہ ایک روز اچانک اسے اس کے اپنے وجود نے اسے ایک خوشی کی نوید دی۔ یہ وہ نوید تھی جس کی آرزو میں وہ کب سے سلگ رہی تھی۔

اسے یقین نہیں آ رہا تھا کہ واقعی اس کے اپنے وجود سے ایک پھول کھلنے والا ایک نغمہ بار آ بشار پھوٹنے والی ہے۔ وہ باؤلی سی ہو کر اپنی رشتے کی ایک چاچی سکینہ کے پاس دوڑی دوڑی جا پہنچی۔ چاچی نے اچھی طرح پوچھ تاچھ کر کے اسے مبارکباد دی اور اسی وقت سواروپے کی نیاز مسجد میں بھجوا دی۔ گھر لوٹتے ہوئے حمید اں کے قدم من من بھر کے ہو گئے تھے۔ اس سے چلا ہی نہیں جا رہا تھا۔ اس کا جی چاہ رہا تھا کہ وہ ہوا کے دوش پر دھیرے دھیرے اڑتی ہوئی اپنے گھر جا پہنچے۔ ڈرتی تھی کہیں تیز تیز قدموں سے چلنے سے اندر پھوٹنے والے غنچے کو کوئی ٹھیس نہ پہنچ جائے۔ وہ گھبرا کر سوچنے لگی۔ نہ جانے میں اب اس کا خیال کس طرح رکھ سکوں گی؟ آخر وہ اتنا نازک سا ہوگا۔ کیا کروں گی میں؟

انہی سوچوں میں ڈوبی وہ غنی نکور لہن کی طرح شرماتی، لپاتی اپنے گھر کی جانب چل دی۔ راستے میں پڑنے والے گندم کے سبز

سے کھیت پر بیٹھی لاتعداد چڑیاں اس کے پاس پہنچنے پر ایک دم سے اسے کانوں میں مہار کبا دکہہ کر پھر سے اڑ گئیں۔

شریر کہیں کی! اس نے دل ہی دل میں ان کی اس ادا پر انہیں پیار سے ڈانٹ دیا۔

جا جلدی سے گھر لوٹ جا! گندم کے خوشوں میں چھپی اس کی اپنی آنکھیں اسے پیار سے تکتے ہوئے بولیں۔

اب تو شیرے کوئی عورت لانے کی کوئی ضرورت نہیں رہے گی!

ہوا کے ایک تیز جھونکے نے اس کے کان میں سرگوشی کی۔ حمید ادا خوشی خوشی چلتی چلی گئی۔

شام کو حسب معمول جب شیرا گھر میں داخل ہوا تو یہ دیکھ کر اس کی آنکھیں حیرت سے پھیل گئیں کہ سارے گھر کا نقشہ ہی بدلا

ہوا تھا۔

ہر چیز صاف ستھری، اجلی اور نئی نئی لگ رہی تھی۔ میز پر صاف میز پوش، بستر پر صاف چادریں، صحن میں مٹی کا نیا لپ، حتیٰ کہ

گلدان میں پلاسٹک کے پرانے میلے پھولوں کی جگہ بھی نئے تر و تازہ گلاب جگمگا کر اسے اپنی طرف متوجہ کر رہے تھے۔

اماں چونکہ موجود نہیں تھی اس لیے گھر میں سے اس کے مستقل بولتے رہنے کی آوازیں نہیں آرہی تھیں۔ مگر بجائے سونا سونا اور

خالی خالی لگنے کے سارا گھر حمید ادا سے بھرا ہوا تھا۔

کروشیے کی جھال سے سجے شیلے پر رکھے ہوئے ٹیپ ریکارڈ پر شیرے کی پسندیدہ نور جہاں کے پنجابی گانوں کی کیسٹ لگی

ہوئی تھی۔ شیرے نے کچھ نہ سمجھتے ہوئے حمید ادا کی طرف دیکھا اور دیکھتا ہی رہ گیا۔ اس پر تو ایک عجیب سا نکھار آیا ہوا تھا۔ وہ اپنی

شادی کے دن والا لال جوڑا پہنے ہوئی تھی۔ اس نے ایک عرصے سے سونے کا زیور اپنے تن سے نہیں لگایا تھا۔

لیکن آج سونے کا زیور جو پہنا تھا تو اس زور سے پھب رہا تھا۔ کہ قیمتی لگنے لگا تھا۔

ہر شام کی طرح اس شام بھی وہ زمین پر چوکی پر بیٹھی کھانا پکا رہی تھی۔ صحن، مصالے اور تازہ پکنے والی روٹی کی خوشبو سے مہک رہا

تھا۔

کھڑکے سنتے ہی حمید ادا نے سراٹھا کر شیرے کی طرف دیکھنے کے بجائے پھونکنی سے زور زور سے جلتی ہوئی لکڑیوں کو پھونکیں مارنا

شروع کر دیں اس روز اسے اپنی آنکھوں سے بہنے والے پانی کی بھی کوئی پروا نہ تھی۔

حمید ادا! شیرے نے اسے ہولے سے پکارا۔

حمید ادا نے گردن موڑ کر اس کی طرف دیکھا۔ پلکوں کی جھال ذرا سی پیچھے کوہنی تو شیرے کو دو بلدے دیوے انتظار اور چاہت

کا ایک پورا جہان سیٹے نظر آئے۔ ایسا سپنوں بھرا کاجل تو ان آنکھوں نے پہلے کبھی نہیں لگایا تھا۔ ایسی بے قراری کی لالی تو ان

گالوں پر شفق بن کر پہلے کبھی نہیں پھوٹی تھی۔ ایسی سرفی تو ہونٹوں کے ان غنچوں کا مقدر پہلے کبھی نہیں بنی تھی۔

شیراچوکی کھینچ کر حمیداں کے پاس بیٹھ گیا۔ تپش کے اتنے قریب آ جانے سے حمیداں کا چہرہ مزید تہمتا نے اور جسم کا نپنے لگ گیا۔

کتنے برس ہو گئے تھے لکڑیوں اور اپلوں کے دھوئیں سے اپنی یہ خوبصورت آنکھیں خراب کرتے ہوئے۔ جب تو بیاہ کر آئی تھی تو تیری یہ دو آنکھیں گلاب کے غنچوں کی مانند ہر دم کھلی رہتی تھیں۔ اب تو ان کا ناس ہو کر رہ گیا ہے۔ ہر وقت لال رہتی ہیں یہ! اس نے پیار سے حمیداں کے ماتھے پہ آئی ایک لٹ کو سنوار دیا۔ نہ جانے کہاں سے حمیداں کی آنکھوں میں سارا سمندر گھس آیا۔ چاروں اور جل تھل ہو گیا۔

شیرے! حمیداں نے جذبات سے مغلوب ہو کر اس کا بازو تھام لیا ہچکیوں سے اس کا کمزور بدن کا نپنے لگا۔ وہ جلدی سے جلدی اسے اپنی خوشخبری سنا دینا چاہتی تھی۔ اسے یہ بتا دینا چاہتی تھی کہ اب ان کی دنیا مکمل ہونے والی تھی۔ اب اسے تیسرا بندہ باہر سے لانے کی کوئی ضرورت نہیں تھی۔ تیسرا پھول ان کے اپنے اندر سے کھل اٹھنے کا منتظر تھا۔ وہ سب کچھ کہہ دینا چاہتی تھی مگر اسے مناسب الفاظ نہیں مل رہے تھے۔

اچھا چل اٹھ! جھلی کہیں کی! ایک منٹ میں رو پڑتی ہے۔ تیرے لیے ایک خوشخبری ہے! دیکھ تو سہی میں تیرے لیے کیا لایا ہوں مگر تجھے تھوڑی دیر کو آنکھیں بند رکھنا ہوں گی۔

وہ حمیداں کو حیرت زدہ چھوڑ کر اٹھا اور باہر سے کچھ لا کر حمیداں کو آنکھیں کھول دینے کو کہا۔

یہ کیا ہے؟ حمیداں حیرت سے کپڑے سے ڈھکی ہوئی چیز کو دیکھ کر بولی۔

ارے یہ کیا اٹھا لائے؟ اس نے شیرے کو زمین پر مٹی کے تیل کا چولہا رکھتے دیکھ کر پوچھا۔

بھئی آج سے تو اسی چولہے پر کھانا پکایا کرے گی۔ دیکھ نہ لکڑیوں! اپلوں پھونکیں اور دھوئیں کا سیاہ پانہ تیری آنکھوں کا نقصان!

اچھا! مگر شیرے مجھے اس کی کیا ضرورت ہے؟ میں نے کبھی شکایت تو نہیں کی۔ تو نے ایسے ہی تکلف کی!

تکلیف کیسی! کیا میں اپنی حمیداں کے لیے اتنا بھی نہیں کر سکتا! اور ہاں اسے استعمال کرنا کونسا مشکل کام ہے۔ میں تجھے ابھی

سکھا دیتا ہوں۔ آج تو مجھے اس پرانڈوں کا حلوہ بنا کر کھلا۔ کتنے دن ہو گئے ہیں مجھے وہ کھائے ہوئے۔ آج بڑا دل چاہ رہا ہے۔

شیرا اٹھا اور مٹی کے تیل کے چولہے کو ہر طرف سے ٹھونک بجا کر دیکھا۔ مٹی کا تیل دیکھا۔ لبالب بھرا ہوا تھا۔ پھر غنی نکور سوت کی

سفید لمبی بٹیاں کھینچ کر آدھی تیل میں ڈوبی چھوڑ دیں اور آدھی ذرا ذرا سی باہر۔ ہر طرح سے اطمینان کر لینے کے بعد وہ انگڑائی

لے کراٹھا۔

میں ذرا کپڑے بدل لوں اور تو ماچس سلگا کر اسے اب اس طرح جلا لیتا۔ اس نے حمیداں کو ہدایات دیں اور خود اٹھ کھڑا ہوا
حمیداں نے ماچس کی ڈبیا ہاتھ میں لے لی۔

شیرے نے اندر کمرے میں پہنچنے سے پہلے یہ اچھی طرح سے یقین کر لیا کہ صحن میں سے اندر اور باہر کو جانے والے
دروازے اس طرح سے بند ہوں کہ انہیں صحن میں سے کوئی کھول نہ سکے۔

